

285 In d L 3226.5  
IV. 5757

# SANKHYADARSHANA

OR

APHORISMS OF A THEISTIC PHILOSOPHY

BY

*no shant carik* maharshi-kapila  
MAHARSHI KAPILA.

WITH THE COMMENTARY OF

VIJNANA VIKSHU.

EDITED BY

PANDIT JIBANANDA VIDYASAGARA B. A.



Calcutta :

PRINTED AT THE NEW SANSKRIT PRESS.

1872.

To be had from Pandit Jibananda Vidyasagara B. A. Govt.  
Sanskrit College of Calcutta.

# साङ्ख्यप्रवचन दर्शनम् ।

महर्षि-श्रीकपिल-प्रणीतम् ।



विद्वानभिषु-विरचित-भाष्यसहितम् ।

*Maharṣi - kapila.*

वि. ए. उपाधिधारिणा

श्रीजीवानन्द-विद्यासागर-भट्टाचार्येण

संस्कृतम् ।



कलिकाता-नगर्याम्

नूतन संस्कृतयन्त्रे

छद्रितम् ।

श्रीपरमेश्वराय नमः ।

## साङ्ख्यप्रवचनभाष्यम् ।

एकोऽद्वितीय इति वेदवचांसि पुंसि  
सर्वाभिमानविनिवर्तनतोऽस्य मुक्त्यै ।  
वैधर्म्यलक्षणभिदाविरहं वदन्ति  
नाखण्डतां ख दूष धर्मशताविरोधात् ॥  
तस्य श्रुतस्य मननार्थमथोपदेष्टुं  
सद्युक्तिजालमिह साङ्ख्यश्रदाविरासीत् ।  
नारायणः कपिलमूर्त्तिरशेषदुःख-  
हानाय जीवनिबन्धस्य नमोऽस्तु तस्यै ॥  
नानोपाधिषु यन्वानारूपं भात्यनलार्कवत् ।  
तत् समं सर्वभूतेषु चित्त्वामान्यमुपाकरोहे ॥  
ईश्वरानीश्वरत्वादि चिदेकरसवस्तुनि ।  
विमूढा यत्र पश्यन्ति तदस्मि परमं महः ॥  
कालार्कभक्षितं साङ्ख्यशास्त्रं ज्ञानसुधाकरम् ।  
कलावशिष्टं भूयोऽपि पूरयिष्ये वचोऽस्त्यैः ॥

चिदचिद्ग्रन्थिभेदेन मोचयिष्ये चितोऽपि च ।

साङ्ख्यभाष्यमिषेणास्मात् प्रीयतां मोक्षदो हरिः ॥

तत् त्वमेव त्वमेवैतदेवं श्रुतिशतौदितम् ।

सर्वात्मनामवैधस्यं शास्त्रस्यास्यैव गोचरः ॥

आत्मा वा अरे द्रष्टव्यः श्रोतव्यो मन्तव्यो निदिध्यासितव्य इत्यादिश्रुतिषु परमपुरुषार्थसाधनस्यात्मसाक्षात्कारस्य हेतुतया अवणादित्वं विहितम् । तत्र अवणादावुपायाकाङ्क्षायां स्मर्यते ।

श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः ॥

इति । ध्येयो योगशास्त्रप्रकारेणेति शेषः । तत्र श्रुतिभ्यः श्रुतेषु पुरुषार्थतद्देतुज्ञानतद्विषयात्मस्वरूपादिषु श्रुत्यविरोधिनीरुपपत्तीः षडध्यायीरूपेण विवेकशास्त्रेण कपिलमूर्तिर्भगवानुपदिदेश । ननु न्यायवैशेषिकाभ्यामप्येतेष्वर्थेषु न्यायः प्रदर्शित इति ताभ्यामस्य गतार्थत्वं सगुणनिर्गुणत्वादिविरुद्धरूपैरात्मसाधकतया तद्युक्तिभिरन्तत्ययुक्तीनां विरोधेनोभयोरपि दुर्घटं च प्रामाण्यमिति । मैवम् । व्यावहारिकपारमार्थिकरूपविषयभेदेन गतार्थत्वविरोधयोरभावात् । न्यायवैशेषिकाभ्यां हि सुखिदुःखाद्यनुवादतो देहादिमात्रविवेकेनात्मा प्रथमभूमिकायामनुभाषितः । एकदा परब्रह्मे प्रवेशासम्भवात् । तदीयं च



ज्ञानं देहाद्यात्मतानिरसनेन व्यावहारिकं तत्त्वज्ञानं भव-  
त्येव । यथा पुरुषे स्थाणुभ्रमनिरासकतया करचरणादि-  
मत्त्वज्ञानं व्यवहारतत्त्वज्ञानं तद्वत् । अतएव ।

प्रकृतेर्गुणसम्बूढाः सज्जन्ते गुणकर्मसु ।

तानकृत्स्नविदो मन्दान् कृत्स्नविद्व विचालयेत् ॥

इति गीतायां कर्तृत्वाभिमानिनस्तार्किकस्याकृत्स्नवि-  
त्त्वमेव कृत्स्नवित्त्वाङ्गापेक्षयोक्तम् । न तु सर्वथैवाश्रय-  
मिति । तथा तदीयमपि ज्ञानमपरवैराग्यद्वारा परम्प-  
रया मोक्षसाधनं भवत्येवेति । तज्ज्ञानापेक्षयापि च  
साङ्ख्यज्ञानमेव पारमार्थिकं परवैराग्यद्वारा साक्षान्मोक्ष-  
साधनं च भवति । उक्तगीतावाक्येनात्माकर्तृत्ववित्त्वस्यैव  
कृत्स्नवित्त्वसिद्धेः । तीर्णो हि तदा भवति हृदयस्य शोकान्  
कामादिकं मन एव मंन्यमानः सञ्जुभौ लोकावनुसञ्चरति  
ध्यायतीव लेलायतीव स यदत्र किञ्चित् पश्यत्यनग्रागतसेन  
भवतीत्यादितात्त्विकश्रुतिशतैः ।

प्रकृतेः क्रियमाणानि गुणैः कर्माणि सर्वशः ।

अहङ्कारविमूढात्मा कर्त्ताहमिति मन्यते ॥

निर्वाणमय एवायमात्मा ज्ञानमयोऽमलः ।

दुःखान्ज्ञानमया धर्माः प्रकृतेस्ते तु नात्मनः ॥

इत्यादितात्त्विकश्रुतिशतैश्च । न्यायवैशेषिकोक्तज्ञानस्य  
परमार्थभमौ बाधितत्वाच्च । न चैतावता न्यायाद्यप्रामा-

यम् । विवक्षितार्थे देहाद्यतिरेकांशे बाधाभावाद् यत्परः  
 शब्दः स शब्दार्थ इति न्यायात् । आत्मनि सुखादिमन्त्रस्य  
 लोकसिद्धतया तत्र प्रमाणान्तरानपेक्षणेन तदंशस्यानुवा-  
 दत्वान्न शास्त्रतात्पर्यविषयत्वमिति । स्यादेतत् । न्यायवै-  
 शेषिकाभ्यामत्राविरोधो भवतु । ब्रह्ममीमांसायोगाभ्यां  
 तु विरोधोऽस्येव । ताभ्यां नित्येश्वरसाधनात् । अत्र  
 चेश्वरस्य प्रतिषिध्यमानत्वात् । न चात्रापि व्यावहारिक-  
 पारमार्थिकभेदेन सेश्वरनिरीश्वरवादयोरविरोधोऽस्तु से-  
 श्वरवादस्योपासनापरत्वसम्भवादिति वाच्यम् । विनिगम-  
 काभावात् । ईश्वरो हि दुर्ज्ञेय इति निरीश्वरत्वमपि  
 लोकव्यवहारसिद्धमैश्वर्यवैराग्यायानुवदितुं शक्यत आत्मनः  
 सगुणत्वमिव न तु कापि श्रुत्यादावीश्वरः स्फुटं प्रतिषि-  
 द्यते येन सेश्वरवादस्यैव व्यावहारिकत्वमवधार्यतेति ।  
 अत्रोच्यते । अत्रापि व्यावहारिकपारमार्थिकभावो भवति ।

असत्यमप्रतिष्ठं ते जगदाङ्कुरनीश्वरम् ।

इत्यादिशास्त्रैर्निरीश्वरवादस्य निन्दितत्वात् । अस्मि-  
 न्नेव शास्त्रे व्यावहारिकस्यैवेश्वरप्रतिषेधस्यैश्वर्यवैराग्याद्य-  
 र्थमनुवादत्वौचित्यात् । यदि हि लौकायतिकमतानुसारेण  
 नित्यैश्वर्यं न प्रतिषिध्येत तदा परिपूर्णनित्यनिर्दोषैश्वर्य-  
 दर्शनेन तत्र चित्तावेशतो विवेकाभ्यासप्रतिबन्धः स्यादिति  
 साङ्ख्याचार्याणामाशयः । नेश्वरवादस्य न कापि निन्दा-

दिकमस्ति । येनोपासनादिपरतया तत् शास्त्रं सङ्कोच्येत ।  
यत् तु ।

नास्ति साङ्ख्यसमं ज्ञानं नास्ति योगसमं बलम् ।

अत्र वः संशयो मा भूज्ज्ञानं साङ्ख्यं परं मतम् ॥

इत्यादिवाक्यम् । तद्विवेकांश एव साङ्ख्यज्ञानस्य दर्श-  
नान्तरेभ्य उत्कर्षं प्रतिपादयति न त्वीश्वरप्रतिषेधांशेऽपि ।  
तथा पराशराद्यखिलशिष्टसंवादादपि ऐश्वरवादस्यैव पार-  
मार्थिकत्वमवधार्यते । अपि च ।

अक्षपादप्रणीते च काणादे साङ्ख्ययोगयोः ।

त्याज्यः श्रुतिविरुद्धोऽयः श्रुत्येकशरणैर्दृढिभिः ॥

जैमिनीये च वैयासे विरुद्धांशो न कश्चन ।

श्रुत्या वेदार्थविज्ञाने श्रुतिपारं गतौ हि तौ ॥

इति पराशरोपपुराणादिभ्योऽपि ब्रह्ममीमांसाया  
ईश्वरांशे बलवत्त्वम् । तथा ।

न्यायतन्त्राण्यनेकानि तैसैवक्तानि वादिभिः ।

हेत्वागमसदाचारैर्यद्युक्तं तदुपास्यताम् ॥

इति मोक्षधर्मवाक्यादपि पराशराद्यखिलशिष्टवक्ता-  
रेण ब्रह्ममीमांसान्यायवैशेषिकाद्युक्त ईश्वरसाधकन्याय एव  
ग्राह्यो बलवत्त्वात् । तथा ।

यं न प्रश्यन्ति योगीन्द्राः साङ्ख्या अपि न ईश्वरम् ।

अनादिनिधनं ब्रह्म तमेव शरणं ब्रज ।

इत्यादिकौर्मादिवाक्यैः साङ्ख्यानामीश्वराज्ञानस्यैव नारायणादिना प्रोक्तत्वाच्च । किञ्च ब्रह्ममीमांसाया ईश्वर एव मुख्यो विषय उपक्रमादिभिरवष्टुतः । तत्रांशे तस्य बाधे शास्त्रस्यैवाप्रामाण्यं स्याद् यत्परः शब्दः स शब्दार्थ इति न्यायात् । साङ्ख्यशास्त्रस्य तु पुरुषार्थतत्त्वाधनप्रकृतिपुरुष-  
विवेकावेव मुख्यो विषय इतीश्वरप्रतिषेधांशबाधेऽपि ना-  
प्रामाण्यं यत्परः शब्दः स शब्दार्थ इति न्यायात् । अतः  
सावकाशतया साङ्ख्यमेवेश्वरप्रतिषेधांशे दुर्बलमिति । न च  
ब्रह्ममीमांसायामपीश्वर एव मुख्यो विषयो न तु नित्यै-  
श्वर्यमिति वक्तुं शक्यते । स्मृत्यनवकाशदोषप्रसङ्गरूपपूर्व-  
पक्षस्यानुपपत्त्या नित्यैश्वर्यविशिष्टत्वेनैव ब्रह्ममीमांसाविष-  
यत्वावधारणात् । ब्रह्मशब्दस्य परब्रह्मण्येव मुख्यतया तु  
अध्यातः परब्रह्मजिज्ञास्येति न सूत्रितमिति । एतेन साङ्ख्य-  
विरोधाद् ब्रह्मयोगदर्शनयोः कार्येश्वरपरत्वमपि न शङ्क-  
नीयम् । प्रकृतिस्वातन्त्र्यापत्त्या रचनानुपपत्तेश्च नानुमा-  
नमित्यादिब्रह्मसूत्रपरम्परानुपपत्तेश्च । तथा स पूर्वेषा-  
मपि गुरुः कालेनानवच्छेदादिति योगसूत्रतदीयव्यासभा-  
ष्याभ्यां स्फुटमीशनित्यतावगमाच्चेति । तस्मादभ्युपगमवा-  
दप्रौढिवादादिनैव साङ्ख्यस्य व्यावहारिकेश्वरप्रतिषेधपर-  
तया ब्रह्ममीमांसायोगाभ्यां सह न विरोधः । अभ्युपग-  
मवादश्च शास्त्रे दृष्टः । यथा विष्णुपुराणे ।

एते भिन्नदृशां दैत्य विकल्पाः कथिता मया ।

कृत्वाभ्युपगमं तत्र सङ्क्षेपः श्रूयतां मम ॥

इति । अस्तु वा पापिनां ज्ञानप्रतिबन्धार्थमास्तिकदर्शने-  
ष्वप्यंशतः अतिविरुद्धार्थव्यवस्थापनम् । तेषु तेष्वंशेष्वप्रा-  
माण्यं च । अतिस्मृत्यविरुद्धेषु तु मुख्यविषयेषु प्रामाण्य-  
मस्येव । अतएव पद्मपुराणे ब्रह्मयोगदर्शनातिरिक्तानां  
दर्शनानां निन्दाप्युपपद्यते । यथा तत्र पार्वतीं प्रतीश्वर-  
वाक्यम् ।

शृणु देवि ! प्रवक्ष्यामि तामसानि यथाक्रमम् ।

येषां अवलम्बमात्रेण पातित्यं ज्ञानिनामपि ॥

प्रथमं हि मयैवोक्तं शैवं पाशुपतादिकम् ।

मच्छक्त्यावेशितैर्विप्रैः सम्प्रोक्तानि ततः परम् ॥

कणादेन तु सम्प्रोक्तं शास्त्रं वैशेषिकं महत् ।

गौतमेन तथा न्यायं साङ्ख्यन्तु कपिलेन वै ॥

द्विजन्मना जैमिनिना पूर्वं वेदमयार्थतः ।

मिरीश्वरेण वादेन कृतं शास्त्रं महत्तरम् ॥

धिषणेन तथा प्रोक्तं चार्वाकमतिगर्हितम् ।

दैत्यानां नाशनार्थाय विष्णुना बुद्धरूपिणा ॥

बौद्धशास्त्रमसत् प्रोक्तं नग्ननीलपटादिकम् ।

मायावादमसच्छास्त्रं प्रच्छन्नं बौद्धमेव च ॥

मयैव कथितं देवि ! क्रलौ ब्राह्मणरूपिणा ।

अपार्थं श्रुतिवाक्यानां दर्शयन्नोकगर्हितम् ॥  
 कर्मस्वरूपत्वाव्यत्वमत्र च प्रतिपाद्यते ।  
 सर्वकर्मपरिभ्रंशान्नैष्कर्म्यं तत्र चोच्यते ॥  
 परात्मजीवयोरैक्यं मयात्र प्रतिपाद्यते ।  
 ब्रह्मणोऽस्य परं रूपं निर्गुणं दर्शितं मया ॥  
 सर्वस्य जगतोऽप्यस्य नाशनार्थं कलौ युगे ।  
 वेदार्थवन्महाशास्त्रं मायावादमवैदिकम् ॥  
 मयैव कथितं देवि ! जगतां नाशकारणात् ।

इति । अधिकं तु ब्रह्ममीमांसाभाष्ये प्रपञ्चितमस्माभि-  
 रिति । तस्मादास्तिकशास्त्रस्य न कस्याप्यप्रामाण्यं विरो-  
 धो वा । स्वस्वविषयेषु सर्वेषामबाधात् । अविरोधाच्चेति ।  
 नन्वेवं पुरुषबहुत्वांशेऽप्यस्य शास्त्रस्याभ्युपगमवादत्वं स्यात् ।  
 न स्यात् । अविरोधात् । ब्रह्ममीमांसायामप्यंशो नाना-  
 व्यपदेशादित्यादिस्त्वजातैर्जीवात्मबहुत्वस्यैव निर्णयात् ।  
 साङ्ख्यसिद्धपुरुषाणामात्मत्वं तु ब्रह्ममीमांसया बाध्यतएव ।  
 आत्मेति त्वपयन्तीति तत्स्त्वत्वेण परमात्मन एव परमार्थ-  
 भूमावात्मत्वावधारणात् । तथापि च साङ्ख्यस्य नाप्रामा-  
 ण्यम् । व्यावहारिकात्मनो जीवस्येतरविवेकज्ञानस्य मोक्ष-  
 साधनत्वे विवक्षितार्थे बाधाभावात् । एतेन श्रुतिस्मृति-  
 प्रसिद्धयोर्नानात्मैकात्मत्वयोर्व्यावहारिकपारमार्थिकभेदेना-  
 विरोध इति ब्रह्ममीमांसायां प्रपञ्चितमस्माभिरिति दिक् ।  
 नन्वेवमपि तत्त्वसमासाख्यस्त्वैः सहास्याः षडध्यायाः



पौनरुक्त्यमिति चेत् । मैवम् । सङ्क्षेपविसाररूपेणोभयो-  
रप्यपौनरुक्त्यात् । अत एवास्याः षडध्याख्या योगदर्शन-  
स्यैव साङ्ख्यप्रवचनसंज्ञा युक्ता । तत्त्वसमासाख्यं हि यत्  
सङ्क्षिप्तं साङ्ख्यदर्शनं तस्यैव प्रकर्षेणास्यां निर्वचनमिति ।  
विशेषस्त्वयं यत् षडध्याख्यां तत्त्वसमासाख्योक्तार्थविसार-  
मात्रं योगदर्शने त्वाभ्यामभ्युपगमवादप्रतिषिद्धस्यैवेश्वरस्य  
निरूपणेन न्यूनतापरिहारोऽपीति । अस्य च साङ्ख्यसंज्ञा  
साम्बन्ध्या ।

सङ्ख्यां प्रकुर्वते चैव प्रकृतिं च प्रचक्षते ।

तत्त्वानि च चतुर्विंशत् तेन साङ्ख्याः प्रकीर्त्तिताः ॥

इत्यादिभ्यो भारतादिवाक्येभ्यः । सङ्ख्या सम्यग्विवेकेना-  
त्मकथनमित्यर्थः । अतः साङ्ख्यशब्दस्य योगरूढतया तत्का-  
रणं साङ्ख्ययोगाधिगम्यमित्यादिश्रुतिषु ।

एषा तेऽभिहिता साङ्ख्ये बुद्धिर्योगे त्विमां शृणु ।

इत्यादिश्रुतिषु च । साङ्ख्यशब्देन साङ्ख्यशास्त्रमेव ग्राह्यम् ।  
न पुनरर्थान्तरं कल्पनीयमिति । तदिदं मोक्षशास्त्रं चि-  
कित्साशास्त्रवच्चतुर्थ्यहम् । यथा हि रोग आरोग्यं रोग-  
निदानं भैषज्यमिति चत्वारो व्यूहाः समूहाश्चिकित्साशा-  
स्त्रस्य प्रतिपाद्यास्तथैव हेयं हानं हेयहेतुर्हानोपायश्चेति  
चत्वारो व्यूहा मोक्षशास्त्रस्य प्रतिपाद्या भवन्ति । मुमुक्षु-  
भिर्जिज्ञासितत्वात् । तत्र त्रिविधं दुःखं हेयम् । तदत्य-

नानिष्टत्तिर्हानम् । प्रकृतिपुरुषसंयोगद्वारा चाविवेको  
हेयहेतुः । विवेकख्यातिस्तु हानोपाय इति । व्यूहशब्देन  
चैषामुपकरणसंग्रहः । तत्र चादौ फलत्वेनाभ्यर्हितं हानं  
तत्प्रतियोगिविधयैव च हेयं प्रतिपादयिष्यन् शास्त्रकारः  
शिष्यावधानाय शास्त्रारम्भं प्रतिजानीते ।

अथ त्रिविधदुःखात्यन्तनिवृत्तिरत्यन्तपुरुषार्थः ॥ १ ॥

अथशब्दोऽयमुच्चारणमात्रेण मङ्गलरूपः । अतएव  
मङ्गलाचरणं शिष्टाचारादिति स्वयमेव पञ्चमाध्याये  
वक्ष्यति । अर्थस्वत्वाथशब्दस्याधिकार एव । प्रज्ञानन्तर्या-  
दीनां पुरुषार्थेन सहान्वयासम्भवात् । ज्ञानाद्यानन्तर्यस्य  
च सूत्रैरेव वक्ष्यमाणतया तत्प्रतिपादनवैयर्थ्यात् । अधि-  
कारभिन्नार्थत्वे शास्त्रारम्भप्रतिज्ञाद्यलाभप्रसङ्गाच्च । तस्मा-  
त्पुरुषार्थस्योपक्रमोपसंहारदर्शनादधिकारार्थत्वमेवोचितम् ।  
तदुच्छिन्तिः पुरुषार्थ इत्युपसंहारो भविष्यतीति । अधि-  
कारश्चाधिक्येन प्राधान्येनारम्भणम् । आरम्भश्च यद्यपि  
साक्षाच्छास्त्रस्यैव तथापि तद्वारा शास्त्रार्थतद्विचारयोर-  
पीति । तथा च साधनाद्युपकरणसहितो यथोक्तपुरुषार्थो-  
ऽधिकृतः प्राधान्येन निरूपयितुमस्माभिः प्रारब्ध इति सूत्र-  
वाक्यार्थः । त्रिविधमाध्यात्मिकमाधिभौतिकमाधिदैविकं च  
दुःखम् । तत्रात्मानं स्वसङ्घातमधिकृत्य प्रवृत्तमित्याध्यात्मि-  
कम् । शरीरं मानसं च । तत्र शरीरं व्याध्याद्यत्यम् ।

तथा भूतानि प्राणिनोऽधिष्ठात्य प्रवृत्तमित्याधिभौतिकम् ।  
 व्याघ्रचोराद्यत्यम् । देवानग्निवाय्वादीनाधिष्ठात्य प्रवृत्तमि-  
 त्याधिदैविकम् । दाक्षशीताद्यत्यमिति भावः । यद्यपि  
 सर्वमेव दुःखं मानसं तथापि मनोमात्रजन्यत्वाजन्यत्वाभ्यां  
 मानसत्वामानसत्वविशेषः । एषां त्रिविधदुःखानां यात्य-  
 न्तनिवृत्तिः स्थूलसूक्ष्मसाधारण्येन निःशेषतो निवृत्तिः ।  
 सोऽत्यन्तः परमः पुरुषार्थः पुरुषाणां बुद्धेरिष्ट इत्यवान्तर-  
 वाक्यार्थः । तत्र स्थूलं दुःखं वर्तमानावस्थं तच्च द्वितीयक्ष-  
 णादुपरि स्वयमेव नञ्जाति । अतो न तत्र ज्ञानापेक्षा ।  
 अतीतं तु प्रागेव नष्टमिति न तत्र साधनापेक्षेति परिशे-  
 षादनागतावस्थसूक्ष्मदुःखनिवृत्तिरेव पुरुषार्थतया प्रकृते  
 पर्यवस्यति । तथा च योगसूत्रम् । हेयं दुःखमनागत-  
 मिति । निवृत्तिश्च न नाशोऽपित्वतीतावस्था ध्वंसप्रागभाव-  
 योरतीतानागतावस्थास्वरूपत्वात् सत्कार्यवादिभिरभावान-  
 ङ्गीकारात् । ननु कदाचिदप्यवर्तमानमनागतं दुःखमप्रामा-  
 णिकम् । अतः स्वप्ननिवृत्तिवत् तन्निवृत्तेर्न पुरुषार्थत्वं  
 युक्तमिति । मैवम् । सर्वत्र हि स्वस्वकार्यजननशक्तिर्यावद्-  
 व्यस्थायिनीति पातञ्जले सिद्धं दाहादिशक्तिभूतस्वाग्न्यादेः  
 कायदर्शनात् । सा च शक्तिरनागतावस्थतत्तत्कार्यरूपा ।  
 इयमेव चोपादानकारणस्वरूपयोग्य तैत्थपि गीयते । अतो  
 यावच्चित्तसत्ता तावदेवानागतदुःखसत्ताशुभीयते तन्निवृ-  
 त्तिश्च पुरुषार्थ इति । जीवन्मुक्तिदशायां च प्रारब्धकर्मफ-

लातिरिक्तानां दुःखानामनागतावस्थानां बीजास्थानां  
दाहो विदेहकौबल्ये तु चित्तेन सह विनाश इत्यवा-  
न्तरविशेषः । बीजदाहश्चाविद्यासहकार्युच्छेदमात्रं ज्ञान-  
स्याविद्यामात्रोच्छेदकत्वस्य लोके सिद्धत्वात् । अतएव  
चित्तेन सहैव दुःखस्य नाशः । ज्ञानस्य साक्षाद्दुःखादिना-  
शकत्वे प्रमाणाभावादिति । ननु तथापि दुःखनिवृत्तिर्न  
पुरुषार्थः सम्भवति दुःखस्य चित्तधर्मत्वेन पुरुषे तन्निवृत्त्य-  
सम्भात् । दुःखनिवृत्तिशब्दस्य दुःखानुत्पादार्थकत्वेऽपि  
पुरुषे तस्य नित्यसिद्धत्वात् । यत् तु कण्ठचामीकरवत्  
सिद्धेऽप्यसिद्धत्वध्वमात् पुरुषार्थता स्यादिति । तन्न । एव-  
मपि पुमान्निर्दुःख इति अवणमननोत्तरं दुःखहानार्थं  
निदिध्यासनादौ प्रवृत्त्यनुपपत्तेः । ब्रह्मायाससाध्ये स्थापाये  
फलनिश्चयादेव प्रवृत्तिर्भवति प्रकृते तु अवणमननाभ्यां  
सिद्धत्वज्ञानाच्चाप्रामाण्यज्ञानानास्कन्दितः फलस्यासिद्धत्व-  
निश्चयोऽस्तीति । किञ्च भवतु कदाचिद्ब्रह्मादिना पुरुषेच्छा-  
विषयत्वं दुःखाभावस्य अतिस्तु मोहनाशिनी कथं सिद्धस्य  
फलत्वं प्रतिपादयेत् । तरति शोकमात्मविद्विद्वान् हर्षशोकौ  
जहातीत्यादिरिति । अत्रोच्यते । न नित्यशुद्धबुद्धमुक्तस्व-  
भावस्य तद्योगस्तद्योगादृत इति हेयहेत्ववधारकस्त्वैवायं  
पूर्वपक्षः समाधास्यते । तथाहि । प्रतिविम्बरूपेण पुरुषेऽपि  
सुखदुःखे स्तः । अन्यथा तयोर्भोग्यत्वानुपपत्तेः । सुखादि-  
ग्रहणं हि भोगः । ग्रहणं च तदाकारता । सा च कूटस्थ-

चित्तौ बुद्धरर्थाकारवत् परिणामो न सम्भवतीत्यगत्या  
प्रतिबिम्बस्वरूपतायामेव पर्यवस्यति । अयमेव बुद्धिवृत्ति-  
प्रतिबिम्बो वृत्तिभारूप्यमितरत्रेति योगसूत्रेणोक्तः । सत्त्वे-  
ऽनुतप्यमाने तदाकारानुरोधात् पुरुषोऽप्यनुतप्यत इव  
दृश्यतइति योगभाष्ये च तदाकारानुरोधशब्देन विशिष्यैव  
तापादिदुःखस्य प्रतिबिम्ब उक्तः । अत एव च पुरुषस्य  
बुद्धिवृत्त्युपरागे क्लृप्तिकं दृष्टान्तं सूत्रकारो वक्ष्यति । कुसु-  
मवच्च मणेरिति । वेदान्तिभिरपि चेतनेऽप्यसतयैव दृश्य  
भानमुच्यते । स चाध्यासः प्रतिबिम्बं धिना न घटेत ज्ञान-  
मात्रस्याध्यासत्वे आत्माश्रयात् । अध्यासात्ज्ञानं ज्ञानमेव  
चाध्यास इति । तदेतत् स्मर्यतेऽपि ।

तस्मिंश्चिदर्पणे स्फारे समस्ता वस्तुदृष्टयः ।

इमांशाः प्रतिबिम्बन्ति सरसीव तटद्रुमाः ॥

इति । अत्र हि दृष्टिशब्दो बुद्धिवृत्तिसामान्यपरो युक्ति-  
साम्यात् । प्रतिबिम्बस्य तत्तदुपाधिषु बिम्बाकारचित्तपरि-  
णाम इति । तस्मात् प्रतिबिम्बरूपेण पुरुषे दुःखसम्बन्धो  
भोगाख्योऽस्ति । अतस्तेनैव रूपेण तन्निवृत्तेः पुरुषार्थत्वं  
युक्तम् । अत एव दुःखं मा भुञ्जीयेति प्रार्थनाप्यापामरं  
दृश्यते । तच्च दुःखभोगनिवृत्तेः पुरुषार्थत्वमन्यशेषतया न  
सम्भवतीति सैव स्वतः पुरुषार्थः । दुःखनिवृत्तिस्तु कण्ट-  
कादिनिवृत्तिवत् तादर्थ्येन न स्वतः पुरुषार्थः । एवं सुखमपि  
न स्वतः पुरुषार्थः । किन्तु तद्भोग एव स्वतः पुरुषार्थत्वं

यातीति । तदिदं दुःखभोगनिवृत्तेः पुरुषार्थत्वं योगभाष्ये  
 व्यासदेवैरुक्तम् । तस्मिन् निवृत्ते पुरुषः पुनरिदं तापत्रयं  
 न भुङ्क्त इति । अतः श्रुतावपि दुःखनिवृत्तेः पुरुषार्थत्वं  
 विषयतासम्बन्धेनैव बोध्यम् । तदेतद्योगवार्तिके प्रपञ्चित-  
 मस्माभिरिति दिक् । तदेवमनेन सूत्रेण व्यूहद्वयं सङ्क्षेपे-  
 णोद्दिष्टं विस्तरस्वनयोः पश्चाद्भवितेति ॥ १ ॥ अतः परं  
 वक्ष्यमाणस्य हानोपायव्यूहस्याकाङ्क्षार्थं तदितरेषां हानो-  
 पायत्वं प्रत्याचष्टे सूत्रजातेन ।

न दृष्टात् तत्सिद्धिर्निवृत्तेऽप्यनुवृत्तिदर्शनात् ॥ २ ॥

लौकिकादुपायाद्वनादेरत्यन्तदुःखनिवृत्तिसिद्धिर्नास्ति ।  
 कुतः । धनादिना दुःखे निवृत्ते पश्चाद्वनादिक्षये पुनरपि  
 दुःखानुवृत्तिदर्शनादित्यर्थः । तथा च श्रुतिः । अमृतत्वस्य  
 तु नाशास्ति वित्तेनेत्यादिः ॥ २ ॥ नन्वेवं धनाद्यर्जनस्य  
 कुञ्जरशौचवद्दुःखानिवर्त्तकत्वे कथं तत्र प्रवृत्तिस्तत्ताह ।

प्रात्यहिकद्युत्प्रतीकारवत् तत्प्रतीकारचेष्टनात् पुरु-  
 षार्थत्वम् ॥ ३ ॥

दृष्टसाधनजन्यायां दुःखनिवृत्तावत्यन्तपुरुषार्थत्वमेव  
 नास्ति । यथाकथञ्चित् पुरुषार्थत्वं त्वस्येव । कुतः । प्रात्य-  
 हिकस्य क्षूद्रदुःखस्य निराकरणवदेव तेन धनादिना दुःख-  
 निराकरणस्य चेष्टनान्वेषणादित्यर्थः । अतो धनाद्य-  
 र्जने प्रवृत्तिरुपपद्यत इति भावः । कुञ्जरशौचादिकमप्या-



पातदुःखनिवर्त्तकतया मन्दपुरुषार्थो भवत्येवेति ॥ ३ ॥ स  
च दृष्टसाधनजो मन्दपुरुषार्थो विज्ञैर्हेय इत्याह ।

सर्वासम्भवात् सम्भवेऽपि सत्त्वासम्भवाच्चेयः प्रमाण-  
कुशलैः ॥ ४ ॥

स च दृष्टसाधनजो दुःखप्रतीकारो दुःखादुःखविवेकशा-  
स्त्राभिज्ञैर्हेयो दुःखपक्षे निक्षेपणीयः । कुतः । सर्वासम्भ-  
वात् । सर्वदुःखेषु दृष्टसाधनैः प्रतीकारासम्भवात् । यत्रापि  
सम्भवस्तत्रापि प्रतिग्रहपापाद्युत्पदुःखावश्यकत्वमाह । सम्भ-  
वेऽपीति । सम्भवेऽपि दृष्टोपायनान्तरीयकादिदुःखसम्भ-  
कावश्यम्भावादित्यर्थः । तथा च योगसूत्रम् । परिणाम-  
तापसंस्कारदुःखैर्गुणवृत्तिविरोधाच्च सर्वमेव दुःखं विवेकिन  
इति ॥ ४ ॥ ननु दृष्टसाधनजन्ये सर्वस्मिन्नेव दुःखप्रतीकारे  
दुःखसम्भेदनियमोऽप्रयोजकः । तथा च स्मर्यते ।

यन्न दुःखेन सम्मिश्रं न च ग्रसामनन्तरम् ।

अभिलाषोपनीतं च तत् सुखं स्वःपदास्पदम् ॥

इति । तत्राह ।

उत्कर्षादपि मोक्षस्य सर्वोत्कर्षयुतेः ॥ ५ ॥

दृष्टसाधनासाध्यस्य मोक्षस्य दृष्टसाधनसाध्यराज्या-  
दिभ्य उत्कर्षात् तेषु दुःखसत्तावधार्यते । अपिशब्दात्  
त्रिगुणात्मकत्वादेरपि । मोक्षस्योत्कर्षं प्रमाणं सर्वोत्कर्ष-

श्रुतेरिति । न ह वै सशरीरस्य सतः प्रियाप्रिययोरपह-  
तिरस्ति । अशरीरं वा वसन्तं प्रियाप्रिये न स्पृशत इत्या-  
दिना विदेहकैवल्यस्योत्कर्षश्रुतेरित्यर्थः ॥ ५ ॥ ननु मा  
भवतु दृष्टसाधनादत्यन्तदुःखनिवृत्तिः । अदृष्टसाधनात् तु  
वैदिककर्मणः स्यात् । अपाम सोममष्टता अभूमेत्यादि-  
श्रुतेरिति तत्राह ।

अविशेषश्चोभयोः ॥ ६ ॥

उभयोरेव दृष्टादृष्टयोरत्यन्तदुःखनिवृत्त्यसाधकत्वे यथो-  
क्ततद्भेदतुल्ये चाविशेष एव मन्तव्य इत्यर्थः । एतदेव कारि-  
कायामुक्तम् ।

दृष्टवदानुश्रविकः स ह्यविशुद्धिञ्चयातिशययुक्तः ।

इति । गुरोरनुश्रूयत इत्यनुश्रवो वेदः । तद्विहित-  
यागादिरानुश्रविकः । स दृष्टोपायवदेवाशुद्ध्या हिंसादि-  
पापेन विनाशिसातिशयफलकत्वेन च युक्त इत्यर्थः । ननु  
वैधहिंसायाः पापजनकत्वे बलवदनिष्टाननुबन्धीष्टसाधनत्व-  
रूपस्य विध्यर्थस्यानुपपत्तिरिति चेन्न । वैधहिंसाजन्या-  
निष्टस्योत्पत्तिनान्तरीयकत्वेनेष्टोत्पत्तिनान्तरीयकदुःखा-  
धिकदुःखाजनकत्वरूपस्य बलवदनिष्टाननुबन्धित्वस्य विध्यं-  
शस्याक्षतेः । यत् तु वैधहिंसातिरिक्तहिंसाया एव पाप-  
जनकत्वमिति तदसत् सङ्कोचे प्रमाणाभावात् । युधिष्ठि-

रादीनां स्वधर्मेऽपि युद्धादौ आतिवधादिप्रत्यवायपरिहाराय प्रायश्चित्तश्रवणाच्च ।

तस्माद्यास्यास्यहं तात ! दृष्ट्वेमं दुःखसन्निधिम् ।

तथीधर्ममधर्मादं किम्याकफलसन्निभम् ॥

इति मार्कण्डेयवचनाच्च । अहिंसन् सर्वभूतान्यन्यत्र तीर्थेभ्य इति श्रुतिस्तु वैधातिरिक्तहिंसानिरुत्तेरिष्टसाधनत्वमेव वक्ति न तु वैधहिंसाया अनिरुत्तसाधनत्वाभावमपीत्यादिकं योगवार्त्तिके द्रष्टव्यमिति दिक् । न कर्मणा न प्रजया धनेन त्यागेनैकेऽस्य तत्त्वमानश्रुतिरिति तमेव विदित्वातिष्ठत्युमेति नान्यः पन्था विद्यतेऽयनायेत्यादिश्रुतिविरोधेन तु सोमपानादिभिरस्य तत्त्वं गौणमेव मन्तव्यम् ।

आभूतसंक्षवं स्थानमस्य तत्त्वं हि भाष्यते ।

इति विष्णुपुराणात् ॥ ६ ॥ तदेवं दृष्टादृष्टोपाययोः साक्षात्परमपुरुषार्थासाधनत्वे साधिते तदुपायाकाङ्क्षायां विवेकज्ञानमुपायो वक्तव्यः । तत्र विवेकज्ञानमविवेकाख्यदुःखहेतुच्छेदद्वारैव हानोपाय इत्याशयेनादावपि विवेकमेवेतरप्रतिषेधेन हेयहेतुतया परिशेषयति प्रवृत्तेन ।

न स्वभावतो वक्ष्यस्य मोक्षसाधनोपदेशविधिः ॥ ७ ॥

दुःखात्यन्तनिरुत्तेर्मोक्षत्वस्योक्ततया बन्धोऽत्र दुःखयोग एव । तस्य बन्धस्य पुरुषे न स्वाभाविकत्वं वक्ष्यमाणलक्ष-

णमस्ति यतो न स्वभावतो बद्धस्य मोक्षाय साधनोपदेशस्य  
श्रौतस्य विधिरनुष्ठानं नियोज्यानां घटते । न ह्यग्नेः स्वा-  
भाविकादौष्ण्यान्मोक्षः सम्भवति । स्वाभाविकस्य यावद्-  
द्रव्यभावित्वादित्यर्थः । तदुक्तमीश्वरगीतायाम् ।

यद्यात्मा मलिनोऽस्वच्छो विकारी स्यात् स्वभावतः ।

न हि तस्य भवेन्मुक्तिर्जन्मान्तरशतैरपि ॥

इति । यस्मिन् सति कारणविलम्बाद्विलम्बो यस्यो-  
त्पत्तौ न भवति तस्य तत् स्वाभाविकमिति स्वाभाविकत्व-  
लक्षणम् । ननु सर्वदोषलम्भापत्तेर्दुःखस्य स्वाभाविकत्व-  
शङ्कैव नास्तीति चेन्न । त्रिगुणात्मकत्वेन चित्तस्य दुःख-  
स्वभावत्वेऽपि सत्त्वाधिक्येनाभिभवात् सदा दुःखानुपलब्धि-  
वदात्मनोऽपि तदनुपलब्धिसम्भवात् । दुःखस्वाभाविकत्व-  
वादिभिर्वैद्वेषित्तस्यैवात्मताभ्युपगमाच्च । अथैवमात्मना-  
शादेव मोक्षोऽस्त्विति चेन्न । अहं बद्धो विमुक्तः स्यामिति  
बन्धसामानाधिकरण्येनैव मोक्षस्य पुरुषार्थत्वादिति ॥ ७ ॥  
भवत्वनुष्ठानं तेन किमित्यत आह ।

स्वभावस्यानपायित्वादननुष्ठानलक्षणमप्रामाण्यम् ॥ ८ ॥

स्वभावस्य यावद्द्रव्यभावित्वान्मोक्षासम्भवेन तत्साध-  
नोपदेशश्रुतेरननुष्ठानलक्षणमप्रामाण्यं स्यादित्यर्थः ॥ ८ ॥  
ननु श्रुतिबलादेवानुष्ठानं स्यात् तत्राह ।

नाशक्योपदेशविधिरुपदिष्टेऽप्यनुपदेशः ॥ ९ ॥

नाशक्याय फलायोपदेशस्यानुष्ठानं सम्भवति । यत्  
उपदिष्टेऽपि विहितेऽप्यशक्यस्योपाये स उपदेशो न भवति ।  
किन्तूपदेशाभास एव बाधितमर्थं वेदोऽपि न बोधयतीति  
न्यायादित्यर्थः ॥६॥ अत्र शङ्कते ।

शुक्लपटवद्बीजवच्चेत् ॥ १० ॥

ननु स्वाभाविकस्याप्यपायो दृश्यते । यथा शुक्लपटस्य  
स्वाभाविकं शैल्यं रागेणापनीयते । यथा च बीजस्य  
स्वाभाविक्यङ्कुरशक्तिरग्निनापनीयते । अतः शुक्लपट-  
वद्बीजवच्च स्वाभाविकस्य बन्धस्याप्यपायः पुरुषे सम्भवतीति  
तद्वदेव तत्पाधनोपदेशः स्यादिति चेदित्यर्थः ॥ १० ॥ समा-  
धत्ते ।

शक्त्यङ्गवानुङ्गवाभ्यां नाशक्योपदेशः ॥ ११ ॥

उक्तदृष्टान्तयोरपि नाशक्याय स्वाभाविकायापायोप-  
देशो लोकानां भवति । कुतः । शक्त्यङ्गवानुङ्गवाभ्याम् ।  
दृष्टान्तद्वये हि शैल्यगदेराविर्भावतिरोभावावेव भवतः ।  
न तु शैल्यगङ्कुरशक्त्योरभावो भवति । रजकादिव्यापा-  
रैर्योगिसङ्कल्पादिभिश्च रक्तपटभट्टबीजयोः पुनः शैल्यगङ्कु-  
रशक्त्याविर्भावादित्यर्थः । नन्वेवं पुरुषेऽपि दुःखशक्ति-  
रोभाव एव मोक्षोऽस्त्विति चेन्न दुःखात्यन्तनिवृत्तेरेव लोके  
पुरुषार्थत्वानुभवात् अतिस्मृत्योः पुरुषार्थत्वसिद्धेश्च । न तु  
दृष्टान्तयोरिव तिरोभावमात्रस्येति । किञ्च दुःखशक्ति-

रोभावमात्रस्य मोक्षत्वे कदाचिद्योगीश्वरसङ्कल्पादिना  
शक्त्युद्भवस्य भट्टबीजेष्विव मुक्तेष्वपि सम्भवेनानिर्मोक्षाप-  
त्तिरिति ॥११॥ स्वभावतो बन्धं निराकृत्य निमित्तेभ्यो-  
ऽपि बन्धमपाकरोति सूत्रजातेन । पुरुषे दुःखस्य नैमि-  
त्तिकत्वेऽपि अनाद्यपायोच्छेद्यत्वं न घटेत । अनागता-  
वस्थसूक्ष्मदुःखस्य यावद्द्रव्यभावित्वादित्याशयेन नैमित्ति-  
कत्वं निराक्रियते ।

न कालयोगतो व्यापिनो नित्यस्य सर्वसम्बन्धात् ॥१२॥

नापि कालसम्बन्धनिमित्तकः पुरुषस्य बन्धः । कुतः ।  
व्यापिनो नित्यस्य कालस्य सर्वावच्छेदेन सर्वदा मुक्ता-  
मुक्तसकलपुरुषसम्बन्धात् । सर्वावच्छेदेन सदा सकल-  
पुरुषाणां बन्धापत्तेरित्यर्थः । अत्र च प्रकरणे कालदेश-  
कर्मादीनां निमित्तत्वसामान्यं नापलप्यते श्रुतिस्मृतियुक्ति-  
भिः सिद्धत्वात् । किन्तु यन्नैमित्तिकत्वं पाकजरूपादिव-  
न्निमित्तजन्यत्वं तदेव बन्धे प्रतिषिध्यते पुरुषे बन्धस्यौपाधि-  
कत्वाभ्युपगमात् । ननु कालादिनिमित्तकत्वेऽपि सहकार्य-  
न्तरसम्भवासम्भवाभ्यां व्यवस्था स्यादिति चेत् । एवं सति  
यत् संयोगे सत्यवश्यं बन्धस्तत्रैव सहकारिणि लाघवाद्बन्धो  
युक्तः पुरुषे बन्धव्यवहारस्यौपाधिकत्वेनाप्युपपत्तेरिति द्रष्टं  
नैमित्तिकत्वेनेति ॥ १२ ॥

न देशयोगतोऽप्यस्मात् ॥१३॥



देशयोगतोऽपि न बन्धः । कुतः । अस्मात् पूर्वसूत्रो-  
क्तान्मुक्तान्मुक्तसर्वपुरुषसम्बन्धात् । मुक्तस्यापि बन्धापत्तेरि-  
त्यर्थः ॥१३॥

नावस्थातो देहधर्मत्वात् तस्याः ॥१४॥

सङ्घातविशेषरूपताख्या देहरूपा यावस्या न तन्निमि-  
त्ततोऽपि पुरुषस्य बन्धः । कुतः । तस्या अवस्थाया देह-  
धर्मत्वात् । अचेतनधर्मत्वादित्यर्थः । अन्यधर्मस्य साक्षाद-  
न्यबन्धकत्वेऽतिप्रसङ्गात् । मुक्तस्यापि बन्धापत्तेरित्यर्थः ॥१४॥  
ननु पुरुषस्याप्यवस्थायां किं बाधकं तत्राह ।

असङ्गोऽयं पुरुष इति ॥१५॥

इति शब्दो हेत्वर्थः । पुरुषस्यासङ्गत्वादवस्थाया देह-  
मात्रधर्मत्वमिति पूर्वसूत्रेणान्वयः । पुरुषस्यावस्थारूप-  
विकारस्वीकारे विकारहेतुसंयोगाख्यः सङ्गः प्रसज्येतेति  
भावः । असङ्गत्वे च श्रुतिः । स यदत्र किञ्चित् पश्यत्यन-  
न्वागतस्तेन भवति असङ्गो ह्ययं पुरुष इति । सङ्गश्च  
संयोगमात्रं न भवति । कालदेशसम्बन्धस्य पूर्वमुक्तत्वात् ।  
श्रुतिस्मृतिषु पद्मपत्रस्यजलेनेव पद्मपत्रस्यासङ्गतायाः पुरु-  
षासङ्गतायां दृष्टान्तताश्रवणाच्च ॥१५॥

न कर्मणान्यधर्मत्वादतिप्रसक्तेश्च ॥१६॥

न हि विहितनिषिद्धकर्मणापि पुरुषस्य बन्धः । कर्म-

णामनात्मधर्मत्वात् । अन्यधर्मेण साक्षादन्यस्य बन्धे च  
मुक्तस्यापि बन्धापत्तेः । ननु स्वस्वोपाधिकर्मणा बन्धाङ्गी-  
कारे नायं दोष इत्याशयेन हेत्वन्तरमाह । अतिप्रसक्ते-  
चेति । प्रलयादावपि दुःखयोगरूपबन्धापत्तेरेत्यर्थः । सह  
कार्यन्तरविलम्बतो विलम्बकल्पनं च प्रागेव निराकृतं न  
कालयोग इत्यादिस्त्वत्त इति ॥१६॥ नन्वेवं दुःखयोगरूपो-  
ऽपि बन्धः कर्मसामानाधिकरण्यागुरोधेन चित्तस्यैवास्तु ।  
दुःखस्य चित्तधर्मतायाः सिद्धत्वात् । किमर्थं पुरुषस्यापि  
कल्प्यते बन्ध इत्याशङ्कयामाह ।

विचित्रभोगानुपपत्तिरन्यधर्मत्वे ॥१७॥

दुःखयोगरूपबन्धस्य चित्तमात्रधर्मत्वे विचित्रभोगानुप-  
पत्तिः । पुरुषस्य हि दुःखयोगं विनापि दुःखसाक्षात्काराख्य-  
भोगस्वीकारे सर्व्वपुरुषदुःखादीनां सर्व्वपुरुषभोग्यता स्या-  
न्नियामकाभावात् । ततश्चायं दुःखभोक्तायं च सुखभोक्तेत्या-  
दिरूपभोगवैचित्थ्यं नोपपद्येतेत्यर्थः । अतो भोगवैचित्थ्योप-  
पत्तये भोगनियामकतया दुःखादियोगरूपो बन्धः पुरुषेऽपि  
स्वीकार्यः । स च पुरुषे दुःखयोगः प्रतिबिम्बरूप एवेति  
प्रागेवोक्तम् । प्रतिबिम्बश्च स्वोपाधिदृष्टेरेव भवतीति न  
सर्व्वपुंसां सर्व्वदुःखभोग इति भावः । चित्तदृष्टिबोधे पुरुष-  
स्थानादिः स्वस्वामिभावः सम्बन्धो हेतुरिति योगभाष्या-  
दयं सिद्धान्तः सिद्धः । चित्ते च पुरुषस्य स्वत्वं स्वभुक्तदृष्टि-

वासनावत्त्वमिति । यत् तु चित्तस्यैव बन्धमोक्षौ न पुरुष-  
स्येति श्रुतिस्मृतिषु गीयते तद्विषयरूपदुःखयोगरूपं पारमा-  
र्थिकं बन्धमादाय बोध्यम् ॥ १७ ॥ साक्षात् प्रकृतिनिमित्त-  
कत्वमपि बन्धस्यापाकरोति ।

प्रकृतिनिबन्धनाच्चेन्न तस्या अपि पारतन्त्र्यम् ॥ १८ ॥

ननु प्रकृतिनिमित्ताद्वन्धो भवत्विति चेन्न । यतस्तस्या  
अपि बन्धकत्वे संयोगपारतन्त्र्यमुत्तरत्वं वक्ष्यमाणमस्ति ।  
संयोगविशेषं विनापि बन्धकत्वे प्रकृतादावपि दुःखबन्धप्रस-  
ङ्गादित्यर्थः । प्रकृतिनिबन्धना चेदिति पाठे तु प्रकृतिनि-  
बन्धना चेद्वन्धनेत्यर्थः ॥ १८ ॥ अतो यत्पारतन्त्र्या प्रकृतिर्ब-  
न्धकारणं सम्भवेत् तस्मादेव संयोगविशेषादौपाधिको  
बन्धोऽग्निसंयोगाज्जलौघ्यवदिति स्वसिद्धान्तमनेनैव प्रस-  
ङ्गेनान्तराल एवावधारयति ।

न नित्यशुद्धबुद्धमुक्तस्वभावस्य तद्योगस्तद्योगादृते ॥ १९ ॥

तस्मात् तद्योगादृते प्रकृतिसंयोगं विना न पुरुषस्य  
तद्योगो बन्धसम्पर्कोऽस्ति । अपि तु स एव बन्धः । बन्धस्यौ-  
पाधिकत्वलाभाय नञ्द्वयेन वक्तव्यम् । यदि हि बन्धः प्रकृ-  
तिसंयोगजन्यः स्यात् पाकजरूपवत् तदा तद्वदेव तद्वियो-  
गोऽप्यनुवर्तत । न च द्वितीयक्षणादेर्दुःखनाशकत्वं कल्प्यं  
कारणनाशस्य कार्यनाशकतायाः क्लृप्तत्वेन तेनैवोपपत्ताव-

स्वाभिसदकल्पनात् । वृत्तिर्हि दुःखादेरुपादानम् । अतो दीपशिखावत् क्षणभङ्गुराया वृत्तेराशुविनाशित्वेनैव तद्वर्माणां दुःखेच्छादीनां विनाशः सम्भवतीति । अतः प्रकृतिवियोगे बन्धाभावादौपाधिक एव बन्धो न तु स्वाभाविको नैमित्तिको वेति । तथा संयोगनिवृत्तिरेव साक्षाद्धानोपाय इत्यपि वक्रोक्तिफलम् । तथा च स्मृतिः ।

यथा ज्वलद्गृह्णास्मिदगृहं विच्छिद्य रक्ष्यते ।

तथा सदोषप्रकृतिविच्छिन्नोऽयं न शोचति ॥

इति । वैशेषिकाणामिव पारमार्थिको दुःखयोग इति भ्रमो मा भूदित्येतदर्थं नित्येत्यादि । यथा स्वभावशुद्धस्य स्फटिकस्य रागयोगो न जपायोगं विना घटते तथैव नित्यशुद्धादिस्वभावस्य पुरुषस्योपाधिसंयोगं विना दुःखसंयोगो न घटते स्वतो दुःखाद्यसम्भवादित्यर्थः । तदुक्तं सौरे ।

यथा हि केवलो रक्तः स्फटिको लक्ष्यते जनैः ।

रञ्जकाद्यपधानेन तद्वत् परमपूरुषः ॥

इति । नित्यत्वं कालानवच्छिन्नत्वम् । शुद्धादिस्वभावत्वं च नित्यशुद्धत्वादिकम् । तत्र नित्यशुद्धत्वं सदा पापपुण्यशून्यत्वम् । नित्यबुद्धत्वमलुप्तचिद्रूपत्वम् । नित्यमुक्तत्वं सदा पारमार्थिकदुःखायुक्तत्वम् । प्रतिबिम्बरूपदुःखयोगस्वपारमार्थिको बन्ध इति भावः । आत्मनो नित्यशुद्धत्वादौ च त्रुतिः । अयमात्मा सन्मात्रो नित्यः शुद्धो बुद्धः

सत्यो सुक्तो निरञ्जनो विभुरित्यादिः । नन्वस्य मननशा-  
स्त्रत्वादत्रार्थे शुक्तिरपि वक्तव्येति चेत् सत्यम् । न तद्योग-  
सद्योगादृत इत्यनेन नित्यशुद्धत्वादौ शुक्तिरप्युक्तैव । तथा-  
हि आत्मनि नित्यत्वविभुत्वादिकं तावन्वादादिदर्शनेष्वेव  
साधितम् । तत्र नित्यस्य विभोरात्मनो यद्योगं विना  
दुःखाद्यखिलविकारैर्योगो न भवति तस्यैवान्तःकरणस्य  
सर्वसम्मतकारणस्य तदुपादानकारणत्वमेव युक्तं लाघवात् ।  
सर्वविकारेष्वन्तःकरणस्यैवान्वयव्यतिरेकाभ्यां च । न पुन-  
रन्तर्विकारेषु मनसो निमित्तत्वमात्मनोपादानत्वं युक्तं  
कारणद्वयकल्पने गौरवात् । नन्वहं सुखी दुःखी करो-  
मीत्याद्यनुभवादात्मनो विकारोपादानत्वसिद्धिरिति चेन्न ।  
अहं गौर इत्यादिभ्रमशतान्तःपातित्वेनाप्रामाण्यशङ्कास्त-  
न्दितातयोक्तप्रत्यक्षाणामुक्ततर्कानुगृहीतानुमानापेक्षया दुर्ब-  
लात्वात् । आत्मनश्चिन्मात्रत्वे तु शुक्तिरग्रे वक्ष्यत इति  
दिक् । अस्य सूत्रस्यैवार्थः कारिकायाप्युक्तः ।

तस्मात् तत्संयोगादचेतनं चेतनावदिव लिङ्गम् ।

गुणकर्तृत्वे च तथा कर्त्तव्यं भवत्युदासीनः ॥

इति । कर्तृत्वमात्रं दुःखित्वादिसकलविकारोपलक्ष-  
णम् । तथा योगसूत्रेऽप्यस्य सूत्रस्यैवार्थ उक्तः । द्रष्टृ  
दृश्ययोः संयोगो हेयहेतुरिति । गोतायां च ।

पुरुषः प्रकृतिस्थो हि भुङ्क्ते प्रकृतिजान् गुणान् ।

इति । प्रकृतित्यः प्रकृतौ संयुक्तः । तथा च श्रुतावपि ।

आत्मेन्द्रियमनोबुद्धं भोक्तेत्याहुर्मनीषिणः ।

इति । न च कालादिवदेव प्रकृतिसंयोगोऽपि मुक्ता-  
मुक्तपुरुषसाधारण्यतया कथं बन्धहेतुरिति वाच्यम् ।  
जन्मापरनान्नः स्वस्वबुद्धिभावापन्नप्रकृतिसंयोगविशेषस्यै-  
वात्र संयोगशब्दार्थत्वात् । योगभाष्ये व्यासैस्तथा व्याख्या-  
तत्वात् । बुद्धिष्ट्युपाधिर्नैव पुरुषे दुःखयोगाच्च । वैशेषि-  
कादिवदेव भोगजनकतावच्छेदकत्वेनान्तःकरणसंयोगे वै-  
जात्यं चास्माभिरपीष्टम् । अतो न सुषुप्त्यादौ बन्धप्रसङ्गः ।  
स्वस्वभुक्तवृत्तिवासनावद्यत्किञ्चिद्वृत्तितत्संस्कारप्रवाहोऽप्य-  
नादिरतः स्वस्वामिभावव्यवस्थितिः । कश्चित् तु प्रकृति-  
पुरुषयोः संयोगाङ्गीकारे पुरुषस्य परिणामसङ्गौ प्रस-  
ज्येयाताम् । अतोऽत्राविवेक एव योगशब्दार्थो न तु  
संयोग इति । तन्न । तद्योगोऽप्यविवेकादिति सूत्रेणावि-  
वेकस्य योगहेतुताया एव सूत्रकारेण बध्यमाणत्वात् ।  
स्वस्वामिशक्तयोः स्वरूपोपलब्धिहेतुः संयोगस्तस्य हेतुरवि-  
द्येति सूत्राभ्यां पातञ्जलेऽपि संयोगहेतुत्वस्यैवाविद्याया  
उक्तत्वाच्च । किञ्च विवेकाभावरूपस्याविवेकस्य संयोगत्वे  
प्रलयादावपि प्रकृतिपुरुषसंयोगसत्त्वेन भोगाद्यापत्तिः ।  
मिथ्याज्ञानरूपस्याविवेकस्य च संयोगत्वे आत्माश्रयः पुन-  
रकृतिसंयोगस्याज्ञानादिहेतुत्वादिति । तस्मादविवेकाति-  
रिक्तो योगो वक्तव्यः । स च संयोग एवान्यस्याप्रामाणिक-



त्वात् । संयोगश्च न परिणामः सामान्यगुणातिरिक्तधर्मो-  
त्पत्त्यैव परिणामित्वव्यवहारात् । अन्यथा कूटस्थस्य सर्व-  
गतत्वरूपविभुत्वानुपपत्तेः । नापि संयोगमात्रं सङ्गः परिणा-  
महेतुसंयोगस्यैव सङ्गशब्दार्थताया वक्तव्यत्वादिति । ननु  
तथापि कथं नित्ययोः । प्रकृतिपुरुषयोर्महदादिहेतुरनित्यः  
संयोगो घटत इति चेन्न । प्रकृतेः परिच्छिन्नापरिच्छिन्न-  
त्रिविधगुणसमुदायरूपतया परिच्छिन्नगुणावच्छेदेन पुरुष-  
संयोगोत्पत्तेः सम्भवात् । श्रुतिस्मृतिसिद्धत्वात् प्रकृति-  
संयोगोक्षोभयोरिति । एतच्च योगवार्तिके प्रपञ्चितम-  
स्माभिः । अपरस्तु भोग्यभोक्तृयोग्यतैवानयोः संयोग इत्याह ।  
तदपि न । योग्यताया नित्यत्वे ज्ञाननिवर्त्यत्वानुपपत्तेः ।  
अनित्यत्वे किमपराङ्गं संयोगेन परिणामित्वापत्तेः समान-  
त्वात् । भोग्यभोक्तृयोग्यतायाः संयोगरूपत्वस्य सूत्रादिष्व-  
नुक्तत्वेनाप्रामाणिकत्वाच्चेति । तस्मात् संयोगविशेष एवात्र  
बन्धाख्यहेयहेतुतया सूत्रकाराभिप्रेत इति स्वयं बन्धहेतु-  
रवधारितः ॥ १६ ॥ इदानीं नास्तिकाभिप्रेता अपि बन्ध-  
हेतवो निराकर्तव्याः । तत्र ।

षडभिन्नो दशबलोऽद्वयवादी विनायकः ।

इत्यनुशासनादिसिद्धाः क्षणिकविज्ञानात्मवादिनो  
बोद्धव्यप्रभेदा एवमाहुः । नास्ति प्रकृत्यादि वाच्यं वक्ष्यन्त्यत् ।  
येन तत्संयोगादौपाधिकस्तात्त्विको वा बन्धः स्यात् । किन्तु  
क्षणिकविज्ञानसन्तानमात्रमहितीयं तत् त्वन्न्यत् सर्वं

साम्बृत्तिकं संवृत्तिश्चाविद्यामिथ्याज्ञानाख्या तत एव बन्ध  
इति । तथा च तैत्तिरीयम् ।

अभिन्नोऽपि हि बुद्ध्यात्मा विपर्यासनिर्दर्शनैः ।

ग्राह्यग्राहकसंविन्तिभेदवानिव लक्ष्यते ॥

इति । तन्मतमादौ निराक्रियते ।

नाविद्यातोऽप्यवस्तुना बन्धायोगात् ॥ २० ॥

अपिशब्दः पूर्वोक्तकालाद्यपेक्षया । अविद्यातोऽपि न  
साक्षाद्बन्धयोगः । अद्वैतवादिनां तेषामविद्याया अप्यवस्तु-  
त्वेन तथा बन्धानौचित्यात् । न हि स्वाप्नरज्ज्वा बन्धनं  
दृष्टमित्यर्थः । बन्धोऽप्यवास्तव इति चेन्न । स्वयं सूत्रकारेण  
निराकरिष्यमाणत्वात् । विज्ञानाद्वैतश्रवणोत्तरं बन्धनि-  
वृत्तये योगाभ्यासाभ्युपगमविरोधाच्च । बन्धमिथ्यात्वश्रवणेन  
बन्धनिवृत्त्याख्यफलसिद्धत्वनिश्चयात् तदर्थं बद्धायाससाध-  
योगाङ्गानुष्ठानासम्भवादिति ॥ २० ॥

वस्तुत्वे सिद्धान्तहानिः ॥ २१ ॥

यदि चाविद्याया वस्तुत्वं स्वीक्रियते तदा स्वाभ्युपगत-  
स्याविद्यावृत्तत्वस्य हानिरित्यर्थः ॥ २१ ॥

विजातीयद्वैतापत्तिश्च ॥ २२ ॥

किञ्चाविद्याया वस्तुत्वे क्षणिकविज्ञानसन्तानाद्विजा-  
तीयं द्वैतं प्रसज्येत । तच्च भवतामनिष्टमित्यर्थः । सन्ता-

नान्तःपातिष्यत्तीनामानन्त्यात् सजातीयद्वैतमिष्यत एवे-  
त्याशयेन विजातीयेति विशेषणम् । नन्वविद्याया अपि  
ज्ञानविशेषत्वादविद्यवापि कथं विजातीयद्वैतमिति चेन्न ।  
ज्ञानरूपाविद्याया बन्धोत्तरकालीनतया वासनारूपाविद्या-  
या एव तैर्वन्धहेतुत्वाभ्युपगमात् । वासना तु ज्ञानाद्वि-  
जातीयैवेति । एभिश्च सूत्रैर्ब्रह्ममीमांसासिद्धान्तो निरा-  
क्रियत इति भ्रमो न कर्तव्यः । ब्रह्ममीमांसायां केनापि  
सूत्रेणाविद्यामात्रतो बन्धस्यानुक्तत्वात् । अविभागो वच-  
नादित्यादिसूत्रैर्ब्रह्ममीमांसाया अभिप्रेतस्याविभागलक्ष-  
णाद्वैतस्याविद्यादिवास्तवत्वेऽप्यविरोधाच्च । यत् तु वेदा-  
न्तिबुवाणामाधुनिकस्य मायावादस्यात्वं लिङ्गं दृश्यते तत्  
तेषामपि विज्ञानवाद्येकदेशितया युक्तमेव ।

मायावादमसच्छास्त्रं प्रच्छन्नं बौद्धमेव च ।

मयैव कथितं देवि कलौ ब्राह्मणरूपिणा ॥

इत्यादिपञ्चपुराणस्यशिववाक्यपरम्पराभ्यः । न तु  
तद्देदान्तमतम् ।

वेदार्थवन्महाशास्त्रं मायावादमवैदिकम् ।

इति तद्वाक्यशेषादिति । मायावादिनोऽत्र च न सा-  
क्षात् प्रतिवादित्वं विजातीयेति विशेषणवैयर्थ्यात् । माया-  
वादे सजातीयाद्वैतस्याप्यनुपगमादिति । तस्मादत्र प्रक-  
रणे विज्ञानवादिनां बन्धहेतुव्यवस्थैव साक्षान्निराक्रियते ।

अन्यैव च रीत्या नवीनानामपि प्रच्छन्नबौद्धानां माया-  
वादिनामविद्यामात्रस्य तुच्छस्य बन्धहेतुत्वं निराकृतं  
वेदितव्यम् । अस्मान्मते त्वविद्यायाः कूटस्थनित्यतारूप-  
प्रारमार्थिकत्वाभावेऽपि घटादिवद्वास्तवत्वेन वक्ष्यमाणसंयो-  
गद्वारा बन्धहेतुत्वे यथोक्तवाधानवकाशः । एवं योगमते  
ब्रह्ममीमांसामतेऽपीति ॥ २२ ॥ शङ्कते ।

विरुद्धोभयरूपा चेत् ॥ २३ ॥

ननु विरुद्धं यदुभयं सदसच्च सदसद्विलक्षणं वा तद्रूपै-  
वाविद्यावक्तव्यातो न तथा पारमार्थिकाद्वैतभङ्ग इति  
चेदित्यर्थः । स्वयं तु सदसत्त्वं प्रपञ्चस्य यद्वक्ष्यति तत्र  
सत्त्वासत्त्वे व्यक्ताव्यक्तरूपत्वाद्विरुद्धे एव न भवत इति  
सूचयितुं विरुद्धपदोपादानम् ॥ २३ ॥ परिहरति ।

न तादृक् पदार्थाप्रतीतेः ॥ २४ ॥

सुगमम् । अपि चाविद्यायाः साक्षादेव दुःखयोगा-  
ख्यबन्धहेतुत्वे ज्ञानेनाविद्याक्षयानन्तरं प्रारब्धभोगानुप-  
पत्तिः । बन्धपर्यायस्य दुःखभोगस्य कारणनाशदिति ।  
अस्मादादिमते तु नायं दोषः संयोगद्वारैवाविद्याकर्मादीनां  
बन्धहेतुत्वात् । जन्माख्यश्च संयोगः प्रारब्धसमाप्तिं विना  
न नश्यतीति ॥ २४ ॥ पुनः शङ्कते ।

न वयं षट्पदार्थवादिनो वैशेषिकादिवत् ॥ २५ ॥

ननु वैशेषिकाद्यास्तिकवन्न वयं षट्षोडशादिनियत-  
पदार्थवादिनः । अतोऽप्रतीतोऽपि सदसदात्मकः सदसद्वि-  
लक्षणो वा पदार्थोऽविद्येत्यभ्युपेयमिति भावः ॥ २५ ॥  
परिहरति ।

अनियतत्वेऽपि नायौक्तिकस्य संग्रहोऽन्यथा बालोन्मत्ता-  
दिसमत्वम् ॥ २६ ॥

पदार्थनियमो मास्तु तथापि भावाभावविरोधेन युक्ति-  
विरुद्धस्य सदसदात्मकपदार्थस्य संग्रहो भवद्वचनमात्राच्छि-  
ष्याणां न सम्भवति । अन्यथा बालकाद्युक्तस्याप्ययौक्तिकस्य  
संग्रहः स्यादित्यर्थः । श्रुत्यादिकं चास्मिन्नर्थे स्फुटं नास्ति  
युक्तिविरोधेन च सन्दिग्धश्रुतेरर्थान्तरसिद्धिरिति भावः ।

नासद्रूपा न सद्रूपा माया नैवोभयात्मिका ।

सदसद्रूपाभ्यामनिर्वाच्या मिथ्याभूता सनातनी ॥

इत्यादिसौरादिवाक्यानां त्वयमर्थः ।

विकारजननीं मायामटरूपामजां भ्रवाम् ॥

इत्यादिश्रुतिसिद्धा मायाख्या प्रकृतिः परमार्थसती न  
भवति पूर्वपूर्वविकाररूपैः प्रतिक्षणमपायात् । नापि पर-  
मार्थासती भवत्यर्थक्रियाकारित्वेन शशब्दङ्गविलक्षणत्वात् ।  
नापि तदुभयात्मिका विरोधाच्च । अतः सदसद्रूपाभ्यामनि-  
र्वाच्या सत्येवेत्यसत्येवेति च निर्धारोपदेष्टुमशक्या । किन्तु

मिथ्याभूता लयाख्यव्यावहारिकासत्त्ववती परिणामिनि-  
त्यतारूपव्यावहारिकसत्त्ववती चेति । एतच्चाग्रे प्रपञ्चयि-  
ष्याम इति दिक् । एतत्प्रकरणोपन्यस्तानि च सर्वाण्यव-  
दूषणान्याधुनिकेऽपि मायावादे योजनीयानि ॥२६॥ अपरे  
नास्तिका आहुः क्षणिका बाह्यविषयाः सन्ति तेषां वास-  
नया जीवस्य बन्ध इति तदपि दूषयति ।

नानादिविषयोपरागनिमित्तकोऽप्यस्य ॥ २७ ॥

अस्यात्मनः प्रवाहरूपेणानादिर्या विषयवासना तन्नि-  
मित्तकोऽपि बन्धो न सम्भवतीत्यर्थः । निमित्ततोऽप्यस्येति  
पाठस्तु समीचीनः ॥ २७ ॥ अत्र हेतुमाह ।

न बाह्याभ्यन्तरयोरुपरस्म्योपरस्मकभावोऽपि देशव्यव-  
धानात् सुप्तस्थपाटलिपुत्रस्थयोरिव ॥ २८ ॥

तन्मते परिच्छिन्नो देहान्तस्थ एवात्मा तस्याभ्यन्तरस्य  
न बाह्यविषयेण सहोपरस्म्योपरस्मकभावोऽपि सम्भवति ।  
कुतः । सुप्तस्थपाटलिपुत्रस्थयोरिव देशव्यवधानादित्यर्थः ।  
संयोगे सत्येव हि वासनाख्य उपरागो दृष्टः । यथा मञ्जि-  
ष्ठावस्त्रयोः यथा वा पुष्पस्कटिकयोरिति । अपिशब्देन  
स्वमतेऽपि संयोगाभावादिः समुच्चीयते । सुप्तपाटलिपुत्रौ  
विप्रकृतौ देशविशेषौ ॥२८॥ ननु भवतामिन्द्रियाणामि-  
वास्माकमात्मनो विषयदेशे गमनाद्विषयसंयोगेन विषयोप-  
रागो वक्तव्यस्तत्राह ।

द्वयोरेकदेशलब्धोपरागान्न व्यवस्था ॥२६॥

द्वयोर्बहुमुक्तात्मनोरेकस्मिन् विषयदेशे लब्धविषयोप-  
रागान्न बन्धमोक्षव्यवस्था स्यात् । सुक्तस्यापि बन्धापत्ते-  
रित्यर्थः ॥२६॥ अत्र शङ्कते ।

अदृष्टवशाच्चेत् ॥३०॥

नन्वेकदेशसम्बन्धेन विषयसंयोगसाध्योऽप्यदृष्टवशादेवो-  
परागलाभ इति चेदित्यर्थः ॥३०॥ परिहरति ।

न द्वयोरेककालायोगादुपकार्योपकारकभावः ॥३१॥

क्षणिकत्वाभ्युपगमाद्द्वयोः कर्तृभोक्तोरेककालासम्बन्धेन  
नोपकार्योपकारकभावः । न कर्तृनिष्ठादृष्टेन भोक्तृनिष्ठो  
विषयोपरागः सम्भवतीत्यर्थः ॥३१॥ शङ्कते ।

पुत्रकर्मवदिति चेत् ॥३२॥

ननु यथा पितृनिष्ठेन पुत्रकर्मणा पुत्रस्योपकारो भवति  
तद्वच्चधिकरणेनैवादृष्टेन विषयोपरागः स्यादित्यर्थः ॥ ३२ ॥  
दृष्टान्तासिद्ध्या परिहरति ।

नास्ति हि तत्र स्थिर एकात्मा यो गर्भाधानादिना  
संस्क्रियते ॥३३॥

पुत्रेत्यापि तन्मते पुत्रस्योपकारो न घटते हि यस्मात्  
तत्र तन्मते गर्भाधानमारभ्य जन्मपर्यन्तं स्थायी एक

आत्मा नास्ति यो जन्मोत्तरकालीनकर्माधिकारार्थं पुत्रेष्ट्या  
संस्क्रियेतेति दृष्टान्तस्याप्यसिद्धिरित्यर्थः । अस्मान्मते तु  
स्थैर्याभ्युपगमात् तत्राप्यदृष्टसामानाधिकरण्यमेवास्ति पु-  
त्रेष्ट्या जनितेन पुत्रोपाधिनिष्ठादृष्टेनैव पुत्रोपाधिद्वारा  
‘पुत्रस्योपकारादित्यस्मान्मतेऽपि न दृष्टान्तासिद्धिरिति भावः  
॥३३॥ ननु बन्धस्यापि क्षणिकत्वादनियतकारणकोऽभाव-  
कारणको वा बन्धोऽस्वित्याशयेनापरो नास्तिकः प्रत्यव-  
तिष्ठते ।

स्थिरकार्यासिद्धेः क्षणिकत्वम् ॥३४॥

बन्धस्येति शेषः । भावस्तूक्त एव । अत्रायं प्रयोगः  
विवादास्पदं बन्धादि क्षणिकं सत्त्वादीपशिखादिवदिति ।  
न च घटादौ व्यभिचारस्तस्यापि पक्षसमत्वात् । एतदेवोक्तं  
स्थिरकार्यासिद्धेरिति ॥३४॥ समाधत्ते ॥

न प्रत्यभिज्ञाबाधात् ॥ ३५ ॥

न कस्यापि क्षणिकत्वमिति शेषः । यदेवाहमद्राक्षं  
तदेवाहं स्पृशामीत्यादिप्रत्यभिज्ञया स्थैर्यसिद्धेः क्षणिकत्वस्य  
बाधात् । प्रतिपक्षानुमानेनेत्यर्थः । तद्यथा बन्धादि स्थिरं  
सत्त्वाद्घटादिवदिति । अस्मान्मते एवानुकूलतर्कसत्त्वेन न  
सत्प्रतिपक्षता । प्रदीपादौ च सूक्ष्मानेकक्षणानाकलनेन  
क्षणिकत्वञ्चम एव परेषामिति ॥ ३५ ॥



श्रुतिन्यायविरोधान्न ॥ ३६ ॥

सदेव सौम्येदमग्र आसीत् तम एवेदमग्र आसीदित्या-  
दिश्रुतिभिः कथमसतः सज्जायेतेत्यादिश्रौतादियुक्तिभिश्च  
कार्यकारणात्मकाखिलप्रपञ्चे क्षणिकत्वानुमानस्य विरो-  
धान्न क्षणिकत्वं कस्यापीत्यर्थः । ३६ ॥

दृष्टान्तासिद्धेश्च ॥ ३७ ॥

प्रदीपशिखादिदृष्टान्ते क्षणिकत्वासिद्धेश्च न क्षणिक-  
त्वानुमानमित्यर्थः ॥ ३७ ॥ किञ्च क्षणिकतावादिनां बह्वृटा-  
दिस्थलेऽपि कार्य कारणभावः प्रवृत्तिनिवृत्त्यन्यथानुपपत्ति-  
सिद्धौ नोपपद्येतेत्याह ।

युगपज्जायमानयोर्न कार्यकारणभावः ॥ ३८ ॥

किं युगपज्जायमानयोः कार्यकारणभावः किं वा  
क्रमिकयोः । तत्र नाद्यो विनिगमकाभावादित्य द्रुति भावः  
॥ ३८ ॥ नान्य इत्याह ।

पूर्वापाये उत्तरायोगात् ॥ ३९ ॥

पूर्वस्य कारणस्यापायकाल उत्तरस्य कार्यस्योत्पत्त्यनौ-  
चित्यादपि न क्षणिकवादे सम्भवति कार्यकारणभावः ।  
उपादानकारणानुगततयैव कार्यानुभवादित्यर्थः ॥ ३९ ॥  
उपादानकारणमधिकृत्यैव दूषणान्तरमाह ।

तद्भावे तदयोगादुभयव्यभिचारादपि न ॥ ४० ॥

यतः पूर्वस्य भावकाल उत्तरस्यासम्बन्धोऽत उभयव्य-  
भिचारादन्वयव्यतिरेकव्यभिचारादपि न कार्यकारणभाव  
इत्यर्थः । तथाहि यदोपादेयोत्पत्तिस्तदोपादानं यदा उपोपा-  
दानाभावस्तदोपादेयोत्पत्त्यभाव इत्यन्वयव्यतिरेकेणैवोपा-  
दानोपादेययोः कार्यकारणभावग्रहो भवति । तत्र क्षणिक-  
त्वेन क्रमिकयोस्तयोर्विरुद्धकालतयान्वयव्यतिरेकव्यभिचा-  
राभ्यां न कार्यकारणभावसिद्धिरिति ॥ ४० ॥ ननु निमि-  
त्तकारणस्यैवोपादानकारणस्यापि पूर्वभावमात्रेणैव कार-  
णतास्तु तत्राह ।

पूर्वभावमात्रे न नियमः ॥ ४१ ॥

पूर्वभावमात्राभ्युपगमे चेदमेवोपादानमिति नियमो न  
स्यान्निमित्तकारणानामपि पूर्वभावाविशेषात् । उपादान-  
निमित्तयोर्विभागः सर्वलोकसिद्ध इत्यर्थः ॥ ४१ ॥ अपरे तु  
नास्तिका आहुः । विज्ञानातिरिक्तवस्त्वभावेन बन्धोऽपि  
विज्ञानमात्रं स्वप्नप्रदार्थवत् । अतोऽत्यन्तमिथ्यात्वेन न तत्र  
कारणमस्तीति । तन्मतमपाकरोति ।

न विज्ञानमात्रं बाह्यप्रतीतेः ॥ ४२ ॥

न विज्ञानमात्रं तत्त्वं बाह्यार्थानामपि विज्ञानवत्  
प्रतीतिसिद्धत्वादित्यर्थः ॥ ४२ ॥ ननु लाघवतर्केण स्वप्ना-  
द्विदृष्टान्तैर्दृश्यत्वहेतुकमिथ्यात्वानुमानेन बाह्यवस्त्वनुभवो

बाधनीयोऽत्र भवतां त्रुतिस्मृती अपि सच्चिद्विदं सर्वं तस्या-  
द्विज्ञानमेवास्ति न प्रपञ्चो न संवृतिरित्यादी इत्यतो  
द्रूपणान्तरमाह ।

तदभावे तदभावाच्छून्यं तर्हि ॥ ४३ ॥

तर्हि वाच्याभावे शून्यमेव प्रसज्येत न तु विज्ञानमपि ।  
कुतः । तदभावे तदभावाद्वाच्याभावे विज्ञानस्याप्यभावप्र-  
सङ्गाद्विज्ञानप्रतीतेरपि वाच्यप्रतीतिवद्वस्तुविषयत्वानुमा-  
नसम्भवात् । विज्ञानप्रामाण्यस्य काप्यसिद्धत्वाच्च । तथा  
विज्ञाने प्रमाणानामपि वाच्यतयापलापाच्चेत्यर्थः । नन्व-  
नुभवे कस्यापि विवादाभावेन नास्ति तत्र प्रमाणापेक्षेति  
चेन्न शून्यवादिनामेव तत्र विवादात् । अथासतापि  
प्रमाणेन वस्तु सिध्यति विषयाबाधस्यैव प्रामाण्यप्रयोजक-  
त्वान्न तु प्रमाणपारमार्थिकत्वस्येति चेन्न । एवं सत्यसत्प्र-  
माणस्य सर्वत्र सुलभत्वेन काप्यर्थे प्रमाणान्वेषणस्यायो-  
गात् । अथासन्मध्येऽपि व्यावहारिकसत्त्वरूपो विशेषः  
प्रमाणादिष्वेष्ट्य इति चेत् । आयातं मार्गेण । किं पुन-  
रिदं व्यावहारिकत्वम् । यदि परिणामित्वं तदास्माभिर-  
पीदृशमेव सत्त्वं ग्राह्यग्राहकप्रमाणानामिष्टं शुक्तिरजतादि-  
तुल्यत्वस्यैव प्रपञ्चेऽस्माभिः प्रतिषेधात् । यदि पुनः प्रतीय-  
मानतामात्रं तदापि तादृशैरेव प्रमाणैर्वाच्यार्थस्यापि  
सिद्धिप्रसङ्गात् । लाघवतर्कानुगृहीतेन यथाकथञ्चिदनुमा-

नेनैव बाधस्तु विज्ञानेऽपि समान इति । एतेनाधुनिकानां  
वेदान्तिब्रूवाणामपि मतं विज्ञानवादतुल्ययोगक्षेमतया  
निरसम् । विज्ञानमात्रसत्यताप्रतिपादकश्रुतिस्मृतयस्तु  
कूटस्थत्वरूपां पारमार्थिकसत्तामेव बाह्यानां प्रतिषेधन्ति ।  
न तु परिणामित्वरूपां व्यावहारिकसत्तामपि ।

यत् तु कालान्तरेणापि नाम्यसंज्ञामुपैति वै ।  
परिणामादिसम्भूतां तद्वस्तु नृप तच्च किम् ॥  
वस्तु राजेति यल्लोके यत् तु राजभटादिकम् ।  
तथान्यच्च नृपेत्यं तु न सत् सङ्कल्पनामयम् ॥

इति विष्णुपुराणादिभ्यः परिणामित्वस्यैवासत्तात्वावग-  
मादिति । सङ्कल्पनामयमीश्वरादिसङ्कल्परचितम् । एतेन ।

विज्ञानमयमेवैतदशेषमवगच्छत ।

इत्यादिना विष्णुपुराणे मायामोहरूपिणा विष्णुना-  
सुरेभ्योऽपि तत्त्वमेवोपदिष्टम् । ते त्वनधिकारादिदोषै-  
र्विपरीतार्थग्रहणेन विज्ञानवादिनो नास्तिका बभूवुरित्यव-  
गन्तव्यम् । तदेतत् सर्वं ब्रह्ममीमांसाभाष्ये मायावाद-  
निरसनप्रसङ्गतो विस्तारितमन्त्राभिः ॥४३॥ नन्वेवं भवतु  
शून्यमेव तत्त्वं तदा सुतरामेव बन्धकारणान्वेषणं न युक्तं  
तुच्छत्वादिति नास्तिकशिरोमणिः प्रत्यवतिष्ठते ।

शून्यं तत्त्वं भावो विनश्यति वस्तुधर्मत्वाद्विनाशस्य ॥४४॥

शून्यमेव तत्त्वं यतः सर्वोऽपि भावो विनश्यति यच्च  
विनाशी स मिथ्या स्वप्नवत् । अतः सर्ववस्तूनामाद्यन्त-  
योरभावमात्रत्वान्मध्ये क्षणिकसत्त्वं सांष्टनिकं न पारमा-  
र्थिकं बन्धादि । ततः किं केन बध्येतेत्याशयः । भावानां  
विनाशित्वे हेतुर्वस्तुधर्मत्वाद्दिनाशस्येति । विनाशस्य वस्तु  
स्वभावत्वात् । स्वभावं तु विहाय न पदार्थस्तिष्ठतीत्यर्थः ॥  
४४ ॥ परिहरति ।

अपवादमात्रमवधानाम् ॥४५॥

भावत्वाद्दिनाशित्वमिति मूढानामपवादमात्रं मिथ्या-  
वाद एव । नाशकारणाभावेन निरवयवद्रव्याणां नाशा-  
सम्भवात् । कार्याणामपि विनाशासिद्धेः । घटो जीर्ण  
इति प्रत्ययवदेव घटोऽतीत इत्यादिप्रतीत्या घटादेरतीता-  
ख्याया अवस्थाया एव सिद्धेः । अव्यक्ततायाश्च कार्यातीत-  
ताभ्युपगमेऽस्मान्तप्रवेश एव । किञ्च विनाशस्य प्रपञ्च-  
तत्त्वताभ्युपगमेऽपि विनाश एव बन्धस्य पुरुषार्थः सम्भव-  
त्येवेति । कश्चित् तु व्याचष्टे । शून्यं तत्त्वमित्यन्नानां कुंक्षि-  
तवादमात्रं न पुनरत्र युक्तिरस्ति । प्रमाणासत्त्वासत्त्ववि-  
कल्पासहत्वात् । शून्ये प्रमाणाङ्गीकारे तेनैव शून्यता-  
क्षतिः । अनङ्गीकारे प्रमाणाभावान्न शून्यसिद्धिः । स्वतः  
सिद्धौ च चिद्रूपताद्यापत्तिरित्यर्थ इति । न च ।

न निरोधो न चोत्पत्तिर्न बद्धो न च साधकः ।

न सुमुक्षुर्न वै सुक्त इत्येषा परमार्थता ॥

सर्वशून्यं निरालम्बं स्वरूपं यत्र चिन्त्यते ।

अभावयोगः स प्रोक्तो येनात्मानं प्रपश्यति ॥

इति श्रुतिस्मृतिभ्यामपि शून्यं तत्त्वतया प्रतिपाद्यत इति वाच्यम् । पुरुषाणां निरोधाद्यभावस्यैव तादृशीषु श्रुतिषु तत्त्वतयोक्तत्वात् । पूर्वोत्तरवाक्याभ्यां पुरुषस्यैव प्रकरणात् । विलीनविश्वचिदाकाशस्यैवैतादृशस्मृतिषु तत्त्वतया प्रतिपादनाच्च ।

त्रैलोक्यं गगनाकारं नभस्तुल्यं वपुः स्वकम् ।

वियद्गामि मनो ध्यायन् योगी ब्रह्मैव गीयते ॥

इत्यादिवाक्यान्तरैरेकवाक्यत्वात् । आकाशशून्ययोः पर्यायत्वादिति । मनोमहत्तत्त्वाद्यखिलान्तःकरणं वियद्गामि चिदाकाशे लीनम् ॥४५॥ दूषणान्तरमाह ।

उभयपक्षसमानक्षेमत्वादयमपि ॥४६॥

क्षणिकवाच्यविज्ञानोभयपक्षयोः समानक्षेमत्वात् तुल्यनिरसनहेतुकत्वादयमपि पक्षो विनश्यतीत्यनुषङ्गः । क्षणिकपक्षनिरासहेतुर्हि प्रत्यभिज्ञानुपपत्त्यादिः शून्यवादेऽपि समानः । तथा विज्ञानपक्षनिरासहेतुर्वाच्यप्रतीत्यादिरप्यत्र समान इत्यर्थः ॥ ४६ ॥ यदपि दुःखनिवृत्तिरूपतया तत्साधनतया वा शून्यतैवास्तु पुरुषार्थ इति तैर्मन्यते तदपि दुर्घटमित्याह ।

अपुरुषार्थत्वसुभयथा ॥४७॥

उभयथा स्वतः परतश्च शून्यतायाः पुरुषार्थत्वं न सम्भवति । स्वनिष्ठत्वेनैव सुखादीनां पुरुषार्थत्वात् । स्थिरस्य च पुरुषस्यानभ्युपगमादित्यर्थः ॥४७॥ तदेवं बन्धकारणविषये नास्तिकमतानि दूषितानि । इदानीं पूर्वनिरस्तावशिष्टान्यास्तिकसम्भाव्यान्यथान्यानि बन्धकारणानि निरस्यन्ते ।

न गतिविशेषात् ॥४८॥

प्रकरणादूच्यते । न गतिविशेषात् शरीरप्रवेशादिरूपादपि पुरुषस्य बन्ध इत्यर्थः ॥ ४८ ॥ अत्र हेतुमाह ।

निष्क्रियस्य तदसम्भवात् ॥४९॥

निष्क्रियस्य विभोः पुरुषस्य गत्यसम्भवादित्यर्थः ॥४९॥ ननु श्रुतिस्मृत्योरिहलोकपरलोकगमनागमनश्रवणात् पुरुषस्य परिच्छिन्नत्वमेवास्तु । तथा च श्रुतिरपि । अङ्गष्ठमात्रः पुरुषोऽन्तरात्मेत्यादिरित्याशङ्कामपाकरोति ।

मूर्तत्वाद्घटादिवत् समानधर्मापत्तावपसिद्धान्तः ॥ ५० ॥

यदि च घटादिवत् पुमान् मूर्तः परिच्छिन्नः स्वीक्रियते । तदा सावयवत्वविनाशित्वादिना घटादिसमान-

धर्मापन्तावपसिद्धान्तः स्यादित्यर्थः ॥ ५० ॥ गतिश्चुतिमुप-  
पादयति ।

गतिश्चुतिरप्युपाधियोगादाकाशवत् ॥ ५१ ॥

या च गतिश्चुतिरपि पुरुषेऽस्ति सा विभुत्वश्चुतिश्चुति-  
युक्त्यनुरोधेनाकाशस्येवोपाधियोगादेव मन्तव्येत्यर्थः । तत्र  
च प्रमाणम् ।

घटसंहतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः ॥

बुद्धेर्गुणेनात्मगुणेन चैव आरायमात्रो ह्यवरोऽपि दृष्टः ।

इत्यादिश्चुतिः । नित्यः सर्वगतः स्यात्पुनरित्यादिका  
च च्युतिः । मध्यमपरिमाणत्वे सावयवत्वापत्त्या विनाशित्व-  
मणुत्वे च देहव्यापिन्नानाद्यनुपपत्तिरित्यादिश्च युक्ति-  
रिति । अत एव ।

प्रकृतिः कुरुते कर्म शुभाशुभफलात्मकम् ।

प्रकृतिश्च तदश्नाति त्रिषु लोकेषु कामगा ॥

इत्यादिश्चुतिभिः प्रकृतेरेव विशिष्य क्रियारूपा गतिः  
स्मर्यत इति ॥ ५१ ॥

न कर्मणाप्यतद्धर्मत्वात् ॥ ५२ ॥

कर्मणा दृष्टेनापि साक्षात् पुरुषस्य बन्ध । कुतः ।



पुरुषधर्मत्वाभावादित्यर्थः । पूर्वं विहितनिषिद्धव्यापार-  
रूपेण कर्मणा बन्धो निराकृतः । अत्र तु तज्जन्यादृष्टेने-  
त्यार्थिकविभागादपौनरुक्त्यम् ॥ ५२ ॥ नन्वन्यधर्मेणाप्यन्यस्य  
बन्धः स्यात् तत्राह ।

अतिप्रसक्तिरन्यधर्मत्वे ॥ ५३ ॥

बन्धतत्कारणयोर्भिन्नधर्मत्वेऽतिप्रसक्तिसुक्तस्यापि बन्धा-  
पत्तिरित्यर्थः ॥ ५३ ॥ किं बद्धना । स्वभावादिकर्मान्तैर-  
न्येन वा केनापि पुरुषस्य बन्धोत्पत्तिर्न घटते श्रुतिविरो-  
धादिति साधारणं बाधकमाह ।

निर्गुणादिश्रुतिविरोधश्चेति ॥ ५४ ॥

पुरुषबन्धस्यानौपाधिकत्वे साक्षी चेता केवलो निर्गुण-  
श्चेत्यादिश्रुतिविरोधश्चेत्यर्थः । श्रुतिशब्दो बन्धहेतुपरीक्षा-  
समाप्तौ ॥ ५४ ॥ तदेवं न स्वभावतो बद्धस्येत्यादिना प्रष-  
ट्टकेनेतरप्रतिषेधतः प्रकृतिपुरुषसंयोग एव साक्षाद्वन्धहेतु-  
रवधारितः । तत्रेयमाशङ्का । ननु प्रकृतिसंयोगोऽपि पुरुषे  
स्वाभाविकत्वादिविकल्पग्रस्तः कथं न भवति संयोगस्य  
स्वाभाविकत्वकालादिनिमित्तकत्वे हि सुक्तस्यापि बन्धा-  
पत्तिरित्यादिदोषा यथायोग्यं समाना एवेति । तामिमा-  
माशङ्कां परिहरति ।

तद्योगोऽप्यविवेकान्न समानत्वम् ॥ ५५ ॥

पूर्वोक्ततद्योगोऽपि पुरुषस्याविवेकाद्वक्ष्यमाणादविवेका-  
 देव हि निमित्तात् संयोगो भवति । अतो नोक्तदोषाणां  
 समानत्वमस्तीत्यर्थः । स चाविवेको मुक्तेषु नास्तीति न  
 तेषां पुनः संयोगो भवतीति । नन्वविवेकोऽत्र न प्रकृति-  
 पुरुषाभेदसाक्षात्कारः । संयोगात्प्रागसत्त्वात् । किन्तु  
 विवेकप्रागभावो विवेकाख्यज्ञानवासना वा तदुभयमपि न  
 पुरुषधर्मः । किन्तु बुद्धिधर्म एवेत्यन्यधर्मेणान्यत्र संयोगेऽति-  
 प्रसङ्गदोषसाम्यमस्येवेति चेत् । मैवम् । विषयतासम्ब-  
 न्धेनाविवेकस्य पुरुषधर्मत्वात् । तथा च प्रकृतिर्बुद्धिरूपा  
 सती यस्मै स्वामिपुरुषाय तनुं विविच्य न दर्शितवती स्ववृ-  
 त्तिदर्शनार्थं तदीयबुद्धिरूपेण तत्रैव पुरुषे संयुज्यत इति  
 व्यवस्थयातिप्रसङ्गाभावात् । तदुक्तं कारिकाया

पुरुषस्य दर्शनार्थं कैवल्यार्थं तथा प्रधानस्य ।

पङ्गवन्धवदुभयोरपि संयोगस्तत्कृतः सर्गः ॥

इति । स्वामिने पुरुषाय प्रधानेन दर्शयितुं तयोः  
 कैवल्यार्थं चेत्यर्थः । अविवेकस्य वृत्तिरूपत्वं तु वाङ्मात्रं  
 न तु तत्त्वं चित्तस्थितेरित्यागामिसूत्रे वक्ष्यामः । अविवे-  
 कश्च संयोगद्वारैव बन्धकारणं प्रलये बन्धादर्शनात् । अवि-  
 वेकनाशेऽपि जीवन्मुक्तस्य दुःखभोगदर्शनाच्च । अतः  
 साक्षादेवाविवेको बन्धकारणं प्राप्नोक्तः । ननु भोग्य-  
 भोक्तृभावनियामकत्वेन क्लृप्तस्थानादिस्वस्वामिभावस्य कर्मा-

हीनां वा संयोगहेतुत्वमस्तु किमित्यविवेकोऽपि संयोग-  
हेतुरिष्यत इति चेन्न ।

पुरुषः प्रकृतिस्थो हि भुङ्क्ते प्रकृतिजान् गुणान् ।

कारणं गुणसङ्गोऽस्य सदसद्योनिजन्मसु ॥

इति गीतायां सङ्गाख्याभिमानस्य संयोगहेतुत्वस्मर-  
णात् । वक्ष्यमाणादिवाक्ययुक्तिभ्यश्चान्यथा ज्ञानता मोक्षस्य  
श्रुतिसृष्टिसिद्धस्यानुपपत्तेः । अथैवमपि स्वोपाधिकर्मा-  
दिकमपि संयोगकारणं भवति तद्विज्ञाय कथमविवेक एव  
केवलं तत्र कारणमुच्यत इति । उच्यते । अविवेकापेक्षया  
कर्मादीनामपि परन्तरयैव पुरुषसम्बन्धः । तथाविवेक  
एव पुरुषेण साक्षाच्छेत्तुं शक्यते कर्मादिकं त्वविवेकाख्य-  
हेतुच्छेदद्वारैवेत्याशयेनाविवेक एव मुख्यतः संयोगहेतु-  
तयोक्त इति । अयं चाविवेकोऽगृहीतासंसर्गकमुभयज्ञान-  
मविद्यास्थलाभिषिक्त एव विवक्षितः । बन्धो विपर्ययाद्विप-  
र्ययभेदाः पञ्चेत्यागामिसूत्रद्वयात् तस्य हेतुरविद्येति योग-  
सूत्रेऽप्यविद्याया एव पञ्चपर्व्या बुद्धिपुरुषसंयोगहेतुताव-  
चनाच्चान्यथाख्यात्यनभ्युपगममात्र एव योगतोऽत्र विशेषौ-  
चित्यात् । न पुनरविवेकोऽत्राभावमात्रं विवेकप्रागभावो  
वा । मुक्तस्यापि बन्धापत्तेः । जीवन्मुक्तस्यापि भाविविवेक-  
व्यक्तिप्रागभावेन धर्माधर्मोत्पत्तिद्वारा पुनर्बन्धप्रसङ्गाच्च ।  
तथागामिसूत्रस्थध्वान्तहटान्तानुपपत्तेः । अभावस्य ध्वा-

न्तवदावरकत्वासम्भवात् । तथा दृष्टिक्लासावप्यविवेकस्य  
 श्रूयमाणौ नोपपद्येयातामिति । अस्मान्मते च वासना-  
 रूपस्यैवाविवेकस्य संयोगाख्यजन्महेतुतया तमोवदावर-  
 कत्वेदृष्टिक्लासादिकमञ्जसैवोपपद्यते । तस्य हेतुरविद्येति  
 पातञ्जलसूत्रे च भाष्यकारैरविद्याशब्देनाविद्याबीजं व्या-  
 ख्यातम् । ज्ञानस्य संयोगोत्तरकालीनत्वेन संयोगाजनक-  
 त्वादिति । अपि च पुरुषः प्रकृतिस्थो हि भुङ्क्ते इत्यादि-  
 वाक्येष्वभिमानाख्यसंयोनस्यैव प्रकृतिस्थताख्यसंयोगहेतुता-  
 वगम्यते । अत एव चाविद्या नाभावोऽपि तु विद्याविरो-  
 धिज्ञानान्तरमिति योगभाष्ये व्यासदेवैः प्रयत्नेनावष्टतम् ।  
 तस्मादविवेकाविद्ययोस्तुल्ययोगक्षेमतयाविवेकस्यापि ज्ञान-  
 विशेषत्वमिति सिद्धम् । अयं चाविवेकस्त्रिधा संयोगाख्य-  
 जन्महेतुः साक्षाद्गर्माधर्मोत्पत्तिद्वारा रागादिदृष्टद्वारा च  
 भवति । सति सूत्रे तद्विपाक इति योगसूत्रात् कर्तास्मीति  
 निबद्ध्यत इति सूत्रेः । वीतरागजन्मादर्शनादिति न्याय-  
 सूत्राच्च । तदुक्तं मोक्षधर्मेऽपि ।

ज्ञानेन्द्रियाणीन्द्रियार्था नोपसर्पन्त्यतर्पुलम् ।

हीनश्च करणैर्देही न देहं पुनरर्हति ॥

तस्मात् तर्पात्यकाद्रागाङ्गीजाज्जायन्ति जन्तवः ।

इति । रागस्त्वविवेकार्थ इति योगसूत्राभ्यामप्येतत्  
 प्रत्येतत्थं समानतन्त्रन्यायात् । तच्च सूत्रद्वयं श्लेशमूलः

क्षेत्राकर्मण्यः । सति मूले तद्विपाको जात्यायुर्भोग इति  
क्षेत्राविद्यादिपञ्चकमिति । अविवेकस्य बन्धजनने द्वार-  
जातं च पिण्डीकृत्येश्वरगीतावामुक्तम् ।

अनात्मन्यात्मविज्ञानं तस्माद्दुःखं तथेतरत् ।

रागद्वेषादयो दोषाः सर्वे भ्रान्तिनिबन्धनाः ॥

कार्यो ह्यस्य भवेद्दोषः पुण्यापुण्यमिति श्रुतिः ।

तद्दोषादेव सर्वेषां सर्वदेहसमुद्भवः ॥

इति । एतदेव न्याये स्मृतितम् । दुःखजन्मप्रवृत्तिदोष-  
मिथ्याज्ञानानामुत्तरोत्तरापाये तदनन्तरापायादपवर्ग  
इति तदेवं संयोगाख्यजन्मद्वारा बन्धाख्यहेयस्य मूलकार-  
णमविवेक इति हेतुहेतुः प्रतिपादितः ॥ ५५ ॥ इतः  
परं क्रमप्राप्तं हानोपायव्यूहमतिविस्तरेणाशङ्कसमाप्तिः  
प्रतिपादयति । अन्तरान्तरा शोक्तव्यूहानपि विस्तार-  
यिष्यति ।

नियतकारणात् तदुष्किन्तिर्ध्वान्तवत् ॥ ५६ ॥

शुक्तिरजतादिस्थले लोकसिद्धं यन्नियतकारणं विवे-  
कसाक्षात्कारसंख्यात् तस्याविवेकस्योष्किन्तिर्भवति ध्वान्त-  
वत् । यथा ध्वान्तमालोकादेव नियतकारणावस्थिति  
नोपायान्तरेण तथैवाविवेकोऽपि विवेकादेव नञ्छति न तु  
कर्मादिभ्यः साक्षादित्यर्थः । तदेतदुक्तं योगसूत्रेण विवेक-

स्थातिरविस्तवा हानोपाय इति कर्मादीनि तु ज्ञानस्यैव साधनानि योगाङ्गानुष्ठानादशुद्धिद्वये ज्ञानदीप्तिराविवेक-  
स्थातेरिति योगसूत्रेण सत्त्वशुद्धिद्वारा ज्ञान एव योगा-  
ङ्गान्तर्गतसर्वकर्मणां साधनत्वावधारणादिति । प्राचीनास्तु वेदान्तिनो मोक्षेऽपि कर्मणो ज्ञानाङ्गत्वमाहुः । विद्यां चाविद्यां च यस्तद्वेदोभयं सहाविद्ययावृत्युं तीर्त्वा विद्यया-  
वृतमश्नुत इति श्रुतौ सहकारित्वेन चेति वेदान्तसूत्रे चाङ्गाङ्गिभावेन ज्ञानकर्मणोः सहकारित्वावधारणात् ।

ज्ञानिनाज्ञानिना वापि यावद्देहस्य धारणम् ।

तावद्वर्णाश्रमप्रोक्तं कर्त्तव्यं कर्ममुक्तये ॥

इत्यादिष्यतेच । उपमर्दं चेति वेदान्तसूत्रेण तु कर्म-  
त्यागो योगावृत्तस्य न्यायप्राप्तोऽनूद्यत एव ज्ञानस्य मुख्यतो मोक्षहेतुत्वं व्यवस्थापयितुम् । यदि हि विक्षेपकत्वात् कर्म ज्ञानाभ्यासस्य विरोधि भवेत् तदा गुणलोपे न गुणिन इति न्यायेन प्रधानरक्षार्थमङ्गभूतं कर्मैव त्याज्यं जडभरतादिवदित्याशयादिति । तेषां मतेऽपि विवेकहा-  
रतां विना विवेकनाशकत्वं कर्मणो नैव सिद्ध्यतीति न तद्विरोधः । अतः सूत्रे ध्वान्तस्थालोकनाशत्ववचनात् तमोऽपि द्रव्यमेव । न त्वालोकाभावः । असति बाधके नीलं तम इत्यादिप्रत्ययानां भ्रमत्वानौचित्यात् । न च कृष्टेनैवोपपत्तावतिरिक्तकल्पनागौरवमेव बाधकमिति वा-

यम् । एवं च सति विज्ञानमात्रेणैव स्वप्नवत् सर्वव्यवहारोपपत्तावतिरिक्तकल्पनागौरवेण बाह्यार्थप्रतीतेरपि बाधोपपत्तेः । तस्मादत्र प्रामाणिकत्वादगौरवं न दोषावेति । ननु विवेकज्ञानं विनाशविदेकाख्यज्ञानव्यक्तीनां स्वस्वतन्त्रव्यवस्थं विनाशाज्ञानस्य तन्माशक्तत्वं किमर्थमिष्यत इति चेत् । अविवेकशब्देन तद्वासनाया एव पूर्वसूत्रे व्याख्यातत्वात् । अनागतावस्थस्याविवेकस्यास्यन्मते नाशसम्भवाच्चेति ॥ ५६ ॥ ननु प्रकृतिपुरुषाविवेक एव चेत्वं संयोगद्वारा बन्धहेतुसयोर्विवेक एव च मोक्षहेतुसर्हि देहाद्यभिमानसत्त्वेऽपि मोक्षः स्यात् । तच्च श्रुतिस्मृतिन्यायविरुद्धमिति तत्राह ।

प्रधानाविवेकादन्याविवेकस्य तद्वाने हानम् ॥ ५७ ॥

पुरुषे प्रधानाविवेकात् कारणाद्योऽन्याविवेको बुद्ध्याद्यविवेको जायते कार्याविवेकस्य कार्यतयानादिकारणाविवेकमूलकत्वात् तस्य प्रधानाविवेकहाने सत्यवच्छं हानमित्यर्थः । यथा शरीरादात्मनि विविक्ते शरीरकार्येषु रूपादिष्वविवेको न सम्पत्तिरिति तथा कूटस्थत्वादिधर्मैः प्रधानात् पुरुषे विविक्ते तत्कार्येषु परिणामादिधर्मकेषु बुद्ध्यादिष्वभिमानो नोत्पत्तुमुत्पद्यते तुल्यन्यायात् कारणनाशाच्चेति भावः । तदेतत् स्मर्यते ।

चित्राधारपटत्वागे त्यक्तं तस्य हि चित्रकम् ।

प्रकृतेर्विरमे चेत्वं ध्यायिनां के स्यरादयः ॥

इति विरमो विरामस्त्यागः । आदिशब्देन द्रव्यरूपा अपि विकारा ग्राह्या इति । यच्च बुद्धिपुरुषविवेकादेव मोक्ष इत्यपि कचिदुच्यते । तत्र स्थूलसूक्ष्मबुद्धिग्रहणात् प्रकृतेरपि ग्रहणम् । अन्यथा बुद्धिविवेकेऽपि प्रकृत्यभिमानसम्भवादिति । ननु बुद्ध्याद्यभिमानातिरिक्ते प्रकृत्यभिमाने किं प्रमाणमहमन्न इत्याद्यखिलाभिमानानां बुद्ध्यादिविषयत्वेनैवोपपत्तेरिति चेन्न ।

सृत्वा सृत्वा पुनः सृष्टौ स्वर्गी स्यां मा च नारकी ।

इत्याद्यभिमानानां प्रधानविषयत्वं विनामुपपत्तेः । अतीतानां बुद्ध्याद्यखिलकार्याणां पुनः सृष्ट्यभावात् प्रधानस्य त्विदमेव प्रलयानन्तरं जन्म यद्बुद्ध्यादिरूपैकपरिणामत्यागेनापरबुद्ध्यादिरूपतया परिणमनमिति । न चात्मनि जन्मादिज्ञानमभिमान एव न भवति पुरुषस्यापि लिङ्गशरीरसंयोगवियोगरूपयोर्जन्ममरणयोः पारमार्थिकत्वादिति वाच्यम् ।

न जायते म्रियते वा कदाचित् ।

नायं भूत्वा भविता वा न भूयः ॥

इत्यादिवाक्यैर्जन्मादिप्रतिषेधेनोत्पत्तिविनाशाभिमानरूपस्यात्मनि जन्मादिज्ञानस्य सिद्धेरप्रसक्तस्य प्रतिषेधायो-  
गात् । किञ्च बुद्ध्यादिषु पुरुषाणामभिमानोऽनादिर्वक्तुं न



शक्यते बुद्ध्यादीनां कार्यत्वात् । अतः कार्येष्वभिमानव्य-  
वस्थार्थं नियामकाकाङ्क्षायां कारणाभिमान एव नियामक-  
तया सिध्यति लोके दृष्टत्वात् कल्पनायाश्च दृष्टानुसारि-  
त्वात् । यथा लोके दृष्टः क्षेत्राभिमानात् क्षेत्रजन्मधान्या-  
दिष्वभिमानः । सुवर्णाभिमानाच्च तज्जन्यकटकादिष्वभि-  
मानः । तयोर्निवृत्त्या च तयोर्निवृत्तिरिति प्रधानाभिमा-  
नतद्वासनयोश्च बीजाङ्कुरवदनादित्वाच्च तदभिमाने निया-  
मकान्तरापेक्षेति ॥५७॥ एवं प्रतिपादिते चतुर्थ्युक्ते पुन-  
रियमाशङ्का । ननु पुरुषे चेद्बन्धमोक्षौ विवेकाविवेकौ  
स्वीकृतौ तर्हि नित्यशुद्धबुद्धसुक्तस्येति स्वोक्तिविरोधः ।  
तथा च ।

न विरोधो न चोत्पत्तिर्न बन्धो न च साधकः ।

न मुमुक्षुर्न वै मुक्त इत्येषा परमार्थता ।

इत्यादिश्रुतिविरोधश्चेति । तां परिहरति ।

वाङ्मात्रं न तु तत्त्वं चित्तस्थितेः ॥५८॥

बन्धादीनां सर्वेषां चित्त एवावस्थानात् तत् पुरुषे  
वाङ्मात्रं सर्वं स्फुटिकलौहित्यवत् प्रतिबिम्बमात्रत्वाच्च तु  
तत्त्वं तस्य भावः । अनारोपितं जपालौहित्यवदित्यर्थः ।  
अतो नोक्तविरोध इति भावः । स समानः सम्बुधौ लोका-  
वनुसञ्चरति ध्यायतीव लेलायतीवेत्यादिश्रुतयस्त्वत्र प्रमा-

यम् । पुरुषः समानो लोकयोरेकरूपः । इवशब्दाभ्यां  
नानारूपत्वस्योपाधिकत्वमुक्तम् । तथा चोक्तम् ।

बन्धमौक्षौ सुखं दुःखं मोहापत्तिश्च मायया ।

स्वप्ने यथात्मनः ख्यातिः संवृतिर्न तु वास्तवी ॥

इति । मायया मायाख्यप्रकृत्योपाधिकीत्यर्थः । नन्वेवं  
तुच्छस्य बन्धस्य ज्ञानं कथं पुरुषार्थः कथं बान्यधर्माभ्याम-  
विवेकविवेकाभ्यामन्यस्य बन्धमोक्षस्वीकारे कर्मादिभिरिव  
नाभवस्येति चेदतोक्तप्रायमपि पुनः प्रपञ्चते । यद्यपि  
दुःखयोगरूपो बन्धो वृत्तिरूपौ च विवेकाविवेकौ चित्तस्यैव  
तथापि पुरुषे दुःखप्रतिबिम्ब एव भोग इत्यवस्तुत्वेऽपि  
तद्वानं पुरुषार्थः । दुःखं मा भुञ्जीयेति प्रार्थनात् । एवं  
यस्मै पुरुषाय प्रकृतिरविवेकेनात्मानं दर्शितवती तद्वासना-  
वशात् तमेव संयोगद्वारा बध्नाति नान्यम् । तथा यस्मै  
विवेकेनात्मानं दर्शितवती तमेव स्ववियोगद्वारा मोचयति ।  
वासनोच्छेदादिति व्यवस्थापि घटत इति । कर्मादिभि-  
र्बन्धाभ्युपगमेत्वेवं व्यवस्था न घटते । कर्मादीनां साक्षि-  
भास्यत्वाभावेन साक्षात् पुरुषेष्वप्रतिबिम्बनादिति ॥ ५८ ॥  
ननु बन्धादिकं चेत् पुरुषे बाध्नात्वं तर्हि अवगणेन युक्त्या वा  
तस्य बाधो भवतु किमर्थं श्रुतिस्मृत्योः साक्षात्कारपर्यन्तं  
विवेकज्ञानमुपदिश्यते मोक्षहेतुतयेति । तत्राह ।

शुक्तितोऽपि न बाध्यते दिङ्मूढवदपरोक्षाहते ॥ ५९ ॥

युक्तिर्मननम् । अपिशब्दः अवणसमुच्चयार्थः । बाष्-  
मात्ममपि पुरुषस्य बन्धादिकं अवणमननमात्रेण न बाध्यते  
साक्षात्कारं विना यथा दिष्टोदस्य जनस्य बाष्मात्ममपि  
दिग्वैपरीत्यं अवणयुक्तिभ्यां न बाध्यते साक्षात्कारं विनेत्यर्थः ।  
प्रकृते चेदमेव बाध्यत्वं यत्पुरुषे बन्धादिबुद्धिनिवृत्तिर्न त्वभा-  
वसाक्षात्कारः अवणादिना तदुत्पत्तिसम्भावनाया अप्यभा-  
वादिति । अथवेत्यं व्याख्येयम् । ननु नियतकारणात् तदु-  
च्छित्तिरित्यनेन विवेकज्ञानमविवेकोच्छेदकमुक्तम् । तदज्ञानं  
किं अवणादिसाधारणमुतास्ति कश्चिद्विशेष इत्याकाङ्क्षाया-  
माह । युक्तितोऽपीत्यादिस्त्वम् । अविवेको युक्तिः अव-  
णातश्च न बाध्यते नोच्छिद्यते विवेकापरोक्षं विना दिष्टो-  
द्भवदित्यर्थः । साक्षात्कारभ्रमे साक्षात्कारविशेषदर्शनस्यैव  
विरोधित्वादिति ॥ ५१ ॥ तदेवं विवेकसाक्षात्कारान्मोक्षं  
प्रतिपाद्येतः परं विवेकः प्रतिपादनीयः । तत्रादौ प्रकृति-  
पुरुषादीनां विवेकतः सिद्धौ प्रमाणान्युपन्यस्यन्ते ।

अचाक्षुषाणामनुमानेन बोधो धूमादिभिरिव वक्त्रेः ॥६०॥

अचाक्षुषाणामप्रत्यक्षाणाम् । केचित् तावत् पदार्थाः  
स्थूलभूततत्कार्यदेहादयः प्रत्यक्षसिद्धा एव । प्रत्यक्षेणासि-  
द्धानां प्रकृतिपुरुषादीनामनुमानेन प्रमाणेन बोधः पुरुष-  
निष्ठफलसिद्धिर्भवति यथा धूमादिभिर्जनितेनानुमानेन  
वक्त्रेः सिद्धिरित्यर्थः । अनुमानासिद्धमप्यागमात् सिद्ध-

तीत्यपि बोध्यम् । अस्य शास्त्रस्यानुमानप्राधान्यात् तु केवलानुमानस्य मुख्यतयैवोपन्यासो न त्वागमस्यानपेक्षेति । तथा च कारिका ।

सामान्यतस्तु दृष्टादतीन्द्रियाणां प्रतीतिरनुमानात् ।  
तस्मादपि चासिद्धं परोक्षमाप्तागमात् सिद्धम् ॥

इति । अनेन च सूत्रेणेदं मननशास्त्रमित्यवगम्यते ॥ ६० ॥ उक्तप्रमाणैः साध्यस्य विवेकस्य प्रतियोग्यनुयोगि-  
पदार्थानां सङ्ग्रहसूत्रं वक्ष्यमाणानुमानोपयोगिकार्यकार-  
णभावमपि प्रदर्शयति ।

सत्त्वरजस्तमसां साम्यावस्था प्रकृतिः प्रकृतेर्महान्  
महतोऽहङ्कारोऽहङ्कारात् पञ्च तन्मात्राण्युभयमिन्द्रियं  
तन्मात्रेभ्यः स्थूलभूतानि पुरुष इति पञ्चविंशतिर्गणः ॥ ६१ ॥

सत्त्वादीनि द्रव्याणि न वैशेषिका गुणाः संयोगविभा-  
गवत्त्वात् । लघुत्वचलत्वगुरुत्वादिधर्मकत्वादिधर्मकत्वाच्च ।  
तेष्वत्र शास्त्रे श्रुत्यादौ च गुणशब्दः पुरुषोपकरणत्वात्  
पुरुषपशुबन्धकत्वगुणात्मकमहदादिरज्जुनिर्मातृत्वाच्च प्रयु-  
ज्यते । तेषां सत्त्वादिद्रव्याणां या साम्यावस्था न्यूनानति-  
रिक्तावस्था न्यूनाधिकभावेनासंहतावस्थेति यावत् । अका-  
र्यावस्थेति निष्कर्षः । अकार्यावस्थोपलक्षितं गुणसामान्यं  
प्रकृतिरित्यर्थः । यथाश्रुते वैषम्यावस्थायां प्रकृतिनाशप्रस-  
ङ्गात् ।

सत्त्वं रजस्तम इति एषैव प्रकृतिः सदा ॥

एषैव संसृतिर्जन्योऽस्याः पारे परं पदम् ॥

इत्यादिसृतिभिर्गुणमात्रस्यैव प्रकृतित्ववचनाच्च । सत्त्वादीनामगुणमाय सामान्येति । पुरुषव्यावर्तनाय गुणेति । महदादिव्यावर्तनाय चोपलक्षितान्तमिति । महदादयोऽपि हि कार्यसत्त्वादिरूपाः पुरुषोपकरणतया गुणाश्च भवन्तीति । तदत्र प्रकृतेः स्वरूपमेवोक्तम् । अस्या विशेषस्तु पञ्चाद्वक्ष्यते । प्रकृतेः कार्यो महान् महत्तत्त्वम् । महदादीनां स्वरूपं विशेषश्च वक्ष्यते । महत्तत्त्व कार्योऽहङ्कारः । अहङ्कारस्य कार्यद्वयं तन्मात्राण्युभयमिन्द्रियं च । तत्रोभयमिन्द्रियं बाह्याभ्यन्तरभेदेनैकादशविधम् । तन्मात्राणां कार्याणि पञ्च स्थूलभूतानि । स्थूलशब्दात् तन्मात्राणां सूक्ष्मभूतत्वमभ्युपगतम् । पुरुषस्तु कार्यकारणविलक्षण इति । इत्येवं पञ्चविंशतिर्गणः पदार्थव्यूह एतदतिरिक्तः पदार्थो नास्तीत्यर्थः । अथवा सत्त्वादीनां प्रत्येकव्यक्त्यानन्तर्यं गणशब्दो वक्ति । अयं च पञ्चविंशतिको गणो द्रव्यरूप एव । धर्मधर्म्यभेदात् तु गुणकर्मसामान्यादीनामत्रैवान्तर्भावः । एतदतिरिक्तपदार्थसत्त्वे हि ततोऽपि पुरुषस्य विवेक्तव्यतया तदसंग्रहन्यूनतापद्येत । एतेन साङ्ख्यानामनियतपदार्थाभ्युपगम इति सूत्रप्रलाप उपेक्षणीयः । दिक्कालौ चाकाशमेव । दिक्कालावाकाशादिभ्य इत्यागामिच्छत्वात् । एत एव पदार्थाः परस्परप्रवेशाप्रवेशाभ्यां क्वचित्

तन्त्र एकमेव क्वचित् तु षट् क्वचिच्च षोडश क्वचिच्च सङ्ख्या-  
न्तरैरप्युपदिश्यन्ते । विशेषस्तु साधर्म्यवैधर्म्यमात्र इति  
मन्तव्यम् । तथा चोक्तं भागवते ।

एकस्मिन्नपि दृश्यन्ते प्रविष्टानीतराणि च ।  
पूर्वस्मिन् वा परस्मिन् वा तत्त्वे तत्त्वानि सर्वशः ॥  
इति नानाप्रसङ्गानां तत्त्वानाञ्चषिभिः कृतम् ।  
सर्वं न्याय्यं युक्तिमत्त्वाद्विदुषां किमशोभनम् ॥

इति । एते च पदार्थाः श्रुतिष्वपि गणिताः यथा  
गर्भोपनिषदि । अष्टौ प्रकृतयः षोडश विकारा इति ।  
प्रश्नोपनिषदि च पृथिवी च पृथिवीमात्रा चेत्यादिना ।  
एवं मैत्रेयोपनिषदादिष्वपि । अष्टौ च प्रकृतयः कारि-  
कया व्याख्याताः ।

मूलप्रकृतिरविकृतिर्महदाद्याः प्रकृतिविकृतयः सप्त ।  
षोडशकस्तु विकारो न प्रकृतिर्न विकृतिः पुरुषः ॥

इति । एकमेवाद्वितीयं तत्त्वमिति श्रुतिस्मृतिप्रवादस्तु  
सर्वतत्त्वानां पुरुषे विलापनेन शक्तिशक्तिमदभेदेनेत्यवि-  
रोधः । लयस्तु सूक्ष्मीभावेनावस्थानं न तु नाश इति  
तदुक्तम् ।

आसीज्ज्ञानमद्योप्यर्थ एकमेवाविकल्पितम् ।

अविकल्पितमविभक्तम् । एतच्च ब्रह्ममीमांसाभाष्येऽद्वै-

तत्प्रसङ्गतो विस्तरेणोपपादितम् । विशेषस्त्वं वत् सेखर-  
वादेऽन्यतत्त्वानां तत्रैवाविभागादीश्वरचैतन्यमेवैकं तत्त्वम् ।  
निरीश्वरवादे तु त्रिवेणिवदन्योन्याविभक्ततयैकस्मिन् कूटस्थे  
तेजोमण्डलवदादित्यमण्डले प्रकृत्याख्यसूक्ष्मावस्थया मह-  
दादेरविभागादात्मैकं तत्त्वमिति तथा च वक्ष्यति । नाद्वै-  
तश्रुतिविरोधो जातिपरत्वादिति ॥ ६१ ॥ एतेषु पदार्थेष्व-  
न्नाक्षुषाणामनुमानेन बोधं प्रतिपादयति सूत्रजातेन ।

स्थूलात् पञ्चतन्मात्रस्य ॥ ६२ ॥

बोध इत्यनुवर्तते स्थूलं तावच्चाक्षुषमेव तच्च तन्मात्र-  
कार्यतयोक्तम् । ततः स्थूलभूतात् कार्यात् तत्कारणतया  
तन्मात्रानुमानेन स्थूलविवेकतो बोधः इत्यर्थः । आकाश-  
साधारण्याय स्थूलत्वमत्र बाह्येन्द्रियग्राह्यगुणकत्वं शान्ता-  
द्विविशेषवत्त्वं वा । तन्मात्राणि च यज्जातीयेषु शान्तादि-  
विशेषत्वयं न तिष्ठति तज्जातीयानां शब्दस्पर्शरूपरसगन्धा-  
नामाधारभूतानि सूक्ष्मद्रव्याणि स्थूलानामविशेषाः ।

तस्मिंस्तस्मिंस्तु तन्मात्रास्तेन तन्मात्रता सूता ।

न शान्ता नापि घोरान्ते न मृदाश्चाविशेषिणः ॥

इति विष्णुपुरादिभ्यः । अस्यायमर्थः तेषु तेषु भूतेषु  
तन्मात्रास्तिष्ठन्तीति कृत्वा धर्मधर्म्यभेदाद्द्रव्याणामपि  
तन्मात्रता सूता । ते च पदार्थाः शान्तघोरमृदाख्यैः स्थूल-  
गतशब्दादिविशेषः शून्या एकरूपत्वात् । तथा च शान्ता-

द्विविशेषशून्यशब्दादिमत्त्वमेव भूतानां शब्दादितन्मात्रत्व-  
मित्याशयः । अतोऽविशेषिणोऽविशेषसंज्ञिता इति । शान्तं  
सुखात्मकं घोरं दुःखात्मकं मूढं मोहात्मकम् । तन्मात्राणि  
च देवादिमात्रभोग्यत्वेन केवलं सुखात्मकान्येव सुखाधि-  
क्यादिति । अत्रेदमनुमानम् । अपकर्षकाष्ठापन्नानि स्थूल-  
भूतानि स्वविशेषगुणवद्द्रव्योपादानकानि स्थूलत्वाद्दृष्टप-  
टादिवदिति । अत्रानवस्थापत्त्या सूक्ष्ममादायैव साध्यं  
पर्यवस्यति । अनुकूलतर्कश्चात्र कारणगुणक्रमेण कार्यगु-  
णोत्पत्तेर्बाधकव्यतिरेकेणापरिहार्यत्वम् । श्रुतिस्मृतयश्चेति ।  
प्रकृतेः शब्दस्पर्शादिमत्त्वे तु बाधकमस्ति ।

शब्दस्पर्शविहीनं तद्रूपमिदं भिरसंयुतम् ।

त्रिगुणं तज्जगद्योनिरनादिप्रभवाप्ययम् ॥

इति विष्णुपुराणादिवाक्यजातम् । बुद्ध्यहङ्कारयोश्च  
शब्दस्पर्शादिमत्त्वे भूतकारणत्वश्रुतिस्मृतय एव बाधिकाः  
सन्ति । बाह्येन्द्रियग्राह्यजातीयविशेषगुणवत्त्वस्यैव भूत-  
लक्षणत्वेन तयोरपि भूतत्वापत्त्या स्वस्य स्वकारणत्वानुप-  
पत्तेरिति । नन्वेवं कारणद्रव्येषु रूपाद्यभावे तन्मात्र-  
रूपादेः किं कारणमिति चेत् स्वकारणद्रव्याणां न्यूनाधि-  
कभावेनान्योऽन्यं संयोगविशेष एव हरिद्रादीनां संयोगस्य  
तदुभयारब्धद्रव्ये रक्तरूपादिहेतुत्वदर्शनात् । दृष्टानुसारेण  
स्वाश्रयहेतुसंयोगानामेव रूपादिहेतुत्वसम्भवे तार्किकाणां



परमाणुषु रूपकल्पनं तु हेयम् । सजातीयकारणगुणस्यैव  
कार्यगुणारम्भकतेति तु तेषामपि न नियमः । तसरेणु-  
महत्त्वादाववयववञ्जत्वादेरेव तैरपि हेतुत्वाभ्युपगमादिति  
दिक् । इन्द्रियानुमानं चाकाशानुमानवद्दर्शनस्पर्शन-  
वचनादिभिः प्रत्यक्षाभिर्दृष्टिभिरेवेति तदत्र नोक्तम् ।  
तत्त्वान्तरेण तत्त्वान्तरानुमानानामेव प्रकृतत्वादिति न  
न्यूनता । तन्मात्राणां चोत्पत्तौ योगभाष्योक्तप्रक्रियैव  
ग्राह्या । यथाहङ्काराच्छब्दतन्मात्रं ततश्चाहङ्कारसहकृता-  
च्छब्दतन्मात्राच्छब्दस्पर्शगुणकं स्पर्शतन्मात्रम् । एवं क्रमे-  
णैकैकगुणदृष्ट्या तन्मात्राण्युत्पद्यन्त इति । या तु ।

आकाशस्तु विकुर्वाणः स्पर्शमात्रं ससर्ज ह ।

बलवानभवद्वायुस्तस्य स्पर्शो गुणो मतः ॥

इत्यादिना विष्णुपुराणे स्पर्शादितन्मात्रदृष्टिराका-  
शादिस्थूलभूतचतुष्टयादुक्ता । सा भूतरूपेण परिणामन-  
रूपैव मन्तव्या । आकाशादीनि जलान्तानि हि स्थूल-  
भूतानि स्वस्वोत्तरभूतरूपेण स्वानुगततन्मात्राः स्वोपष्टम्भतः  
परिणमयन्तीति ॥ ६२ ॥

वाच्याभ्यन्तराभ्यां तैश्चाहङ्कारस्य ॥ ६३ ॥

वाच्याभ्यन्तराभ्यामिन्द्रियाभ्यां तैः पञ्चतन्मात्रैश्च कार्यै-  
स्तत्कारणतयाहङ्कारस्यानुमानेन बोध इत्यर्थः । अहङ्का-  
रश्चाभिमानदृष्टिकमन्तःकरणद्रव्यं नत्वभिमानमात्रं द्रव्य-

स्यैव लोके द्रव्योपादानत्वदर्शनात् । सुषुप्त्यादावहङ्कार-  
वृत्तिनाशेन भूतनाशप्रसङ्गाद्वासनाश्रयत्वेनैवाहङ्काराख्य-  
द्रव्यसिद्धेरेति । अत्रेत्यमनुमानम् । तन्मात्रेन्द्रियाख्यभि-  
मानवद्द्रव्योपादानकान्यभिमानकार्यद्रव्यत्वात् । यच्चैवं  
तन्नैवम् । यथा पुरुषादिरिति । नन्वभिमानवद्द्रव्य-  
मेवासिद्धमिति चेदहं गौर इत्यादिदृश्यपादानतया चक्षु-  
रादिवत् तत्सिद्धेः । अनेन चानुमानेन मन आद्यति-  
रेकमात्रस्य तत्कारणतया प्रसाध्यत्वात् । अत्र चायमनु-  
कूलस्तर्कः बद्ध स्यां प्रजायेयेत्यादिश्रुतिस्मृतिभ्यसावद्भूता-  
दिदृष्टेरभिमानपूर्वकत्वादनुष्ठितपूर्वकदृष्टौ कारणतया-  
भिमानः सिद्धः । तत्र चैकार्थसमवायप्रत्यासत्त्यैवाभि-  
मानस्य दृष्टिहेतुत्वं लाघवात् कल्प्यत इति । नन्वेवं  
कुलालाहङ्कारस्यापि घटोपादानत्वापत्त्या कुलालमुक्तौ तद-  
न्तःकरणनाशे तन्निर्मितघटनाशः स्यात् । न चैतद्युक्तम् ।  
पुरुषान्तरेण स एवायं घट इति प्रत्यभिज्ञायमानत्वादिति ।  
मैवम् । सुक्तपुरुषभोगहेतुपरिणामस्यैव तदन्तःकरण-  
मोजोत्तरमुच्छेदात् । नतु परिणामसामान्यस्यान्तःकरण-  
स्वरूपस्य वोच्छेदः कृतार्थं प्रति नष्टमप्यनष्टं तदन्यसावा-  
रणत्वादिति योगसूत्रे सुक्तपुरुषोपकरणस्याप्यन्यपुरुषार्थ-  
साधकत्वसिद्धेरिति । अथवा घटादिष्वपि हिरण्यगर्भाह-  
ङ्कार एव कारणमस्तु न कुलालाद्यहङ्कारस्यापि सामान्य-  
व्याप्तौ न व्यभिचारः समष्टिबुद्ध्याद्यपादानिकैव हि दृष्टिः

पुराणादिषु साङ्ख्ययोगयोश्च प्रतिपाद्यते न तु तदंशव्यति-  
बुद्ध्याद्युपादानिका यथा महाप्रविध्या एव स्वावरणकृमा-  
द्युपादानत्वं न तु प्रविध्यंशलोटादेरिति ॥ ६३ ॥

तेनान्तःकरणस्य ॥ ६४ ॥

तेनाहङ्कारेण कार्येण तत्कारणतया मुख्यस्यान्तःकर-  
णस्य महादाख्यबुद्धेरनुमानेन बोध इत्यर्थः । अत्राप्ययं  
प्रयोगः । अहङ्कारद्रव्यं निश्चयवृत्तिमदृद्रव्योपादानकं  
निश्चयकार्यद्रव्यत्वात् । यन्मैवं तन्मैवं यथा पुरुषादिरिति ।  
अत्राप्ययं तर्कः सर्वोऽपि लोकः पदार्थमादौ स्वरूपतो  
निश्चित्य पश्चादभिमन्यते । अयमहं मयेदं कर्तव्यमित्यादि-  
रूपेणेति तावत् सिद्धमेव । तत्राहङ्कारद्रव्यकारणाकाङ्क्षायां  
वृत्त्योः कार्यकारणभावेन तदाश्रययोरेव कार्यकारणभावो  
लाभवात् कल्प्यते कारणस्य वृत्तिलाभेन कार्यवृत्तिलाभ-  
स्यौत्सर्गिकत्वादिति । श्रुतावपि स ईशासुक्ते तद्वैद्यतेत्यादौ  
सर्गाद्युत्पन्नबुद्धित एव तदितराखिलवृत्तिरवगम्यत इति ।  
वद्यप्येकमेवान्तःकरणं वृत्तिभेदेन त्रिविधं लाभवात् ।

गुणक्षोभे जायमाने महान् प्रादुर्बभूव ह ।

मनो महान् च विज्ञेय एकं तद्वृत्तिभेदतः ॥

इति लौक्यात् । पञ्चवृत्तिर्मनोवद्यपदिष्यत इति वेदा-  
न्तसूत्रेण प्राणवृत्तान्तविषया मनसोऽपि वृत्तिमात्रभेदेन  
वर्णितसिद्धेः । अन्यथा निश्चयादिवृत्तिभिरिव भ्रमसंशय-

निद्राक्रोधादिवृत्तिभिरपि स्वसमसङ्ख्यानन्तान्तःकरणा-  
पत्तेः । बुद्ध्यादिष्वव्यवस्थया मन आदिप्रयोगस्य पात-  
ञ्जलादिसर्वशास्त्रेष्वनुपपत्तेश्च । तथापि वंशपर्वस्विवावान्त-  
रभेदमाश्रित्यान्तःकरणत्रये क्रमः कार्यकारणभावोक्तः ।  
योगोपयोगिश्रुतिस्मृतिपरिभाषानुसारादिति मन्तव्यम् ।  
तदुक्तं वाशिष्ठे ।

अहमर्थोदयो योऽयं चित्तात्मा वेदनात्मकः ।

एतच्चित्तद्रुमस्यास्य बीजं विद्धि महामते ॥

एतस्मात् प्रथमोऽङ्गिन्वादङ्कुरोऽभिनवावृत्तिः ।

निश्चयात्मा निराकारो बुद्धिरित्यभिधीयते ॥

अस्य बुद्ध्यभिधानस्य याङ्कुरस्य प्रपीनता ।

सङ्कल्परूपिणी तस्याश्चित्तचेतोमनोऽभिधा ॥

इति । अहमर्थोऽन्तःकरणसामान्यम् । अत्र वाक्ये  
बीजाङ्कुरन्यायेनैकस्यैवान्तःकरणवृत्तस्य वृत्तिमात्ररूपेण  
चित्ताद्याख्यावस्थाभेदाः क्रमिकास्त्रिविधाः परिणामा उक्ता  
इति । साङ्ख्यशास्त्रे च चित्तावृत्तिकस्य चित्तस्य बुद्ध्या-  
वेवान्तर्भावः । अहङ्कारस्य चात्र वाक्ये बुद्ध्यावन्तर्भावः ॥६४

ततः प्रकृतेः ॥ ६५ ॥

ततो महत्तत्त्वात् कार्यात् कारणतया प्रकृतेरनुमानेन  
बोध इत्यर्थः । अन्तःकरणसामान्यस्यापि कार्यत्वं तावदेकदा  
प्रज्ञेन्द्रियज्ञानानुत्पत्त्या मध्यमपरिमाणतया देहादिवदेव

सिद्धं अतिश्रुतिप्रामाण्याच्च । तस्य च प्रवृत्तिकार्यत्वेऽयं प्रयोगः । सुखदुःखमोहधर्मिणी बुद्धिः सुखदुःखमोहधर्म-  
कद्रव्यजन्या कार्यत्वे सति सुखदुःखमोहात्मकत्वात् कान्ता-  
दिवदिति कारणगुणानुसारेणैव कार्यगुणौचित्यं चात्रानु-  
कूलसर्कः अतिश्रुतयोऽपीति मन्तव्यम् । ननु विषयेषु  
सुखादिमत्त्वे प्रमाणं नास्ति । अहं सुखीत्याद्येवानुभवात्  
तत् कथं कान्तादिविषयो दृष्टान्त इति चेन्न । सुखाद्या-  
त्मकबुद्धिकार्यतया स्वसुखं चन्दनसुखमित्याद्यनुभवेन च  
विषयाणामपि सुखादिधर्मकत्वसिद्धेः अतिश्रुतिप्रामा-  
ण्याच्च । किञ्च यस्मान्वयव्यतिरेकौ सुखादिना सह दृश्येते  
तस्यैव सुखाद्युपादानत्वं कल्प्यते । तस्य निमित्तत्वं परि-  
कल्प्यान्यस्योपादानत्वकल्पने कारणद्वयकल्पनागौरवात् ।  
अपि चान्योऽन्यसंवादेन प्रत्यभिज्ञया च विषयेषु सर्वपुरुष-  
साधारणस्थिरसुखसिद्धिः । तत्सुखग्रहणायास्मन्नये वृत्ति-  
नियमादिकल्पनागौरवं च फलसुखत्वान्न दोषावहम् ।  
अन्यथा प्रत्यभिज्ञयावयव्यसिद्धिप्रसङ्गात् तत्कारणादिकल्प-  
नागौरवादिति । विषयेऽपि सुखादिकं च मार्कण्डेये  
प्रोक्तम् ।

तत् सन्तु चेतस्यथवापि देहे

सुखानि दुःखानि च किं ममात्त ।

इति । अहं सुखीत्यादिप्रत्ययस्तु । अहं धनीत्यादि-

प्रत्ययवत् स्वस्वामिभावात्सम्बन्धविषयकसौषां प्रत्ययानां  
 समवायसम्बन्धविषयकत्वभ्रमनिरासार्थं तु सुखिदुःखि-  
 म्लेभ्यः पुरुषो विविच्यते शास्त्रेऽपि । शब्दादिषु च  
 सुखाद्यात्मताव्यवहार एकार्थसमवायात् । अस्तु वा शब्दा-  
 दिषु साक्षादेव सुखमुक्तप्रमाणेभ्यः । विषयगतसुखादेव  
 बुद्धिमात्रग्राह्यत्वं फलवत्त्वात् । यत् तु विषयासम्प्रयोगकाले  
 शान्तिसुखं सात्त्विकं सुषुप्त्यादौ व्यच्यते तदेव बुद्धिधर्म  
 आत्मसुखमुच्यते इति । यद्यपि वैशेषिकाद्या अपि तार्कि-  
 काः प्रपञ्चेऽन्यथापि कार्यकारणव्यवस्थामनुमिमते तथापि  
 बल्लश्रुतिश्रुत्युपोद्बलनेनास्माभिरनुमितैव व्यवस्था सुसु-  
 प्तुभिरुपादेया मूलशैथिल्यदोषेण परानुमानानां दुर्बल-  
 त्वात् । अत एव तर्काप्रतिष्ठानादिति वेदान्तसूत्रेणाप्रति-  
 ष्ठादोषतः केवलतर्कोऽपास्तः । तथा मनुनापि ।

आपि धर्मोपदेशं च वेदशास्त्राविरोधिना ।

यस्यैकेणानुसन्धत्ते स धर्मं वेद नेतरः ॥

इति वेदाविबद्धतर्कस्यैवार्थनिश्चायकत्वमुक्तम् । तस्मात् ।

श्रोतव्यः श्रुतिवाक्येभ्यो मन्तव्यश्चोपपत्तिभिः ।

इत्यादिवाक्येभ्यः श्रवणसमानार्थकमेव मननं बलवत् ।  
 अन्याकारं मननं तु परेषां दुर्बलम् । एवं पुरुषेऽपि सुख-  
 दुःखादिमत्त्वेन तेषामनुमानं बल्लश्रुत्यादिविरोधाद्दुर्ब-  
 लमिति दिक् । प्रकृतिगतविशेषं च पञ्चाद्वक्ष्यामः ॥६५॥

नग्नखिलजडैश्च; पुरुषविवेक एव मुक्तौ हेतुस्तत् किमर्थं  
जडानामन्योऽन्यविवेकोऽत्र दर्शित इति चेत् । प्रकृत्यादि-  
तत्त्वोपासनया सत्त्वशुद्ध्यर्थं विवेकस्याप्यपेक्षितत्वादिति ।  
कार्यकारणमुद्रया प्रकृतिपर्यन्तस्यानुमानेन विवेकतः सि-  
द्धिमुक्त्वा यथोक्तकार्यकारणभावन्यून्यस्य पुरुषस्य प्रकारान्त-  
रेणानुमानतस्तथा सिद्धिमाह ।

संहतपरार्थत्वात् पुरुषस्य ॥६६॥

संहननमारम्भकसंयोगः स चावयवावयवभेदात् प्रकृ-  
तिकार्यसाधारणः । तथा च संहतानां प्रकृतितत्कार्याणां  
परार्थत्वानुमानेन पुरुषस्य बोध इत्यर्थः । तद्वत्त्वा विवा-  
दाख्यं प्रकृतिमहदादिकं परार्थं क्षेत्रस्य भोगाकर्षणफलकं  
संहतत्वात् शब्दासनादिवदित्वानुमानेन प्रकृतेः परोऽसंहत  
एव पुरुषः सिद्ध्यति तस्यापि संहतत्वेऽनवस्थापन्तेः । पात-  
ञ्जले च परार्थं संहत्य कारित्वादिति सूत्रकारेणानुमानं  
कृतं तत् तु यथाश्रुतमेवान्धावयवसाधारणम् । इतर-  
साहित्येनार्थक्रियाकारित्वस्यैव संहत्यकारिताशब्दार्थत्वात् ।  
पुरुषस्तु विषयप्रकाशरूपायां स्वार्थक्रियायां नान्यदपेक्षते  
नित्यप्रकाशरूपत्वात् । पुरुषस्यार्थसम्बन्धमात्रे बुद्धिवृत्त्य-  
पेक्षणात् । सम्बन्धस्तु नासाधारण्यर्थक्रियेति । अत्र च  
न वा अरे सर्वस्य कामाय सर्वं प्रियं भवत्यात्मनस्तु कामाय  
सर्वं प्रियं भवतीत्यादिश्रुतिश्रुतयोऽनुकूलतर्काः । अन्यच्च

सुखादिमत् प्रधानादिकं यदि स्वस्य सुखादिभोगार्थं स्यात्  
तदा तस्य साक्षात् स्वप्नेयत्वे कर्मकर्तृविरोधो न हि धर्मि-  
भानं विना सुखस्य भानं सम्भवति । अहं सुखीत्येवं  
सुखानुभवादिति । अपि च संहन्यमानानां बहूनां गुणानां  
तत्कार्याणां चानेकविकाराणामनेकचैतन्यगुणकल्पनायां  
गौरवेण लाघवादेक एव चित्प्रकाशरूपः पुरुषः सर्वसंह-  
नेभ्यः परः कल्पयितुं शक्यत इति । अनेन सूत्रेण निमि-  
त्तकारणतया पुरुषानुमानमुक्तं पुरुषार्थस्याखिलवस्तुसंह-  
नननिमित्तत्ववचनात् । अत एव सर्गाद्युत्पन्नं पुरुषं प्रकृत्य  
विष्णुपुराणादौ उच्यते ।

निमित्तमात्रमेवासौ सृज्यानां सर्गकर्मणि ।

प्रधानकारणीभूता यतो वै सृज्यशक्तेवः ॥

गुणसाम्यात् ततस्तस्मात् क्षेत्रज्ञाधिष्ठितान्मुने ।

गुणव्यञ्जनसम्भूतिः सर्गकाले द्विजोत्तम ॥

इत्यादिक्षेत्रज्ञाधिष्ठानं चासमाप्तपुरुषार्थस्य संयोगमात्रं  
गुणव्यञ्जनं महत्तत्वं कारणतया त्रिगुणात्मप्रधानव्यञ्जक-  
त्वादिति । तदेवमचाक्षुषाणामनुमानेन सिद्धिरक्ता ॥६६॥  
इदानीं सर्वकारणत्वोपपत्तये प्रकृतिनित्यत्वमुपपाद्यते पुरु-  
षकौटस्थसिद्ध्यर्थम् ।

मूले मूलाभावाद्मूलं मूलम् ॥६७॥

त्रयोविंशतितत्त्वानां मूलमुपादानं प्रधानं मूलमून्यम् ।



अनवस्थापत्वा तत्र मूलान्तरासम्भवादित्यर्थः ॥६७॥ ननु

तस्मादव्यक्तसुत्पन्नं त्रिगुणं द्विजसत्तम ।

इत्यादिना प्रधानस्यापि पुरुषादुत्पत्तिश्रवणात् पुरुष एव प्रकृतेर्मूलं भवतु पुरुषस्य नित्यतया च नानवस्थाविद्याद्वारकतया च न पुरुषकौटस्थहानिः । तथा च श्रूयते ।

तस्मादज्ञानमूलोऽयं संसारः पुरुषस्य हि । इति ।

इत्याशङ्क्याह ।

पारम्पर्येऽप्येकत्र परिनिष्ठेति संज्ञामात्रम् ॥६८॥

अविद्यादिद्वारेण परम्परया पुरुषस्य जगन्मूलकारणत्वेऽप्येकस्मिन्विद्यादौ यत्र कुत्रचिन्मित्वे द्वारे परम्परयाः पर्यवसानं भविष्यति पुरुषस्यापरिणामित्वात् । अतो यत्र पर्यवसानं सैव नित्या प्रकृतिः । प्रकृतिरिह मूलकारणस्य संज्ञामात्रमित्यर्थः ॥ ६८ ॥ नन्वेवं पञ्चविंशतितत्त्वानीति नोपपद्यते महत्तत्त्वकारणव्यक्तापेक्षयापि जड़तत्त्वान्तराप्तैरित्याशयेन मूलसमाधानमाह ।

समानः प्रकृतेर्द्वयोः ॥६९॥

वस्तुतस्तु प्रकृतेर्मूलकारणविचारे द्वयोर्वादिप्रतिवादिनोरावयोः समानः पक्षः । एतदुक्तं भवति यथा प्रकृतेरुत्पत्तिः अत्रते एवमविद्याया अपि ।

अविद्यां पञ्चपर्वेषां प्रादुर्भूता महात्मनः ।

इत्यादिवाक्यैः । अत एकस्या अवश्यं गौण्युत्पत्ति-  
वक्तव्या । तत्र च प्रकृतेरेव पुरुषसंयोगादिभिरभिव्यक्ति-  
रूपा गौण्युत्पत्तिर्युक्ता । संयोगलक्षणोत्पत्तिः कथ्यते कर्म-  
ज्ञानयोरिति कौर्मवाक्ये प्रकृतिपुरुषयोगौण्योत्पत्तिस्मर-  
णात् । अविद्यायाश्च क्वापि गौण्योत्पत्त्यश्रवणात् तस्या  
अनादितावाक्यानि तु प्रवाहरूपेणैव वासनाद्यनादिवाक्य-  
वद्याख्येयानीति । अविद्या च मिथ्याज्ञानरूपा बुद्धिधर्म  
इति योगे स्मृतितमतो न तत्त्वाधिक्यम् । अथवा द्वयोः  
प्रकृतिपुरुषयोः समान एव न्याय इत्यर्थः ।

यतः प्रधानपुरुषौ यतश्चैतच्चराचरम् ।

कारणं सकलस्यास्य स नो विष्णुः प्रसीदतु ॥

इत्यादिवाक्यैः पुरुषस्याप्युत्पत्तिश्रवणादिति भावः ।  
तथा च पुरुषस्येव प्रकृतेरपि गौण्येवोत्पत्तिः । नित्यत्व-  
श्रवणादित्यपि समानमिति । तस्मात् प्रकृतिरेवोपादानं  
जगतः प्रकृतिधर्मश्चाविद्या जगन्निमित्तकारणं तथा पुरु-  
षोऽपीति सिद्धम् । यत् तु ।

अविद्यामाञ्जरव्यक्तं सर्गप्रलयधर्मिणाम् ।

सर्गप्रलयनिर्मुक्तं विद्यां वै पञ्चविंशकम् ॥

इति मोक्षधर्मे प्रकृतिपुरुषयोरविद्याविद्येति वचनं  
तत् तदुभयविषयतयोपचरितमेव परिणामित्वेन हि पुरु-

धापेक्षया प्रकृतिरसतीति तस्या अविद्याविषयत्वमुक्तम् ।  
 एवमैव तस्मिन् प्रकरणे स्वस्वकारणापेक्षया भूतान्तं  
 कार्यजातमविद्यैत्युक्तं स्वस्वापेक्षया च स्वस्वकारणं विद्ये-  
 ति । पुरुषस्य परिणामरूपं जगदुपादानत्वं तु प्रकृत्यु-  
 पाधिकमेव कर्तृत्वादिवच्छ्रुतिस्मृत्योरुपासार्थमेवानूद्यते ।  
 अन्यथास्यूलमनखच्छस्मित्यादिश्रुतिविरोधापत्तेरिति म-  
 न्तव्यम् । मायाशब्देन च प्रकृतिरेवोच्यते मायां तु  
 प्रकृतिं विद्यादिति श्रुतौ ।

अस्मान्मायी सृजते विश्वमेतत्

तस्मिंश्चान्यो मायया सन्निरुद्धः ।

इति पूर्वप्रक्रान्तमायायाः प्रकृति स्वरूपतावचनात् ।

सत्त्वं रजस्तम इति प्राकृतं तु गुणत्रयम् ।

एतन्मायी च प्रकृतिर्माया या वैष्णवी श्रुता ॥

लोहितश्वेतकृष्णेति तस्यास्तादृग्बहुप्रजाः ।

इत्यादिश्रुतिभ्यश्च । न तु ज्ञाननाश्याविद्या माया-  
 शब्दार्थो नित्यत्वानुपपत्तेः । किञ्चाविद्याया द्रव्यत्वे शब्द-  
 मात्रभेदो गुणत्वे च तदाधारतया प्रकृतिसिद्धिः पुरुषस्य  
 निर्गुणत्वादिव्यः । अथ द्रव्यगुणकर्मविलक्षणैवास्माभिर-  
 विद्या वक्तव्येति चेन्न तादृक्पदार्थाप्रतीतेरुक्तत्वादिति ॥६१॥  
 नन्वेवं चेत् प्रकृतिपुरुषाद्यनुमानप्रकारोऽस्ति तर्हि सर्वेषा-  
 मेव कथं विवेकमननं न जायते तत्राह ।

अधिकारित्वैविध्यान् नियमः ॥ ७० ॥

अवणादाविव मननेऽप्यधिकारिणस्त्रिविधा मन्दर्मध्य-  
 मोत्तमा इत्यतो न सर्वेषामेव मनननियमः कुतर्कादिभि-  
 र्मन्दमध्यमयोर्बाधसत्प्रतिपक्षतासम्भवादित्यर्थः । मन्दैर्हि  
 बौद्धाद्यक्तकुतर्कजातेनोक्तानुमानानि बाध्यन्ते । मध्यमैश्च  
 बुद्धाद्युक्तैरेव विरुद्धासंक्षिप्तैः सत्प्रतिपक्षितानि क्रियन्ते ।  
 अत उत्तमाधिकारिणामेवैतादृशमननं भवतीति भावः ।  
 प्रकृतेः स्वरूपं गुणसाम्यं प्रागेवोक्तम् । सूक्ष्मभूतादिकं  
 च प्रसिद्धमेवास्तीति ॥ ७० ॥ अवशिष्टयोर्महदहङ्कारयोः  
 स्वरूपमाह सूत्राभ्याम् ।

महदाख्यमाद्यं कार्यं तन्मनः ॥ ७१ ॥

महदाख्यमाद्यं कार्यं तन्मनो मननवृत्तिकम् । मनन-  
 मत्र निश्चयस्तद्वृत्तिका बुद्धिरित्यर्थः ।

यदेतद्विस्तृतं बीजं प्रधानपुरुषात्मकम् ।

महत्तत्त्वमिति प्रोक्तं बुद्धितत्त्वं तदुच्यते ॥

इत्यादिवाक्येभ्यो बुद्धेरेवाद्यकार्यत्वावगमात् ॥ ७१ ॥

चरमोऽहङ्कारः ॥ ७२ ॥

तस्यानन्तरो यः सोऽहङ्करोतीत्यहङ्कारोऽभिमान-  
 वृत्तिक इत्यर्थः ॥ ७२ ॥ यतोऽभिमानवृत्तिकोऽहङ्कारोऽत-  
 स्तत्कार्यत्वमुत्तरेषामुपपन्नमित्याह ।

तत्कार्यत्वमुत्तरेषाम् ॥ ७३ ॥

सुगमम् । एवं तिसृष्वीं व्याख्याय पौनरुक्त्याशङ्का-

पाप्मा ॥ ७३ ॥ नन्वेवं प्रकृतिः सर्गकारणमिति श्रुतिश्रुति  
विरोध इत्याशङ्क्यामाह ॥

आद्यहेतुता तद्वारा पारम्पर्येऽप्यणुवत् ॥ ७४ ॥

पारम्पर्येऽपि साक्षादहेतुत्वेऽप्याद्यायाः प्रकृतेर्हेतुता-  
शङ्कारादिषु महदादिद्वारास्ति । यथा वैशेषिकमतेऽणूनां  
घटादिहेतुता शृणुकादिद्वारैवेत्यर्थः ॥ ७४ ॥ ननु प्रकृति-  
पुरुषयोरुभयोरेव नित्यत्वात् प्रकृतेरेव कारणत्वे किं निया-  
मकं तत्राह ।

पूर्वभावित्वे द्वयोरेकतरस्य हानेऽन्यतरयोगः ॥ ७५ ॥

द्वयोरेव पुम्प्रकृत्योरखिलकार्यपूर्वभावित्वेऽप्येकतरस्य  
पुरुषस्यापरिणामित्वेन कारणताहान्यान्यतरस्याः कारण-  
त्वौचित्यमित्यर्थः । पुरुषस्यापरिणामित्वे चेदं बीजम् ।  
पुरुषस्य संहत्य कारित्वे परार्थत्वापत्त्यानवस्था । असंहत्य  
कारित्वे सर्वदा महदादिकार्यप्रसङ्गः । प्रकृतिद्वारा परि-  
णामकल्पने च लाघवात् तस्या एव परिणामोऽस्तु पुरुषे  
तु स्वामित्वेन स्रष्टृत्वोपचारो यथा योधेषु वर्तमानौ जय-  
पराजयौ राजन्युपचर्यते तत्फलसुखदुःखभोक्तृत्वेन तत्स्वा-  
मित्वादिति । किञ्च धर्मिग्राहकमानेन कारणतयैव  
प्रकृतेः सिद्धौ नान्यकारणाकाङ्क्षास्ति । यथा धर्मिग्राहक-  
प्रमाणेन द्रष्टृतया पुरुषसिद्धौ नान्यद्रष्ट्राकाङ्क्षेति । अपि  
च पुरुषस्य परिणामित्वे कदाचिन्नक्षुर्भनभादिवहन्मत्त-

मपि स्यात् । तथा च विद्यमानमपि सुखदुःखादिकं न  
 ज्ञायेत ततश्चाहं सुखी न वेत्यादिसंशयापत्तिः । अतः सदा  
 प्रकाशस्वरूपत्वानपायेन पुरुषस्यापरिणामित्वं सिद्धति ।  
 तदुक्तं योगसूत्रेण सदा ज्ञाताश्चित्तस्य वृत्तयस्तत्रभोः पुरुष-  
 स्यापरिणामित्वादिति । तद्भाष्येण च सदा ज्ञानविषयत्वं  
 तु पुरुषस्यापरिणामित्वं परिदीपयतीति । सदा प्रकाश-  
 स्वरूपत्वेऽपि यथा नैकदा विश्वप्रकाशत्वं तथा वक्ष्यामः ॥७५॥  
 प्रकृतेर्यगपत्कारणत्वोपपत्तये विभुत्वमपि प्रतिपादयति ।

परिच्छिन्नं न सर्वोपादानम् ॥ ७६ ॥

सर्वोपादानं प्रधानं न परिच्छिन्नं व्यापकमित्यर्थः ।  
 सर्वोपादानत्वमत्र हेतुगर्भविशेषणम् । परिच्छिन्ने तद-  
 सम्भवादिति । ननु प्रकृतेरपरिच्छिन्नत्वं नोपपद्यते प्र-  
 कृतिर्हि सत्त्वादिगुणत्रयादतिरिक्ता न भवति सत्त्वादीना-  
 मतद्धर्मत्वं तद्रूपत्वादित्यागामिसूत्रात् । योगसूत्र-  
 भाष्याभ्यां स्पष्टमवदृतत्वाच्च । तेषां च सत्त्वादीनां लघुत्व-  
 चलत्वगुरुत्वादयो धर्मा वक्ष्यमाणा विभुत्वे सति विद्वद्भ्यो  
 कृष्टादिहेतवः संयोगविभागादयश्च नोपपद्यन्त इति ।  
 अत्रोच्यते । परिच्छिन्नत्वमत्र दैशिकाभावप्रतियोगिताव-  
 च्छेदकावच्छिन्नत्वं तदभावश्च व्यापकत्वम् । तथा च जग-  
 त्कारणत्वस्य दैशिकाभावप्रतियोगितानवच्छेदकत्वमेवेति  
 प्रकृतेर्व्यापकत्वमिति पर्यवसितम् । यथा प्राणस्य स्थावर-  
 जङ्गमाद्यखिलशरीरव्यापकत्वं प्राणत्वसामान्येनोच्यते

प्राणव्यक्तीनां सर्वदेहसम्बन्धात् । तद्वत् प्रकृतेर्व्यापकत्व-  
मिति । प्रकृतेरक्रियैकत्वादिकं च साधर्म्यवैधर्म्यसूत्रे  
प्रतिपादयिष्यामः ॥ ७६ ॥ न केवलं सर्वोपादानत्वात् ।  
अपि तु ।

तदुत्पत्तिश्रुतेः ॥ ७७ ॥

तेषां परिच्छिन्नानामुत्पत्तिश्रवणाच्च । अथ यदल्पं  
तन्मार्त्यमित्यादिश्रुतिषु मरणधर्मकत्वेन परिच्छिन्नस्योत्प-  
त्त्यवगमात् । श्रुत्यन्तरेभ्यश्चेत्यर्थः ॥ ७७ ॥ इदानीं प्रकृति-  
कारणतोपपत्तयेऽभावादिकारणतां निरस्यति ।

नावस्तुनो वस्तुसिद्धिः ॥ ७८ ॥

अवस्तुनोऽभावाच्च वस्तुसिद्धिर्भावोत्पत्तिः । अशब्द-  
झाज्जगदुत्पत्त्या मोक्षाद्यनुपपत्तेः । तददर्शनाच्चेत्यर्थः ॥ ७८ ॥  
ननु जगदप्यवस्त्वेवास्तु स्वप्नादिवदिति तत्राह ।

अबाधाददुष्टकारणजन्यत्वाच्च नावस्तुत्वम् ॥ ७९ ॥

स्वप्नप्रदार्थस्येव प्रपञ्चस्य बाधः श्रुत्यादिप्रमाणैर्नास्ति ।  
तथा शङ्खमीतिमादेरिव दुष्टेन्द्रियादिजन्यत्वमपि नास्ति  
दोषकल्पने प्रमाणाभावादित्यतो न कार्यस्यावस्तुत्वमि-  
त्यर्थः । ननु वाचारम्भणं विकारो नामधेयं अन्तिकेत्येव  
सत्यमित्यादिश्रुतिभिरेव प्रपञ्चस्य बाधो बाधाज्ञाविद्याख-  
दोषोऽपि स्वकारणोऽस्तीति चेन्न । अहदन्तसिद्धान्तमाहु-

यपन्था स्वकारणापेक्षकास्थैर्यरूपासत्त्वपरत्वात् तादृश्या-  
 क्थानामन्यथा सृष्ट्यादिवाक्यविरोधाच्च । किञ्च श्रुत्या प्रपञ्च-  
 बाध आत्माश्रयः स्वस्यापि प्रपञ्चान्तर्गततया बाधेन तद्वो-  
 धितार्थे पुनः संशयापत्तिश्चेति । अत एव बाधाबाधादि-  
 वैधर्म्यादुपलम्भाच्च जाग्रत्प्रपञ्चस्य स्वप्नखपुष्पादितुल्यत्वम-  
 तिनिर्वन्धेन प्रत्याचष्टे वेदान्तसूत्रद्वयम् । वैधर्म्याच्च न  
 स्वप्नादिवदिति उपलब्धेश्चेति च । नेति नेतीत्येवंविधवा-  
 क्यानि च विवेकपरास्येव न तु स्वरूपतः प्रपञ्चनिषेधपराणि  
 प्रकृतैतावत्त्वं प्रतिषेधतीति वेदान्तसूत्रत्वात् । एवमन्यान्यपि  
 वाक्यानि ब्रह्ममीमांसाभाष्येऽस्याभिध्याख्यातानि ॥ ७६ ॥  
 नावस्तुनो वस्तुसिद्धिरिति यदुक्तं तत्र हेतुमाह ।

भावे तद्योगेन तत्सिद्धिरभावे तदभावात् कुतस्तरां  
 तत्सिद्धिः ॥ ८० ॥

भावे कारणस्य सद्रूपत्वे तद्योगेन सत्तायोगेन कार्य-  
 सिद्धिर्धटेत कारणस्याभावेऽसद्रूपत्वे तु तदभावात् कार्य-  
 स्याप्यसत्त्वात् कथं वस्तुभूतकार्यसिद्धिः कारणस्वरूपस्यैव  
 कार्यस्यौचित्यादित्यर्थः ॥ ८० ॥ ननु तथापि कर्मैवावश्यकत्वा-  
 ज्जगत्कारणमस्तु किं प्रधानकल्पनयेति तत्राप्याह ।

न कर्मण उपादानत्वायोगात् ॥ ८१ ॥

कर्मणोऽपि न वस्तुसिद्धिर्निमित्तकारणस्य कर्मणो न



मूलकारणत्वं गुणानां द्रव्योपादानत्वायोगात् । कल्पना  
हि दृष्टानुसारिणैव भवति वैशेषिकोक्तगुणानां चोपादा-  
नत्वं न कापि दृष्टमित्यर्थः । अत्र कर्मशब्दोऽविद्यादीना-  
मप्युपलक्षको गुणत्वाविशेषेण तेषामप्युपादानत्वायोगात् ।  
चक्षुषः पटलादिबदविद्यायाश्चेतनगतद्रव्यत्वे तु प्रधानस्य  
संज्ञाभावात्तदेव इति ॥८१॥ तदेवं परिणामित्वापरिणामि-  
त्वपरार्थत्वापरार्थत्वाभ्यां पुन्यस्त्योर्विवेको दर्शितः । इदानीं  
विवेकज्ञानस्यैवाविवेकनाशद्वारा परमपुरुषार्थहेतुत्वं न तु  
तत्र वैदिककर्मणां साक्षाद्हेतुतासीति यत् प्रागुक्तमविशेष-  
शोभयोरिति सूत्रेण तदेव प्रपञ्चयति पञ्चभिः सूत्रैः ।

नानुश्रविकादपि तत्सिद्धिः साध्यत्वेनावृत्तियोगादपु-  
रार्थत्वम् ॥८२॥

अपिशब्देन न दृष्टात् तत्सिद्धिरिति प्रागुक्तदृष्टसमुच्चयः ।  
गुरोरनुश्रूयत इत्यनुश्रवो वेदसद्विहितो यागादिरानुश्र-  
विकं कर्म तस्मादपि न पूर्वोक्तपुरुषार्थसिद्धिः । यतः कर्म-  
साध्यत्वेन पुनरावृत्तिसम्बन्धादत्यन्तपुरुषार्थत्वाभाव इत्य-  
र्थः । कर्मसाध्यस्य चानित्यत्वे श्रुतिः । तद्यथेह कर्मचितो  
लोकः क्षीयत एवमेवामुत्र पुण्यचितो लोकः क्षीयत  
इतीति । न कर्मणान्यधर्मत्वादिति सूत्रेण पूर्वं कर्मणा  
बन्धो निराकृत इदानीं च मोक्षो निराक्रियत इत्यपौन-  
रुक्त्यम् । अन्यधर्मत्वेन पूर्वोक्तहेतुना बन्ध इव मोक्षोऽपि

कर्मणो हेतुत्वं निराकृतप्रायमिति पुनराशङ्क्यैव नोदेतीति चेन्न । बन्धहेतुत्वेनाविवेको सिद्धे तत्पुरुषीयाविवेकजत्वेन कर्मणां तदीयत्वव्यवस्थोपपत्तेरिति ॥ ८२ ॥ नन्वेवं पञ्चाग्निविद्यारूपेणोपासनाख्यकर्मणा तीर्थमरणादिकर्मणा च ब्रह्मलोकं गतस्यानादृत्तिश्रुतिः कथमुपपद्यते तत्राह ।

तत्र प्राप्तिविवेकस्यानादृत्तिश्रुतिः ॥ ८३ ॥

तन्नाशुश्रविककर्मणि ब्रह्मलोकगतानां यानादृत्तिश्रुतिः सा तत्रैव प्राप्तिविवेकस्य मन्तव्या । अन्यथा हि ब्रह्मलोकादृष्ट्यादृत्तिं प्रतिपादयतां बाह्यान्तराणां विरोध इत्यर्थः । तथापि साध्यनादृत्तिर्विवेकज्ञानस्यैव फलं न तु साक्षादेव कर्मण इति । एतच्च षष्ठाध्याये प्रपञ्चयिष्यति । ब्रह्ममीमांसाभाष्ये च तयोर्बाह्यान्युदाहृत्यास्माभिव्याख्यातानि ॥ ८३ ॥ कर्मणस्तु फलं तदाह ।

दुःखाद्दुःखं जलाभिषेकवन्न जाह्नविमोकः ॥ ८४ ॥

आशुश्रविकात् तु हिंसादिदोषेण दुःखात्मकभोगेन च दुःखाद्दुःखं दुःखधारैव भवति न तु जाह्नविमोकोऽविवेकनिवृत्तिर्दुःखविमोकस्त्वतिदूर एव तिष्ठति । यथा जाह्नान्तस्य जलाभिषेकाद्दुःखानिवृत्तिरेव भवति न तु जाह्नविमोक्त इत्यर्थः । तदुक्तम् ।

यथा पङ्केन पङ्कान्मः सुरया वा सुराकृतम् ।

भूतहत्यां तथैवैकां न यज्ञैर्मार्द्वमर्हतीति ॥

अयते च ब्रह्मलोकस्थानां विष्णुपार्षदानामपि जय-  
विजयादीनां पुनाराक्षस्योनौ दुःखधारेति । कारिकाया  
चेदमुक्तम् ।

दृष्टवदानुश्रविकः स ह्यविशुद्धिश्चयातिशयसुक्तः ।

इति ॥८४॥ ननु निष्कामादन्तर्यामजपादिरूपकर्मणो  
न दुःखं प्रत्युत मोक्षः फलं अयत इति तत्राह ।

कास्येऽकास्येऽपि साध्यत्वाविशेषात् ॥८५॥

कास्येऽकास्ये च कर्मणि दुःखाद्दुःखं भवति । कुतः  
साध्यत्वाविशेषात् । कर्मसाध्यस्य सत्त्वशुद्धिहारकज्ञान-  
स्यापि त्रिगुणात्मकतया दुःखात्मकत्वादित्यर्थः । न कर्मणा  
न प्रजया धनेन त्यागेनैकेऽष्टतत्त्वमानश्रुतिरित्यादिश्रुतिभ्यश्च  
कर्मणो न साक्षान्मोक्षः फलमिति भावः । त्यागेनाभिमा-  
नत्यागेन । एके केचिदेवाष्टतत्त्वमानश्रुः प्राप्तवन्तो न सर्वे ।  
अभिमानत्यागस्य तत्त्वज्ञानजन्यतया दुर्लभत्वादित्यर्थः ॥८५॥  
ननु भवन्मतेऽपि कथं ज्ञानसाध्यस्य न दुःखत्वं साध्यत्वावि-  
शेषादिति तत्राह ।

निजमुक्तस्य बन्धध्वंसमात्रं परं न समानत्वम् ॥ ८६ ॥

निजमुक्तस्य स्वभावमुक्तस्याविद्याख्यकारणनाशेन यथो-  
क्तबन्धनिवृत्तिमात्रं परमात्यन्तिकं विवेकज्ञानस्य फलं ध्वंस-

आविनाशी न तु कर्मण इव सुखादिकं भावरूपं कार्यं  
 येन नाशितया दुःखदं तत् स्यात् ॥ कर्मणश्च दृष्टकारणं  
 विना न साक्षादेवाविद्यानाशकत्वं घटत इति । अतो  
 ज्ञानस्याक्षयत्वान्न समानत्वं ज्ञानकर्मणोरित्यर्थः ।  
 ज्ञानान्न पुनरावृत्तिः सम्भवति । अविवेकाख्यकारण-  
 नाशादिति सिद्धम् । तदेवं विवेकज्ञानमेव साक्षाज्ज्ञा-  
 नोपाय इत्युक्तम् ॥ ८६ ॥ इदानीं विवेकज्ञानस्यापि  
 साक्षादुपायाः प्रमाणानि परीक्ष्यन्ते । आत्मा वा अरे  
 द्रष्टव्यः श्रोतव्यो मन्तव्य इत्यादिश्रुतिभिर्हि प्रमाणत्वयेणा-  
 ल्मज्ञानमित्यवगम्यते । कर्मादिकं त्वन्यमज्ञान आदिप्रमा-  
 णानां शुद्धादिकरमेवेति ।

द्वयोरेकतरस्य वाप्यसन्निहृष्टार्थपरिच्छिन्तिः प्रमा  
 तत्साधकतमं यत् तत् त्रिविधं प्रमाणम् ॥ ८७ ॥

असन्निहृष्टः प्रमातर्येनारूढोऽनधिगत इति यावत् ।  
 एवं भूतस्यार्थस्य वस्तुनः परिच्छिन्तिरवधारणं प्रमा सा  
 च द्वयोर्बुद्धिपुरुषयोरुभयोरेव धर्मो भवतु । किं वैकतर-  
 मात्रस्योभयथैव तस्याः प्रमाया यत् साधकतमं फलायो-  
 गव्यवच्छिन्नं कारणं तच्च त्रिविधं वक्ष्यमाणरूपेणेत्यर्थः ।  
 श्रुतिव्यावर्तनायानधिगतेति । अमव्यावर्तनाय वक्ष्यति ।  
 संशयव्यावर्तनाय त्ववधारणमिति । अत्र यदि प्रमारूपं  
 प्रमाणं पुरुषनिष्ठमात्रमुच्यते तदा बुद्धिरितिरेव प्रमाणम् ।

यदि च बुद्धिनिष्ठमात्रमुच्यते तदा ब्रह्मेन्द्रियसन्निकर्षादिरेव  
प्रमाणम् । पुरुषस्तु प्रमासाध्येव न प्रमातेति । यद्दि च  
पौरुषेयबोधो बुद्धिदृष्टिसोभवमपि प्रमोच्यते तदा ब्रह्मसुभ-  
यमेव प्रमाभेदेन प्रमाणं भवति । अक्षुरादिषु तु प्रमाण-  
व्यवहारः परम्परयैव सर्वथेति भावः । पातञ्जलभाष्ये तु  
व्यासदेवैः पुरुषनिष्ठबोधः प्रमेत्युक्तः । पुरुषार्थमेव कर-  
णानां प्रवृत्त्या फलस्य पुरुषनिष्ठताया एवौचित्यात् ।  
अतोऽत्रापि स एव मुख्यः सिद्धान्तः । न च पुरुषबोध-  
स्वरूपस्य नित्यतया कथं फलत्वमिति वाच्यम् । केवलस्य  
नित्यस्येऽप्यर्थोपरक्तस्य कार्यत्वात् । पुरुषार्थोपरागस्यैव  
वा फलत्वादिति । अत्रेयं प्रक्रिया । इन्द्रियप्रणालिक-  
यार्थसन्निकर्षेण सिद्धिज्ञानादिना वादौ बुद्धेरर्थाकारा  
दृष्टिर्जायते तत्र चेन्द्रियसन्निकर्षणा प्रत्यक्षा दृष्टिरिन्द्रिय-  
विशिष्टबुद्ध्याश्रिता नयनादिगतपित्तादिदोषैः पित्ताद्याका-  
रदृष्ट्युद्भयादिति विशेषः । सा च दृष्टिरर्थोपरक्ता प्रति-  
विम्बरूपेण पुरुषारूढा सती भासते पुरुषस्यापरिणामि-  
तया बुद्धिवत् स्वतोऽर्थाकारत्वासम्भवात् । अर्थाकार-  
ताया एव चार्थग्रहणत्वात् । अन्यस्य दुर्वचत्वादिति ।  
तदेतद्वक्ष्यति जपास्कटिकयोरिव नोपरागः किमवभिमान  
इति । योगसूत्रं च । दृष्टिसाकष्यमितरत्वेति । स्मृतिरपि ।

तस्मिंश्चिदर्पणे स्कारे समसा वस्तुदृष्टयः ।

इमासाः प्रतिविस्मृन्ति सरसीव तटकुमाः ॥

इति । योगभाष्यञ्च बुद्धेः प्रतिसंवेदी पुरुष इति प्रति-  
 ध्वनिवत् प्रतिसंवेदः संवेदनप्रतिबिम्बसंस्थानञ्च इत्यर्थः ।  
 एतेन पुरुषाणां कूटस्थविभुचिद्रूपत्वेऽपि न सर्वदा सर्वा-  
 भासनप्रसङ्गः । असङ्गतया स्वतोऽर्थाकारत्वाभावात् ।  
 अर्थाकारतां विना च संयोगमात्रेणार्थग्रहणस्यातीन्द्रिया-  
 दिस्थले बुद्धावदृष्टत्वादिति । पुरुषे च स्वस्वबुद्धिदृष्टीना-  
 मेव प्रतिबिम्बार्पणसामर्थ्यमिति फलबलात् कल्पते । यथा  
 रूपवतामेव जलादिषु प्रतिबिम्बनसामर्थ्यं नेतरस्येति ।  
 रूपवत्त्वं च न सामान्यतः प्रतिबिम्बप्रयोजकं शब्दस्यापि  
 प्रतिध्वनिरूपप्रतिबिम्बदर्शनात् । न च शब्दजन्यं शब्दान्त-  
 रमेव प्रतिध्वनिरिति वाच्यं स्फटिकसौहित्यादेरपि जपा-  
 सन्निकर्षजन्यतापन्था प्रतिबिम्बमिष्यात्वसिद्धान्तक्षतेरिति ।  
 प्रतिबिम्बञ्च बुद्धेरेव परिणामविशेषो विम्बाकारो जला-  
 दिगत इति मन्तव्यम् । केचित् तु दृप्तौ प्रतिबिम्बितं  
 सदेव चैतन्यं दृप्तिं प्रकाशयति तथा दृप्तिगतप्रतिबिम्ब एव  
 दृप्तौ चैतन्यविषयता न तु चैतन्ये दृप्तिप्रतिबिम्बोऽस्ती-  
 त्वाहुः । तदसत् । उपदर्शितशास्त्रविरोधेन केवलतर्कस्याप्र-  
 योजकत्वात् । विनिगमनाविरहेण दृप्तिचैतन्ययोरन्योन्यवि-  
 षयतास्वसम्बन्धरूपतयान्योन्यस्मिन्नन्योन्यप्रतिबिम्बसिद्धेश्च ।  
 बान्धवस्थलेऽर्थाकारतया एव विषयतारूपत्वसिद्धान्तरेऽपि  
 तत्तदार्थाकारताया एव विषयतात्वौचित्याच्चेति । ये तु  
 तार्किका ज्ञानस्य विषयतां नेच्छन्ति तन्मते ज्ञानव्यक्ती-

भामनुगमकधर्माभावेन घटविषयकं पटविषयकं ज्ञान-  
मित्याद्यनुगतव्यवहारानुपपत्तिः । केचित् तु तार्किका  
अनयैवानुपपत्त्या विषयतामतिरिक्तपदार्थमाहुः । तद-  
यसत् । अनुभूयमानामर्थाकारतां विज्ञाय विषयतान्त-  
रकल्पने गौरवादिति । ननु तथापि स्वस्वोपाधिदृष्टि-  
रूपैव दृष्टिचैतन्ययोरन्योन्यविषयतास्तु स्वोपाधिदृष्टित्वेनै-  
वानुगमादलमाकाराख्यप्रतिबिम्बद्वयेनेति चेन्न । प्रति-  
बिम्बं विना स्वत्वस्यापि दुर्वचत्वात् । स्वत्वं हि स्वभुक्त-  
दृष्टिवासनावत्त्वम् । भोगश्च ज्ञानम् । तथा च विषयता-  
लक्षणास्य विषयसामग्रीघटितत्वेनाभावाच्च । तस्माद-  
चैतन्यचैतन्ययोरन्योन्यविषयतारूपोऽन्योन्यस्मिन्नन्योन्यप्रति-  
बिम्बः सिद्धः । अधिकन्तु योगवार्तिके द्रष्टव्यमिति दिक् ।  
अत्रायं प्रमातादिविभागः ।

प्रमाता चेतनः शुद्धः प्रमाणं दृष्टिरेव नः ।

प्रमार्थाकारदृष्टीनां चेतने प्रतिबिम्बनम् ॥

प्रतिबिम्बितदृष्टीनां विषयो मेय उच्यते ।

साक्षाद्दर्शनरूपं च साक्षित्वं वक्ष्यति स्वयम् ॥

अतः स्यात् कारणाभावादृष्टेः सत्येव चेतनः ।

विषयवादेः सर्वसाक्षित्वं गौणं लिङ्गाद्यभावतः ॥

इति ॥ ८७ ॥ ननु ।

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥

इत्यादिवाक्येषूपमानादि प्रकृतिपुरुषविवेके प्रमाण-  
मुपन्यस्तं तत् कथमुच्यते त्रिविधमिति तत्राह ।

तत्सिद्धौ सर्वसिद्धेर्नाधिक्यसिद्धिः ॥ ८८ ॥

त्रिविधप्रमाणसिद्धौ च सर्वस्यार्थस्य सिद्धेर्न प्रमाणा-  
धिक्यं सिद्ध्यति गौरवादित्यर्थः । अतएव मनुनापि  
प्रमाणत्रयमेवोपन्यस्तम् ।

प्रत्यक्षमनुमानं च शास्त्रं च विविधागमम् ।

तयं सुविदितं कार्यं धर्मशुद्धिमभीप्सता ॥

इति । उपमानैतिह्यादीनां चानुमानशब्दयोः प्रवेशः ।  
अनुपलब्धादीनां च प्रत्यक्षे प्रवेश इति । उक्तवाक्ये चेद-  
मनुमानमभिप्रेतम् । आपादतलमस्तकं कृत्स्नं स्वयतिरि-  
क्तेनैकेन प्रकाश्यं स्वयमप्रकाशत्वात् त्रैलोक्यवदिति ।  
तेजश्चैतन्यसाधारणं च प्रकाशत्वमखण्डोपाधिः प्रकाश-  
व्यवहारनियामकतया सिद्ध इति ॥ ८८ ॥ पुरुषनिष्ठा  
प्रमेति मुख्यसिद्धान्तमाश्रित्यप्रमाणानां विशेषलक्षणानि  
वक्तुमुपक्रमते ।

यत् सम्बद्धं सत् तदाकारोह्येखि विज्ञानं तत् प्रत्य-  
क्षम् ॥ ८९ ॥

सम्बद्धं भवत् सम्बद्धवस्त्वाकारधारि भवति यद्विज्ञानं



बुद्धिदृष्टिस्तत् प्रत्यक्षं प्रमाणमित्यर्थः । अत्र सदित्यन्तं  
हेतुगर्भविशेषणम् । तथा च स्वार्थसन्निकर्षजन्याकार-  
स्याश्रयो दृष्टिः प्रत्यक्षं प्रमाणमिति निष्कर्षः । दृष्टिः  
सम्बन्धार्थं सर्पतीत्यागामिसूत्रान्न दृष्टेः सन्निकर्षजन्यत्व-  
मित्याकाराश्रयग्रहणम् । चक्षुरादिद्वारकबुद्धिदृष्टिश्च प्रदी-  
पस्य शिखातुल्या बाह्यार्थसन्निकर्षानन्तरमेव तदाकारो-  
ल्लेखिनी भवतीति नासम्भवः ॥८६॥ ननु योगिनामतीता-  
नागतव्यवहितवस्तुप्रत्यक्षेऽव्याप्तिः सम्बन्धवत्त्वाकाराभावा-  
दिद्वयाशङ्क्य तस्यालक्ष्यत्वेन समाधत्ते ।

योगिनामवाच्यप्रत्यक्षत्वान्न दोषः ॥ ८७ ॥

ऐन्द्रियकप्रत्यक्षमेवात्र लक्ष्यं योगिनश्चावाच्यप्रत्यक्षकाः ।  
अतो न दोषो न तत्प्रत्यक्षेऽव्याप्तिरित्यर्थः ॥ ८७ ॥ वास्तवं  
समाधानमाह ।

लीनवस्तुलब्धातिशयसम्बन्धाद्वादोषः ॥ ८८ ॥

अथवा तदपि लक्ष्यमेव तथापि न दोषो नाव्याप्तिः ।  
यतो लीनवस्तुषु लब्धयोगजधर्मजन्यातिशयस्य योगिचित्तस्य  
सम्बन्धो घटत इत्यर्थः । अत्र लीनशब्दः पराभिप्रेता-  
सन्निकृष्टवाची सत्कार्यवादिनां क्षतीतादिकमपि स्वरूप-  
तोऽस्तीति तत्सम्बन्धः सम्भवेदिति व्यवहितविप्रकृष्टेषु  
सम्बन्धहेतुविधया लब्धातिशयेति विशेषणम् । अतिशयश्च

व्यापकत्वं वृत्तिप्रतिबन्धकतमोनिवृत्त्यादिद्येति । इदं चात्रावधेयम् । यत्प्रबन्धं सदिति पुर्वस्त्वत्वे बुद्धेरर्थसन्निकर्षस्यैव प्रत्यक्षहेतुतालाभात् प्रत्यक्षसामान्ये वाच्यार्थसाधारणे बुद्ध्यर्थसन्निकर्ष एव कारणम् । इन्द्रियसन्निकर्षास्तु चाक्षुषादिप्रत्यक्षेषु विशिष्यैव कारणानि । नन्वेवमिन्द्रियसन्निकर्षयोगजधर्माद्यभावेऽपि बुद्ध्या वाच्यार्थप्रत्यक्षापत्तिः । मैवम् । तमःप्रतिबन्धेन तदानीं बुद्धिसत्त्वस्य वृत्त्यसम्भवात् । तच्च तमः कदाचिदर्थेन्द्रिययोः सन्निकर्षेण कदाचिच्च योगजधर्मेणापसार्यते । अस्मन्नसंयोगेन नयनमालिन्यवत् । न चैवं तद्धेतोरेव तदस्त्विति न्यायेनेन्द्रियसन्निकर्षादेरेव वाच्यार्थप्रत्यक्षसामान्ये हेतुतास्त्विति वाच्यं सुषुप्त्यादौ तमसो बुद्धिवृत्तिप्रतिबन्धकत्वसिद्धेः ।

सत्त्वाज्जागरणं विद्याद्रजसा स्वप्नमादिशेत् ।

प्रस्थापनं तु तमसा तुरीयं त्रिषु सन्ततम् ॥

इत्यादिस्मृतिभ्यः सुषुप्त्यादौ वृत्तिप्रतिबन्धकान्तरासम्भवाच्च । चाक्षुषवृत्तावपि तमसः प्रतिबन्धदर्शनाच्च । यत् तु शुष्कतार्किकाः सुषुप्तौ वृत्त्यमुत्पादार्थं ज्ञानसामान्ये त्वङ्मनोयोगं कारणं कल्पयन्ति । तदसत् । त्वग्निन्द्रियोत्पत्तेः प्रागपि केवलबुद्ध्या स्वयन्मुवः सर्वप्रत्यक्षप्रवचनात् । त्वङ्मनोयोगामुत्पादेऽपि तमस एव निमित्तताया वक्तव्य-

त्वाच्च । केवलतर्कस्याप्रतिष्ठादोषग्रस्तत्वाच्चेति दिक् ॥ ८१ ॥  
ननु तथापीश्वरप्रत्यक्षेऽव्याप्तिः तस्य नित्यत्वेन सन्निकर्षा-  
जन्यत्वादिति तत्राह ।

ईश्वरसिद्धेः ॥ ८२ ॥

ईश्वरे प्रमाणाभावान्न दोष इत्यनुवर्तते । अयं चेश्वर-  
प्रतिषेध एकदेशिनां प्रौढवादेनैवेति प्रागेव प्रतिपादितम् ।  
अन्यथा हीश्वराभावादित्येवोच्येत । ईश्वराभ्युपगमे तु  
सन्निकर्षजन्यजातीयत्वमेव प्रत्यक्षलक्षणं विवक्षितं साजात्यं  
च ज्ञानत्वसाक्षाद्याप्यजात्येति भावः ॥ ८२ ॥ श्रुतिस्मृतिभ्यां  
कथमीशो न सिद्ध्यतीत्याकाङ्क्षायां तर्कविरोधं लौकिक-  
मेव बाधकमाह ।

मुक्तबन्धयोरन्यतराभावान्न तत्सिद्धिः ॥ ८३ ॥

ईश्वरोऽभिमतः किं क्लेशादिमुक्तो वा तैर्वन्धो वा ।  
अन्यतरस्याप्यसम्भवान्नेश्वरसिद्धिरित्यर्थः ॥ ८३ ॥

उभयथाप्यसत्करत्वम् ॥ ८४ ॥

मुक्तत्वे सति स्मृत्वाद्यक्षमत्वं तत्प्रयोजकाभिमान-  
रागाद्यभावात् । बन्धत्वेऽपि मूढत्वान्न रुद्धादिक्षमत्वमि-  
त्यर्थः ॥ ८४ ॥ नन्वेवमीश्वरप्रतिपादकश्रुतीनां का गति-  
स्तत्राह ।

सुक्तात्मनः प्रशंसा उपासा सिद्धस्य वा ॥ ६५ ॥

यथायोगं काचित् श्रुतिर्मुक्तात्मनः केवलात्मसामान्यस्य  
ज्ञेयताभिधानाय सन्निधिमात्रैश्वर्येण स्तुतिरूपा प्ररोच-  
नार्था । काचिच्च सङ्कल्पपूर्वकस्त्वदृत्वादिप्रतिपादिका श्रुतिः  
सिद्धस्य ब्रह्मविष्णुहरादेरेवानित्येश्वरस्याभिमानादिमतो-  
ऽपि गौणनित्यत्वादिमत्त्वान्नित्यत्वादुपासापरेत्यर्थः ॥ ६५ ॥  
ननु तथापि प्रकृत्याद्यखिलाधिष्ठातृत्वं श्रूयमाणं नोपपद्यते  
लोके सङ्कल्पादिना परिणमनस्यैवाधिष्ठातृत्वव्यवहारा-  
दिति तत्राह ।

तत्सन्निधानादधिष्ठातृत्वं मणिवत् ॥ ६६ ॥

यदि सङ्कल्पेन स्त्वदृत्वमधिष्ठातृत्वमुच्यते तदायं दोषः  
स्यात् । अस्माभिस्तु पुरुषस्य सन्निधानादेवाधिष्ठातृत्वं  
स्त्वदृत्वादिरूपमिष्यते मणिवत् । यथायस्कान्तमणेः सान्नि-  
ध्यमात्रेण शल्यनिष्कर्षकत्वं न सङ्कल्पादिना तथैवादि-  
पुरुषस्य संयोगमात्रेण प्रकृतेर्महत्त्वरूपेण परिणमनम् ।  
इदमेव च स्वोपाधिस्त्वदृत्वमित्यर्थः । तथा चोक्तम् ।

निरिच्छे संस्थिते रत्ने यथा लोहः प्रवर्तते ।

सत्तामात्रेण देवेन तथा चायं जगज्जनः ॥

अत आत्मनि कर्तृत्वमकर्तृत्वं च संस्थितम् ।

निरिच्छत्वादकर्तासौ कर्ता सन्निधिमात्रतः ॥

इति । तदैवात वज्रं स्वामित्यादिभ्युतिस्तु कूलं  
पिपतिषतीतिवद्गौणी प्रकृतेराश्ववज्रतरगुणसंयोगात् ।  
अथवा बुद्धिपूर्वसृष्टिविषयमेतादृशवाक्यजातं न त्वादिसर्ग-  
परं तस्याबुद्धिपूर्वकत्वंस्मरणादिति भावः । यथा कौर्मै ।

इत्येष प्राकृतः सर्गः सङ्क्षेपात् कथितो मया ।

अबुद्धिपूर्वकस्त्वेष ब्राह्मीं सृष्टिं निबोधत ॥

इति । अस्य च वाक्यस्यादिपुरुषबुद्ध्यजन्यत्वेन सङ्क्षेपे  
गौरवमिति ॥ ६६ ॥ न केवलं सर्गादावेव पुरुषस्य संयोग-  
मात्रेण स्रष्टृत्वादिकमपि त्वन्येष्वपि सङ्कल्पादिपूर्वकेषु  
भूतादिष्वखिलेषु विशेषकार्येष्वपि सर्वपुरुषाणामित्याह ।

विशेषकार्येऽपि जीवानाम् ॥ ६७ ॥

अधिष्ठातृत्वं सन्निधानादित्यनुषज्यते । अन्तःकरणो-  
पलक्षितस्यैव जीवशब्दार्थत्वं षष्ठाध्याये वक्ष्यति तथा च  
विशेषकार्ये विसर्गाख्ये व्यष्टिसृष्टावपि जीवानामन्तः-  
करणप्रतिबिम्बितचेतनानां सन्निधानादेवाधिष्ठातृत्वं न  
तु केनापि व्यापारेण कूटस्थचिन्मात्ररूपत्वादित्यर्थः ॥ ६७ ॥  
ननु चेत् सदा सर्वत्र ईश्वरो नास्ति तर्हि वेदान्तमहावा-  
क्यार्थस्य विवेकस्योपदेशेऽन्धपरम्पराशङ्क्याप्रामाण्यं प्रस-  
ज्येत तत्राह ।

सिद्धरूपबोद्धृत्वाद्वाक्यार्थोपदेशः ॥ ६८ ॥

हिरण्यगर्भादीनां सिद्धरूपस्य यथार्थस्य बोद्धृत्वात्  
तद्वक्तृकाशुर्वेदादिप्रामाण्येनावहताच्चैषां वाक्यार्थोपदेशः  
प्रमाणमिति शेषः ॥ ६८ ॥ ननु पुरुषस्य चेत् सन्निधिमा-  
त्रेण गौणमधिष्ठातृत्वं तर्हि मुख्यमधिष्ठातृत्वं कस्येत्या-  
काङ्क्षायामाह ।

अन्तःकरणस्य तदुज्ज्वलितत्वाच्चोद्भवदधिष्ठातृत्वम् ॥ ६९ ॥

अन्तःकरणस्यानुपचरितमधिष्ठातृत्वं सङ्कल्पादि-  
द्वारकं प्रत्येतव्यम् । नन्वधिष्ठातृत्वं घटादिवदचेतनस्य न  
युक्तं तत्राह । लोहवत् तदुज्ज्वलितत्वादिति । अन्तःकरणं  
हि तप्तलोहवच्चेतनोज्ज्वलितं भवति । अतस्तस्य चेतना  
यमानतयाधिष्ठातृत्वं घटादिव्यावृत्तमुपपद्यत इत्यर्थः ।  
नन्वेवं चैतन्येनान्तःकरणस्योज्ज्वलने चित्तेः सङ्गित्वम-  
ग्निवदेव स्यादिति चेन्न । नित्योज्ज्वलचैतन्यसंयोगविशेष-  
मात्रस्य संयोगविशेषजन्यचैतन्यप्रतिबिम्बस्यैवान्तःकरणो-  
ज्ज्वलनरूपत्वात् । न तु चैतन्यमन्तःकरणे संक्रामति  
येन सङ्गिता स्यात् ॥ अग्नेरपि हि प्रकाशादिकं न लोहे  
संक्रामति । किन्त्वग्नियोगविशेष एव लोहस्योज्ज्वलन-  
मिति । नन्वेवमपि संयोगेन परिणामित्वमिति चेन्न सा-  
मान्यगुणातिरिक्तधर्मोत्पत्तावेव परिणामव्यवहारादिति ।  
अयं च संयोगविशेषोऽन्तःकरणस्यैव सत्त्वोद्रेकरूपात् परि-  
णामाद्भवतीति फलबलात् कथ्यते पुरुषस्यापरिणामित्वेन

संयोगे तन्निमित्तकविशेषासम्भवादिति । अयमेव च संयोगविशेषो बुद्ध्यात्मनोरन्योन्यप्रतिबिम्बने हेतुः । ननु प्रतिबिम्बहेतुतया संयोगविशेषावश्यकत्वे प्रतिबिम्बकल्पनाव्यर्था प्रतिबिम्बकार्यस्थार्थज्ञानादेः संयोगविशेषादेव सम्भवादिति । मैवम् । बुद्धौ चैतन्यप्रतिबिम्बचैतन्यदर्शनार्थं कल्पान्ते दर्पणे मुखप्रतिबिम्बवत् । अन्यथा कर्मकर्तृविरोधेन स्वस्य साक्षात् स्वदर्शनानुपपत्तेः । अयमेव च चित्प्रतिबिम्बो बुद्धौ चिच्छायापत्तिरिति चैतन्याध्यास इति चिदावेश इति चोच्यते । यच्च चैतन्ये बुद्धेः प्रतिबिम्बः स चारूढविषयैः सह बुद्धेर्भानार्थमिष्यते । अर्थाकारतयैवार्थग्रहणस्य बुद्धेः स्थले दृष्टत्वेन तां विना संयोगविशेषमात्रेणार्थभानस्य पुरुषेऽप्यनौचित्यात् । अर्थाकारस्यैवार्थग्रहणशब्दार्थत्वाच्चेति । स चार्थाकारः पुरुषे परिणामो न सम्भवतीत्यर्थात् प्रतिबिम्बरूप एव पर्यवस्यतीति दिक् । स चायमन्योन्यप्रतिबिम्बो योगभाष्ये व्यासदेवैः सिद्धान्तितः । चितिशक्तिरपरिणामिन्यप्रतिसंक्रमा च परिणामिन्यर्थे प्रतिसंकान्तेव तद्वृत्तिमनुपपत्तिरिति तस्याश्च प्राप्तचैतन्योपग्रहरूपाया बुद्धिवृत्तेरनुकारिमात्रतया बुद्धिवृत्त्यविशिष्टा हि ज्ञानवृत्तिरित्याख्यायत इत्यादिना । योगवार्तिके चैतद्विस्तरतोऽस्माभिः प्रतिपादितम् । कश्चित्तु बुद्धिगतया चिच्छायया बुद्धेरेव सर्वार्थज्ञातृत्वमिच्छादिभिर्ज्ञानस्य सामानाधिकरण्यानुभवादित्यस्य ज्ञानेना-

न्यस्य प्रवृत्त्यनौचित्याच्चेत्याह । तदात्माज्ञानमूलकत्वा-  
 दुपेक्षणीयम् । एवं हि बुद्धेरेव ज्ञातृत्वे चिदवसानो  
 भोग इत्यागामिसूत्रद्वयविरोधः पुरुषे प्रमाणाभावश्च पुरु-  
 षलिङ्गस्य भोगस्य बुद्धावेव स्वीकारात् । न च प्रतिबिम्बा-  
 न्यथानुपपत्त्या बिम्बभूतः पुरुषः सेत्स्यतीति वाच्यम् ।  
 अन्योऽन्याश्रयात् पृथग्विम्बसिद्धौ बुद्धिस्थचैतन्यस्य प्रतिबि-  
 म्बतासिद्धिः प्रतिबिम्बतासिद्धौ च तत्प्रतियोगितया बिम्ब-  
 सिद्धिरिति । अस्मान्मते च ज्ञातृतया पुरुषसिद्धानन्तरं  
 तस्य ज्ञेयत्वान्यथानुपपत्त्या प्रतिबिम्बसिद्धौ नान्योऽन्याश्रयः ।  
 अथ वृत्तिसाक्षितया बिम्बरूपश्चेतनः सिद्धतीति चेत् तर्हि  
 साक्षिण एव प्रमातृत्वमप्युचितम् । उभयोर्ज्ञातृत्वकल्पने  
 गौरवात् । वृत्तिज्ञानघटज्ञानयोः सामानाधिकरण्यानु-  
 भवाच्च । किञ्चैवं सति बुद्धेरेव भोक्तृत्वे भोक्तृभावादि-  
 त्यागामिसूत्रेण भोक्तृतया पुरुषसाधनं विरुद्धते । अथ  
 बुद्धिगतचिच्छायारूपेण सम्बन्धेन बिम्बस्यैव ज्ञानं न तु  
 चित्तौ बुद्धिप्रतिबिम्बः कल्प्यत इत्येतावन्माले चेत् तस्या-  
 श्रयो वर्ण्येत । तदप्यसत् । सूर्यादेः स्वप्रतिबिम्बरूप-  
 सम्बन्धेन जलादितत्स्थवस्तुभासकत्वादर्थनात् । किरणै-  
 रेव तदुभयभासनात् । मरुमरीचिकादौ तु स्वाध्यस्तजला-  
 दिभासकत्वं दृष्टमेवेति दृष्टानुसारेणास्माभिश्चितौ बुद्धिप्रति-  
 बिम्बएव सर्वार्थभासहेतुतया सम्बन्धः कल्पित इति ।  
 यच्चोक्तमन्यस्य ज्ञानेनान्यस्य प्रवृत्त्यनुपपत्तिरिति । तदपि



न । अकर्तुरपि फलोपभोगोऽन्नाद्यवत् । इत्यागामिसूत्रेण  
ज्ञानप्रवृत्त्येर्वैयधिकरण्यस्य दृष्टान्तेनोपपादयिष्यमाणत्वात् ।  
बुद्धेः सङ्कल्पेन देहक्रियायामिवात्मापि संयोगविशेषादेरेव  
नियामकत्वादिति ॥ ११ ॥ प्रत्यक्षप्रमाणं लक्षयित्वानुमानं  
लक्षयति ।

प्रतिबन्धदृशः प्रतिबद्धज्ञानमनुमानम् ॥ १०० ॥

प्रतिबन्धो व्याप्तिर्व्याप्तिदर्शनाद्यापकज्ञानमनुमानं प्र-  
माणमित्यर्थः । अनुमितिस्तु पौरुषेयो बोध इति ॥ १०० ॥  
शब्दप्रमाणं लक्षयति ॥

आप्तोपदेशः शब्दः ॥ १०१ ॥

आप्तिरत्र योग्यता वेदस्यापौरुषेयतायाः पञ्चमाध्याये  
वक्ष्यमाणत्वात् । तथा च योग्यः शब्दस्तज्जन्यं ज्ञानं शब्दाख्यं  
प्रमाणमित्यर्थः । फलं च पौरुषेयः शाब्दो बोध इति ॥ १०१ ॥  
प्रमाणप्रतिपादनस्य स्वयमेव फलमाह ॥

उभयसिद्धिः प्रमाणात् तदुपदेशः ॥ १०२ ॥

उभयोराल्मानात्मनोर्विवेकेन सिद्धिः प्रमाणादेव  
भवति । अतस्तस्य प्रमाणस्योपदेशः कृत इत्यर्थः ॥ १०२ ॥  
तत्र येनानुमानविशेषेण प्रमाणेन मुख्यतोऽत्र प्रकृतिपुरुषौ  
विविच्य साधनीयौ तद्वर्णयति ।

सामान्यतो दृष्टादुभयसिद्धिः ॥ १०३ ॥

अनुमानं तावत् त्रिविधं भवति । पूर्ववत् शेषवत् सामान्यतो दृष्टं चेति । तत्र प्रत्यक्षीकृतजातीयविषयकं पूर्ववत् । यथा धूमेन वक्त्रपुमानम् । वक्त्रजातीयो हि महानसादौ पूर्वं प्रत्यक्षीकृतः । व्यतिरेकानुमानं शेषवत् शेषोऽपूर्वोऽर्थोऽस्य विषयत्वेनास्तीति शेषवत् । अप्रसिद्धसाध्यकमिति यावत् । यथा पृथिवीत्वेनेतरभेदानुमानम् । पृथिवीतरभेदो हि प्रागसिद्धः । सामान्यतो दृष्टं च तदुभयभिन्नमनुमानम् । यत्र सामान्यतः प्रत्यक्षादिजातीयमादाय व्याप्तिग्रहात् पक्षधर्मताबलेन तद्विजातीयोऽप्रत्यक्षाद्यर्थः सिद्ध्यति । यथा रूपादिज्ञाने क्रियात्वेन करणवत्त्वानुमानम् । अत्र हि पृथिवीत्वादिजातीयं कुठारादिकरणमादाय व्याप्तिं गृहीत्वा तद्विजातीयमतीन्द्रियं ज्ञानकरणमिन्द्रियं साध्यत इति । तत्र सामान्यतो दृष्टादनुमानाद्वयोः प्रकृतिपुरुषयोः सिद्धिरित्यर्थः । तत्र प्रकृतेः सामान्यतो दृष्टमनुमानम् । यथा महत्तत्त्वं सुखदुःखमोहधर्मकद्रव्योपादानकं कार्यत्वे सति सुखदुःखमोहधर्मकत्वात् सुवर्णादिजकुण्डलादिवदित्यादि । पुरुषे तु यद्यप्यनुमानापेक्षा नास्ति सर्वसम्मतत्वात् तथापि प्रकृत्यादिविवेके सामान्यतो दृष्टमेवापेक्ष्यते । तद्यथा । प्रधानं परार्थं संहत्य कारित्वादुदृष्टादिवदिति । अत्र हि प्रत्यक्षसिद्धं देहाद्यर्थकत्वं गृहादिषु गृहीत्वा

तद्विजातीयः पुरुषः प्रधानादिपरत्वेनानुमीयते । देहा-  
दीनां च भोक्तृत्वमविवेकेन प्राग्गृहीतमित्युभयसिद्धिरिति  
॥ १०३ ॥ या प्रमाणस्य फलभूता प्रमाख्यसिद्धिरक्ता तया  
पुरुषस्य परिणामापत्तिरित्याशङ्कायां तस्याः स्वरूपमाह ।

चिदवसानो भोगः ॥ १०४ ॥

पुरुषस्वरूपे चैतन्ये पर्यवसानं यस्यैतादृशो भोगः  
सिद्धिरित्यर्थः । बुद्धेर्भोगस्य व्यावर्तनाय चिदवसान इति ।  
चितः परिणामित्वसधर्मत्वादिशङ्कानिरासायावसानपदम् ।  
चितौ भोगस्य स्वरूपे पर्यवसितत्वान्न कौटल्यादिहानि-  
रित्यायपः । तथाहि मणाद्यास्तदन्वयान् तन्मिषुक्ता-  
दिकं प्रमेयं वृत्त्या सह पुरुषे प्रतिबिम्बितं सङ्गासते । अतो-  
ऽर्थोपरक्तवृत्तिप्रतिबिम्बावच्छिन्नं स्वरूपचैतन्यमेव भानं  
पुरुषस्य भोगः प्रमाणस्य च फलमिति । ततश्च प्रतिबिम्ब-  
रूपेणार्थसम्बन्धे द्वारतया वृत्तीनां करणत्वमिति । तदुक्तं  
विष्णुपुराणे ।

गृहीतानिन्द्रियैरर्थानात्मने यः प्रयच्छति ।

अन्तःकरणरूपाय तस्मै विश्वात्मने नमः ॥

इति । राज्ञो हि करणवर्गः स्वामिने भोग्यजातं  
समर्पयतीति दृष्टमिति । भोगशब्दार्थश्चाभ्यवहरणम् ।  
आत्मसात्करणमिति यावत् । स च देहादिचेतनान्तेषु  
साधारणः । विशेषस्त्वयम् । अपरिणामित्वात् पुरुषस्य

विषयभोगः प्रतिबिम्बादानमात्रम् । अन्येषां तु परिणामित्वात् पुष्पादिरपीति । अयमेव च परिणामरूपः पारमार्थिको भोगः पुरुषे प्रतिषिध्यते बुद्धेर्भोग इवात्मनीत्यादिभिरिति मन्तव्यम् । अस्मिन् सूत्रे पुरुषस्यापि फलव्याप्यता सिद्धा चिदवसानताया एवोभयसिद्धित्ववचनादिति ॥ १०४ ॥ ननु कर्तुरेव लोके क्रियाफलभोगो दृष्टः । यथा सञ्चरत एव सञ्चारोत्पदुःखभोग इति । तत् कथं बुद्धिकृतधर्मादिफलस्य सूखाद्यात्मिकाया अर्थोपरक्तबुद्धिवृत्तेर्भोगः पुरुषे घटेतेत्याशङ्कयामाह ।

कर्तुर्नि नातोभोगोऽन्नाद्यवत् ॥ १०५ ॥

बुद्धिकर्मफलस्यापि वृत्तेरुपभोगस्तदकर्तुरपि पुरुषस्य युक्तः । अन्नाद्यवत् । यथान्यकृतस्यान्नादेरुपभोगो राज्ञो भवति तद्वदित्यर्थः । अविवेकस्य स्वस्वामिभावस्य वा भोगनियामकत्वात् तु नातिप्रसङ्गः । सुखदुःखादेः कर्मफलत्वमभ्युपेत्य बुद्धिगतं कर्मफलं पुरुषो भुङ्क्ते इत्युक्तम् ॥ १०५ ॥ इदानीं पुरुषगतभोगस्यैव कर्मफलत्वं स्वीकृत्य बुद्धिकर्मणा पुरुष एव फलमुत्पद्यत इति मुख्यसिद्धान्तमाह ।

अविवेकाद्वा तत्सिद्धेः कर्तुः फलावगमः ॥ १०६ ॥

अथवा कर्तरि फलमेव न भवति सुखं भुञ्जीयेत्यादिकामनाभिर्भोगस्यैव फलत्वात् । अतो भोक्तृनिष्ठमेव फलं

भवति शास्त्रविहितं फलमनुष्ठानतीति । शास्त्रेण कर्तुः  
फलावगमस्तु तत्सिद्धेरकर्तृनिष्ठाया भोगाख्यसिद्धेः कर्तृवृ-  
द्धावविवेकादित्यर्थः ॥ योऽहं करोमि स एवाहं भुञ्ज इति  
हि लौकिकानुभव इति । या च सुखं मे भूयादित्यादिका-  
मना सा पुत्रो मे भूयादितिवत् फलसाधनत्वेनैवोपपद्यते ।  
भोगस्तु नान्यस्य साधनम् । अतः स एव फलमिति  
सुख्यः सिद्धान्तः । भोगस्य पुरुषस्वरूपत्वेऽपि वैशेषि-  
काणां मते श्रोत्रवत् कार्यता बोध्या सुखाद्यवच्छिन्नचित्ते-  
रेव भोगत्वात् । अस्मिंश्च भोगस्य फलत्वपक्षे दुःखभोगा-  
भाव एवापवर्गो बोध्यः । अथवा भोग्यतारूपस्वत्वसम्बन्धेन  
सुखदुःखाभावयोरेव फलत्वमस्तु तेन सम्बन्धेन धनादेरिव  
सुखादेरपि पुरुषनिष्ठत्वादिति ॥ १०६ ॥ तदेवं प्रमाणानि  
प्रमाणफलभूतां प्रमेयसिद्धिं च प्रतिपाद्य प्रमेयसिद्धेरपि  
फलमाह ।

नोभयं च तत्त्वाख्याने ॥ १०७ ॥

प्रमाणेन प्रकृतिपुरुषयोस्तत्त्वाख्याने तत्त्वसाक्षात्कारे  
सत्युभयमपि सुखदुःखे न भवतः । विद्वान् हर्षशोको जहा-  
तीति श्रुतेर्न्यायाच्चेत्यर्थः ॥ १०७ ॥ सङ्क्षेपतो विवेकेनानु-  
मापितौ प्रकृतिपुरुषौ तयोः प्रकृतिपुरुषयोरनुमानेऽवान्तर-  
विशेषा इतः परमध्यायसमाप्तिं यावद्विचार्यास्तत्र चादौ  
प्रकृत्याद्यनुमानेष्वनुपलम्भवाचकमपाकरोति ।

विषयोऽविषयोऽप्यतिदूरादेर्हानोपादानाभ्यामिन्द्रियस्य ॥ १०८ ॥

इन्द्रियानुपलभ्यतामात्रतो घटाद्यभाववत् प्रत्यक्षेण चार्वाकैः प्रकृत्याद्यभावः साधयितुं न शक्यते यतो विद्यमानोऽप्यर्थ इन्द्रियाणां कालभेदेन विषयोऽविषयश्च भवति । अतिदूरत्वादिदोषात् । इन्द्रिययातेन्द्रियग्रहाभ्यां चेत्यर्थः । सामग्रीसमवधाने सत्यनुपलम्भस्यैवाभावप्रत्यक्षहेतुता । प्रकृत्याद्युपलम्भे तु वक्ष्यमाणप्रतिबन्धान्न सामग्रीसमवधानमिति भावः । अतिदूराद्यश्च दोषा विशिष्य कारिकया परिगणिताः ।

अतिदूरात् सामीप्यादिन्द्रियघातान्मनोऽनवस्थानात् ।  
सौक्ष्माद्यवधानादभिभवात् समानाभिहाराच्च ॥

इति । समानाभिहारः सजातीयसंवलनम् । यथा माहिषे गव्यमित्रणान्माहिषत्वाग्रहणमिति ॥ १०८ ॥ नन्वतिदूरत्वादिषु मध्ये प्रकृत्याद्युपलम्भे किं प्रतिबन्धकमिति तत्राह ।

सौक्ष्मात् तदनुपलब्धिः ॥ १०९ ॥

तयोः पूर्वोक्तयोः प्रकृतिपुरुषयोरनुपलब्धिस्तु सौक्ष्मादित्यर्थः । सूक्ष्मत्वं च नाणुत्वम् । विश्वव्यापनात् । नापि दुरुहत्वादिकम् । दुर्बलत्वात् । किन्तु प्रत्यक्षप्रमाप्रतिब-

न्धिका जातिः । योगजधर्मस्य चोत्तेजकतया प्रकृतिपुरुषा-  
दीनां प्रत्यक्षप्रमा भवति । जातिसाक्ष्यं च न दोषावहम् ।  
अथवा निरवयवद्रव्यत्वमेवात्र सूक्ष्मत्वं योगजधर्मचोत्तेजक  
एवेति ॥ १०८ ॥ नन्वभावादेवानुपलब्धिसम्भवे किमर्थं  
सौक्ष्म्यं कल्प्यते । अन्यथा च शशशृङ्गादेरपि सौक्ष्म्यादनु-  
पलब्धिः किं न स्यादिति तत्राह ।

कार्यदर्शनात् तदुपलब्धेः ॥ ११० ॥

कार्यान्यथानुपपत्त्या प्रकृत्यादिसिद्धौ सत्यां तेषां  
सूक्ष्मत्वं कल्प्यते । अनुमानात् पूर्वं च सूक्ष्मत्वादिसंशये-  
नाभावानिर्णयादनुमानमुपपद्यत इत्यर्थः ॥ ११० ॥ अत्र  
शङ्कते ।

वादिविप्रतिपत्तेस्तदसिद्धिरिति चेत् ॥ १११ ॥

ननु कार्यं चेदुत्पत्तेः प्राक् सिद्धं स्यात् तदा तदाधार-  
तया नित्या प्रकृतिः सेत्स्यति कार्यसाहित्येनैव कारणानु-  
मानस्य वक्ष्यमाणत्वात् । वादिविप्रतिपत्तेस्तु सत्कार्यस्यै-  
वासिद्धिरिति यदीत्यर्थः ॥ १११ ॥ अभ्युपेत्य परिहरति ।

तथाप्येकतरदृष्ट्या एकतरसिद्धेर्नापलापः ॥ ११२ ॥

मास्तु सत् कार्यं तथाप्येकतरस्य कार्यस्य दृष्ट्यान्यतरस्य  
कारणस्य सिद्धेरपलापो नास्त्येवेति नित्यं कारणं सिद्धमेव

तत एव च परिणामिनः सकाशादपरिणामितया पुरुषस्य  
विवेकेन मोक्षोपपत्तिरित्यर्थः । अनेनैवाभ्युपगमवादेन  
वैशेषिकाद्यास्तिकशास्त्रं प्रवर्त्तते । अतो न सत्कार्यवादि-  
अतिश्रुतिविरोधेऽपि तेषामंशान्तरेष्वप्रामाण्यमिति मन्त-  
व्यम् ॥११२॥ परमार्थतः परिहारमाह ।

त्रिविधविरोधापत्तेश्च ॥११३॥

अथ सर्वं कार्यं त्रिविधं सर्ववादिसिद्धमतीतमनागतं  
वर्त्तमानमिति । तत्र यदि कार्यं सदा सम्पद्यते तदा  
त्रिविधत्वानुपपत्तिः । अतीतादिकाले घटाद्यभावेन घटा-  
देरतीतादिधर्मकत्वानुपपत्तेः । सदसतोः सम्बन्धानुपपत्तेः ।  
किञ्च प्रतियोगित्वस्य प्रतियोगिरूपत्वे तद्दोषतादवस्थात् ।  
अभावमात्रस्वरूपत्वे घटाद्यभावो घटाद्यभावः स्यादभाव-  
त्वाविशेषात् । अभावेऽपि स्वरूपतो विशेषाङ्गीकारे चा-  
भावत्वस्य परिभाषामात्रत्वप्रसङ्गात् । अथ प्रतियोग्येवा-  
भावविशेषक इति चेन्न । असतः प्रतियोगिनः प्रागभावा-  
दिषु विशेषकत्वासम्भवादिति । तस्मान्नित्यस्यैव कार्यस्या-  
तीतानागतवर्त्तमानावस्थाभेदा एव वक्तव्याः । घटोऽतीतो  
घटो वर्त्तमानो घटो भविष्यन्निति प्रत्ययानां तुल्यरूपतौ-  
चित्यात् । न त्वेकस्य भावविषयत्वमन्ययोश्चाभावविषयत्व-  
मिति । ते एवातीतानागतत्वे अवस्थे ध्वंसप्रागभावव्यव-  
हारं जनयतस्तदतिरिक्ताभावद्वये प्रमाणाभावादिति दिक् ।



अधिकं तु पातञ्जले द्रष्टव्यम् । एवमत्यन्ताभावान्योऽन्या-  
भावान्धधिकरणस्वरूपावेव । न चैवं प्रतियोगिसत्ताका-  
लेऽप्यधिकरणस्वरूपानपायादत्यन्ताभावप्रत्ययप्रसङ्ग इति  
वाच्यम् । परैरपि प्रतियोगिमतिदेशे तदत्यन्ताभावाङ्गी-  
कारात् । प्रतियोगिसम्बन्धस्यातीतानागतावस्थयोरेव सा-  
म्यिकात्यन्ताभावत्वसम्भवाच्च । तस्यान्त्याख्यसिद्धान्तेऽभावो  
ऽतिरिक्तः । किञ्च घटो ध्वस्तो घटो भावी घटोऽत्र नास्ती-  
त्यादिप्रत्ययनियामकतया किञ्चिद्वस्त्वाकाङ्क्षायां तद्भावरूप-  
मेव कल्पयन्ते लाघवात् । अभावस्यादृष्टस्य कल्पने गौरवा-  
दिति मन्तव्यम् ॥११३॥ इतश्च सत्कार्यसिद्धिरित्याह ।

नासदुत्पादो दृष्टङ्गवत् ॥११४॥

नरश्चङ्गतुल्यस्यासत् उत्पादोऽपि न सम्भवतीत्यर्थः ॥  
११४ ॥ अत्र हेतुमाह ।

उपादाननियमात् ॥११५॥

अद्येव घट उत्पद्यते तन्तुष्वेव पट इत्येवं कार्याणामुपा-  
दानकारणं प्रति नियमोऽस्ति । स न सम्भवति । उत्पत्तेः  
प्राक् कारणे कार्यासत्तायां हि न कोऽपि विशेषोऽस्ति येन  
कश्चिदेवासन्तं जनयेत्तेतरमिति । विशेषाङ्गीकारे च  
भावत्वापत्तेर्गतमसत्तया । स एव च विशेषोऽस्याभिः कार्य-  
स्यानागतावस्थेत्युच्यत इति । एतेन यद्वैशेषिकाः प्रागभा-  
वमेव कार्योत्पत्तिनियामकं कल्पयन्ति तदप्यपास्तम् । अभा-

वकल्पनापेक्षया भावकल्पने लाघवात् । भावानां दृष्ट्वा-  
दन्यानपेक्षत्वाच्च । किञ्चाभावेषु स्वतो विशेषे भावत्वापत्तिः ।  
प्रतियोगिरूपविशेषश्च प्रतियोग्यसत्ताकाले नास्ति । अतो-  
ऽभावानामविशिष्टतया न कार्योत्पत्तौ नियामकत्वं युक्त-  
मिति ॥११५॥ उपादाननियमे प्रमाणमाह ।

सर्वत्र सर्वदा सर्वासम्भवात् ॥११६॥

सुगमम् । उपादानानियमे च सर्वत्र सर्वदा सर्वं सम्भवे-  
दित्याशयः ॥११६॥ इतश्चनासदुत्पाद इत्याह ।

शक्तस्य शक्यकरणात् ॥११७॥

कार्यशक्तिमत्त्वमेवोपादानकारणत्वम् । अन्यस्य दुर्ब-  
लत्वात् । लाघवाच्च । सा शक्तिः कार्यस्यानागतावस्थैवेत्यतः  
शक्तस्य शक्यकार्यकरणान्नासत उत्पाद इत्यर्थः ॥ ११७ ॥  
इतश्च ।

कारणभावाच्च ॥११८॥

उत्पत्तेः प्रागपि कार्यस्य कारणाभेदः श्रूयते तस्माच्च  
सत्कार्यसिद्ध्या नासदुत्पाद इत्यर्थः । कार्यस्यासत्त्वे हि सद-  
सतोरभेदानुपपत्तिरिति । उत्पत्तेः प्राक्कार्याणां कारणा-  
भेदे च श्रुतिः । तद्वेदं तर्ह्यव्याकृतमासीत् । सदेव सौम्ये-  
दमग्र आसीत् । आत्मैवेदमग्र आसीत् । आप एवेदमग्र  
आसुरित्याद्या ॥ ११८ ॥ शङ्कते ।

न भावे भावयोगश्चेत् ॥ ११६ ॥

नन्वेवं कार्यस्य नित्यत्वे सति भावरूपे कार्ये भावयोग उत्पत्तियोगो न सम्भवति । असतः सत्त्व एवोत्पत्तिव्यवहारादिति चेदित्यर्थः ॥ ११६ ॥ परिहरति ।

नाभिव्यक्तिनिवन्धनौ व्यवहाराव्यवहारौ ॥ १२० ॥

कार्योत्पत्तेर्व्यवहाराव्यवहारौ कार्याभिव्यक्तिनिमित्तकौ । अभिव्यक्तित उत्पत्तिव्यवहारोऽभिव्यक्त्यमावाञ्चोत्पत्तिव्यवहाराभावः । न त्वसतः सत्तयेत्यर्थः । अभिव्यक्तिश्च न ज्ञानं किन्तु वर्तमानावस्था । कारणव्यापारोऽपि कार्यस्य वर्तमानलक्षणपरिणाममेव जनयति । सतश्च कार्यस्य कारणव्यापारादभिव्यक्तिमात्रं लोकेऽपि दृष्टम् । यथा शिलामध्यस्थप्रतिमाया लैङ्गिकव्यापारेणाभिव्यक्तिमात्रं तिलस्थतैलस्य च निष्पीडनेन धान्यस्थतण्डुलस्य चावघातेनेति । तदुक्तं वाशिष्ठे ।

सुषुप्तावस्थया चक्रमङ्गरेखाः शिलोदरे ।

यथा स्थिता चितेरन्तस्तथेयं जगदावली ॥

इति । प्रकृतिद्वारेणेत्यर्थः ॥ १२० ॥ ननु भवद्वत्पत्तेः

प्राक् सतो यथाकथञ्चिदुत्पत्तिः । नाशस्वनादिभावस्य कथं स्यादित्याकाङ्क्षायामाह ।

नाशः कारणलयः ॥ १२१ ॥

लीङ् शेषेण इत्यनुशासनाल्लयः सूक्ष्मतया कारणेष्व-  
विभागः । स एवातीताख्यो नाश इत्युच्यत इत्यर्थः । अना-  
गताख्यस्तु लयः प्रागभाव इत्युच्यत इति शेषः । लीनका-  
र्यव्यक्तेस्तु पुनरभिव्यक्तिर्नास्ति । प्रत्यभिज्ञाद्यापत्त्या पात-  
ञ्जले निराकृतत्वात् । परेषामिवास्माकमप्यनागतावस्थायाः  
प्रागभावाख्याया अभिव्यक्तिहेतुत्वाच्चेति । नन्वतीतमप्य-  
स्तीत्यत्र किं प्रमाणं न ह्यनागतसत्तायामिव श्रुत्यादयोऽती-  
तसत्तायामपि स्फुटमुपलभ्यन्त इति । मैवम् । योगिप्रत्य-  
क्षत्वान्यथानुपपत्त्यानागतातीतयोरुभयोरेव सत्त्वसिद्धेः ।  
प्रत्यक्षसामान्ये विषयस्य हेतुत्वात् । अन्यथा वर्त्तमान-  
स्यापि प्रत्यक्षेणासिद्धापत्तेः । तस्माद्वियामौत्सर्गिकप्रामा-  
ख्येनासति बाधके योगिप्रत्यक्षेणातीतमप्यस्तीति सिद्ध्यति ।  
योगिनामतीतानागतप्रत्यक्षे च श्रुतिस्मृतीतिहासादिकं  
प्रमाणं योगवार्त्तिके प्रपञ्चितमिति दिक् । तदेवमभिव्य-  
क्तिलयाभ्यां कार्याणामुत्पत्तिनाशव्यवहारावुक्तौ । नन्वभि-  
व्यक्तिरपि पूर्वं सती वासती वा । आद्ये कारणव्यापारात्  
प्रागपि कार्यस्याभिव्यक्त्या स्वकार्यजनकत्वापत्तिः कारणव्या-  
पारश्च विफलः । अन्ये चाभिव्यक्तावेव सत्कार्यसिद्धान्त-  
क्षतिः । असत्या एवाभिव्यक्तेरभिव्यक्त्यङ्गीकारादिति ।  
अत्रोच्यते । कारणव्यापारात् प्राक् सर्वकार्याणां सदा-  
सत्त्वाभ्युपगमेनोक्तविकल्पानवकाशाद्वटवत् तदभिव्यक्तेरपि  
वर्तमानावस्थया प्रागसत्त्वेन तदसत्तानिर्दृश्यर्थं कारणव्या-

पारापेक्षणात् । अनागतावस्थया च सत्कार्यसिद्धान्तस्या-  
क्षतेः । नन्वेकदा सदसत्त्वयोर्विरोध इति चेत् । प्रकारभे-  
दस्योक्तत्वात् । नन्वेवमपि प्रागभावानङ्गीकारेण प्रागसत्त्व-  
मेव कार्याणां दुर्वचमिति । मैवम् । अवस्थानामेव परस्पर-  
ाभारूपत्वादिति ॥ १२१ ॥ ननु सत्कार्यसिद्धान्तरक्षार्थ-  
मभिव्यक्तेरप्यभिव्यक्तिरेष्टव्या । तथा चानवस्थेत्या-  
शङ्क्याह ।

पारम्पर्यतोऽन्वेषणा बीजाङ्कुरवत् ॥ १२२ ॥

पारम्पर्यतः परम्परारूपेणैवाभिव्यक्तेरनुधावनं कर्त-  
व्यम् । बीजाङ्कुरवत् प्रामाणिकत्वेन चास्या अदोषत्वादित्यर्थः । बीजाङ्कुराभ्यां चात्रायमेव विशेषो यद्बीजाङ्कुरस्थले  
क्रमिकपरम्परयानवस्थाभिव्यक्तौ चैककालीनपरम्परयेति ।  
प्रामाणिकत्वन्तु तुल्यमेवेति । सर्वकार्याणां स्वरूपतो  
नित्यत्वमवस्थाभिर्विनाशित्वं चेति पातञ्जलभाष्ये वद-  
द्भिर्थासदेवैरपीयमनवस्था प्रामाणिकत्वेन स्वीकृतेति ।  
अत्र च बीजाङ्कुरहृष्टान्तो लोकदृष्टोपन्यस्तः । वस्तुतस्तु  
जन्मकर्मादिवदित्यत्रैव तात्पर्यम् । तेन बीजाङ्कुरप्रवाहस्या-  
दिसर्गावधिकत्वेनानवस्थाविरहेऽपि न क्षतिः । आदिसर्गे  
हि वृक्षं विनैव बीजमुत्पद्यते हिरण्यगर्भसङ्कल्पेन तच्छरी-  
रादिभ्य इति श्रुतिस्मृत्योः प्रसिद्धम् ।

यथा हि पादपो मूलस्कन्धशाखादिसंयुतः ।

आदिबीजात् प्रभवति बीजान्यन्यानि वै ततः ।

इति त्रिणुपुराणादिवाक्यैरिति ॥ १२२ ॥ वस्तुतस्त्वनवस्थापि नास्तीत्याह ।

उत्पत्तिवद्वादोषः ॥ १२३ ॥

यथा घटोत्पत्तेरुत्पत्तिः स्वरूपमेव वैशेषिकादिभिरसदु-  
त्पादवादिभिरिष्यते लाघवात् तथैवास्माभिर्घटाभिव्यक्ते-  
रप्यभिव्यक्तिः स्वरूपमेवैष्टव्या लाघवात् । अत उत्पत्तावि-  
वाभिव्यक्तावपि नानवस्थादोष इत्यर्थः । अथैवमभिव्यक्तेर-  
भिव्यक्त्यनङ्गीकारे कारणव्यापारात् प्राक् तस्याः सत्त्वानु-  
पपत्त्या सत्कार्यवादक्षतिरिति चेन्न । अस्मिन् पक्षे सत्  
एवाभिव्यक्तिरित्येव सत्कार्यसिद्धान्त इत्याशयात् । अभि-  
व्यक्तेश्चाभिव्यक्त्यभावेन तस्याः प्रागसत्त्वेऽपि नासत्कार्यवा-  
दत्वापत्तिः । नन्वेवं महादादीनामेव प्रागसत्त्वमिष्यतां  
किमभिव्यक्त्याख्यावस्थाकल्पनेनेति चेन्न । तद्वेदं तर्ह्यव्या-  
कृतमासीदित्यादिश्रुतिभिरव्यक्तावस्थया सतामेव कार्या-  
णामभिव्यक्तिसिद्धेः तथाप्यभिव्यक्तेः प्रागभावादिसवीकारा-  
पत्तिरिति चेन्न । तिसृणामनागताद्यवस्थानामन्योऽन्य-  
स्याभावरूपतयोक्तत्वात् । तादृशाभावनिरुक्त्यैव च कारण-  
व्यापारसाफल्यादिसम्भवात् । अयमेव हि सत्कार्यवादि-  
नामसत्कार्यवादिभ्यो विशेषो यत् तैश्च्यमानौ प्रागभाव-  
ध्वंसौ सत्कार्यवादिभिः कार्यस्थानागतातीतावस्थे भावरूपे  
प्रोच्येते । वर्तमानताख्या चाभिव्यक्त्यवस्था घटाद्यतिरिक्ते-

व्यते । घटादेरवस्थात्ववत्त्वानुभवादिति । अन्यत् तु सर्वं समानम् । अतो नास्त्यस्मात्स्वधिकशङ्कावकाश इति दिक् ॥ १२३ ॥ कार्यदर्शनात् तदुपलब्धेरिति सूत्रेण कार्येण सल्लकारणमनुमेयमित्युक्तं तत्र कियत्पर्यन्तं कार्यमित्यवधारयितुं सर्वकार्याणां साधर्म्यमाह ।

हेतुमदनित्यमव्यापि सक्रियमनेकमाश्रितं

लिङ्गम् ॥ १२४ ॥

कारणानुमापकत्वास्तयगमनाद्वात लिङ्गं कार्यजातम् । न तु महत्तत्त्वमात्रमत विवक्षितं हेतुमत्त्वादीनामखिल-कार्यसाधारण्यात् ।

हेतुमदनित्यमव्यापि सक्रियमनेकमाश्रितं लिङ्गम् ।

सावयवं परतन्त्रं व्यक्तं विपरीतमव्यक्तम् ॥

इति कारिकायामप्यत एव व्यक्ताख्यं सर्वं कार्यमेव लिङ्गमित्युक्तम् । तथा च तल्लिङ्गं हेतुमत्त्वादिधर्मकमिति काव्यार्थः । तत्र हेतुमत्त्वं कारणवत्त्वम् । अनित्यत्वं विनाशिता । प्रधानस्य या व्यापिता पूर्वोक्ता तद्वैपरीत्यमव्यापित्वम् । सक्रियत्वमध्यवसायादिरूपनियतकार्यकारित्वम् । प्रधानस्य तु सर्वक्रियासाधारण्येन कारणत्वान्न कार्यैकदेशमात्रकारित्वम् । न च क्रिया कर्मैव वक्तुं शक्यते । प्रकृतिक्षोभात् सृष्टिश्चरणेन प्रकृतेरपि कर्म-

वक्ष्यात् सक्रियत्वापत्तेरिति । अनेकत्वं सर्गभेदेन भिन्न-  
त्वम् । सर्गद्वयासाधारण्यमिति यावत् । न पुनः सजा-  
तीयानेकव्यक्तिकत्वम् । प्रकृतावतिव्याप्तेः । प्रकृतेरपि  
सत्त्वाद्यनेकरूपत्वात् । सत्त्वादीनामतद्वर्मत्वं तद्रूपत्वा-  
दित्यागामिसूत्रादिति । आश्रितत्वं चावयवेष्विति ॥ १२४ ॥  
कार्यकारणयोर्भेदे हेतुमत्त्वादि सिद्धतीत्यतः कारणाति-  
रिक्तकार्यसिद्धौ प्रमाणान्याह ।

आञ्जस्यादभेदतो वा गुणसामान्यादेस्तत्सिद्धिः प्रधान-  
व्यपदेशाद्वा ॥ १२५ ॥

तत्सिद्धिर्लिङ्गाख्यकार्यस्य कारणातिरेकतः सिद्धिः  
कचिदाञ्जस्यात् प्रत्यक्षत एवानायासेन भवति । यथा  
स्थौल्यादिना धर्मेण तन्त्वादिभ्यः पटादीनाम् । कचिच्च  
गुणसामान्यादेरभेदतो गुणसामान्याद्यात्मकत्वेन लिङ्गेना-  
सुमानेन भवति । यथाध्यवसायादिगुणात्मकत्वरूपेण कार-  
णवैधर्म्येण महादादीनाम् । यथा च महापृथिवीत्वादि-  
सामान्यात्मकतारूपेण तन्मात्रवैधर्म्येण पृथिव्यादीनाम् ।  
कचित् त्वादियद्गृहीतेन कर्माद्यात्मकतावैधर्म्येण । यथा  
स्थिरावयवेष्वोऽतिरिक्तस्य चक्षुषावयविनः । तथा प्रधान-  
व्यपदेशात् प्रधानश्रुतेरपि कारणातिरिक्तकार्यसिद्धिर्भवति ।  
प्रधीवतेऽस्मिन् हि कार्यजातमिति प्रधानमुच्यते । तच्च  
कार्यकारणयोर्भेदाभेदौ विना न घटते । अत्यन्ताभेदे



स्वस्याधारत्वासम्भवादित्यर्थः । कार्याणां साधर्म्यरूपं लक्षणं कारणातिरिक्तकार्येषु प्रमाणं च सूत्राभ्यां दर्शितम् ॥ १२५ ॥ इदानीं कार्यसधर्मकतया कारणानुमानाय कार्यकारणयोरपि साधर्म्यं प्रदर्शयति ।

त्रिगुणाचेतनत्वादि द्वयोः ॥ १२६ ॥

द्वयोः कार्यकारणयोरेव त्रिगुणत्वादिसाधर्म्यमित्यर्थः । आदिशब्दग्राह्याश्च कारिकायास्तुक्ताः ।

त्रिगुणमविवेकि विषयः सामान्यमचेतनं प्रसवधर्मि ।

व्यक्तं तथा प्रधानं तद्विपरीतस्या च पुमान् ॥

इति । त्रयः सत्त्वादिद्रव्यरूपा गुणा अत्र सन्तीति त्रिगुणम् । तत्र मङ्गदादिषु कारणरूपेण सत्त्वादीनामवस्थानं गुणत्रयसम्बद्धरूपेण तु प्रधाने सत्त्वादीनामवस्थानं वने वृक्षवदेवावगन्तव्यम् । अथवा सत्त्वादिशब्देन सुखदुःखमोहानामपि वचनात् कार्यकारणयोस्त्रिगुणत्वं समञ्जसमिति । अविवेकिविषयोऽप्येव दृश्यम् । भोग्यमिति यावत् । अविवेकि च विषयश्चेति तच्छेदे त्वविवेकित्वं सम्भूय कारित्वं विषयत्वं तु भोग्यत्वमेव । सामान्यं सर्वपुरुषसाधारणम् । पुरुषभेदेऽप्यभित्तिमिति यावत् । प्रसवधर्मि परिणामि । व्यक्तं कार्यम् । प्रधानं कारणमित्यर्थः । कार्यकारणयोरन्योऽन्वयवैधर्म्यमपि कारिकाया दर्शितम् ।

हेतुमदनित्यमव्यापि सक्रियमनेकमाश्रितं लिङ्गम् ।

सावयवं परतन्त्रं व्यक्तं विपरीतमव्यक्तम् ॥

इति । अत्रैकत्वं सर्गभेदेऽप्यभिव्यक्तम् । अतः प्रकृते-  
रनेकव्यक्तिकत्वेऽपि नैकत्वक्षतिः ।

महान्तं च समावृत्य प्रधानं समवस्थितम् ।

अनन्तस्य न तस्यान्तः सङ्ख्यानं चापि विद्यते ॥

इति विष्णुपुराणेनासङ्ख्येयतावचनात् तु प्रधानस्य  
व्यक्तिवृत्तत्वसिद्धिरिति ॥ १२६ ॥ प्रधानाख्यानं जगत्का-  
रणगुणानामन्योऽन्यविवेकाय तेषामवान्तरमपि वैधर्म्यं  
सिद्धान्तयति । विविधजगत्कारणत्वोपपत्तये च । न  
लोकैकरूपात् कारणाद्विचित्रकार्याणि सम्भवन्तीति ।

प्रीत्यप्रीतिविषादाद्यैर्गुणानामन्योऽन्यं वैधर्म्यम् ॥ १२७

गुणानां सत्त्वादिद्रव्यत्वयाणामन्योऽन्यं सुखदुःखाद्यैव-  
धर्म्यं कार्येषु तद्दर्शनादित्यर्थः । सुखादिकं च घटादेरपि  
रूपादिवदेव धर्मोऽन्तःकरणोपादानत्वादव्यकार्याणामि-  
त्युक्तम् । अत्रादिशब्दग्राह्याः प्रपञ्चशिखाचार्यैरुक्ताः । यथा  
सत्त्वं नाम प्रसादलाघवाभिप्रेक्ष्य प्रीतितितित्वासन्तोषा-  
दिरूपानन्तभेदं समासतः सुखात्मकम् । एवं रजोऽपि  
योकादिनानाभेदं समासतो दुःखात्मकम् । एवं तमोऽपि  
निद्रादिनानाभेदं समासतो मोहात्मकमिति । अत्र

प्रीत्यादीनां गुणधर्मत्ववचनादागामिसूत्रे च लघुत्वादेर्वक्ष्य-  
माणत्वात् सत्त्वादीनां द्रव्यत्वं सिद्धम् । सुखाद्यात्मकता  
तु गुणानां मनसः सङ्कल्पात्मकतावद्धर्मधर्म्यभेदादेवोप-  
पद्यते । न वैशेषिकोक्ताः सुखादय एव सत्त्वादिगुणा  
इति । सत्त्वादित्यमपि व्यक्तिभेदादनन्तम् । अन्यथा  
हि विभुमात्रत्वे गुणविमर्दवैचित्त्यात् कार्यवैचित्त्यमिति  
सिद्धान्तो नोपपद्यते विमर्देऽवान्तरभेदासम्भवात् ॥ १२७ ॥  
गुणानां सत्त्वादीनामेकैकव्यक्तिमात्रत्वे दृष्टिङ्गासादिकं  
नोपपद्यते तथा परिच्छिन्नत्वे च तत्सम्बन्धरूपस्य प्रधानस्य  
परिच्छिन्नत्वापत्त्या श्रुतिस्मृतिसिद्धमेकदासङ्ख्यब्रह्माद्या-  
दिकं नोपपद्येत । अतोऽसङ्ख्यत्वे गुणानां त्वित्वसङ्ख्योप-  
पादनाय विवेकाद्यर्थं च तेषां साधर्म्यवैधर्म्यं प्रतिपाद-  
यति ।

लघ्वादिधर्मैः साधर्म्यं वैधर्म्यं च गुणानाम् ॥ १२८ ॥

अयमर्थः । लघ्वादीति भावप्रधानो निर्देशः । लघु-  
त्वादिधर्मेण सर्वासां सत्त्वव्यक्तीनां साधर्म्यं वैधर्म्यं च  
रजस्तमोभ्याम् । तथा च दृष्टिवीच्यक्तीनां दृष्टिवीच्येनेव  
सत्त्वव्यक्तीनामेकजातीयतयैकता सजातीयोपपत्त्यादिना  
दृष्टिङ्गासादिकं च युक्तमित्याशयः । एवं चक्षुलत्वादि-  
धर्मेण सर्वासां रजोव्यक्तीनां साधर्म्यं सत्त्वतमोभ्यां च  
वैधर्म्यम् । शेषं पूर्ववत् । एवं गुह्यत्वादिधर्मेण सर्वासां

तमोव्यक्तीनां साधर्म्यं सत्त्वरजोभ्यां वैधर्म्यम् । शेषं पूर्वव-  
दिति । वैधर्म्यस्य प्रागेवोक्ततयात्र पुनर्वैधर्म्यकथनं सम्पा-  
तायातम् । अत्र वैधर्म्यं चेति पाठः प्रामादिक एवेति ।  
अत्र सूत्रे सत्त्वादीनां कारणद्रव्याणां प्रत्येकमनेकव्यक्ति-  
कत्वं सिद्धम् । अन्यथा लघुत्वादीनां साधर्म्यत्वानुपपत्तेः  
समानानां धर्मस्यैव साधर्म्यत्वात् । न च कार्यसत्त्वादी-  
नामनेकतया लघुत्वादिकं साधर्म्यं स्यादिति वाच्यं त्रिगु-  
णात्मकत्वेन घटादीनामपि कार्यसत्त्वादिरूपतया लघुत्वा-  
दीनां सत्त्वादिसाधर्म्यत्वानुपपत्तेः । तस्मात् कारणगुणा-  
नामेवात्र साधर्म्यादिकमुच्यत इति । सत्त्वादीनां लघुत्वा-  
दिकं चोक्तं कारिकया ।

सत्त्वं लघु प्रकाशकमिष्टमुपटम्भकं चलं च रजः ।

गुरु वरणकमेव तमः प्रदीपवच्चार्थतो वृत्तिः ।

इति । अर्थतः पुरुषार्थनिमित्तात् । नन्वेवं मूलका-  
रणस्य परिच्छिन्नासङ्ख्यव्यक्तिकत्वे वैशेषिकमतादत्र को  
विशेष इति चेत् । कारणद्रव्यस्य शब्दस्पर्शादिराहित्य-  
मेव ।

शब्दस्पर्शविहीनं तु रूपादिभिरसंयुतम् ।

त्रिगुणं तज्जगद्योनिरनादिप्रभवाप्ययम् ॥

इति विष्णुपुराणादिभ्यः । एतच्च पातञ्जलेऽस्याभिः  
प्रपञ्चितम् ॥१२८॥ ननु महदादीनां स्वरूपतः सिद्धावपि

तेषां प्रत्यक्षेणोत्पत्त्यदर्शनात् कार्यत्वे नास्ति प्रमाणं येन  
तेषां हेतुमत्त्वं साधर्म्यं स्यात् तत्राह ।

उभयान्यत्वात् कार्यत्वं महदादेर्घटादिवत् ॥ १२८ ॥

महदादिपञ्चभूतान्तं विवादास्पदं तावन्न पुरुषो भोग्य-  
त्वात् । नापि प्रकृतिर्भोग्यान्यथानुपपत्त्या विनाशित्वात् ।  
अतः प्रकृतिपुरुषभिन्नं तद्विन्नत्वाच्च कार्यं घटादिवदित्यर्थः  
॥ १२८ ॥ ननु विकारशक्तिदाहादिनैव भोग्याद्युपपत्तेर्वि-  
नाशित्वमपि तेषामसिद्धमित्याशङ्क्यां कार्यत्वे हेत्वन्तरा-  
प्याह ।

परिमाणात् ॥ १२९ ॥

परिच्छिन्नत्वाद्वैशिकाभावप्रतियोगितावच्छेदकजाति-  
भत्त्वादित्यर्थः । तेन गुणव्यक्तीनां कियतीनां परिच्छिन्नत्वे-  
ऽपि न तत्र व्यभिचारः ॥ १२९ ॥ किञ्च ।

समन्वयात् ॥ १३० ॥

उपवासादिना क्षीणं हि बुद्ध्यादितत्त्वमन्त्रादिभिः सम-  
न्वयेन समनुगतेन पुनरुपचीयते । अतः समन्वयात् कार्य-  
त्वमुचीयत इत्यर्थः । नित्यस्य हि निरवयवतयावयवानु-  
प्रवेशरूपः समन्वयो न घटत इति । समन्वये च श्रुतिः  
प्रमाणं मनः प्रकृत्य । एवं ते सौम्य षोडशानां कलाना-  
मेका कलातिशिष्टाभत् सान्नेनोपसमाहिता प्राज्वाली-

दिति । योगसूत्रं च जात्यन्तरपरिणामः प्रकृत्यापूरादिति  
॥१३१॥ किञ्च ।

शक्तितश्चेति ॥ १३२ ॥

करणतश्चेत्यर्थः । पुरुषस्य यत् करणं तत् कार्यं चक्षु-  
रादिवदिति भावः । पुरुषे साक्षाद्विषयार्पकत्वं प्रकृतेर्ना-  
स्तीति प्रकृतिर्न करणमिति । अतो महत्त्वस्य करणतया  
कार्यत्वे सिद्धे सुतरामन्येषामपि कार्यत्वम् । इतिशब्दश्च  
हेतुवर्गसमाप्तिस्त्वचनार्थः ॥ १३२ ॥ यदि च महदादिमध्ये  
किञ्चिदकार्यं स्वीक्रियते तदापि तदेव प्रकृतिः पुरुषो वेति  
सिद्धं नः समीहितम् । प्रकृतिपुरुषौ प्रसाध्य परिणामि-  
त्वापरिणामित्वाभ्यां विवेक्तव्यावित्यत्रैवास्माकं तात्पर्या-  
दित्याह ।

तद्वाने प्रकृतिः पुरुषो वा ॥१३३॥

तद्वाने कार्यत्वज्ञाने यदि परिणामी तदा प्रकृतिः ।  
यदि वा परिणामी भोक्ता तदा पुरुष इत्यर्थः ॥१३३॥ ननु  
नित्यमध्युभयभिन्नं स्यात् तत्राह ।

तयोरन्यत्वे तुच्छत्वम् ॥१३४॥

अकार्यस्य प्रकृतिपुरुषभिन्नत्वे तुच्छत्वं शशशृङ्गादिवत्  
प्रमाणाभावात् । अकार्यं हि कारणतया वा भोक्ततया वा

सिद्ध्यति नान्यथेत्यर्थः ॥ १३४ ॥ तदेवं महदादिषु कार्यत्वं प्रसाध्य साम्प्रतं तैः प्रकृत्यनुमानेऽनुक्तं विशेषमाह ।

कार्यात् कारणानुमानं तत्साहित्यात् ॥१३५॥

कार्यान्महत्तत्त्वादेर्लिङ्गात् सामान्यतो दृष्टं कारणानुमानं यदुक्तं तत् ताटस्थनिवृत्तये तत्साहित्यात् कार्यसाहित्येनैव कर्त्तव्यं सदेव सौम्येदमग्र आसीत् तम एवेदमग्र आसीदित्वादिश्रुत्यनुसारात् । तद्यथा । महदादिकं खोपहितत्रिगुणात्मकवस्तुपादानकम् । कार्यत्वात् । शिला-मध्यस्थप्रतिभावत् । तैलादिवच्चेत्यर्थः । अत्रानुब्रूयतर्कः प्रागेव दर्शितः ॥१३५॥ तस्याः प्रकृतेः कार्याहैधर्म्यं विवेकार्यमाह ।

अव्यक्तं त्रिगुणास्तिङ्गात् ॥ १३६ ॥

अभिव्यक्तात् त्रिगुणान्महत्तत्त्वादपि मूलकारणमव्यक्तं सूक्ष्मं महत्तत्त्वस्य हि सुखादिर्गुणः साक्षात् क्रियते प्रकृतेः गुणोऽपि न साक्षात् क्रियत इति । प्रधानं परमाव्यक्तं महत्तत्त्वं तु तदपेक्षया व्यक्तमित्यर्थः ॥ १३६ ॥ ननु परमसूक्ष्मं चेत् तर्हि तस्यापलाप एवोचित इत्याकाङ्क्षायां पूर्वोक्तं स्मारयति ।

तत्कार्यतस्तत्पिङ्गेर्नापलापः ॥ १३७ ॥

सुगमम् ॥ १३७ ॥ प्रकृत्यनुमानगता विशेषा विस्तरतो

विचारिताः । इतः परमध्यावसमाप्तिपर्यन्तं पुरुषानुमानगता विशेषा विचार्यास्तत्र काश्चनादौ विशेषमाह ।

सामान्येन विवादाभावाद्धर्मवत्त्वं साधनम् ॥ १३८ ॥

यत्र वस्तुनि सामान्यतो विवादो नास्ति न तस्य स्वरूपमतः साधनमपेक्ष्यते धर्मस्येवेत्यर्थः । अयं भावः । यथा प्रकृतेः सामान्येनापि साधनमपेक्षितं धर्मिण्यपि विवादात् । नैवं पुरुषस्य साधनमपेक्षितम् । चेतनापलाभे जगदान्धप्रसङ्गतो भोक्तृवद्दम्पदार्थे सामान्यतो बौद्धानामप्यविवादात् । धर्म इव । धर्मो हि सामान्यतो बौद्धैरपि स्वीक्रियते तप्तशिलारोपणादिषु धर्मत्वाभ्युपगमात् । अतः पुरुषे विवेकनित्यत्वादिसाधनमात्रमनुमानं कार्यमिति ॥ १३८ ॥ संहतपरार्थत्वात् पुरुषस्येत्युक्तसूत्रेणापि विवेकानुमानमेवाभिप्रेतम् । न तु तत्र पुरुषस्य सर्वथैवाप्रत्यक्षत्वमभिप्रेतमिति । तत्र चादौ विवेकप्रतिज्ञासूत्रम् ।

शरीरादिव्यतिरिक्तः पुमान् ॥ १३९ ॥

शरीरादिप्रकृत्यन्तं यच्चतुर्विंशतितत्त्वात्मकं वस्तु ततोऽतिरिक्तः पुमान् भोक्तेत्यर्थः । भोक्तृत्वं च द्रष्टृत्वमिति ॥ १३९ ॥ अत्र हेतूनाह सूत्रैः ।

संहतपरार्थत्वात् ॥ १४० ॥

यतः सर्वं संहतं प्रकृत्यादिकं परार्थं भवति शब्दादि-



वत् । अतोऽसंहतः संहतदेहादिभ्यः परः पुरुषः सिद्धती-  
त्यर्थः । अयं च हेतुः संहतपरार्थत्वात् पुरुषस्येत्यत्र  
व्याख्यातः । उक्तस्यापि हेतोः पुनरुपन्यासो हेतुवर्गसङ्क-  
लनार्थः ॥ १४० ॥ किञ्च ।

त्रिगुणादिविपर्ययात् ॥ १४१ ॥

सुखदुःखमोहात्मकत्वादिवैपरीत्यादित्यर्थः । शरीरा-  
दीनां हि यः सुखाद्यात्मकत्वं धर्मः स सुखादिभोक्तरि न  
सम्भवति । स्वयं सुखादिग्रहणे कर्मकर्तृविरोधात् । धर्मि-  
पुरस्कारेणैव सुखाद्यनुभवादिति । ननु बुद्धिरतिप्रतिबि-  
म्बितं स्वसुखादिकं पुरुषेण गृह्यतां स्ववदिति चेन्न । एवं  
सति बुद्धेरेव सुखादिकल्पनौचित्यात् । पुरुषगतसुखा-  
देर्बुद्धौ प्रतिबिम्बकल्पने गौरवात् । अहं सुखी दुःखी  
मूढ इत्यादिप्रत्ययास्तु न पुरुषे सुखादिसाधकाः । तस्मा-  
मित्तेनाप्युपपत्तेः । बुद्धेः सुखादिमत्त्वेनाप्युपपत्तेः ।  
लौकिक्यां ह्यहम्बुद्धाववश्यं बुद्धिरपि विषयो मिथ्याज्ञानवा-  
सनादिरूपदोषानुवृत्तेस्तत्प्रतिबिम्बकल्पनायां च गौरवा-  
दिति । आदिशब्देन चात्र त्रिगुणमविवेकि विषय इति  
कारिकोक्ताविवेकित्वादयो ग्राह्याः । तथा रूपादयः शरी-  
रादिधर्मा ग्राह्याः ॥ १४१ ॥ किञ्च ।

अविष्ठानाच्चेति ॥ १४२ ॥

भोक्तुरधिष्ठातृत्वाच्चाधिष्ठेयेभ्यः प्रकृत्यन्तेभ्योऽतिरिक्त-  
तेत्यर्थः । अधिष्ठानं हि भोक्तुः संयोगः स च प्रकृत्यादीनां  
भोगहेतुपरिणामेषु कारणम् । भोक्तुरधिष्ठानात् भागा-  
यतननिर्माणमिति वक्ष्यमाणसूत्रात् । संयोगश्च भेदे  
सत्येव भवतीति भावः । इति शब्दो हेतुसमाप्तौ ॥ १४२ ॥  
उक्तानुमानेऽनुकूलतर्कं प्रदर्शयति सूत्राभ्याम् ।

भोक्तृभावात् ॥ १४३ ॥

यदि हि शरीरादिस्वरूप एव भोक्ता स्यात् तदा  
भोक्तृत्वमेव व्याह्रियेत । कर्मकर्तृविरोधात् । स्वस्य  
साक्षात् स्वभोक्तृत्यानुपपत्तेरित्यर्थः । अनुपपत्तिश्च पूर्वमेव  
व्याख्याता । अत्र सूत्रे पुरुषस्य भोगः स्वीकृत इति स्मर्त-  
व्यम् । अपरिणामिनश्च पुरुषस्य भोगश्चिदवसानो भोग  
इत्यत्र व्याख्यातः ॥ १४३ ॥ किञ्च ।

कैवल्यार्थं प्रवृत्तेः ॥ १४४ ॥

शरीरादिकमेव चेद्भोक्तृ स्यात् तदा भोक्तुः कैवल्यार्थं  
दुःखात्यन्तोच्छेदार्थं कस्यापि प्रवृत्तिर्नोपपद्येत । शरीरा-  
दीनां विनाशित्वात् प्रकृतेः धर्मिग्राहकमानेन दुःखस्वा-  
भावसिद्ध्या कैवल्यासम्भवात् । न हि स्वभावस्यात्यन्तो-  
च्छेदो घटत इत्यर्थः । अत्र कैवल्यार्थं प्रकृतेरिति सूत्रपाठः  
प्रामादिकत्वादुपेक्षणीयः ।

सङ्घातपरार्थत्वात् त्रिगुणादिविपर्ययादधिष्ठानात् ।  
पुरुषोऽस्ति भोक्तृभावात् कैवल्यार्थं प्रवृत्तेश्च ॥

इति कारिकातः कैवल्यार्थं प्रवृत्तेश्चेति पाठात् ।  
अर्थसङ्गतेत्येति ॥ १४४ ॥ चतुर्विंशतितत्त्वातिरिक्ततया पुरुषः  
साधितः । इदानीं पुरुषगतो विशेषो विवेकस्तुटीकरणा-  
यावुमीयते ।

जडप्रकाशयोगात् प्रकाशः ॥ १४५ ॥

वैशेषिका आहुः । प्रागप्रकाशरूपस्य जडस्यात्मनो  
मनःसंयोगाज्ज्ञानाख्यः प्रकाशो जायत इति तन्त्र । लोके  
जडस्याप्रकाशस्य लोष्टादेः प्रकाशोत्पत्त्यदर्शनेन तदयोगात् ।  
अतः सूर्यादिवत् प्रकाशस्वरूप एव पुरुष इत्यर्थः । तथा  
च स्रुतिः ।

यथा प्रकाशतमसोः सम्बन्धो नोपपद्यते ।

तद्वदैक्यं न शंसध्वं प्रपञ्चपरमात्मनोः ॥ इति ।

यथा दीपः प्रकाशात्मा ऋक्षो वा यदि वा महान् ।

ज्ञानात्मानं तथा विद्यात् पुरुषं सर्वजन्तुषु ॥

इति च । प्रकाशत्वं च तेजःसत्त्वचैतन्येष्वनुगतम-  
खण्डोपाधिरनुगतव्यवहारादिति ॥ १४५ ॥ ननु प्रकाश-  
स्वरूपत्वेऽपि तेजोवद्ब्रह्मधर्मिभावोऽस्ति नवा तत्राह ॥

निर्गुणत्वान्न चिद्धर्मा ॥ १४६ ॥

सुगमम् । पुरुषस्य प्रकाशरूपत्वे सिद्धे तत्त्वस्वत्वमात्रे-  
णान्यव्यवहारोपपत्तौ प्रकाशात्मकधर्मकल्पना गौरवमित्यपि  
बोध्यम् । तेजसश्च प्रकाशाख्यरूपविशेषाग्रहेऽपि स्पर्शपुर-  
स्कारेण ग्रहात् प्रकाशतेजसोर्भेदः सिद्ध्यति । आत्मनस्तु  
ज्ञानाख्यप्रकाशाग्रहकाले ग्रहणं नास्तीत्यतो लाघवाद्धर्म-  
धर्मिभावमून्यं प्रकाशरूपमेवात्मद्रव्यं कल्प्यते । तस्य च न  
गुणत्वम् । संयोगादिमत्त्वात् । अनाश्रितत्वाच्चेति ।  
तथाच स्मर्यते ।

ज्ञानं नैवात्मनो धर्मो न गुणो वा कथञ्चन ।

ज्ञानस्वरूप एवात्मा नित्यः पूर्णः सदा शिवः ॥

इति । ननु निर्गुणत्व एव का युक्तिरिति चेत् ।  
जन्मते पुरुषस्तेष्वाद्यास्तावन्नित्या न सम्भवन्ति जन्यता-  
प्रत्यक्षात् । जन्यगुणाङ्गीकारे परिणामित्वापत्तिः । तथा  
चोभयोरेव प्रकृतिपुरुषयोः परिणामहेतुत्वकल्पने गौर-  
वम् । आन्धपरिणामेन कदाचिदज्ञत्वस्थापत्त्या ज्ञाने-  
च्छादिगोचरसंशयापत्तिश्च । तथा जड़प्रकाशायोगस्यो-  
क्तत्वादपि न नित्यस्यानित्यज्ञानसम्भव इति । इच्छादि-  
कमन्वयव्यतिरेकाभ्यां मनस्येव लाघवात् सिद्ध्यति । मनः-  
संयोगस्यात्मनश्चोभयोस्तद्वेतुत्वे गौरवात् । गुणशब्दश्च  
विशेषगुणवाचीत्यक्तमेव । अत आत्मा निर्गुणः । अपिच

ये तार्किका आत्मनः कर्तृत्वमिच्छन्ति तेषां मोक्षानुप-  
पत्तिः । अहं कर्तेति बुद्धेरेव गीतादिष्वदृष्टोत्पत्तिहेतु-  
तयोक्तत्वात् । तस्याश्च तन्मते मिथ्याज्ञानत्वाभावेन तत्त्व-  
ज्ञाननिवर्त्यत्वासम्भवात् । अतः श्रुत्युक्तमोक्षानुपपत्त्या-  
त्मनोऽकर्तृत्वमस्माभिरिष्यते । अकर्तृत्वाच्चादृष्टमुखाद्य-  
भावः । ततश्च मनसः कृत्यादिहेतुत्वे कल्पनीये लाघवाद्-  
न्तर्हृद्गुणत्वावच्छेदेनैतत् कल्पयते । अत आत्मा निर्गुण  
इति । यथोक्तस्य च परमसूक्ष्मस्यात्मनः स्वरूपं वाशिष्ठे  
करामलकवत् प्रोक्तं विविच्य प्रतिपादितम् । यथा ।

असम्भवति सर्वत्र दिग्भूस्याकाशरूपिणि ।

प्रकाशे यादृशं रूपं प्रकाशस्यामलं भवेत् ॥

त्रिजगत् त्वमहं चेति दृश्ये सत्तामुपागते ।

द्रष्टुः स्यात् केवलीभावस्तादृशो विमलात्मनः ॥

इति ॥ १४६ ॥ नन्वहं जानामीति धर्मधर्मिभावानु-  
भवात् पुरुषस्य चिद्धर्मकत्वं सिद्ध्यति गौरवस्य ग्रामाणिक-  
त्वेनादोषत्वादिति तत्राह ।

श्रुत्या सिद्धस्य नापलापसत्प्रत्यक्षबाधात् ॥ १४७ ॥

अवेदेवं यदि केवलतर्केणास्माभिर्निर्गुणत्वान्निद्धर्मत्वा-  
दिकं प्रसाध्यते किन्तु श्रुत्यापि । अतः श्रुत्या सिद्धस्य  
निर्गुणत्वादेर्नापलापः सम्भवति तत्प्रत्यक्षस्य गुणादिप्रत्य-

क्षस्य श्रुत्यैव बाधात् । अहं गौर इत्यादिप्रत्यक्षवदि-  
त्यर्थः । अन्यथा हि गौरोऽहमिति प्रत्यक्षबलेन देहाति-  
रिक्तात्मसाधिका अपि युक्तयो बाधिताः स्युरिति चितं  
नास्तिकैः । निर्गुणत्वे च श्रुतयः साक्षी चेताः केवलो  
निर्गुणश्चेत्याद्याः । चिन्मात्रत्वे तु श्रुतयोऽकर्ता चैतन्यं  
चिन्मात्रं सच्चिदेकरसो ह्ययमात्मेत्याद्या इति । सर्वज्ञ-  
त्वादिश्रुतयस्तु राक्षोः शिर इति वस्तुौकिकविकल्पानुवाद-  
मात्राः । विधिनिषेधश्रुतिमध्ये निषेधश्रुतेरेव बलवत्त्वात् ।  
अथात आदेशो नेति नेति न ह्येतस्मादिति नेत्यन्यत्  
परमस्तीति श्रुतेः । किञ्चाज्ञानामहं जानामीति प्रत्यये  
प्रमात्वकल्पनायामेव गौरवम् । अनाद्यविद्यादोषस्यानु-  
वर्त्तमानतया भ्रमत्वस्यैवौत्सर्गिकत्वात् । अतो भ्रमश-  
तान्तःपातित्वेनाप्रामाण्यशङ्कास्कन्दितत्वाच्चैतत्प्रत्यक्षबाधने  
लाघवतर्काद्यनुगृहीतमनुमानमपि समर्थमिति । नन्वा-  
त्मनो नित्यज्ञानस्वरूपत्वे कीदृशं लाघवमिति चेत् ।  
उच्यते । नैयायिकादिभिरन्तःकरणं व्यवसायानुव्यवसायौ  
तदाश्रयश्चेति चत्वारः पदार्थाः कल्पन्ते । अस्माभिस्त्व-  
न्तःकरणं व्यवसायस्थानीया च तद्वृत्तिरनन्तानुव्यवसाय-  
स्थानीयश्च नित्यैकज्ञानरूप आत्मेति त्रयः पदार्थाः कल्पन्त  
इति ॥ १४७ ॥ ननु यदि प्रकाशरूप एवात्मा तदा सुषु-  
त्याद्यवस्थाभेदो नोपपद्यते सदा प्रज्ञाज्ञानपादादिति  
तत्राह ।

सुषुत्याद्यसाक्षित्वम् ॥ १४८ ॥

सुषुत्याद्यस्यावस्थातयस्य बुद्धिनिष्ठस्य साक्षित्वमेव पुंसी-  
त्यर्थः । तदुक्तम् ।

जाग्रत् स्वप्नः सुषुप्तं च गुणतो बुद्धिदत्तवः ।

तासां विलक्षणो जीवः साक्षित्वेन व्यवस्थितः ॥

इति । तासां बुद्धिदत्तीनां साक्षित्वेन तद्विलक्षणो  
जाग्रदाद्यवस्थारहितो निर्णीत इत्यर्थः । तत्र जाग्रत्या-  
भावस्थेन्द्रियद्वारा बुद्धेर्विषयाकारः परिणामः । स्वप्नावस्था  
च संस्कारमात्रजन्यस्तादृशः परिणामः । सुषुप्त्यवस्था  
च द्विविधाऽसमग्रलयभेदेन । तत्तार्क्ष्यलये विषयाकारा  
दृत्तिर्न भवति । किन्तु स्वगतसुखदुःखमोहाकारैव बुद्धिद-  
त्तिर्भवति । अन्यथोक्तितस्तु सुखमहमस्वाप्नमित्यादिरूपसु-  
प्तिकालीनसुखादिस्वरणानुपपत्तेः । तदुक्तं व्याससूत्रेण  
सुग्धेऽर्धसम्पत्तिः परिशेषादिति । समग्रलये तु बुद्धेर्दृत्ति-  
सामान्याभावो मरणादाविव भवति । अन्यथा समाधि-  
सुषुप्तिमोक्षेषु ब्रह्मरूपतेत्यागामिसूत्रानुपपत्तेरिति । सा  
च समग्रसुषुप्तिर्दृष्ट्यभावरूपेति पुरुषसाक्षात्त्वी न भवति  
पुरुषस्य दृत्तिमात्रसाक्षित्वात् । अन्यथा संस्कारादेरपि बुद्धि-  
धर्मस्य साक्षिभास्यतापत्तेः । सुषुत्यादिसाक्षित्वं तु तादृ-  
शबुद्धिदत्तीनां स्वप्रतिबिम्बितानां प्रकाशनमिति वक्ष्यामः ।  
अतो ज्ञानार्थं पुरुषस्य न परिणामापेक्षेति । स्यादेतत् ।

सुषुप्ते यदि सुखदुःखादिगोचरा बुद्धिवृत्तिरिष्यते तर्हि  
जाग्रदादावप्यखिलवृत्तीनां वृत्तिग्राह्यत्वस्वीकार एव युक्त  
इति व्यर्था तत्साक्षिपुरुषकल्पना स्वगोचरवृत्तित्वेनैव स्वव्य-  
वहारहेतुतायाः सामान्यतः सुवचत्वादिति । मैवम् ।  
नियमेन स्वगोचरवृत्तिकल्पनेऽनवस्थापत्तिर्गौरवं च स्यात् ।  
किञ्चाहं सुखीत्यादिवृत्तिषु सुखादीनां विशेषणतया निर्वि-  
कल्पकं तज्ज्ञानमादावपेक्ष्यते । तत्र चानन्तनिर्विकल्पक-  
वृत्त्यपेक्षया लाघवेन नित्यमेकमेवात्मस्वरूपं ज्ञानं कल्पते ।  
अहं सुखीत्यादिविशिष्टज्ञानार्थं बुद्धिवृत्तेरेव तादृशाकारत्वं  
पुरुषे वृत्तिसारूप्यमात्रस्वीकारेण वृत्त्याकारातिरिक्ताका-  
रानभ्युपगमात् स्वतन्त्राकारेण परिणामापत्तेरिति ।  
अथैवं पुरुषस्य सुषुप्त्यादिसाक्षिमात्रत्वेन पुरुषैकस्याप्युप-  
पत्तौ स किमेकोऽनेको वेति संशयः । तत्रायं पूर्वपक्षः ।  
लाघवतर्कसहकारेण बलवतीभ्योऽभेदश्रुतिभ्य एक एवात्मा  
सिद्ध्यति जाग्रदाद्यवस्थारूपाणां वैधर्म्याणां बुद्धिधर्मत्वात् ।  
यद्यप्येकस्यात्मनः सर्वबुद्धिसाक्षित्वं तथापि यस्या बुद्धेर्या  
वृत्तिः सैव बुद्धिसाक्षिवृत्तिविशिष्टतया साक्षिणं गृह्णाति घटं  
जानामीत्यादिरूपैः । अत एकस्या बुद्धेरयं घट इति वृत्तौ  
सत्यामन्यबुद्धिवृत्तिद्वारा नानुभवो घटमहं जानामीति  
॥ १४८ ॥ तत्र सिद्धान्तमाह ।

जन्मादिव्यवस्थातः पुरुषबहुत्वम् ॥ १४९ ॥



पुण्यवान् स्वर्गे जायते पापी नरकेऽप्नो बध्यते ज्ञानी  
मुच्यत इत्यादेः अतिच्छ्रुतिव्यवस्थाया विभागस्यान्यथानुप-  
पत्त्या पुरुषा बहव इत्यर्थः । जन्ममरणे चात्र नोत्पत्तिवि-  
नाशौ पुरुषनिष्ठत्वाभावात् । किन्त्वपूर्वदेहेन्द्रियादिसङ्गा-  
तविशेषेण संयोगश्च वियोगश्च भोगतदभावनियामका-  
विति । जन्मादिव्यवस्थायां च श्रुतिः ।

अजामेकां लोहितशुक्लकृष्णां  
बह्वीः प्रजाः सृजमानां सरूपाः ।  
अजो ह्येको जुषमाणोऽनुशेते  
जहात्येनां भुक्तभोगामजोऽन्यः ।

ये तद्विदुरच्छतास्ते भवन्त्यथेतरे दुःखमेवापियन्ति ।

इत्यादिरिति ॥ १४९ ॥ ननु पुरुषैक्येऽप्युपाधिरूपाव-  
च्छेदकभेदेन जन्मादिव्यवस्था भवेत् तत्राह ।

उपाधिभेदेऽप्येकस्य नानायोग आकाशस्यैव घटा-  
दिभिः ॥ १५० ॥

उपाधिभेदेऽप्येकस्यैव पुरुषस्य नानोपाधियोगोऽस्त्येव  
यथैकस्यैवाकाशस्य घटकुडादिनानायोगः । अतोऽवच्छेद-  
कभेदेनैकस्यात्मन एव विविधजन्ममरणाद्यापत्तिः कायव्यू-  
हादाविवेति न सम्भवति व्यवस्था । एकः पुरुषो जायते  
नापर इत्यादिरित्यर्थः । न ह्यवच्छेदकभेदेन कपिसंयोगत-

दभाववत्येकस्मिन्नेव दृष्टे व्यवस्था घटते । एको दृक्षः कपि-  
संयोगी । अन्यश्च नेति । किञ्चैकोपाधितो मुक्तस्याप्यात्म-  
प्रदेशस्योपाध्यन्तरैः पुनर्बन्धापत्त्या बन्धमोक्षव्यवस्था तद-  
वस्थैव । यथैकघटमुक्तस्याकाशप्रदेशस्यान्यघटयोगाद्घटाका-  
शव्यवस्था तद्वदिति । न च बन्धमोक्षव्यवस्थान्नुतिरपि  
लौकिकब्रह्मानुवादमात्रमिति वाच्यम् । मोक्षस्यालौकिक-  
त्वात् । मिथ्यापुरुषार्थप्रतिपादनेन श्रुतेः प्रतारकत्वाद्वा-  
पत्तेश्च ॥ १५० ॥ ननु चैतन्यैक्येऽपि तत्तदुपाधिविशिष्टस्या-  
तिरिक्ततामभ्युपगम्य व्यवस्थोपपादनीया तत्राह ।

उपाधिभिर्द्यते न तु तद्वान् ॥ १५१ ॥

उपाधिरेव नाना न तु तद्धानुपाधिविशिष्टोऽपि नाना-  
भ्युपेयो विशिष्टस्यातिरिक्तत्वे नानात्मताया एव शास्त्रान्तरेऽ-  
व्यभ्युपगमापत्तेरित्यर्थः । बन्धभागिनो विशिष्टत्वे विशेषण-  
वियोगेन विशिष्टनाशान्न मोक्षोपपत्तिरित्यादीन्यपि दूष-  
णानि । ननु विशिष्टस्य जीवत्वमन्वयव्यतिरेकादिति पष्ठा-  
ध्याये स्वयमेवाहङ्कारविशिष्टस्यैव जीवत्वं वक्ष्यतीति चेन्न  
प्राणधारकत्वरूपजीवत्वस्यैव विशिष्टाधेयत्ववचनात् । न तु  
बन्धमोक्षव्यवस्थाया विशिष्टाश्रितत्वं वक्ष्यते मोक्षकाले  
विशिष्टासत्त्वादिति । यदपि केचिन्मन्वीना वेदान्तिब्रुवा  
आहुः । एकस्यैवात्मनः कार्यकारणोपाधिषु प्रतिबिम्बानि  
जीवेश्वराः प्रतिबिम्बानां चान्योऽन्वं भेदाज्जन्माद्यखिलव्य-

वस्थोपपत्तिरिति । तदप्यसत् । भेदाभेदविकल्पासङ्ख्यात् ।  
 विस्वप्रतिविम्बयोर्भेदे प्रतिविम्बस्याचेतनया भोक्तृत्वबन्धमो-  
 छाद्युपपत्तिः जीवब्रह्माभेदरूपतत्त्विद्वान्तश्चक्षितश्च । जीवे-  
 श्वरभिन्नस्यात्मनोऽप्रामाणिकत्वं च । अभेदे तु साङ्ख्या-  
 परिहारः । भेदाभेदाभ्युपगमे तु तत्त्विद्वान्तहानिः । भेदा-  
 भेदविरोधश्च । अस्मान्मते त्वभेदोऽविभागलक्षणो भेदज्ञानो-  
 ऽन्याभाव इत्यविरोध इति । अवच्छेदप्रतिबिम्बादिदृष्टान्त-  
 बाध्यानि त्वग्रे व्याख्यास्यामः । स्यादेतत् । विस्वप्रतिविम्बा-  
 दिभेदं परिकल्प्य अतथा बन्धमोक्षव्यवस्थाकल्पितेत्येवास्मा-  
 भिरुच्यते न तु परमार्थतो विस्वप्रतिविम्बभावसायोर्भेदो बन्ध-  
 मोक्षादिकं चेष्टत इति । मैवम् । एवं सति बन्धमोक्षादि-  
 श्रुतिगणस्य भेदश्रुतिगणस्य चोभयोर्वाधापेक्षया केवलाभे-  
 दश्रुतिगणस्यैवाविभागपरतयैव सङ्कोचो लाघवाद्यक्तः ।  
 श्रुतिश्रुत्यन्तरैरविभागस्य सिद्धत्वाच्चेति ॥ १५१ ॥ आत्मै-  
 क्यवादिषूक्तं दूषणमुपसंहरति ।

एवमेकत्वेन परिवर्त्तमानस्य न विरुद्धधर्माध्यासः ॥ १५२ ॥

एवं रीत्यैकत्वेन सर्वतो वर्तमानस्यात्मनो जन्ममरणा-  
 दिरूपविरुद्धधर्मप्रसङ्गो न युक्त इत्यर्थः । यद्वैकत्व इति  
 च्छेदः । एकत्वेऽभ्युपगम्यमाने परितः सर्वतो वर्तमानस्य  
 सर्वोपाधिष्वनुगतस्य विरुद्धधर्माध्यासो नेति न किन्तु  
 सर्वथा विरुद्धधर्मसङ्करोऽपरिहार्य इत्यर्थः । न तु पुरुषो

निर्धर्मकस्तत्र कथं जन्ममरणवन्ममोक्षादिविरुद्धधर्मसाङ्गव्य-  
मापद्यते भवद्विरपि सर्वेषां धर्माणामुपाधिनिष्ठत्वाभ्युप-  
गमादिति चेन्न । उक्तधर्माणां संयोगवियोगभोगाभोग-  
रूपतया पुरुषे स्वीकारात् । परिणामरूपधर्माणामेव  
पुरुषे प्रतिषेधस्योक्तत्वादिति । यथा स्फटिकेषु लौहित्य-  
नीलिमादिधर्माणामारोपितानामपि व्यवस्थास्ति तथा  
पुरुषेष्वपि बुद्धिधर्माणां सुखदुःखादीनां शरीरादिधर्माणां  
च ब्राह्मण्यशक्तियत्वादीनामारोपितानामपि व्यवस्थास्ति  
शास्त्रेषु । यथा विष्णुपुराणे ।

यथैकस्मिन् घटाकाशे रजोधूमादिभिर्दृते ।

न च सर्वे प्रयुज्यन्त एवं जीवाः सुखादिभिः ॥

इति ॥ १५२ ॥ सापि व्यवस्थैकात्म्ये सति जन्मादि-  
व्यवस्थावदेव नोपपद्यत इत्याह ।

अन्यधर्मत्वेऽपि नारोपात् तत्पिष्ट्विरेकत्वात् ॥ १५३ ॥

अन्यधर्मत्वेऽपि धर्माणां सुखादीनामारोपात् पुरुषे  
व्यवस्था न सिद्ध्यति । आरोपाधिष्ठानपुरुषस्यैकत्वादित्यर्थः ।  
आकाशस्यैकत्वेऽपि घटावच्छिन्नाकाशानां घट-  
भेदेन भिन्नतयौपाधिकधर्मव्यवस्था घटते । आत्मत्वजीव-  
त्वादिकन्तु नोपाध्यवच्छिन्नस्य । उपाधिवियोगे घटाकाश-  
नाशवत् तन्माशेन जीवो न म्रियत इत्यादिश्रुतिविरोध-  
प्रसङ्गात् । किन्तु केवलचैतन्यस्येति प्रागेवोक्तम् । इमं

बन्धमोक्षादिव्यवस्थानुपपत्तिं सूक्ष्मावबुद्धैवाधुनिका वेदान्तिब्रुवा उपाधिभेदेन बन्धमोक्षव्यवस्थामैकाग्र्येऽप्याहुः । तेऽप्येतेन निरस्ताः । येऽपि तदेकदेशिन इमामेवानुपपत्तिं पश्यन्त उपाधिगतचित्प्रतिबिम्बानामेव बन्धादीन्याहुस्ते त्वतीव भ्रान्ताः । उक्ताङ्गेदाभेदादिविकल्पासहत्वादिदोषात् । अन्तःकरणस्य तदुज्ज्वलितत्वादित्यत्रोक्तदोषाच्च । किञ्च वेदान्तसूत्रे कापि सर्वात्मनामत्यन्तैक्यं नोक्तमस्ति । प्रत्युत भेदव्यपदेशाच्चान्यः । अधिकानुभेदनिर्देशात् । अंशो नानाव्यपदेशा । इत्यादिसूत्रैर्भेद उक्तः । अत आधुनिकानामवच्छेदप्रतिबिम्बादिवादा अपसिद्धान्ता एव । स्वशास्त्रानुक्तसन्दिग्धार्थेषु समानतन्त्रसिद्धान्तस्यैव सिद्धान्तत्वाच्चेत्यादिकं ब्रह्ममीमांसाभाष्ये प्रतिपादितमस्माभिः ॥१५३॥ नन्वेवं पुरुषनानात्वे सति ।

एक एव हि भूतात्मा भूते भूते व्यवस्थितः ।

एकधा बद्धधा चैव दृश्यते जलचन्द्रवत् ॥

नित्यः सर्वगतो ह्यात्मा कूटस्थो दोषवर्जितः ।

एकः स भिद्यते शक्त्या मायया न स्वभावतः ॥

इत्याद्याः अतिश्रुतय आत्मैकत्वप्रतिपादिका नोपपद्यन्त इति तत्राह ।

नाद्वैतश्रुतिविरोधो जातिपरत्वात् ॥ १५४ ॥

आत्मैक्यश्रुतीनां विरोधस्तु नास्ति तासां जातिपर-  
त्वात् । जातिः सामान्यमेकरूपत्वं तत्रैवाद्वैतश्रुतीनां  
तात्पर्यात् । न त्वखण्डत्वे प्रयोजनाभावादित्यर्थः । जाति-  
शब्दस्य चैकरूपतार्थकत्वमुत्तरसूत्राज्ज्ञेयम् । यथाश्रुत-  
जातिशब्दस्यादरे । आत्मा इदमेक एवाग्र आसीत् ।  
स देव सौम्येदमग्र आसीत् । एकमेवाद्वितीयम् । इत्याद्य-  
द्वैतश्रुत्युपपादकतयैव सूत्रं व्याख्येयम् । जातिपरत्वात् ।  
विजातीयद्वैतनिषेधपरत्वादित्यर्थः । तत्राद्यव्याख्यायामयं  
भावः । आत्मैक्यश्रुतिस्मृतिष्वेकादिशब्दाश्चिदेकरूपतामात्र-  
परा भेदादिशब्दाश्च वैधर्म्यलक्षणभेदपराः । एक एवात्मा  
मन्तव्यो जाग्रत्स्वप्नसुषुप्तिषु स्थानत्रयव्यतीतस्य पुनर्जन्म न  
विद्यत इत्यादिवाक्येष्वेकरूपार्थत्वावश्यकत्वात् । अन्यथा-  
वस्थान्तयेऽप्यात्मन एकतामात्रज्ञानेन स्थानत्रयव्यतीत-  
शब्दोक्ताया अवस्थान्तयाभिमाननिवृत्तेरसम्भवात् । तथैक-  
रूपताप्रतिपादनेनैव निखिलोपाधिविवेकेन सर्वात्मनां  
स्वरूपबोधनसम्भवाच्च । न ह्यन्यथा निर्धर्मकमात्मस्वरूपं  
विशिष्य ब्रह्मणापि शब्देन साक्षात्प्रतिपादयितुं शक्यते ।  
शब्दानां सामान्यमात्रगोचरत्वात् । आब्रह्मस्तत्पर्यन्ते-  
प्यात्मन एकरूपत्वे तु प्रतिपादिते तदुपपत्त्यर्थं शिष्यः स्वय-  
मेव तावद्विवेचयति यावन्निर्विशेषे शब्दगोचरे स्वरूपे  
पर्यवस्यतीति । ततश्च निःशेषाभिमाननिवृत्त्या कृतकव्यो  
भवति । यदि पुनरद्वैतवाक्यान्वखण्डतामात्रपराणि स्य-

सार्धं तेभ्यो नाभिमाननिवृत्तिः सम्भवति । आकाशे  
विविधशब्दवदखण्डेऽप्यात्मनि सुखदुःखतदभावादीनामव-  
च्छेदकभेदैरुपपत्तेः । एकस्यैव वाक्यस्याखण्डत्वावैधर्म्योभय-  
परत्वे च वाक्यभेदोऽखण्डतापरकल्पनायां फलाभावश्च ।  
अवैधर्म्यज्ञानादेव सर्वाभिमाननिवृत्तेः । अतोऽद्वैतवा-  
क्यानि नाखण्डतापराणि । न्यायानुग्रहेण बलवतीभिर्भेद-  
ग्राहकश्रुतिस्मृतिभिर्विरोधाच्च । किन्त्ववैधर्म्यलक्षणाभेद-  
पराख्येव । साम्यबोधकश्रुतिस्मृतिभिरेकवाक्यत्वात् । सा-  
मान्यात् त्विति ब्रह्मास्त्वामिति । तत्र साम्ये श्रुतयः ।  
यथोदकं शुद्धे शुद्धमासिक्तं तादृगेव भवति । एवं मुनेर्वि-  
ज्ञानत आत्मा भवति गौतम निरञ्जनः परमं साम्यमुपैती-  
त्याद्याः स्मृतयश्च ।

ज्योतिरात्मनि नान्यत्र सर्वभूतेषु तत् समम् ।

स्वयं च शक्यते द्रष्टुं सुसमाहितचेतसा ॥

यावानात्मनि बोधात्मा तावानात्मा परात्मनि ।

य एवं सततं वेद जनस्थोऽपि न मुह्यति ॥

इत्याद्याः । उक्तश्रुतौ मोक्षदशायामपि भेदवटितसाम्य-  
वचनात् स्वरूपभेदोऽप्यात्मनामस्तीति सिद्धम् । अवैधर्म्या-  
भेदपरत्वं चास्मान्मते विष्णुरहं शिवोऽहमित्यादिवाक्यानां  
मन्तव्यम् । न तु तत्त्वमस्यहं ब्रह्मास्मीत्यादिवाक्याना-  
मपि । तत्र साङ्ख्यमते प्रलयकालीनस्य पूर्णात्मन एव तद-

दिपदार्थतया नित्यशुद्धमुक्तस्वमसीत्यादियथाश्रुतस्य तादृ-  
 शवाक्यार्थत्वात् । यदि तु सर्गाद्युत्पन्नपुरुषो नारायणाख्य  
 एव तत्पदार्थस्तदा तत्त्वमसीत्यादिवाक्यानामप्यवैधर्म्यार्थ-  
 कतैवास्तु । ननु प्रयोजनाभावान्न भेदपरत्वं श्रुतीनां सम्भ-  
 वतीति चेन्न मोक्षोपपादनस्यैव प्रयोजनत्वात् । सृष्टि-  
 संहारयोः प्रवाहरूपेणानुच्छेदात् तस्यैक्ये मोक्षानुपपत्तेः ।  
 अथैवमात्मभेदस्य लोकसिद्धतया न तत्परत्वं श्रुतीनां घटत  
 इति मैवम् । लाघवतर्केणाकाशवदात्मन्येकत्वस्यानुमानतः  
 प्रसक्तस्य श्रुत्यादिभिर्निषेधात् । स्वपरचैतन्ययोर्भेदस्य चा-  
 प्रत्यक्षत्वात् । देहादिष्वेवानुभवात् । य एतस्मिन्नुदरम-  
 न्तरं कुरुतेऽथ तस्य भयं भवतीत्यादिभेदनिन्दा तु वैधर्म्य-  
 विभागान्यतरलक्षणभेदपरेति । नन्वेवं मुक्तानां प्रतिबि-  
 म्बावच्छेदश्रुतीनां का गतिरिति चेदुच्यते । अनेकतेजो-  
 मयादित्यमण्डलवत् । अनेकात्ममयमपि चिदादित्यमण्ड-  
 लमेकरसमविभक्तमेकपिण्डीकृत्य तस्य किरणवत् स्वांश-  
 भूतैरसङ्ख्यपुरुषैरसङ्ख्योपाधिष्वसङ्ख्यविभाग एव प्रतिबिम्बा-  
 दिदृष्टान्तैः प्रतिपाद्यते विभागलक्षणान्यत्वस्य वाधारम्भण-  
 मात्रत्वं बोधयितुं न पुनरखण्डत्वम् ।

वायुर्यथैको भुवनं प्रविष्टो रूपं रूपं प्रतिरूपो बभूव ।

इत्यादिसांशदृष्टान्तश्रुतीनां न्यायानुग्रहेण बलवत्त्वा-  
 दिति । यथा च स्मर्यते ।



यस्य सर्वात्मकत्वेऽपि खण्ड्यते नैकपिण्डता ।

इति ब्रह्ममीमांसायां तु नित्याभिव्यक्ते परमेश्वर-  
चैतन्येऽन्येषां लयरूपाविभागेनाप्यद्वैतमुक्तमविभागो वच-  
नादिति सूत्रेणेति । अधिकं तु ब्रह्ममीमांसाभाष्ये प्रोक्त-  
मस्माभिरिति दिक् । सूत्रस्य द्वितीयव्याख्यायां त्वयं  
भावः । प्रलयकाले पुरुषविजातीयं सर्वमेवासत् । अर्थ-  
क्रियाकारित्वाभावात् । पुरुषाणां कूटस्थत्वेनार्थक्रियैवा-  
प्रसिद्धेति । अतः सर्गकाल इव प्रलयेऽपि सत्त्वम् । अत-  
स्तदात्मनां विजातीयद्वैतराहित्यम् । तथा सर्गकालेऽपि  
कूटस्थत्वरूपपारमार्थिकसत्त्वेनान्यत्वेति विजातीयद्वैतरा-  
हित्यात् सर्गकालीनाद्वैतश्रुतयोऽप्युपपन्ना इति ॥ १५४ ॥  
नन्वात्मन एकत्ववदेकरूपत्वमपि नानारूपताप्रत्यक्षेण वि-  
रुद्धं तत् कथमुक्तं जातिपरत्वादिति तत्राह ।

विदितबन्धकारणस्य दृष्ट्यातद्रूपम् ॥ १५५ ॥

विदितं स्पष्टं बन्धकारणमविवेको यत्र तस्य दृष्टौव  
पुरुषेष्वतद्रूपं रूपभेद इत्यर्थः । अतो भ्रान्तदृष्ट्या न रूप-  
भेदसिद्धिरिति ॥ १५५ ॥ ननु तथाप्यनुपलम्भादेकरूपत्वा-  
भावः सेत्स्यति तत्राह ।

नान्वादृष्ट्या चक्षुष्मतामनुपलम्भः ॥ १५६ ॥

अनुपलम्भ एवासिद्धः । अन्नैरदर्शनेऽपि ज्ञानिभिरे-

करूपत्वस्य दर्शनादित्यर्थः ॥ १५६ ॥ अद्वैतश्रुत्यनुपपत्तिं  
समाधायाखण्डाद्वैते बाधकान्तरमाह ।

वामदेवादिर्मुक्तो नाद्वैतम् ॥ १५७ ॥

वामदेवादिर्मुक्तोऽस्ति तथापीदानीं बन्धः स्वस्मिन्नु-  
भवसिद्धः । अतो नाखण्डात्माद्वैतमित्यर्थः । स चापि  
जातिस्ररण्याप्तबोधस्तत्रैव जन्मन्यपवर्गमापेत्यादिवाक्यशत-  
विरोधश्चेति शेषः । न चैवं बन्धमोक्षावुपाधेरेवेत्यवगन्त-  
व्यम् । श्रुतिस्रुतिसिद्धान्तविरोधात् । दुःखं मा भुञ्जीयेति  
कामनादर्शनेन पुरुषमोक्षस्यैव मोक्षाख्यपरमपुरुषार्थ-  
त्वाच्च । उपाधेर्दुःखज्ञानस्य च तादर्थ्येन परम्परयैव पुरु-  
षार्थत्वात् पुत्रादिवदिति । यदप्याधुनिकैर्मायावादिभिरु-  
च्यते । अद्वैतश्रुतिविरोधाद्बन्धमोक्षदृष्टिसंहारादिश्रुतयो  
बाध्यन्त इति । तदप्यसत् । मोक्षाख्यफलस्यापि अवश-  
काल एवाभावनिश्चये अवणोत्तरं मननादिविधेरननुष्ठान-  
खक्षणाप्रामाण्यप्रसङ्गात् । प्रपञ्चान्तर्गतस्य वेदान्तस्याथ-  
द्वैतश्रुत्या बाधे वेदान्ताग्रगतेऽप्यद्वैते पुनः संशयापत्तेश्च ।  
स्वाप्नवाक्यस्य जाग्रति बाधे तद्वक्तव्ये पुनः संशयवत् ।  
किञ्च मिथ्याबुद्धिर्नास्तिकतेत्यनुशासनाद्वर्मादिषु स्वापवन्  
मिथ्यादृष्टयो बौद्धप्रभेदा एव सांस्तिकशब्देन प्रपञ्चस्वावि-  
द्यकतायाश्च तैरभ्युपगमादिति दिक् ॥ १५७ ॥ ननु वामदेवा-  
देरपि परममोक्षो न जात इत्यभ्युपेयं तत्राह ।

अनादावद्य यावदभावाद्भव्यदयेवम् ॥१५८॥

अनादौ कालेऽद्य यावच्चेन्मोक्षो न जातः कस्यापि तर्हि भविष्यत्कालोऽप्येवं मोक्षमून्य एव स्यात् सम्यक्साधनानुष्ठानस्याविशेषादित्यर्थः ॥ १५८ ॥ तत्र प्रयोगमाह ।

इदानीमिव सर्वत्र नात्यन्तोच्छेदः ॥१५९॥

सर्वत्र काले बन्धस्यात्यन्तोच्छेदः कस्यापि पुंसो नास्ति वर्त्तमानकालवदित्यनुमानं सम्भवेदित्यर्थः ॥ १५९ ॥ पुरुषाणां यदेकरूपत्वमेकत्वप्रतिपादकश्रुत्यर्थावधारितं तत् किं मोक्षकाले किं सर्वदैवेत्याकाङ्क्षायामाह ।

व्यावृत्तोभयरूपः ॥१६०॥

स च पुरुषो व्यावृत्तोभयरूपो व्यावृत्तो निवृत्तो रूपभेदो यस्मात् तथेत्यर्थः । श्रुतिस्मृतिन्यायेभ्यः सदैकरूपतासिद्धेरिति शेषः । तदुक्तम् ।

बद्धरूप इवाभाति मायया बद्धरूपया ।

रममाणो गुणेष्वस्या ममाहमिति बध्यते ॥ इति

जगदात्ममहास्वप्ने स्वाप्नात् स्वप्नन्तरं व्रजत् ।

रूपं त्यजति नो शान्तं ब्रह्म शान्तत्ववदङ्कितम् ॥

इति च ॥ १६० ॥ ननु साक्षित्वस्यानित्यत्वात् पुरुषाणां कथं सदैकरूपत्वं तत्राह ।

साक्षात्सम्बन्धात् साक्षित्वम् ॥ १६१ ॥

पुरुषस्य यत् साक्षित्वमुक्तं तत् साक्षात्सम्बन्धमात्रात् ।  
 न तु परिणामत इत्यर्थः । साक्षात्सम्बन्धेन बुद्धिमात्र-  
 साक्षितावगम्यते साक्षाद्द्रष्टरि सञ्चायामिति साक्षिशब्द-  
 व्युत्पादनात् । साक्षाद्द्रष्टृत्वं चाव्यवधानेन द्रष्टृत्वम् ।  
 पुरुषे च साक्षात्सम्बन्धः स्वबुद्धितत्तेरेव भवति । अतो  
 बुद्धेरेव साक्षी पुरुषोऽन्येषां तु द्रष्टृमात्रमिति शास्त्रीयो  
 विभागः । ज्ञाननियामकश्चार्थाकारतास्थानीयः प्रतिबिम्ब-  
 रूप एव सम्बन्धो न तु संयोगमात्रमतिप्रसङ्गादित्यसक्त-  
 दावेदितम् । विष्णादेः सर्वसाक्षित्वं त्विन्द्रियादिव्यवधा-  
 नाभावमात्रेण गौणम् । अक्षसम्बन्धात् साक्षित्वमिति  
 पाठे त्वक्षमत्रबुद्धिः करणत्वसामान्यात् । तस्या यथोक्तात्  
 प्रतिबिम्बरूपात् सम्बन्धादित्यर्थः ॥ १६१ ॥ उभयरूपत्वाभा-  
 वसिद्धयं पुरुषस्यापरौ विशेषावाह सूत्राभ्याम् ।

नित्यमुक्तत्वम् ॥ १६२ ॥

सदैव पुरुषस्य दुःखाख्यबन्धशून्यत्वम् । दुःखादेर्बुद्धि-  
 परिणामत्वादित्यर्थः । पुरुषार्थस्तु दुःखभोगनिवृत्तिः प्रति-  
 बिम्बरूपदुःखनिवृत्तिर्वेत्युक्तमेव ॥ १६२ ॥

चौदासीन्यं चेति ॥ १६३ ॥

चौदासीन्यमकर्तृत्वं तेन चान्येऽपि निष्कामत्वादय उप-  
 लक्षणीयाः । कामः सङ्कल्पो विचिकित्सा अङ्गाअङ्गा इति-  
 रइतिर्धोर्ध्रीर्भोर्इत्येतत् सर्वं मन एवेति श्रुतेः । इतिशब्दः

पुरुषधर्मप्रतिपादनसमाप्तिः ॥ १६३ ॥ नन्वेवं प्रकृतिपुरुष-  
योरन्योऽन्यं वैधर्म्येण विवेके सिद्धे पुरुषस्य कर्तृत्वं बुद्धेरपि  
च ज्ञातृत्वं श्रुतिस्मृत्योरुच्यमानं कथमुपपद्येयातां तत्राह ।

उपरागात् कर्तृत्वं चित्सान्निध्याच्चित्सान्निध्यात् ॥ १६४ ॥

अत्र यथायोग्यमन्वयः । पुरुषस्य यत् कर्तृत्वं तद्बुद्ध्या-  
परागात् । बुद्धेश्च या चित्ता सा पुरुषसान्निध्यात् ।  
एतदुभयं न वास्तवमित्यर्थः । यथाग्न्ययसोः परस्परं संयोग  
विशेषात् परस्परधर्मव्यवहार औपाधिको यथा वा जल-  
सूर्ययोः संयोगात् परस्परधर्मोपसथैव बुद्धिपुरुषयोरिति  
भावः । एतच्च कारिकायाप्युक्तम् ।

तस्मात् तत्संयोगादचेतनं चेतनावदिव लिङ्गम् ।

गुणकर्तृत्वे च तथा कर्तेव भवत्युदासीनः ॥

इति । चित्सान्निध्यादिति द्विःपाठोऽध्यायसमाप्ति-  
सूचनार्थः ॥ १६४ ॥

हेयहाने तयोर्हेतु इति व्यूहा यथाक्रमम् ।

चत्वारः शास्त्रमुख्यार्था अध्यायेऽस्मिन् प्रपञ्चिताः ॥

सङ्क्षिप्तसाङ्ख्यसूत्राणामर्थस्यात्र प्रपञ्चनात् ।

शास्त्रं योगवदेवेदं साङ्ख्यप्रवचनाभिधम् ॥

इति विज्ञानाचार्यनिर्मिते कापिलसाङ्ख्यप्रवचनस्य  
भाष्ये विषयाध्यायः प्रथमः ॥

शास्त्रस्य विषयो निरूपितः । साम्प्रतं पुरुषस्यापरि-  
णामित्वोपपादनाय प्रकृतितः सृष्टिप्रक्रियामतिविस्तरेण  
द्वितीयाध्याये वक्ष्यति । तत्रैव प्रधानकार्याणां स्वरूपं  
विस्तरतो वक्तव्यं तेभ्योऽपि पुरुषस्यातिस्फुटविवेकाय ।  
अत एव ।

विकारं प्रकृतिं चैव पुरुषं च सनातनम् ।

यो यथावद्विजानाति स विदृष्टो विमुच्यते ॥

इति मोक्षधर्मादिषु त्रयाणामेव न्ययत्ववचनम् । तत्रा-  
दावचेतनायाः प्रकृतेर्निष्प्रयोजनस्रष्टृत्वे मुक्तस्यापि बन्ध-  
प्रसङ्ग इत्याशयेन जगत्सर्जने प्रयोजनमाह ।

विमुक्तमोक्षार्थं स्वार्थं वा प्रधानस्य ॥ १ ॥

कर्तृत्वमिति पूर्वाध्यायशेषसूत्रादनुषज्यते स्वभावतो  
दुःखबन्धादिमुक्तस्य पुरुषस्य प्रतिबिम्बरूपदुःखमोक्षार्थं प्रति  
बिम्बसम्बन्धेन दुःखमोक्षार्थं वा प्रधानस्य जगत्कर्तृत्वम् ।  
अथवा स्वार्थम् । स्वस्य पारमार्थिकदुःखमोक्षार्थमित्यर्थः ।  
यद्यपि मोक्षवद्भोगोऽपि सृष्टेः प्रयोजनं तथापि मुख्यत्वा-  
न्मोक्ष एवोक्तः ॥ १ ॥ ननु मोक्षार्थं चेत् सृष्टिस्तर्हि सक्तत्

सद्यैव मोक्षसम्भवे पुनः पुनः सृष्टिर्न स्यादिति तत्राह ।

विरक्तस्य तत्सिद्धेः ॥ २ ॥

नैकदा सृष्टेर्मोक्षः किन्तु बह्व्यो जन्ममरणव्याध्यादिविविधदुःखेन भ्रमं तप्तस्य ततश्च प्रकृतिपुरुषयोर्विवेकव्याप्त्योत्पन्नपरवैराग्यस्यैव मोक्षोत्पत्तिसिद्धेरित्यर्थः ॥ २ ॥ सक्तत्वाद्वा वैराग्यासिद्धौ हेतुमाह ।

न अवणमात्रात् तत्सिद्धिरनादिवासनाया बलवत्त्वात् ॥ ३ ॥

अवणमपि बह्वजन्मकृतपुण्येन भवति । तत्रापि अवणमात्रान्न वैराग्यसिद्धिः किन्तु साक्षात्कारात् । साक्षात्कारश्च भटिति न भवति । अनादिमिथ्यावासनाया बलवत्त्वात् । किन्तु योगनिष्ठया । योगे च प्रनिबन्धबाहुल्यमित्यतो बह्वजन्मभिरेव वैराग्यं मोक्षश्च कदाचित् कस्यचिदेव सिद्धतीत्यर्थः ॥ ३ ॥ सृष्टिप्रवाहे हेत्वन्तरमाह ।

बह्व्यवदा प्रत्येकम् ॥ ४ ॥

यथा गृहस्थानां प्रत्येकं बहवो भर्तव्या भवन्ति स्त्रीपुत्रादिभेदेन । एवं सत्त्वादिगुणानामपि प्रत्येकमसङ्ख्यपुरुषा विमोचनीया भवन्ति । अतः कियत्पुरुषमोक्षेऽपि पुरुषान्तरमोचनार्थं सृष्टिप्रवाहो घटते । पुरुषाणामान-

न्यादित्यर्थः । तथा च योगसूत्रम् । कृतार्थं प्रति नष्टम-  
प्यनष्टं तदन्यसाधारणत्वादिति ॥ ४ ॥ ननु प्रकृतेरेव खट्वत्वं  
कथमुच्यते । एतस्मादात्मन आकाशः सम्भूत इति श्रुत्या  
पुरुषस्यापि खट्वत्त्वसिद्धेरिति तत्राह ।

प्रकृतिवास्तवे च पुरुषस्याध्याससिद्धिः ॥ ५ ॥

प्रकृतौ खट्वत्त्वस्य वस्तुत्वे च सिद्धे पुरुषस्य खट्वत्त्वाध्यास  
एव श्रुतिषु सिद्ध्यति । उपासनायामेव श्रुतेस्तात्पर्यात् ।  
अजामेकामित्यादिश्रुत्यन्तरेण प्रकृतेः खट्वत्त्वसिद्धेः पुंसां  
कूटस्थचिन्मात्रताबोधकश्रुत्यन्तरविरोधाच्चेत्यर्थः । अयं चा-  
ध्यास उपचाररूपो लोके सिद्ध एवास्ति । यथा स्वशक्तिषु  
योधेषु वर्तमानौ जयपराजयौ राजन्युपचर्येते तथा स्वशक्तौ  
प्रकृतौ वर्तमानं खट्वत्त्वादिकं शक्तिमत्सु पुरुषेषूपचर्येते  
शक्तिशक्तिमदभेदात् । तदुक्तं कौर्मे ।

शक्तिशक्तिमतोर्भेदं पश्यन्ति परमार्थतः ।

अभेदं चावुपश्यन्ति योगिनस्तत्त्वचिन्तकाः ॥

इति भेदमन्योऽन्याभावभेदं चाविभागरूपं प्रकृत्यादि-  
तत्त्वोपासकाः पश्यन्तीत्यर्थः । तयोच्चोदाहरणम् । अथात  
आदेशो नेति नेतीत्यादिश्रुतिः । आत्मैवेदं सर्वमित्या-  
दिश्रुतिश्चेति भावः ॥ ५ ॥ नन्वेवं प्रकृतावपि खट्वत्त्वं वास्त-  
वमिति कुतोऽवष्टं दृष्टेः स्वप्नादितुल्यताया अपि अवगा-  
दिति तत्राह ।



कार्यतस्तत्त्वित्वेः ॥ ६ ॥

कार्याणामर्थक्रियाकारितया वास्तवत्वेन कार्यत एव धर्मिग्राहकप्रमाणेन प्रकृतेर्वास्तवस्रष्टृत्वसिद्धेरित्यर्थः । स्वप्नादितुल्यताश्रुतयस्त्वनित्यतारूपासत्त्वांशमात्रे पुरुषाध्यस्तत्त्वांशे वा बोध्याः । अन्यथा दृष्टिप्रतिपादकश्रुतिविरोधात् । स्वप्नपदार्थानामपि मनःपरिणामत्वेनात्यन्तासत्ताविरहाच्चेति ॥ ६ ॥ ननु प्रकृतेः स्वार्थत्वपक्षे मुक्तपुरुषं प्रत्यपि सा प्रवर्तते तत्राह ।

चेतनोद्देशान्वियमः कण्टकमोक्षवत् ॥ ७ ॥

चित्ती संज्ञान इतिव्युत्पत्त्या चेतनोऽत्राभिन्नः । यथैकमेव कण्टकं यच्चेतनोऽभिन्नस्तस्मादेव मुच्यते तं प्रत्येव दुःखात्मकं न भवत्यन्यान् प्रति तु भवत्येव तथा प्रकृतिरपि चेतनादभिन्नात् कृतार्थादेव मुच्यते तं प्रत्येव दुःखात्मिका न भवति । अन्याननभिन्नान् प्रति तु दुःखात्मिका भवत्येवेति नियमो व्यवस्थेत्यर्थः । एतेन स्वभावतो बद्धाया अपि प्रकृतेः स्वमोक्षो घटत इत्यतो न मुक्तपुरुषं प्रति प्रवर्तते ॥ ७ ॥ ननु पुरुषे स्रष्टृत्वमध्यस्तमात्रमिति यदुक्तं तन्न युक्तम् । प्रकृतिसंयोगेन पुरुषस्यापि महदादिपरिणामौचित्यात् । दृष्टो हि दृष्टिव्यादियोगेन काष्ठादेः दृष्टिव्यादिसदृशः परिणाम इति तत्राह ।

अन्ययोगेऽपि तत्सिद्धिर्नाञ्जस्येनायोदाहवत् ॥ ८ ॥

प्रकृतियोगेऽपि पुरुषस्य न स्रष्टृत्वसिद्धिराञ्जस्येन साक्षात् । तत्र दृष्टान्तोऽयोदाहवत् । यथायसो न दग्धृत्वं साक्षादस्ति किन्तु स्वसंयुक्ताग्निद्वारकमध्यस्थमेवेत्यर्थः । उक्तदृष्टान्ते हृभयोः परिणामः प्रत्यक्षसिद्धत्वादित्युच्यते सन्दिग्धस्थले त्वेकस्यैव परिणामेनोपपत्तावुभयोः परिणामकल्पने गौरवम् । अन्यथा जपासंयोगात् स्फटिकस्य रागपरिणामापत्तेरिति ॥ ८ ॥ स्रष्टेः फलं मोक्ष इति प्रागुक्तम् । दूदानौ स्रष्टे मुख्यं निमित्तकारणमाह ।

रागविरागयोर्योगः स्रष्टिः ॥ ९ ॥

रागे स्रष्टिर्वैराग्ये च योगः स्वरूपेऽवस्थानम् । मुक्तिरिति यावत् । अथवा चित्तवृत्तिनिरोध इत्यर्थः । तथा चान्वयव्यतिरेकाभ्यां रागः स्रष्टिकारणमित्याशयः । तथा च श्रुतिरपि ब्रह्मादिरूपां विविधकर्मगतिसुक्ताह इति तु कामयमानो योऽकामो न तस्य प्राणा उत्क्रामन्तीति । रागवैराग्ये अपि प्रकृतिधर्माविव ॥ ९ ॥ इतः परं स्रष्टिप्रक्रियां वक्तुमारभते ।

महदादिकमेण पञ्चभूतानाम् ॥ १० ॥

स्रष्टिरिति पूर्वसूत्रादनुवर्तते । यद्यप्येतस्मादात्मन आकाशः सम्भूत इत्यादिश्रुतावादावेव पञ्चभूतानां स्रष्टिः

श्रूयते तथापि महदादिक्रमेणैव पञ्चभूतानां दृष्टिरिष्टे-  
त्यर्थः । तेज आदिदृष्टिश्रुतौ गगनवायुदृष्टेरापूरणवदुक्त-  
श्रुतावप्यादौ महदादिदृष्टिः पूरणीयेति भावः । अत्र च  
प्रमाणं घटदृष्टिवदन्तःकरणातिरिक्ताखिलदृष्टेरन्तःकरण-  
दृष्टिपूर्वकत्वानुमानम् । किञ्च ।

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापञ्च दृथिवी विश्वस्य धारिणी ॥

इति श्रुत्यन्तरस्थपाठक्रमानुरोधेन स प्राणमदृजत्  
प्राणाच्छ्रद्धां खं वायुमित्यादिश्रुत्यन्तरेण च पञ्चभूतदृष्टेः  
प्राणमहदादिदृष्टिरवधार्यत इति । प्राणश्चान्तःकरणस्य  
दृष्टिभेद इति वक्ष्यति । अतोऽस्यां श्रुतौ प्राण एव मह-  
त्तत्त्वमिति । तथा वेदान्तसूत्रमपि महदादिक्रमेणैव  
दृष्टिं वक्ति । अन्तरा विज्ञानमनसी क्रमेण तल्लिङ्गादिति ।  
सदाकाशयोर्मध्ये बुद्धिमनसी उत्पाद्ये इति क्रमेणेत्यर्थः ।  
मनसि चाहङ्कारस्य प्रवेश इति ॥ १० ॥ प्रकृतेरेव स्रष्टृत्वं  
स्वमोक्षार्थं तस्या नित्यत्वात् । महदादीनां तु स्वस्ववि-  
कारस्रष्टृत्वं न स्वमोक्षार्थमनित्यत्वादिति । विशेषमाह ।

आत्मार्थत्वात् दृष्टेर्नैषामात्मार्थ आरम्भः ॥ ११ ॥

एषां महदादीनां स्रष्टृत्वस्यात्मार्थत्वात् पुरुषमोक्षार्थ-  
त्वान्न स्वार्थ आरम्भः स्रष्टृत्वं विनाशित्वेन मोक्षायोगा-

दित्यर्थः । परमोच्चार्यकत्वे चावस्थके पुरुषमोच्चार्यकत्वमेव  
 युक्तं न प्रकृतिमोच्चार्यकत्वं तस्याः पुरुषगुणत्वादिति ॥११॥  
 खण्डदिक्कालयोः सृष्टिमाह ।

दिक्कालावाकाशदिभ्यः ॥१२॥

नित्यौ यौ दिक्कालौ तावाकाशप्रकृतिभूतौ प्रकृतेर्गुण-  
 विशेषावेव । अतो दिक्कालयोर्विभुत्वोपपत्तिः । आकाशवत्  
 सर्वगतश्च नित्य इत्यादिश्रुत्युक्तं विभुत्वं चाकाशस्योपपन्नम् ।  
 यौ तु खण्डदिक्कालौ तौ तु तत्तदुपाधिसंयोगादाकाशादु-  
 त्पद्येते इत्यर्थः । आदिशब्देनोपाधिग्रहणादिति । यद्यपि  
 तत्तदुपाधिविशिष्टाकाशमेव खण्डदिक्कालौ तथापि विशिष्ट-  
 स्यातिरिक्तताभ्युपगमवादेन वैशेषिकनये श्रोतस्य कार्य-  
 तावत् तत्कार्यत्वमतोक्तम् ॥ १२ ॥ इदानीं महदादिक्रमेणे-  
 त्युक्तान् स्वरूपतो धर्मतश्च क्रमेण दर्शयति ।

अध्यवसायो बुद्धिः ॥ १३ ॥

महत्तत्त्वस्य पर्यायो बुद्धिरिति । अध्यवसायश्च निश्च-  
 याख्यस्तस्या साधारणी वृत्तिरित्यर्थः । अभेदनिर्देशस्तु  
 धर्मधर्म्यभेदात् । अस्याश्च बुद्धेर्महत्त्वं स्वेतरसकलकार्यव्या-  
 पकत्वान्नैश्वर्याच्च मन्तव्यम् ।

सविकारात् प्रधानात् तु महत्तत्त्वमजायत ।

महानिति यतः ख्यातिर्लोकानां जायते सदा ॥

इति श्रुतेः । अस्य महतो भूतस्य निःश्वसितमेतद्यद्वेद-  
द्वत्यादिश्रुतिश्रुतिषु च हिरण्यगर्भे चेतनेऽपि महानिति शब्दो  
बुद्ध्यभिमानित्वेनैव । यथा पृथिव्यभिमानिचेतने पृथिवी-  
शब्दस्तद्वत् । एवमेव ब्रह्मादिष्वहङ्कारादिशब्दोऽपि बोध्यः ।  
प्रकृत्यभिमानिदेवतामारस्य सर्वेषामेव भूताभिमानिपर्य-  
न्तानां स्वस्वबुद्धिरूपाश्च प्रतिनियतोपाधयो महत्तत्त्वस्ये-  
वांशा इति ॥१३॥ महत्तत्त्वस्यापरानपि धर्मानाह ।

तत्कार्यं धर्मादि ॥१४॥

धर्मज्ञानवैराग्यैश्वर्याण्यपि बुद्ध्युपादानकानि नाहङ्का-  
राद्युपादानकानि बुद्धेरेव निरतिशयसत्त्वकार्यत्वादित्यर्थः ॥  
१४॥ नन्वेवं कथं नरपञ्चादिगतानां बुद्ध्यंशानामधर्मप्राबल्य-  
मुपपद्यतां तत्राह ।

महदुपरागादिपरीतम् ॥ १५ ॥

तदेव महन्महत्तत्त्वं रजस्तमोभ्यामुपरागादिपरीतं  
क्षुद्रधर्माज्ञानावैराग्यानैश्वर्यधर्मकमपि भवतीत्यर्थः । एतेन  
सर्व एव पुरुषा ईश्वरा इति श्रुतिश्रुतिप्रवादोऽप्युप-  
पादितः सर्वोपाधीनां स्वाभाविकैश्वर्यस्य रजस्तमोभ्या-  
मेवावरणादिति । नन्वेवं धर्माद्यवस्थानार्थं बुद्धेरपि  
नित्यत्वात् कथं कार्यतेति चेन्न । प्रकृत्यंशरूपे बीजावस्थ-  
महत्तत्त्वे सूक्ष्मविशेषे कर्मवासनादीनामवस्थानात् तस्यैव

ज्ञानकारणावस्थायामङ्कुरवदुपपत्त्यङ्गीकारात् । तथा चाकाशवदेव नित्यानित्योभयरूपा बुद्धिः । यथा कारणं स्वाकारः प्रकृतिप्रभावादिति ॥ १५ ॥ महत्तत्त्वं लक्षयित्वा तत्कार्यमहङ्कारं लक्षयति ।

अभिमानोऽहङ्कारः ॥ १६ ॥

अहङ्करोतीत्यहङ्कारः कुम्भकारवत् । अन्तःकरणद्रव्यं स च धर्मधर्म्यभेदादभिमान इत्यक्तोऽसाधारणवृत्तिता । सूचनाय बुद्ध्या निश्चित एवार्थेऽहङ्कारममकारौ जायेते । अतो वृत्त्योः कार्यकारणभावानुसारेण वृत्तिमतोरपि कार्यकारणभाव उन्नीयत इति प्रागेवोक्तम् । अन्तः-करणमेकमेव बीजाङ्कुरमहावृक्षादिवदवस्थात्रयमात्रभेदात् कार्यकारणभावमापद्यत इति च प्रागेवोक्तम् । अत एव वायुमात्स्ययोर्मनो महान् मतिर्ब्रह्मा पूर्वबुद्धिः ख्यातिरीश्वर इति मनोबुद्धोरेकपर्यायत्वमुक्तमिति ॥ १६ ॥ क्रमागतमहङ्कारस्य कार्यमाह ।

एकादशपञ्चतन्मात्रं यत्कार्यम् ॥ १७ ॥

एकादशेन्द्रियाणि शब्दादिपञ्चतन्मात्रं चाहङ्कारस्य कार्यमित्यर्थः । मयानेनेन्द्रियेणोदं रूपादिकं भोक्तव्यमिदमेव सुखसाधनमित्याद्यभिमानादेवादिसर्गेष्विन्द्रियतद्विषयोत्यन्याहङ्कार इन्द्रियादिहेतुः ॥ लोके भोगाभिमानि-

नैव रागद्वारा भोगोपकरणकरणदर्शनात् । रूपरागा-  
दभूच्चक्षुरित्यादिना मोक्षधर्मे हिरण्यगर्भस्य रागादेव  
समष्टिचक्षुराद्योत्पत्तिस्मरणाच्चेति भावः । अतश्च भूतेन्द्रि-  
योर्मध्ये रागधर्मकं मन एवादावहङ्कारादुत्पद्यत इति  
विशेषस्तन्मात्रादीनां रागकार्यत्वादिति ॥ १७ ॥ तत्रापि  
विशेषमाह ।

सात्त्विकमेकादशकं प्रवर्तते वैकृतादहङ्कारात् ॥ १८ ॥

एकादशानां पूरणमेकादशकं मनः षोडशात्मगणमध्ये  
सात्त्विकम् । अतस्त्वैकृतात् सात्त्विकाहङ्काराज्जायत  
इत्यर्थः ॥ अतश्च राजसाहङ्काराद्ध्येन्द्रियाणि तामसा-  
हङ्काराच्च तन्मात्राणीत्यपि गन्तव्यम् ।

वैकारिकासौजस्य तामसश्चेत्यहं त्रिधा ।  
अहन्तत्त्वाद्विकुर्वाणान्मनो वैकारिकादभूत् ॥  
वैकारिकाश्च ये देवा अर्थाभिव्यञ्जनं यतः ।  
तैजसादिन्द्रियाण्येव ज्ञानकर्ममयानि च ॥  
तामसो भूतसूक्ष्मादिर्यतः खं लिङ्गमात्मनः ।

इत्यादिश्रुतिभ्य एव निर्णयात् । अतएव पुराणाद्यनु-  
सारेण कारिकायामप्येतदुक्तम् ।

सात्त्विक एकादशकः प्रवर्तते वैकृतादहङ्कारात् ।  
भूतादेस्तन्मात्रः स तामससौजसादुभयम् ॥

इति । तैजसो राजसः । उभयं ज्ञानकर्मेन्द्रिये ।  
 ननु देवतालयश्रुतिरित्यागामिसूत्रे करणानां देवान्  
 वक्ष्यति तत् कथं कारिकायापि देवानां सात्त्विकाहङ्कार-  
 कार्यत्वं नोक्तमिति ॥ उच्यते । समष्टिचक्षुरादिशरीरिणः  
 सूर्यादिचेतना एव चक्षुरादिदेवताः श्रूयन्ते । अतश्च  
 व्यष्टिकरणानां समष्टिकरणानि देवतेत्येव पर्यवस्यति ।  
 तथा च व्यष्टिसमष्ट्योरेकताशयेनात्र शास्त्रे देवाः करणेभ्यो  
 न पृथङ्निर्दिश्यन्ते । अतः समष्टीन्द्रियाणि मनोऽपेक्षया-  
 ल्पसत्त्वत्वेन राजसाहङ्कारकार्यत्वेनैव निर्दिष्टानि ।  
 सृष्टिषु च व्यष्टीन्द्रियापेक्षयाधिकसत्त्वत्वेन सात्त्विकाह-  
 ङ्कारकार्यतमोक्तानीत्यविरोध इति गन्तव्यम् । तदेवमह-  
 ङ्कारस्य त्रैविध्यान्महतोऽपि तत्कारणस्य त्रैविध्यं मन्तव्यम् ।

सात्त्विको राजसश्चैव तामसश्च त्रिधा महान् ।

इति स्मरणात् । त्रैविध्यं चाजयोर्व्यक्तिभेदादंशभेदा-  
 द्वेत्यन्यदेतत् ॥ १८ ॥ एकादशेन्द्रियाणि दर्शयति ।

कर्मेन्द्रियबुद्धीन्द्रियैरान्तरमेकादशकम् ॥ १९ ॥

कर्मेन्द्रियाणि वाक्पाणिपादपायूपस्थानि पञ्च ज्ञाने-  
 न्द्रियाणि च चक्षुःश्रोत्रत्वग्रसनघ्राणाख्यानि पञ्च । एतै-  
 र्दशभिः संहान्तरं मन एकादशकमेकादशेन्द्रियमित्यर्थः ।  
 इन्द्रस्य सङ्घातेश्वरस्य करणमिन्द्रियम् । तथा साहङ्कार-



कार्यत्वे सति कारणत्वमिन्द्रियत्वमिति ॥ १९ ॥ इन्द्रियाणां  
भौतिकत्वमसत्त्वं निराकरोति ।

आहङ्कारिकत्वश्रुतेर्न भौतिकानि ॥ २० ॥

इन्द्रियाणीति शेषः । आहङ्कारिकत्वे च प्रमाणभूता  
श्रुतिः कालक्षणाप्याचार्यवाक्यान्वाद्यखिलश्रुतिभ्यश्चानु-  
मीयते । प्रत्यक्षा श्रुतिरहं वक्तुं स्थामित्यादिः । नन्वहं-  
मयं हि सौम्य मन इत्यादिभौतिकत्वेऽपि श्रुतिरस्तीति  
चेन्न । प्रकाशकत्वसाम्येनान्तःकरणोपादानत्वस्यैवोचित-  
तयाहङ्कारिकत्वश्रुतेरेव मुख्यत्वात् । भूतानामपि हिरण्य-  
गर्भसङ्कल्पजन्यतयाद्यस्य मनोजन्यत्वान्न । व्यष्टिमन आ-  
होनां भूतसंसृष्टतयैव तिष्ठतां भूतेभ्योऽभिव्यक्तिमात्रेण  
तु भौतिकश्रुतिर्गोणीति ॥ २० ॥ ननु तथाप्याहङ्कारि-  
कत्वनिर्णयो न घटतेऽस्य पुरुषस्याग्निं वागप्येति वातं  
प्राणश्चक्षुरादित्यमित्यादिश्रुतौ देवतास्विन्द्रियाणां लय-  
कथनेन देवतोपादानकत्वस्याप्यवगमात् कारण एव हि  
आर्यस्य लय इत्याशङ्काह ।

देवतालयेऽश्रुतिर्नारम्भकस्य ॥ २१ ॥

देवतासु या लयश्रुतिः सा नारम्भकस्य नारम्भक-  
विषयिणीत्यर्थः । अनारम्भकेऽपि भूतले जलविन्दोर्लय-  
दर्शनात् । अनारम्भकेष्वपि भूतेष्वामनो लयश्रवणान्न ।

विज्ञानघन एवैतेभ्यो भूतेभ्यः समुत्थाय तान्येवानु विनश्य-  
तीत्यादिश्रुताविति भावः ॥ २१ ॥ इन्द्रियान्तर्गतं मनो  
नित्यमिति केचित् तत् परिहरति ।

तदुत्पत्तिश्रुतेर्विनाशदर्शनाच्च ॥ २२ ॥

तेषां सर्वेषामेवेन्द्रियाणामुत्पत्तिरस्ति ।

एतस्याज्जायते प्राणो मनः सर्वेन्द्रियाणि च ।

इत्यादिश्रुतेः । वृद्धाद्यवस्थासु चक्षुरादीनामिव मन-  
सोऽप्यपचयादिना विनाशनिर्णयाच्चेत्यर्थः । तथा चोक्तम् ।

दशकेन निवर्तन्ते मनः सर्वेन्द्रियाणि च ।

इति । मनसो नित्यत्ववचनानि च प्रकृत्याख्यबीज-  
पराणीति ॥ २२ ॥ गोलकजातमेवेन्द्रियमिति नास्तिक-  
मतमपाकरोति ।

अतीन्द्रियमिन्द्रियं भ्रान्तानामधिष्ठाने ॥ २३ ॥

इन्द्रियं सर्वमतीन्द्रियं न तु प्रत्यक्षं भ्रान्तानामेव  
त्वधिष्ठाने गोलके तादात्म्येनेन्द्रियमित्यर्थः । अधिष्ठान-  
मित्येव पाठः ॥ २३ ॥ एकमेवेन्द्रियं शक्तिभेदाद्विलक्षण-  
कार्यकारीतिमतमपाकरोति ।

शक्तिभेदेऽपि भेदसिद्धौ नैकत्वम् ॥ २४ ॥

एकस्यैवेन्द्रियस्य शक्तिभेदस्वीकारेऽपीन्द्रियभेदः सिद्ध्यति

शक्तीनामपीन्द्रियत्वात् । अतो नैकत्वमिन्द्रियस्येत्यर्थः ॥ २४ ॥  
नन्वेकस्यादहङ्कारान्मानाविधेन्द्रियोत्पत्तिकल्पनायां न्याय-  
विरोधस्तत्राह ।

न कल्पनाविरोधः प्रमाणदृष्टस्य ॥ २५ ॥

सुगमम् ॥ २५ ॥ एकस्यैव मुखेन्द्रियस्य मनसोऽन्ये  
दश शक्तिभेदा इत्याह ।

उभयात्मकं मनः ॥ २६ ॥

ज्ञानकर्मेन्द्रियात्मकं मन इत्यर्थः ॥ २६ ॥ उभया-  
त्मकमित्यस्यार्थं स्वयं विदधोति ।

गुणपरिणामभेदान्मानात्वमवस्थावत् ॥ २७ ॥

यथैक एव नरः सङ्गवशान्मानात्वं भजते कामिनीस-  
ङ्गात् कामुको विरक्तसङ्गाद्विरक्तोऽन्यसङ्गाच्चान्य एवं मनो-  
ऽपि चक्षुरादिसङ्गाच्चक्षुराद्येकीभावेन दर्शनादितृप्तिविशि-  
ष्टतया नाना भवति । तत्र हेतुर्गुणेत्यादि । गुणानां  
सत्त्वादीनां परिणामभेदेषु सामर्थ्यादित्यर्थः । एतच्चान्य-  
तममा अभूवं नात्रौषमित्यादिश्रुतिसिद्धाच्चक्षुरादीनां  
मनःसंयोगं विना व्यापाराद्यमत्वादशुमीयते ॥ २७ ॥ ज्ञान-  
कर्मेन्द्रिययोर्विषयमाह ।

रूपादिरसमलान्त उभयोः ॥ २८ ॥

अन्तरसामां मलः पुरीषादिः । तथा रूपरसगन्ध-  
स्पर्शशब्दा वक्तव्यादातथ्यगन्तव्यानन्दयितव्योत्सृष्टव्याच्चोभ-  
योर्ज्ञानकर्मेन्द्रिययोर्दश विषया इत्यर्थः । आनन्दयितव्यं  
चोपस्थस्योपस्थान्तरं विषय इति ॥ २८ ॥ यस्येन्द्रियस्य  
येनोपकारेणैतानीन्द्रियाणीत्युच्यते तदुभयमाह ।

द्रष्टृत्वादिरात्मनः करणत्वमिन्द्रियाणाम् ॥ २९ ॥

द्रष्टृत्वादिपञ्चकं वक्तृत्वादिपञ्चकं सङ्कल्पयित्वं चात्मनः  
पुरुषस्य दर्शनादित्तौ करणत्वं त्विन्द्रियाणामित्यर्थः ।  
ननु द्रष्टृत्वत्रोटत्वादिकं कदाचिदनुभवे पर्यवसानात् पुरु-  
षस्याविकारिणोऽपि घटतां वक्तृत्वादिकं क्रियामात्रं तत्  
कथं कूटस्थस्य घटतामिति चेन्न । अयस्कान्तवत् सान्निध्य-  
मात्रेण दर्शनादित्तिकर्तृत्वस्यैवात्र द्रष्टृत्वादिशब्दार्थत्वात् ।  
यथा हि महाराजः स्वयमव्याप्रियमाणोऽपि सैव्येन करणेन  
योद्धा भवत्याज्ञामात्रेण प्रेरकत्वात् तथा कूटस्थोऽपि पुरुष-  
श्चक्षुराद्यखिलकरणैर्द्रष्टा वक्ता सङ्कल्पयिता चेत्येवमादि-  
र्भवति संयोगाख्यसान्निध्यमात्रेणैव तेषां प्रेरकत्वादय-  
स्कान्तमणिवदिति । कर्तृत्वं चात्र कारकचक्रप्रयोक्तृत्वं  
करणत्वं क्रियाहेतुव्यापारवत्त्वं तत्साधकतमत्वं वा कुठारा-  
दिवत् । यत् तु शास्त्रेषु पुरुषे दर्शनादिकर्तृत्वं निषिध्यते  
तदनुकूलकृतिमत्त्वं तत्तत्क्रियावत्त्वं वा । तथा चोक्तम् ।

अत आत्मनि कर्तृत्वमकर्तृत्वं च संस्थितम् ।

निरिच्छत्वादकर्तासौ कर्ता सन्निधिमात्रतः ॥

इति । अत एव कारकचक्रप्रयोक्तृताशक्तेरात्मस्वरूप-  
तया द्रष्टृत्ववक्तृत्वादिकमात्मनो नित्यमिति श्रूयते । न  
द्रष्टृदृष्टेर्विपरिलोपो विद्यते न वक्तुर्वक्त्रेर्विपरिलोपो  
विद्यत इत्यादिनेति । ननु प्रमाणविभागे प्रत्यक्षादितृत्ती-  
नामेव करणत्वमुक्तमतं कथमिन्द्रियस्योच्यत इति चेन्न ।  
अत्र दर्शनादिरूपासु चक्षुरादिद्वारकबुद्धिवृत्तिष्वेवेन्द्रि-  
याणां करणत्ववचनात् । तत्र पुरुषनिष्ठे बोधाख्यफले  
वृत्तीनां करणत्वस्योक्तत्वादिति ॥ २९ ॥ इदानीमन्तः कर-  
णत्वयस्यासाधारणवृत्तीराह ।

तयाणां स्वालक्षण्यम् ॥ ३० ॥

तयाणां महदहङ्कारमनसां स्वालक्षण्यं स्वं स्वं लक्ष-  
णमसाधारणी वृत्तिर्येषामिति मध्यमपदलोपो विग्रहस्तस्य  
भावस्तत्त्वमित्यर्थः । लोके च महतो लक्षणमध्यवसायादिप्र-  
कटगुणवत्त्वम् । अहङ्गतस्य चात्मन्यविद्यमानगुणारोपः ।  
मनसच्चेदमस्त्वित्यङ्गीकरणमिति । तथा च बुद्धेर्वृत्तिर-  
ध्यवसायोऽभिमानोऽहङ्कारस्य सङ्कल्पविकल्पो मनस इत्या-  
यातम् । सङ्कल्पश्चिकीर्षा, सङ्कल्पः कर्ममानसमित्यनुशा-  
सनात् । विकल्पश्च संशयो योगोक्तभ्रमविशेषो वा न तु  
विशिष्टज्ञानं तस्य बुद्धिवृत्तित्वादिति ॥ ३० ॥ तयाणां साधा-  
रणीं वृत्तिमप्याह ।

सामान्यकरणवृत्तिः प्राणाद्या वायवः पञ्च ॥ ३१ ॥

प्राणादिरूपाः पञ्च वायवत् सञ्चारात् वायवो ये प्रसि-  
द्धास्ते सामान्या साधारणी करणस्यान्तःकरणत्वस्य  
वृत्तिः परिणामभेदा इत्यर्थः । तदेतत् कारिकयोक्तम् ।

स्वालक्ष्यं वृत्तिस्त्रयस्य सैषा भवत्यसामान्या ।

सामान्यकरणवृत्तिः प्राणाद्या वायवः पञ्च ॥

इति । अत्र कश्चित् प्राणाद्या वायुविशेषा एव ते  
चान्तःकरणवृत्त्या जीवनयोनिप्रयत्नरूपया व्याप्तिरिति  
कृत्वा प्राणाद्याः करणवृत्तिरित्यभेदनिर्देश इत्याह ।  
तच्च । न वायुक्रिये पृथगुपदेशादिति वेदान्तसूत्रेण  
प्राणस्य वायुत्ववायुपरिणामत्वयोः स्फुटं प्रतिषेधादत्रापि  
तदेकवाक्यतौचित्यात् । मनोधर्मस्य कामादेः प्राणसोभ-  
कतया सामानाधिकरण्येनैवौचित्याच्च । वायुप्राणयोः  
पृथगुपदेशश्रुतयस्तु ।

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापञ्च पृथ्वी विश्वस्य धारिणी ॥

इत्याद्या इति । अत एव लिङ्गशरीरमध्ये प्राणाना-  
मगच्छनेऽपि न न्यूनता बुद्धेरेव क्रियाशक्त्या सूत्रात्मप्राणा-  
दिनामकत्वादिति । अन्तःकरणपरिणामेऽपि वायुतुल्य-  
सञ्चारविशेषाद्वायुदेवताधिष्ठितत्वाच्च वायुव्यवहारोपपत्ति-

रिति ॥ ३१ ॥ वैशेषिकाणामिवास्माकं नायं नियमो यदि-  
न्द्रियवृत्तिः क्रमेणैव भवति नैकदेत्याह ।

क्रमशोऽक्रमशश्चेन्द्रियवृत्तिः ॥ ३२ ॥

सुगमम् । जातिसाङ्ग्यस्यास्माकमदोषत्वात् सामग्री-  
समवधाने सत्यनेकैरपीन्द्रियैरेकदैकवृत्त्युत्पादने बाधकं  
नास्तीति भावः । इन्द्रियवृत्तीनां विभागश्च कारिकाया  
व्याख्यातः ।

शब्दादिषु पञ्चानामालोचनमात्रमिष्यते वृत्तिः ।

वचनादानविहरणोत्सर्गानन्दाश्च पञ्चानाम् ॥

आलोचनं च पूर्वार्थैर्व्याख्यातम् ।

अस्ति ह्यालोचनं ज्ञानं प्रथमं निर्विकल्पकम् ।

परं पुनस्तथा वस्तुधर्मेर्जात्यादिभिस्तथा ॥

इति । परमुत्तरकालीनं च पुनर्वस्तुधर्मेर्द्रव्यरूपधर्मेस्तथा  
जात्यादिभिर्ज्ञानं सविकल्पकं तथालोचनाख्यं भवतीत्यर्थः ।  
तथा च निर्विकल्पकसविकल्परूपं द्विविधमप्यैन्द्रियकं  
ज्ञानमालोचनसंज्ञमिति लब्धम् । कश्चित् तु निर्विकल्पकं  
ज्ञानमेवालोचनमिन्द्रियजन्यं च भवति सविकल्पकं तु  
मनोमात्रजन्यमिति श्लोकार्थमाह । तन्न । योगभाष्ये व्यास-  
देवैर्विशिष्टज्ञानस्याप्यैन्द्रियकत्वस्य व्यवस्थापितत्वात् । इन्द्रि-  
यैर्विशिष्टज्ञाने बाधकाभावाच्च । स एव सूत्रार्थमप्येवं

व्याचष्टे बाह्येन्द्रियमारभ्य बुद्धिपर्यन्तस्य वृत्तिरुत्पन्नः क्रमेण  
 भवति कदाचित् तु व्याघ्रादिदर्शनकाले भयविशेषाद्विद्यु-  
 ल्लतेव सर्वकरणेष्वेकदैव वृत्तिर्भवतीत्यर्थ इति । तदय्यसत् ।  
 सूत्रं इन्द्रियवृत्तीनामेव क्रमिकाक्रमिकत्ववचनात् । न  
 बुद्ध्यहङ्कारवृत्त्योः प्रसङ्गोऽप्यस्ति । किञ्चैकदानेकेन्द्रियवृत्ता-  
 वैव वादिविप्रतिपत्त्या तन्निर्णयपरत्वमेव सूत्रस्योचितं  
 मनोऽणुत्वप्रतिषेधाय न तु काकदन्तान्वेषणपरत्वमिति ॥  
 ॥३२॥ पिण्डीकृत्य बुद्धिवृत्तीः संसारनिदानताप्रतिपादना-  
 र्थमादौ दर्शयति ।

वृत्तयः पञ्चतयः क्लिष्टाक्लिष्टाः ॥३३॥

क्लिष्टा अक्लिष्टा वा भवन्तु वृत्तयः पञ्चतयः पञ्चप्रकारां  
 एव नाधिका इत्यर्थः । क्लिष्टा दुःखदाः सांसारिकवृत्तयो-  
 ऽक्लिष्टाश्च तद्विपरीता योगकालीनवृत्तयः । वृत्तीनां पञ्चप्र-  
 कारत्वं पातञ्जलसूत्रेणोक्तम् । प्रमाणविपर्ययविकल्पनिद्रा-  
 स्मृतय इति । तत्र प्रमाणवृत्तिरत्वाप्युक्ता विपर्ययस्वप्नाकं  
 विवेकाग्रह एवान्यथाख्यातेर्निरास्यत्वात् । विकल्पस्तु विशे-  
 षदर्शनकालेऽपि राहोः शिरः पुरुषस्य चैतन्यमित्यादिज्ञा-  
 नम् । निद्रा च सुषुप्तिकालीना बुद्धिवृत्तिः । स्मृतिश्च  
 संस्कारजन्यं ज्ञानमिति । एतत् सर्वं पातञ्जले सूत्रितम्  
 ॥३३॥ या एता बुद्धिवृत्तय उक्ता एतदौपाधिक्येव पुरुष-  
 स्थान्यरूपता न स्वत एतन्निवृत्तौ च पुरुषः स्वरूपेऽव-



स्थितो भवतीत्यनयापि दिशा पुरुषस्य स्वरूपं प्रतिचक्ष्य-  
त्यति ।

तन्निवृत्तावुपशान्तोपरागः स्वस्थः ॥३४॥

तासां वृत्तीनां विरामदशायां शान्ततत्प्रतिबिम्बकः  
स्वस्थो भवति कैवल्य इवान्यदापीत्यर्थः । तथा च योग-  
सूत्रत्रयम् । योगश्चित्तवृत्तिनिरोधः । तदा द्रष्टुः स्वरूपे-  
ऽवस्थानम् । वृत्तिसारूप्यमितरत्रेति । इदमेव च पुरुषस्य  
स्वस्थत्वं यदुपाधिवृत्तेः प्रतिबिम्बस्य निवृत्तिरिति । एता-  
दृशी चावस्था पुरुषस्य वासिष्ठे दृष्टान्तेन प्रदर्शिता ।  
यथा ।

अनामनाखिलशैलादिप्रतिबिम्बे हि यादृशी ।

स्यादर्पणे दर्पणता केवलात्मस्वरूपिणी ॥

अहं त्वं जगदित्यादौ प्रशान्ते दृश्यसम्भ्रमे ।

स्यात् तादृशी केवलाता स्थिते द्रष्टव्यबीक्षण्ये ॥

इति ॥३४॥ एतदेव दृष्टान्तेन विवृणोति ।

कुसुमवच्च मणिः ॥३५॥

चकारो हेतौ कुसुमेनेव मणिरित्यर्थः । यथा जपा-  
कुसुमेन स्फटिकमणी रक्तोऽस्वस्थो भवति तन्निवृत्तौ च  
रागभ्रूयः स्वस्थो भवति तद्वदिति । तदेतदुक्तं कौर्मे ।

यथा संलक्ष्यते रक्तः केवलः स्फटिको जनेः ।

रञ्जकाद्युपधानेन तद्वत् परमपुरुषः ॥

इति ॥३५॥ ननु कस्य प्रयत्नेन करणजातं प्रवर्त्ततां  
पुरुषस्य कूटस्थत्वादीश्वरस्य च प्रतिप्रिद्धत्वादिति तत्राह ।

पुरुषार्थं करणोद्भक्तोऽप्यदृष्टोऽस्मात् ॥३६॥

प्रधानप्रवृत्तिवत् पुरुषार्थं करणोद्भवः करणानां प्रवृ-  
त्तिरपि पुरुषस्यादृष्टाभिव्यक्तेरेव भवतीत्यर्थः । अदृष्टं  
चोपाधेरेव ॥३६॥ परार्थं स्वतः प्रवृत्तौ दृष्टान्तमाह ।

धेनुवद्वत्साय ॥३७॥

यथा वत्सार्थं धेनुः स्वयमेव क्षीरं स्रवति नान्यं यत्न-  
मपेक्षते तथैव स्वामिनः पुरुषस्य कृते स्वयमेव करणानि  
प्रवर्त्तन्त इत्यर्थः । दृश्यत च स्रष्टुमात् स्वयमेव बुद्धेरुत्थान-  
मिति । एतदेव कारिकायाप्युक्तम् ।

स्वां स्वां प्रतिपद्यन्ते परस्परकृतहेतुकां वृत्तिम् ।

पुरुषार्थ एव हेतुर्न केनचित् कार्यते करणम् ॥

इति ॥३७॥ बाह्याभ्यन्तरैर्मिलित्वा कियन्ति करणा-  
नीत्याकाङ्क्षायामाह ।

करणं तयोदशविधमवान्तरभेदात् ॥३८॥

अन्तःकरणत्रयं दश बाह्यकरणानि मिलित्वा तयो-  
दश तेष्वपि व्यक्तिभेदेनानन्यं प्रतिपादयितुं विधमित्यु-

क्तम् । बुद्धिरेव मुख्यं कारणमित्याशयेनोक्तमवान्तरभेदा-  
दिति । एकस्यैव बुद्ध्याख्यकरणस्य करणानामनेकत्वाद्वि-  
त्यर्थः ॥३८॥ ननु बुद्धिरेव पुरुषेऽर्थसमर्पकत्वान्मुख्यं कर-  
णमन्येषां च कारणत्वं गौणं तत्र को गुण इत्याकाङ्क्षाया-  
माह ।

इन्द्रियेषु साधकतमत्वगुणयोगात् कुठारवत् ॥३९॥

इन्द्रियेषु पुरुषार्थसाधकतमत्वरूपः कारणस्य बुद्धे-  
र्गुणः परम्परयास्त्यतस्त्रयोदशविधं कारणमुपपद्यत इति पूर्व-  
सूत्रेणान्वयः । कुठारवदिति । यथा फलायोगव्यवच्छिन्न-  
तया प्रहारस्यैव छिदायां मुख्यकरणत्वेऽपि प्रकटसाधन-  
त्वगुणयोगात् कुठारस्यापि कारणत्वं तथेत्यर्थः । अन्तःक-  
रणस्यैकत्वमभिप्रेत्याहङ्कारस्य गौणकरणत्वमत्र नोक्तम् ॥  
३९ ॥ गौणमुख्यभावे व्यवस्थां विशिष्ट्याह ।

द्वयोः प्रधानं मनो लोकवङ्गत्ववर्गेषु ॥४०॥

द्वयोर्वाच्यान्तरयोर्मध्ये मनो बुद्धिरेव प्रधानं मुख्यम् ।  
साक्षात्करणमिति यावत् । पुरुषेऽर्थसमर्पकत्वात् । यथा  
अत्यवर्गेषु मध्ये कश्चिदेव लोको राज्ञः प्रधानो भवत्यन्ये च  
तदुपसर्जनीभूता ग्रामाध्यक्षादयस्तद्वदित्यर्थः । अत्र मनः-  
शब्दो न तृतीयान्तःकरणवाची । ब्रह्ममाणस्याखिलसं-  
स्काराधारत्वस्य ब्रह्मतिरिक्तेष्वसम्भवात् । सम्भवे वा बुद्धि-

कल्पनवैयर्थ्यादिति ॥४०॥ बुद्धेः प्रधानत्वे हेतुनाह विभिः  
स्वतैः ।

अव्यभिचारात् ॥ ४१ ॥

सर्वकरणव्यापकत्वात् फलाव्यभिचाराद्वेत्यर्थः ॥४१॥

तथाशेषसंस्काराधारत्वात् ॥४२॥

बुद्धेरेवाखिलसंस्काराधारता न तु चक्षुरादेरहङ्कार-  
मनसोर्वा पूर्वदृष्टश्रुताद्यर्थानामन्वबधिरादिभिः स्मरणानु-  
पपत्तेः । तत्त्वज्ञानेनाहङ्कारमनसोर्लयेऽपि स्मरणदर्श-  
नाच्च । अतोऽशेषसंस्काराधारतयापि बुद्धेरेव सर्वेभ्यः प्रधा-  
नत्वमित्यर्थः ॥४२॥

स्रुत्यानुमानाच्च ॥४३॥

स्रुत्या चिन्तनरूपया वृत्त्या प्राधान्यानुमानाच्चेत्यर्थः ।  
चिन्ता वृत्तिर्हि ध्यानाख्या सर्ववृत्तिभ्यः श्रेष्ठा तदाश्रयतया  
च चित्तापरनाम्नी बुद्धिरेव श्रेष्ठान्यवृत्तिकरणेभ्य इत्यर्थः  
॥४३॥ ननु चिन्तावृत्तिः पुरुषस्यैवास्तु तत्राह ।

सम्भवेन्न स्वतः ॥४४॥

स्वतः पुरुषस्य स्रुतिर्न सम्भवेत् कूटस्थत्वादित्यर्थः ।  
इत्थं वा व्याख्येयम् । नन्वेवं बुद्धिरेव करणमस्तु कृतमवा-  
न्तरकरणैरित्याशङ्कयामाह । सम्भवेन्न स्वत इति । चक्षु-  
रादिवारतां विनाखिलव्यापारेषु बुद्धेः स्वतः करणत्वं न

संश्लेषेदन्वादेरपि रूपादिदर्शनापत्तेरित्यर्थः ॥ ४४ ॥ नन्वेवं  
बुद्धेरेव प्राधान्ये कथं मनस उभयात्मकत्वं प्रागुक्तं तत्राह ।

आपेक्षिको गुणप्रधानभावः क्रियाविशेषात् ॥ ४५ ॥

क्रियाविशेषं प्रति करणानामापेक्षिको गुणप्रधान-  
भावश्चक्षुरादिव्यापारेषु मनः प्रधानं मनोव्यापारे चाह-  
ङ्कारोऽहङ्कारव्यापारे च बुद्धिः प्रधानम् ॥ ४५ ॥ नन्वस्य  
पुरुषस्येयं बुद्धिरेव करणं न बुद्धान्तरमित्येवं व्यवस्था कि-  
न्निमित्तिकेत्याकाङ्क्षायामाह ।

तत्कर्मोर्जितत्वात् तदर्थमभिषेष्टा लोकवत् ॥ ४६ ॥

तत्पुरुषीयकर्मजत्वात् करणस्य तत्पुरुषार्थमभिषेष्टा  
सर्वव्यापारो भवति लोकवत् । यथा लोके येन पुरु-  
षेण क्रयादिकर्मणार्जितो यः कुठारादिस्तत्पुरुषार्थमेव  
तस्य च्छिदादिव्यापार इत्यर्थः । अतः करणव्यवस्थेति  
भावः । यद्यपि कूटस्थतया पुरुषे कर्म नास्ति तथापि भोग-  
साधनतया पुरुषस्वामिकत्वेन राज्ञो जथादिवदेव पुरुषस्य  
कर्मोच्यते । ननु कर्मण एव तत्पुरुषीयत्वे किं नियामक-  
मिति चेत् तथाविधं कर्मान्तरमेव । अनादित्वात् तु नान-  
वस्था दोषायेति । यत् तु कश्चिद्विवेकी वदति बुद्धि-  
प्रतिविम्बितपुरुषस्य कर्मेति । तन्न । योगभाष्येऽस्मादुक्तप्र-  
कारस्यैवोक्तत्वेनान्यप्रकारस्याप्रामाणिकत्वात् । प्रतिविम्ब-

स्यावस्तुत्वेन कर्माद्यसम्भवाच्च । अन्यथा प्रतिबिम्बस्य कर्म-  
तद्भोगाद्यङ्गीकारे बिम्बत्वाभिमतपुरुषकल्पनावैयर्थ्यस्य पूर्वं  
प्रतिपादितत्वादिति ॥ ४६ ॥ बुद्धेः प्राधान्यं प्रकटीकृतं-  
मुपसंहरति ।

समानकर्मयोगे बुद्धेः प्राधान्यं लोकवस्तुलोकवत् ॥ ४७ ॥

यद्यपि पुरुषार्थत्वेन समान एव सर्वेषां करणानां  
व्यापारस्तथापि बुद्धेरेव प्राधान्यं लोकवत् । लोके हि  
राजार्थकत्वाविशेषेऽपि ग्रामाध्यक्षादिषु मध्ये मन्त्रिण एव  
प्राधान्यं तद्वदित्यर्थः । अत एव बुद्धिरेव महानिति सर्व-  
शास्त्रेषु गीयत इति । वीष्माध्यायसमाप्तौ ॥ ४७ ॥

लिङ्गदेहस्य घटकं यत् सप्तदशसङ्ख्यकम् ।

प्रधानकार्यं तत् सूक्ष्ममत्राध्यायेऽनुवर्णितम् ॥

इति श्रीविज्ञानाचार्यनिर्मिते कापिलसाङ्ख्यप्रवचनस्य  
भाष्ये प्रधानकार्याध्यायो द्वितीयः ॥

इतः परं प्रधानस्य स्थूलकार्यं महाभूतानि शरीरद्वयं  
च वक्तव्यं ततश्च विविधयोनिगत्यादयो ज्ञानसाधनानुष्ठान-  
हेत्वपरवैराग्यार्थं ततश्च परवैराग्याय ज्ञानसाधनान्यस्त्रि-  
लानि वक्तव्यानीति तृतीयारम्भः ।

अविशेषाद्विशेषारम्भः ॥१॥

नास्ति विशेषः शान्तघोरमूढत्वादिरूपो वक्ष्येति विशेषो  
भूतसूक्ष्मं पञ्चतन्मात्राख्यं तस्माच्छान्तादिरूपविशेषवत्त्वेन  
विशेषाणां स्थूलानां महाभूतानामारम्भ इत्यर्थः । सुखाद्या-  
त्मकता हि शान्तादिरूपा स्थूलभूतेष्वेव तारतम्यादिभिर-  
भिव्यज्यते न सूक्ष्मेषु तेषां शान्तैकरूपतयैव योगिष्वभि-  
व्यक्तेरिति ॥१॥ तदेवं पूर्वाध्यायमारभ्य त्रयोविंशतितत्त्वा-  
नामुत्पत्तिमुक्त्वा तस्माच्छरीरद्वयोत्पत्तिमाह ।

तस्माच्छरीरस्य ॥२॥

तस्मात् त्रयोविंशतितत्त्वात् स्थूलसूक्ष्मशरीरद्वयस्या-  
रम्भ इत्यर्थः ॥२॥ सम्प्रति त्रयोविंशतितत्त्वे संसारान्यथा-  
मुपपत्तिं प्रमाणयति ।

तद्बीजात् संवृतिः ॥३॥

तस्य शरीरस्य बीजात् तयोर्विंशतितत्त्वरूपात् सूक्ष्मा-  
श्वेतोः पुरुषस्य संवृतिर्गतागते भवतः कूटस्थस्य विभुतया  
स्वतो गत्याद्यसम्भवादित्यर्थः । तयोर्विंशतितत्त्वेऽवस्थितो  
हि पुरुषस्तेनैवोपाधिना पूर्वकृतकर्मभोगार्थं देहादेहं  
संसरति ।

मानसं मनसैवायमुपभुङ्क्ते शुभाशुभम् ।

वाचा वाचा कृतं कर्म कायेनैव तु कायिकम् ॥

इत्यादिसंवृतिभिः पूर्वसर्गीयकरणैरेवोत्सर्गतः सर्गा-  
न्तरेषूपभोगसिद्धेः । अतएव ब्रह्मसूत्रमुपसंहरति सम्परि-  
ष्वक्त इति ॥३॥ संवृतेरवधिमप्याह ।

आविवेकाच्च प्रवर्त्तनमविशेषाणाम् ॥४॥

ईश्वरानीश्वरत्वादिविशेषरहितानां सर्वेषामेव पुंसां  
विवेकपर्यन्तमेव प्रवर्त्तनं संवृतिरावश्यकी विवेकोत्तरं च  
न सेत्यर्थः ॥४॥ तत्र हेतुमाह ।

उपभोगादितरस्य ॥५॥

इतरस्याविवेकिन एव स्वीयकर्मफलभोगावश्यन्मावा-  
दित्यर्थः ॥५॥ देहसत्त्वेऽपि संवृतिकाले भोगो नास्ती-  
त्याह ।



सम्प्रति परिमुक्तो द्वाभ्याम् ॥ ६ ॥

सम्प्रति संसृतिकाले पुरुषो द्वाभ्यां शीतोष्णसुखदुःखा-  
दिद्वन्द्वैः परिमुक्तो भवतीत्यर्थः । तदेतत् कारिकयोक्तम् ।

संसरति निरुपभोगं भावैरधिवासितं लिङ्गम् ।

इति । भावा धर्माधर्मवासनादयः ॥ ६ ॥ अतः परं  
शरीरद्वयं विशिष्य वक्तुमुपक्रमते ।

मातापितृजं स्थूलं प्रायश इतरन्न तथा ॥ ७ ॥

स्थूलं मातापितृजं प्रायशो बाह्यल्येनायोनिजस्यापि  
स्थूलशरीरस्य स्मरणादितरञ्च सूक्ष्मशरीरं न तथा न मा-  
तापितृजं सर्गाद्यत्यन्तत्वादित्यर्थः । तदुक्तं कारिकया ।

पूर्वोत्पन्नमसक्तं नियतं मङ्गदादिस्त्रैः पर्यन्तम् ।

संसरति निरुपभोगं भावैरधिवासितं लिङ्गम् ॥

इति । नियतं नित्यं द्विपरार्धस्यापि गौणनित्यं प्रति-  
शरीरं लिङ्गोत्पत्तिकल्पने गौरवात् । प्रलये तु तन्नाशः  
श्रुतिस्मृतिप्रामाण्याद्विध्यते । गतिकाले भोगाभाववचनसुख-  
र्गाभिप्रायेण । कदाचित् तु वायवीयशरीरप्रवेशतो गमन-  
कालेऽपि भोगो भवति । अतो यममार्गे दुःखभोगवाक्या-  
न्युपपद्यन्ते ॥ ७ ॥ स्थूलसूक्ष्मशरीरयोर्मध्ये किमुपाधिकः  
पुरुषस्य द्वन्द्वयोगस्तद्वधारयति ।

पूर्वोत्पत्तेस्तत्कार्यत्वं भोगादेकस्य नेतरस्य ॥ ८ ॥

पूर्वं सर्गादावुत्पत्तिर्यस्य लिङ्गशरीरस्य तस्यैव तत्कार्यत्वं सुखदुःखकार्यकत्वं कुत एकस्य लिङ्गदेहस्यैव सुखदुःखाख्यभोगात् न त्वितरस्य स्थूलशरीरस्य सूक्ष्मशरीरे सुखदुःखाद्यभावस्य सर्वसम्मतत्वादित्यर्थः ॥ ८ ॥ उक्तस्य सूक्ष्मशरीरस्य स्वरूपमाह ।

सप्तदशैकं लिङ्गम् ॥ ९ ॥

सूक्ष्मशरीरमप्याधाराधेयभावेन द्विविधं भवति तत्र सप्तदश मिलित्वा लिङ्गशरीरं तच्च सर्गादौ समष्टिरूपमेकमेव भवतीत्यर्थः । एकादशेन्द्रियाणि पञ्चतन्मात्राणि बुद्धिश्चेति सप्तदश । अहङ्कारस्य बुद्ध्यावेवान्तर्भावः । चतुर्थसूत्रवक्ष्यमाणप्रमाणादेतान्येव सप्तदश लिङ्गं मन्तव्यं न तु सप्तदशमेकं चेत्यष्टादशतया व्याख्येयम् । उत्तरसूत्रेण व्यक्तिभेदस्योपपाद्यतयात्र लिङ्गैकत्वं एकशब्दस्य तात्पर्यावधारणाच्च ।

कर्मात्मा पुरुषो योऽसौ बन्धमोक्षैः प्रयुज्यते ।

स सप्तदशकेनापि राशिना युज्यते च सः ॥

इति मोक्षधर्मादौ लिङ्गशरीरस्य सप्तदशत्वसिद्धेश्च सप्तदशावयवा अत्र सन्तीति सप्तदशको राशिरित्यर्थः । राशिशब्देन स्थूलदेहवलिङ्गदेहस्यावयवित्वं निराकृतम् ।

अवयविरूपेण ब्रह्मान्तरकल्पनायां गौरवात् । स्थूलदे-  
हस्य चावयवित्वमेकतादिप्रत्यक्षानुरोधेन कल्पयत इति ।  
अत्र च लिङ्गदेहे बुद्धिरेव प्रधानेत्याशयेन लिङ्गदेहस्य  
भोगः प्रागुक्तः । प्राणश्चान्तःकरणस्यैव वृत्तिभेदः । अतो  
लिङ्गदेहे प्राणपञ्चकस्याप्यन्तर्भाव इत्यस्य सप्तदशावयवकस्य  
शरीरत्वं स्वयं वक्ष्यति लिङ्गशरीरनिमित्तक इति सनन्द-  
नाचार्य इति सूत्रेण । अतो भोगायतनत्वमेव मुख्यं शरी-  
रलक्षणम् । तदाश्रयतया त्वम्यत्र शरीरत्वमिति पञ्चाद्य-  
क्तीभविष्यति । चेष्टेन्द्रियार्थाश्रयः शरीरमिति तु न्यायेऽपि  
तस्यैव लक्षणं कृतमिति । ॥ ९ ॥ ननु लिङ्गं चेदेकं तर्हि  
कथं पुरुषभेदेन विलक्षणा भोगाः स्युस्तदाह ।

व्यक्तिभेदः कर्मविशेषात् ॥ १० ॥

यद्यपि सर्गादौ हिरण्यगर्भोपाधिरूपमेकमेव लिङ्गं  
तथापि तस्य पञ्चाद्यव्यक्तिभेदो व्यक्तिरूपेणाशतो नानात्वमपि  
भवति । यथेदानीमेकस्य पितृलिङ्गदेहस्य नानात्वमंशतो  
भवति पुत्रकन्यादिलिङ्गदेहरूपेण । तत्र कारणमाह कर्म-  
विशेषादिति । जीवान्तराणां भोगहेतुकर्मादेरित्यर्थः ।  
अत्र विशेषवचनात् समष्टिदृष्टिर्जीवानां साधारणैः कर्म-  
भिर्भवतीत्यायातम् । अयं च व्यक्तिभेदो मन्वादिष्वप्युक्तः ।  
यथा मनौ समष्टिपुरुषस्य षडिन्द्रियोत्पत्त्यनन्तरम् ।

तेषां त्ववयवान् सूक्ष्मान् षण्णामप्यमितौजसाम् ।

सन्निवेश्यात्ममात्रासु सर्वभूतानि निर्ममे ॥

इति षष्ठांमिति समस्तलिङ्गशरीरोपलक्षणम् । आत्म-  
मात्रासु चिदंशेषु संयोज्येत्यर्थः । तथा च तत्रैव वाक्या-  
न्तरम् ।

तच्छरीरसमुत्पन्नैः कार्यैस्तैः करणैः सह ।

क्षेत्रज्ञाः समजायन्त गात्रेभ्यस्तस्य धीमतः ॥

इति ॥ १० ॥ नन्वेवं भोगायतनतया लिङ्गस्यैव शरीरत्वे  
स्थूले कथं शरीरव्यवहारस्तत्राह ।

तदधिष्ठानाश्रये देहे तद्वादात् तद्वादः ॥ ११ ॥

तस्य लिङ्गस्य यदधिष्ठानमाश्रयो वक्ष्यमाणभूतपञ्चकं  
तस्याश्रये षाट्कौशिकदेहे तद्वादो देहवादस्तद्वादात् तस्या-  
धिष्ठानशब्दोक्तस्य देहवादादित्यर्थः । लिङ्गसम्बन्धादधिष्ठा-  
नस्य देहत्वमधिष्ठानाश्रयत्वाच्च स्थूलस्य देहत्वमिति पर्य-  
वसितोऽर्थः । अधिष्ठानशरीरं च सूक्ष्मं पञ्चभूतात्मकं  
वक्ष्यते तथा च शरीरत्वयं सिद्धम् । यत् तु ।

आतिवाहिक एकोऽस्ति देहोऽन्यस्वाधिभौतिकः ।

सर्वासां भूतजातीनां ब्रह्माणस्त्वेक एव किम् ॥

इत्यादिशास्त्रेषु शरीरद्वयमेव श्रूयते तस्मिन् शरीराधि-  
ष्ठानशरीरयोरन्योऽन्यनियतत्वेन सूक्ष्मत्वेन चैकताभिप्रा-

यादिति ॥ ११ ॥ ननु पाट्कौशिकातिरिक्ते लिङ्गशरीरा-  
धिष्ठानभूते शरीरान्तरे किं प्रमाणमित्याकाङ्क्षायामाह ।

न स्वातन्त्र्यात् तद्वते छायावच्चित्रवच्च ॥ १२ ॥

तल्लिङ्गशरीरं तद्वतेऽधिष्ठानं विना स्वातन्त्र्यात्  
तिष्ठति । यथा छाया निराधारा न तिष्ठति यथा वा  
चित्रमित्यर्थः तथा च स्थूलदेहं त्यक्त्वा लोकान्तरगमनाय  
लिङ्गदेहस्याधारभूतं शरीरान्तरं सिध्यतीति भावः । तस्य  
च स्वरूपं कारिकायामुक्तम् ।

सूक्ष्मा मातापितृजाः सङ्गप्रभूतैस्त्रिधा विशेषाः स्यः ।

सूक्ष्मास्तेषां नियता मातापितृजा निवर्तन्ते ॥

इति । अत्र तन्मात्रकार्यं मातापितृजशरीरापेक्षया  
सूक्ष्मं यद्भूतपञ्चकं यावल्लिङ्गस्थायि प्रोक्तं तदेव लिङ्गाधि-  
ष्ठानं शरीरमिति लब्धं कारिकान्तरेण ।

चित्रं यथाश्रयवृत्ते स्थाण्डादिभ्यो विना यथा छाया ।

तद्वद्विना विशेषैर्न तिष्ठति निराश्रयं लिङ्गम् ॥

इति । विशेषैः स्थूलभूतैः सूक्ष्माण्यैः । स्थूलावा-  
न्तरभेदैरिति यावत् । अस्यां कारिकायां सूक्ष्माण्यनां  
स्थूलभूतानां लिङ्गशरीराङ्गेदावगमेन ।

पूर्वात्पञ्चमसक्तं नियतं महदादिसूक्ष्मपर्यन्तम् ।

इत्यादिपूर्वोदाहृतकारिकायां सूक्ष्मभूतपर्यन्तस्य लिङ्गत्वं नार्थः किन्तु महदादिरूपं यस्मिङ्गं तत् स्वाधारसूक्ष्मपर्यन्तं संसरति तेन सह संसरतीत्यर्थः । नन्वेवं लिङ्गघटकपदार्थाः कियन्त इति कथमवधार्यमिति चेत् ।

वासनाभूतसूक्ष्मं च कर्मविद्ये तथैव च ।

दशेन्द्रियं मनो बुद्धिरेतस्मिङ्गं विदुर्बुधाः ।

इति वाशिष्ठादिवाक्येभ्यः । अत्र लिङ्गशरीरप्रतिपादनेनैव पुर्यष्टकमपि व्याख्येयमित्याशयेन बुद्धिधर्माणामपि वासनाकर्मविद्यानां दृश्यगुपन्यासः । भूतसूक्ष्मं चात्र तन्मात्रा दशेन्द्रियाणि च ज्ञानकर्मेन्द्रियभेदेन पुरद्वयमित्याशयः । यत् तु मायावादिनो लिङ्गशरीरस्य तन्मात्रस्थाने प्राणादिपञ्चकं प्रक्षिपन्ति पुर्यष्टकं चान्यथा कल्पयन्ति तदप्रामाणिकमिति ॥ १२ ॥ ननु नृत्तद्रव्यतया वाक्यादेरिव लिङ्गस्याकाशमेवासङ्गेनाधारोऽस्तु व्यर्थमन्यत्र सङ्गकल्पनमिति तत्राह ।

नृत्तत्वेऽपि न सङ्गतयोगात् तरणिवत् ॥ १३ ॥

नृत्तत्वेऽपि न स्वातन्त्र्यादसङ्गतयावस्थानं प्रकाशरूपत्वेन सूर्यस्येव सङ्गतसङ्गाद्युमानादित्यर्थः । सूर्याग्नीनि सर्वाणि तेजांसि पार्थिवद्रव्यसङ्गेनैवावस्थितानि दृश्यन्ते लिङ्गं च सत्त्वप्रकाशमयमतो भूतसङ्गतमिति ॥ १३ ॥ लिङ्गस्य परिमाणमवधारयति ।

अणुपरिमाणं तत् कृतिश्रुतेः ॥१४॥

तल्लिङ्गमणुपरिमाणं परिच्छिन्नं न त्वत्यन्तमेवाणु  
सावयवस्योक्तत्वात् । कुतः कृतिश्रुतेः क्रियाश्रुतेः ।

विज्ञानं यन्नं तनुते कर्माणि तनुतेऽपि च ।

इत्यादिश्रुतेर्विज्ञानाख्यबुद्धिप्रधानतया विज्ञानस्य लिङ्ग-  
स्याखिलकर्मश्रवणादित्यर्थः । विभुत्वे सति क्रिया न सम्भ-  
वति । तद्व्यतिश्रुतेरिति पाठस्तु समीचीनः । लिङ्ग-  
शरीरस्य च गतिश्रुतिस्तनुत्कामन्तं प्राणोऽनुकामति प्राण-  
मनुकामन्तं सविज्ञानो भवति सविज्ञानमेवानुकामतीति  
सविज्ञानो बुद्धिसहित एव जायते सविज्ञानं यथा स्यात्  
तथा संसरति चेत्यर्थः ॥ १४ ॥ परिच्छिन्नत्वे सुक्ष्मन्तर-  
माह ॥ १४ ॥

तदन्वयत्वश्रुतेः ॥१५॥

तस्य लिङ्गस्यैकदेशतोऽन्वयत्वश्रुतेर्न विभुत्वं सम्भव-  
तीति । विभुत्वे सति नित्यतापत्तेरित्यर्थः । सा च श्रुति-  
र्ह्यन्वयं हि सौम्य मन आपोमयः प्राणस्तेजोमयी वाग्नि-  
त्यादिः । यद्यपि मनआदीनि न भौतिकानि तथाप्यन्व-  
संखटसजातीयांशपूरणादन्वयत्वादिव्यवहारो बोध्यः ॥१५॥  
अचेतनानां लिङ्गानां किमर्थं संखटिर्देहादेहान्तरसञ्चार  
इत्याशङ्कयामाह ।

पुरुषार्थं संवृत्तिर्लिङ्गानां रूपकारवद्वाच्यः ॥१६॥

यथा रात्रः रूपकाराणां पाकशालासु सञ्चारो रा-  
जार्थं तथा लिङ्गशरीराणां संवृत्तिः पुरुषार्थमित्यर्थः ॥१६॥  
लिङ्गशरीरमशेषविशेषतो विचारितमिदानीं स्थूलशरीर-  
मपि तथा विचारयति ।

पाञ्चभौतिको देहः ॥१७॥

पञ्चानां भूतानां मिलितानां परिणामो देह इत्यर्थः ॥  
१७ ॥ मतान्तरमाह ।

चातुर्भौतिकमित्येके ॥१८॥

आकाशस्थानारम्भकत्वमभिप्रेत्येदम् ॥१८॥

येकभौतिकमित्यपरे ॥१९॥

पार्थिवमेव शरीरमन्यानि च भूतान्युपपद्यन्महामाता-  
णीति भावः । अथैकभौतिकमेकैकभौतिकमित्यर्थः । मनु-  
ष्यादिशरीरे पार्थिवांशाधिक्येन पार्थिवता सूर्यादिलोकेषु  
च तेजसाद्याधिक्येन तैजसादिता शरीराणां सुवर्णादी-  
नामिवेतीममेव पञ्च पञ्चमाध्यायेऽपि सिद्धान्तयिष्यति ॥१९॥  
देहस्य भौतिकत्वेन यत् सिध्यति तदाह ।

न सांसिद्धिकं चैतन्यं प्रत्येकादृष्टेः ॥२०॥

भूतेषु पृथक् कृतेषु चैतन्यादर्शनाद्भौतिकस्य देहस्य न



स्वाभाविकं चैतन्यं किन्त्वौपाधिकमित्यर्थः ॥२०॥ बाधकान्तरमाह ।

प्रपञ्चमरणाद्यभावश्च ॥२१॥

प्रपञ्चस्य सर्वस्यैव मरणसुषुप्त्याद्यभावश्च देहस्य स्वाभाविकचैतन्ये सति स्यादित्यर्थः । मरणसुषुप्त्यादिकं हि देहस्याचेतनता सा च स्वाभाविकचैतन्ये सति नोपपद्यते स्वभावस्य यावद्देहव्यभावित्वादिति ॥२१॥ प्रत्येकादृष्टेरिति यदुक्तं तत्राशङ्क्यं परिहरति ।

मदशक्तिवच्चेत् प्रत्येकपरिदृष्टे सांहत्ये तदुद्भवः ॥२२॥

ननु यथा मादकता शक्तिः प्रत्येकद्रव्यावृत्तिरपि मिलितद्रव्ये वर्त्तत एवं चैतन्यमपि स्यादिति चेन्न प्रत्येकपरिदृष्टे सति सांहत्ये तदुद्भवः सम्भवेत् । प्रकृते तु प्रत्येकपरिदृष्टत्वं नास्ति । अतो दृष्टान्ते प्रत्येकं शास्त्रादिभिः सूक्ष्मतया मादकत्वे सिद्धे संहतभावकाले मादकत्वाविर्भावमात्रं सिद्ध्यति । दार्ष्टान्तिके तु प्रत्येकभूतेषु सूक्ष्मतया न केनापि प्रमाणेन चैतन्यं सिद्धमित्यर्थः । ननु समुच्चिते चैतन्यदर्शनेन प्रत्येकभूते सूक्ष्मचैतन्यशक्तिरनुमेयेति चेन्न । अनेकभूतेष्वनेकचैतन्यशक्तिकल्पनायां गौरवेण लाघवादेकस्यैव नित्यचित्स्वरूपस्य कल्पनौचित्यात् । ननु यथावयवेष्ववर्त्तमानमपि परिमाणजलाहरणादिकार्यं घटादौ दृश्यत

एवमेव शरीरे चैतन्यं स्यादिति मैवम् । भतगतविशेष-  
गुणानां सजातीयकारणगुणजन्यतया कारणे चैतन्यं विना  
देहे चैतन्यासम्भवादिति ॥२२॥ पुरुषार्थं संवृत्तिर्लिङ्गा-  
नामित्युक्तं तत्र लिङ्गानां स्थूलदेहसञ्चाराख्यजन्मनो यो  
यः पुरुषार्थो येन येन व्यापारेण सिद्ध्यति तदाह सूत्रा-  
भ्याम् ।

ज्ञानान्मुक्तिः ॥२३॥

लिङ्गसंवृत्तितो जन्मद्वारा विवेकसाक्षात्कारस्त्वज्ञान-  
मुक्तिरूपः पुरुषार्थो भवतीत्यर्थः । ज्ञानादिकं च प्रत्यय-  
सर्गतया कारिकायां परिभाषितम् ।

एष प्रत्ययसर्गो विपर्ययाशक्तिरुष्टिसिद्धाख्यः ।

इति । विपर्ययादयो व्याख्यास्यन्तेऽत्र च स एव बुद्धि-  
सर्गः प्रयोजनयोगेन सूत्रैश्च्यत इति विशेषः ॥२३॥

बन्धो विपर्ययात् ॥२४॥

विपर्ययात् सुखदुःखात्मको बन्धरूपः पुरुषार्थो लिङ्ग-  
संवृत्तितो भवतीत्यर्थः ॥२४॥ ज्ञानविपर्ययाभ्यां मुक्तिबन्धा-  
वुक्तौ तत्रादौ ज्ञानान्मुक्तिं विचारयति ।

नियतकारणत्वान्न समुच्चयविकल्पौ ॥२५॥

यद्यपि विद्यां चाविद्यां च यस्तद्देहोभयं सहेत्यादि

अयते तथाप्यविवेकनिवृत्तौ लोकसिद्धतया ज्ञानस्य निवृत्त-  
कारणत्वादविद्याख्यकर्मणा सह ज्ञानस्य मोक्षजनने समु-  
च्चयो विकल्पो वा नास्तीत्यर्थः । तमेव विदित्वातिष्ठत्युमेति  
नान्यः पन्था विद्यतेऽयनाय न कर्मणा न प्रजया धनेन  
त्यागेनैकेऽस्तत्त्वमानश्रुतिरित्यादिश्रुतिभ्योऽपि कर्मणो न  
साक्षान्मोक्षहेतुत्वं समुच्चयानुष्ठानं श्रुतिष्वङ्गाङ्गिभावादि-  
भिरभ्युपपद्यत इति ॥ २५ ॥ समुच्चयविकल्पयोरभावे दृष्टा-  
न्तमाह ।

स्वप्नजागराभ्यामिव मायिकामायिकाभ्यां नोभयो-  
र्मुक्तिः पुरुषस्य ॥ २६ ॥

यथा मायिकामायिकाभ्यां स्वप्नजागरपदार्थाभ्यामन्यो-  
ऽन्यसहकारिभावेनैकः पुरुषार्थो न सम्भवति । एवमुभ-  
योर्मायिकामायिकयोरनुष्ठितयोः कर्मज्ञानयोः पुरुषस्य  
मुक्तिरपि न युक्त्यर्थः । मायिकत्वं चासत्यत्वम् । अस्थि-  
रत्वमिति यावत् । तच्च स्वाप्नेऽर्थेऽस्ति जाग्रत्पदार्थस्तु  
स्वाप्नापेक्षया सत्य एव कूटस्थपुरुषापेक्षयैवास्थिरत्वेना-  
सत्यत्वादतः स्वप्नविलक्षणज्ञानादिकार्यकरः । एवं कर्मा-  
प्यस्थिरत्वात् प्रकृतिकार्यत्वाच्च मायिकम् । आत्मा तु  
स्थिरत्वादकार्यत्वाच्चा मायिकः । अतस्तयोरनुष्ठितकर्म-  
ज्ञानयोः समानफलदातृत्वमयौक्तिकमिति विलक्षणमेव  
कार्यं युक्तम् ॥ २६ ॥ नन्वेवमप्यात्मोपासनाख्यज्ञानेन सह

तत्त्वज्ञानस्य समुच्चयविकल्पौ स्यातामुपास्यस्यामायिकत्वा-  
दिति तत्राह ।

दूतरस्यापि नात्यन्तिकम् ॥ २७ ॥

दूतरस्याप्युपास्यस्य नात्यन्तिकममायिकत्वमुपास्यात्म-  
न्यध्यस्तपदार्थानामपि प्रवेशादित्यर्थः ॥ २७ ॥ उपासनस्य  
मायिकत्वं यस्मिन्नंशे तदाह ।

सङ्कल्पितेऽप्येवम् ॥ २८ ॥

मनःसङ्कल्पिते ध्येयांश एवमपि मायिकत्वमपीत्यर्थः ।  
सर्वं खल्विदं ब्रह्मेत्यादिश्रुत्युक्ते ह्युपास्ये प्रपञ्चांशस्य मायि-  
कत्वमेवेति ॥ २८ ॥ तर्ह्युपासनस्य किं फलमित्याकाङ्क्षा-  
यामाह ।

भावनोपचयाच्छुद्धस्य सर्वं प्रकृतिवत् ॥ २९ ॥

भावनाख्योपासनानिष्पत्त्या शुद्धस्य निष्पापस्य पुरु-  
षस्य प्रकृतेरिव सर्वमैश्वर्यं भवतीत्यर्थः । प्रकृतिर्यथा सृष्टि-  
स्थितिसंहारं करोति । एवमुपासकस्य बुद्धिसत्त्वमपि  
प्रकृतिप्रेरणेन सृष्ट्यादिकर्तृ भवतीति ॥ २९ ॥ ज्ञानमेव  
मोक्षसाधनमिति स्थापितम् । इदानीं ज्ञानसाधना-  
न्याह ।

रागोपहृतिर्धानम् ॥ ३० ॥

ज्ञानप्रतिबन्धको यो विषयोपरागच्चित्तस्य तदुपघात-

हेतुर्ध्यानमित्यर्थः । उपचारेण कार्यकारणयोरभेदनि-  
र्देशो रागद्वयस्य ध्यानत्वासम्भवात् । अत्र ध्यानशब्देन  
धारणाध्यानसमाधयो योगोक्तास्त्वय एव ग्राह्याः पातञ्जले  
योगाङ्गानामष्टानामेव विवेकसाक्षात्कारहेतुत्वश्रवणा-  
दिति । एतेषां चावान्तरविशेषास्तत्रैव द्रष्टव्याः । इत-  
राणि च पञ्चाङ्गानि स्वयं वक्ष्यति ॥ ३० ॥ ध्याननिष्पत्त्यैव  
ज्ञानोत्पत्तिर्नारम्भमात्रेणेत्याशयेन ध्याननिष्पत्तेर्लक्षण-  
माह ।

वृत्तिनिरोधात् तत्त्विद्धिः ॥ ३१ ॥

ध्येयातिरिक्तवृत्तिनिरोधरूपेण सम्प्रज्ञातयोगेन तत्त्व-  
विधीर्ध्यानस्य निष्पत्तिर्ज्ञानाख्यफलोपधानरूपा भवतीत्यर्थः ।  
अतस्सावत्पर्यन्तमेव ध्यानं कर्त्तव्यमित्याशयः । इतरवृत्ति-  
निरोधे सत्येव विषयान्तरसञ्चाराख्यप्रतिबन्धापगमाद्येव-  
साक्षात्कारो भवतीति कृत्वा योगोऽपि ज्ञाने कारणं  
योगाङ्गध्यानादिवदित्यपि मन्तव्यम् । अध्यात्मयोगाधि-  
गमेन देवं मत्वा धीरो हर्षशोकौ जहातीत्यादिश्रुति-  
स्यत्योक्तद्वयगमादिति ॥ ३१ ॥ ध्यानस्यापि साधनान्याह ।

धारणासनस्वकर्मणा तत्त्विद्धिः ॥ ३२ ॥

वक्ष्यमाणेन धारणादित्येण ध्यानं भवतीत्यर्थः ॥ ३२ ॥  
धारणादित्यं क्रमात् सूत्रत्रयेण सूचयति ।

निरोधच्छर्दिविधारणाभ्याम् ॥ ३३ ॥

प्राणस्येति प्रसिद्धा लभ्यते । प्रच्छर्दनविधारणाभ्यां  
वा प्राणस्येति योगसूत्रे भाष्यकारेण प्राणायामस्य व्याख्या-  
तत्वात् । छर्दिश्च वमनम् । विधारणत्याग इति यावत् ।  
तेन पूरणरेचनयोर्लाभः । विधारणं च कुम्भकम् । तथा  
च प्राणस्य पूरकरेचककुम्भकैर्योनिरोधो वशीकरणं साधा-  
रण्येत्यर्थः । आसनकर्मणोः स्वशब्देन पञ्चाङ्गलक्षणीयतया  
सूत्रे परिशेषत एव धारणाया लक्ष्यत्वलाभाद्वारणापदं  
नोपात्तम् । चित्तस्य धारणा तु समाधिवद्भानशब्देनैव  
गृहीतेत्युक्तम् ॥ ३३ ॥ क्रमप्राप्तमासनं लक्षयति ।

स्थिरसुखमासनम् ॥ ३४ ॥

यत् स्थिरं सत् सुखसाधनं भवति स्वस्तिकादि तदा-  
सनमित्यर्थः ॥ ३४ ॥ स्वकर्म लक्षयति ।

स्वकर्म स्वाश्रमविहितकर्मावुष्ठानम् ॥ ३५ ॥

सुगमम् । तत्र कर्मशब्देन यमनियमयोर्ग्रहणं जिते-  
न्द्रियत्वरूपः प्रत्याहारोऽपि सर्वाश्रमसाधारणतया कर्म-  
मध्ये प्रवेशनीयः । तथा च पातञ्जलसूत्रे ज्ञानसाधनतया  
प्रोक्तान्यष्टौ योगाङ्गान्यत्रापि लब्धानि । यथा तत्सूत्रम् ।  
यमनियमासनप्राणायामप्रत्याहारधारणाध्यानसमाधयोऽ-  
ष्टावङ्गानीति । तेषां च स्वरूपं तत्रैव द्रष्टव्यम् ॥ ३५ ॥

मुख्याधिकारिणो नास्ति बहिरङ्गस्य यमादिपञ्चकस्यापैक्षा  
केवलाधारणाध्यानादित्यरूपात् संयमादेव ज्ञानं योगश्च  
भवतीति पातञ्जलसिद्धान्तः । जडभरतादिषु च तथा  
दृश्यतेऽपि । अतस्तदनुसारेणाचार्योऽप्याह ।

वैराग्यादभ्यासाच्च ॥ ३६ ॥

केवलाभ्यासाध्यानरूपादेव वैराग्यसहिताज्ज्ञानं तत्त्वा-  
धनयोगश्च भवत्युत्तमाधिकारिणामित्यर्थः । तदुक्तं गाढ-  
उऽपि ।

आसनस्यानविधयो न योगस्य प्रसाधकाः ।

विलम्बजननाः सर्वे विस्तराः परिकीर्तिताः ॥

शिथुपालः सिद्धिमाप स्मरणभ्यासगौरवात् ।

इति । अथवा वैराग्यध्यानाभ्यासावत्र ध्यानस्यैव  
हेतुतयोक्तौ चकारश्च धारणासमुच्चयायेति । तदेवं ज्ञाना-  
न्मोक्षो व्याख्यातः ॥ ३६ ॥ अतः परं बन्धो विपर्ययादि-  
त्युक्तो बन्धकारणं विपर्ययो व्याख्यास्यते तत्रादौ विपर्ययस्य  
स्वरूपमाह ।

विपर्ययभेदाः पञ्च ॥ ३७ ॥

अविद्यास्मितारागद्वेषाभिनिवेशाः पञ्च योगोक्ता बन्ध-  
हेतुविपर्ययस्यावान्तरभेदा इत्यर्थः । तेन श्रुत्यादिज्ञानरू-  
पाणां विपर्ययाणामसङ्गहेऽपि न क्षतिः । तत्राविद्यानि-

त्याशुचिदुःखानात्मसु नित्यशुचिसुखात्मख्यातिरिति योगे  
 प्रोक्ता । एवमस्मिताप्यात्मानात्मनोरेकताप्रत्ययः । शरी-  
 राद्यतिरिक्त आत्मा नास्तीत्येवंरूपः । अविद्या तु नैवंरूपा ।  
 आत्मनः शरीराशरीरोभयरूपत्वेऽपि शरीरेऽहम्बुद्ध्युपपत्तेः ।  
 रागद्वेषौ तु प्रसिद्धावेव । अभिनिवेशश्च मरणादिवास  
 इति । रागादीनां विपर्ययकार्यतया विपर्ययत्वम् ॥ ३७ ॥  
 विपर्ययस्य स्वरूपमुक्त्वा तत्कारणस्याशक्तेरपि स्वरूपमाह ।

अशक्तिरष्टाविंशतिधा तु ॥ ३८ ॥

सुगमम् । एतदपि कारिकया व्याख्यातम् ।

एकादशेन्द्रियवधाः सह बुद्धिबचैरशक्तिरुद्दिष्टा ।

सप्तदश वधा बुद्धेर्विपर्ययात् तुष्टिसिद्धीनाम् ॥ इति

बाधियं कुष्ठितान्धत्वं जडताजिघ्रसा तथा ।

मूकता कौश्यपङ्गुत्वे लौब्धोदावर्तमुग्धताः ॥

इत्येकादशेन्द्रियाणामेकादशाशक्तयः स्वतश्च बुद्धेः सप्त-  
 दशाशक्तयः । यथा वक्ष्यमाणानां नवतुष्टीनां विधाता नव  
 तथा वक्ष्यमाणानामष्टसिद्धीनां च विधाता अष्टाविति  
 मिलित्वा चेमाः स्वतः परतश्चाष्टाविंशतिर्बुद्धेरशक्तय  
 इत्यर्थः । तु शब्द एषां विशेषप्रसिद्धिस्थापनार्थः ॥ ३८ ॥  
 ययोर्विधाते बुद्धेरशक्ती ते तुष्टिसिद्धी सूत्रद्वयेनाह ।

तुष्टिर्नवधा ॥ ३९ ॥



स्वयमेव नवधात्मं वक्ष्यति ॥ ३९ ॥

सिद्धिरष्टधा ॥ ४० ॥

एतदपि स्वयं वक्ष्यति ॥ ४० ॥ उक्तानां विपर्ययाशक्तितु-  
ष्टिसिद्धीनां विशेषजिज्ञासायां क्रमेण सूत्रचतुष्टयं प्रवर्तते ।

अवान्तरभेदाः पूर्ववत् ॥ ४१ ॥

विपर्ययस्यावान्तरभेदा ये सामान्यतः पञ्चोक्तास्ते पूर्व-  
वत् पूर्वाचार्यैर्यथोक्तास्तथैव विशिष्यावधार्याः । विस्तरम-  
यान्नेहोच्यन्त इत्यर्थः । ते चाविद्यादयो मयापि सामा-  
न्यत एव व्याख्याताः पञ्चेति । विशेषतस्तु द्वाषष्टिभेदास्त-  
दुक्तं कारिकायाम् ।

भेदस्तमसोऽष्टविधो मोहस्य च दशविधो महामोहः ।

तामिस्रोऽष्टादशधा तथा भवत्यन्धतामिस्रः ॥

इति । अस्यायमर्थः । अष्टस्वयत्तमहदहङ्कारपञ्चत-  
न्मात्रेषु प्रकृतिष्वनात्मस्वात्मबुद्धिरविद्या तमोऽष्टधा भवति ।  
कार्यकारणाभेदेन केवलविकृतिष्वान्तरात्मबुद्धेरप्यत्रान्तर्भावः ।  
एवमविद्याया विषयभेदेनाष्टविधत्वात् तत्प्रमाणविषयकस्या-  
स्मिताख्यमोहस्याष्टविधत्वम् । दिव्यादित्यभेदेन शब्दादीनां  
विषयाणां दशत्वात् तद्विषयको रागाख्यो महामोहो दश-  
विधः । अविद्यास्मितयोरष्टौ ये विषया ये रागस्य दश  
विषयास्तद्विधातकेष्वष्टादशस्वष्टादशधा तामिस्राख्यो द्वेषः ।

एवं तेषामष्टादशानां विनाशादिदर्शनादष्टादशधा-  
न्यतामिच्छाख्योऽभिनिवेशो भवमिति । एतेषां च तम  
आदिसञ्ज्ञा तद्धेतुत्वादिति ॥ ४१ ॥

एवमितरस्याः ॥ ४२ ॥

एवं पूर्ववदेवेतरस्या अशक्तेरप्यवान्तरभेदा अष्टाविंश-  
तिर्विशेषतोऽवगन्तव्या इत्यर्थः । अशक्तिरष्टाविंशतिष्वेते-  
स्मिन्नेव सूत्रेऽष्टाविंशतिधात्व' मया व्याख्यातम् ॥ ४२ ॥

आध्यात्मिकादिभेदान्नवधा तुष्टिः ॥ ४३ ॥

इदं सूत्रं कारिकाया व्याख्यातम् ।

आध्यात्मिकाश्चतस्रः प्रकृत्युपादानकालभाष्याख्याः ।

वाङ्मया विषयोपरमात् पञ्च नव तुष्टयोऽभिहिताः ॥

इति । अस्यायमर्थः । आत्मानं तुष्टिमतः सङ्घातमधिकृत्य  
वर्तन्त इत्याध्यात्मिकास्तुष्टयश्चतस्रः । तत्र प्रकृत्याख्या तुष्टि-  
र्व्या । साक्षात्कारपर्यन्तः परिणामः सर्वोऽपि प्रकृतेरेव  
तं च प्रकृतिरेव करोत्यहं तु कूटस्थः पूर्ण इत्यात्मभावनात्  
परितोषः । इयं तुष्टिरन्म इत्युच्यते । ततश्च प्रव्रज्योपा-  
दानेन या तुष्टिः सोपादानाख्या सलिलमित्युच्यते । ततश्च  
प्रव्रज्यायां ब्रह्मकालं समाध्यनुष्ठानेन या तुष्टिः सा  
कालाख्या तुष्टिरोध इत्युच्यते । ततश्च प्रज्ञानपरमकाष्ठा-  
रूपे धर्ममेवसमाधौ सति या तुष्टिः साग्याख्या तुष्टिरित्यु-

अत इति चतस्र आध्यात्मिकाः । बाह्याः पञ्च तुष्टयो  
बाह्यविषयेषु पञ्चसु शब्दादिष्वर्जनरक्षणक्षयभोगहिंसा-  
दिदोषनिमित्तकोपरमाज्जायन्ते । ताश्चतुष्टयो यथाक्रमं  
वारं सुपारं पारपारमनुत्तमान् उत्तमान् इति परिभा-  
षिता इति । कश्चित् त्विमां कारिकामन्यथा व्याख्या-  
तवान् । तद्यथा विवेकसाध्यात्कारोऽपि प्रकृतिपरिणाम  
एवेत्यलं ध्यानाभ्यासेनेत्येवं दृष्ट्या या ध्यानादिनिवृत्तौ तुष्टिः  
सा प्रकृत्याख्या । प्रवच्योपादानेनैव मोक्षो भविष्यति किं  
ध्यानादिनेति या तुष्टिः सोपादानाख्या । कृतसंन्यास-  
स्यापि कालेनैव मोक्षो भविष्यत्यलमुद्देगेनेति या तुष्टिः सा  
कालाख्या । भाग्यादेव मोक्षो भविष्यति न मोक्षयाज्ञो-  
क्तसाधनैरेवं कुतर्के या तुष्टिः सा भाग्याख्येत्यादिरर्थ इति  
तत्र । तद्याख्याततुष्टीनामभावस्य ज्ञानाद्यसुखसत्त्वेना-  
वृत्तिपरिभाषानौचित्यादिति ॥ ४३ ॥

अज्ञादिभिः सिद्धिः ॥ ४४ ॥

अज्ञादिभेदैः सिद्धिरष्टधा भवतीत्यर्थः । इदमपि  
सूत्रं कारिकया व्याख्यातम् ।

अज्ञः शब्दोऽध्ययनं दुःखविघातात्मकः सुहृत्प्राप्तिः ।

दानं च सिद्धयोऽष्टौ सिद्धेः पूर्वोऽङ्गुशक्तिविधः ॥

इति । अस्यायमर्थः । अज्ञाध्यात्मिकादिदुःखत्रयप्रति-  
योगिकत्वात् त्रयो दुःखविघाता मुख्यसिद्धयः । इतरास्तु

तत्साधनत्वादगौष्ठ्यः सिद्धयः । तत्रोहो यथा । उपदेशा-  
दिकं विनैव प्राग्भवीयाभ्यासवशात् तत्त्वस्य स्वयम्ब्रह्म-  
मिति । शब्दस्तु यथा । अन्यदीयपाठमाकर्ण्य स्वयं वा शास्त्र-  
माकलय्य यज्ज्ञानं जायते तदिति । अध्ययनं च यथा ।  
शिष्याचार्यभावेन शास्त्राध्ययनाज्ज्ञानमिति । सुहृत्प्राप्ति-  
र्यथा । स्वयमुपदेशार्थं गृहागतात् परमकारुणिकान्ना-  
नलाभ इति । दानं च यथा । धनादिदानेन परितोषि-  
ताज्ज्ञानलाभ इति । एषु च पूर्वस्त्रिविध ऊहशब्दाध्ययन-  
रूपो मुख्यसिद्धेरङ्गुश आकर्षकः । सुहृत्प्राप्तिदानयोरूहा-  
दित्वयापेक्षया मन्दसाधनत्वप्रतिपादनायेदमुक्तम् । कश्चित्  
त्वेतासामष्टसिद्धीनामङ्गुशो निवारकः पूर्वस्त्रिविधो विप-  
र्ययाशक्तितुष्टिरूपो भवति बन्धकत्वादिति व्याचष्टे तन्म ।  
तुष्ट्यभावस्याशक्तितया बाधिर्यादिवत् सिद्धिविरोधित्वा-  
लाभेन तुष्ट्युत्थोः सिद्धिविरोधित्वासम्भवात् ॥ ४४ ॥  
ननूहादिभिरेव कथं सिद्धिरुच्यते मन्त्रतपःसमाध्यादिभि-  
रप्यणिमाद्यष्टसिद्धेः सर्वशास्त्रसिद्धत्वादिति तत्राह ।

नेतरादितरहानेन विना ॥ ४५ ॥

इतरादूहनादिपञ्चकभिन्नात् तपश्चादेस्तात्त्विकी न  
सिद्धिः कुत इतरहानेन विना यतः सा सिद्धिरितरस्य  
विपर्ययस्य हानं विनैव भवत्यतः संसारापरिपन्थित्वात्  
सा सिद्ध्याभास एव न तु तात्त्विकी सिद्धिरित्यर्थः । तथा

चोक्तं योगसूत्रेण । ते समाधावुपसर्गा व्युत्थाने सिद्ध्य  
इति । तदेवं ज्ञानान्मुक्तिरित्यारभ्य विस्तरतो बुद्धिगुण-  
रूपः प्रत्ययसर्गः सकार्यबन्धो मोक्षरूपपुरुषार्थेन सहोक्तः ।  
एतौ च बुद्धितद्गुणरूपौ सर्गौ प्रवाहरूपेणान्योऽन्यं हेतू  
बीजाङ्कुरवत् । तथा च कारिका ।

न विना भावैर्लिङ्गं न विना लिङ्गेन भावनिवृत्तिः ।

लिङ्गाख्यो भावाख्यस्तस्माद्विविधः प्रवर्तते सर्गः ॥

इति । भावो वासनारूपा बुद्धिर्ज्ञानादिगुणा लिङ्गं  
महत्तत्त्वं बुद्धिरिति । समष्टिसर्गः प्रत्ययसर्गश्च समाप्तः  
॥ ४५ ॥ साम्प्रतं व्यक्तिभेदः कर्मविशेषादिति सङ्केपादुक्ता  
व्यष्टिद्वष्टिर्विस्तरतः प्रतिपाद्यते ।

दैवादिप्रभेदा ॥ ४६ ॥

दैवादिः प्रभेदोऽवान्तरभेदो यस्याः सा तथा दृष्टि-  
रिति शेषः । तदेतत् कारिकया व्याख्यातम् ।

अष्टविकल्पो दैवसौर्यग्योनश्च पञ्चधा भवति ।

मानुष्यश्चैकविधः समासतो भौतिकः सर्गः ॥

इति । ब्राह्मप्राजापत्येन्द्रपैतृगान्धर्वयाक्षराक्षस-  
पैशाचा इत्यष्टविधो दैवः सर्गः । पशुमृगपक्षिसरीसृप-  
स्थावरा इति तैर्यग्योनः पञ्चविधः । मानुष्यसर्गश्चैकप्रकार  
इति । भौतिको भूतानां व्यष्टिप्राणिनां विराजः सका-

शात् सर्ग इत्यर्थः ॥ ४६ ॥ अवान्तरदृष्टेरप्युक्तायाः पुरुषार्थत्वमाह ।

आब्रह्मसम्पर्यन्तं तत्कृते दृष्टिराविवेकात् ॥ ४७ ॥

चतुर्मुखमारभ्य स्थावरान्ता दृष्टिदृष्टिरपि विराट्-  
दृष्टिवदेव पुरुषार्था भवति तत्तत्पुरुषाणां विवेकख्याति-  
पर्यन्तमित्यर्थः ॥ ४७ ॥ दृष्टिदृष्टावपि विभागमाह सूत्र-  
तयेण ।

ऊर्ध्वं सत्त्वविशाला ॥ ४८ ॥

ऊर्ध्वं भूर्लोकोदपरि दृष्टिः सत्त्वाधिका भवतीत्यर्थः ॥ ४८ ॥

तमोविशाला मूलतः ॥ ४९ ॥

मूलतो भूर्लोकोदध इत्यर्थः ॥ ४९ ॥

मध्ये रजोविशाला ॥ ५० ॥

मध्ये भूर्लोक इत्यर्थः ॥ ५० ॥ नन्वेकस्या एव प्रकृतेः  
केन निमित्तेन सत्त्वादिविशालतया विचित्राः दृष्टय इत्या-  
काङ्क्षायामाह ।

कर्मवैचित्त्यात् प्रधानचेष्टा गर्भदासवत् ॥ ५१ ॥

विचित्रकर्मनिमित्तादेव यथोक्ता प्रधानस्य चेष्टा कार्य-  
वैचित्त्यरूपा भवति । वैचित्त्ये दृष्टान्तो गर्भदासवदिति ।  
अथा गर्भावस्थामारभ्य यो दासस्तस्य भृत्यवासनापाटवेन

नानाप्रकारा चेष्टा परिचर्या स्वास्वर्थे भवति तद्वदित्यर्थः ॥ ५१ ॥ ननु चेदृज्जं सत्त्वविशाला दृष्टिरस्ति तर्हि तत एव कृतार्थत्वात् पुरुषस्य किं मोक्षेणेति तत्राह ।

आवृत्तिस्तत्वाप्युत्तरोत्तरयोनियोगाद्देयः ॥ ५२ ॥

तत्वाप्यूर्जगतवपि सत्त्वामावृत्तिरस्यत उत्तरोत्तरयोनियोगादधोऽधो योनिजन्मनः सोऽपि लोको हेय इत्यर्थः ॥ ५२ ॥ किञ्च ।

समानं जरामरणादिजं दुःखम् ॥ ५३ ॥

ऊर्जधो गतानां ब्रह्मादिस्थावरान्तानां सर्वेषामेव जरामरणादिजं दुःखं साधारणमतोऽपि हेय इत्यर्थः ॥ ५३ ॥ किं बद्धना कारणे लयादपि न कृतकृत्यतेत्याह ।

न कारणलयात् कृतकृत्यता मग्नवदुत्थानात् ॥ ५४ ॥

विवेकज्ञानाभावे यदा महदादिषु वैराग्यं प्रकृत्युपासनया भवति तदा प्रकृतौ लयो भवति वैराग्यात् प्रकृतिलय इति वचनात् । तस्मात् कारणलयादपि न कृतकृत्यतास्ति मग्नवदुत्थानात् । यथा जले मग्नः पुरुषः पुन रूतिष्ठति एवमेव प्रकृतिलीनाः पुरुषाः ईश्वरभावेन पुनराविर्भवन्ति । संस्कारादेरक्षयेण पुनरागाभिव्यक्तेर्विवेकख्यातिं विना दोषदाहानुपपत्तेरित्यर्थः ॥ ५४ ॥ ननु कारणं केनापि न कार्यतेऽतः स्वतन्त्रा कथं स्वोपासकस्य दुःखनिदानमुत्थानं पुनः करोति तत्राह ।

अकार्यत्वेऽपि तद्योगः पारवश्यात् ॥ ५५ ॥

प्रकृतेरकार्यत्वेऽप्यप्रेर्यत्वेऽप्यन्येच्छानधीनत्वेऽपि तद्योगः पुनरुत्थानौचित्यं तल्लीनस्य कुतः पारवश्यात् पुरुषार्थ-  
तन्त्रत्वात् । विवेकख्यातिरूपपुरुषार्थवशेन प्रकृत्या पुन-  
रुत्थाप्यते स्वलीन इत्यर्थः । पुरुषार्थादयश्च प्रकृतेर्न  
प्रेरकाः किन्तु प्रवृत्तिस्वभावायाः प्रवृत्तौ निमित्तानीति न  
स्वातन्त्र्यक्षतिः । तथा च योगसूत्रम् । निमित्तम-  
प्रयोजकं प्रकृतीनां वरणभेदस्तु ततः चेतिकवदिति ।  
वरणभेदः प्रतिबन्धनिवृत्तिः ॥ ५५ ॥ प्रकृतिलयात् पु-  
नस्योत्थाने प्रमाणमप्याह ।

स हि सर्ववित् सर्वकर्ता ॥ ५६ ॥

स हि पूर्वसर्गे कारणलीनः सर्गान्तरे सर्ववित् सर्व-  
कर्तेश्वर आदिपुरुषो भवति प्रकृतिलये तस्यैव प्रकृति-  
पदप्राप्तौचित्यात् । तदेव सक्तः सह कर्मणेति लिङ्गं  
मनो यत्र निषिक्तमस्येत्यादिश्रुतेरित्यर्थः ॥ ५६ ॥ नन्वेव-  
मीश्वरप्रतिषेधानुपपत्तिस्तत्राह ।

देहेश्वरसिद्धिः सिद्धा ॥ ५७ ॥

प्रकृतिलीनस्य जन्येश्वरस्य सिद्धिर्य सर्वज्ञ सर्वविद्यस्य  
ज्ञानमयं तप इत्यादिश्रुतिभ्यः सर्वसम्मतैव । नित्येश्वर-  
स्यैव विवादास्पदत्वादित्यर्थः । सूत्रद्वयमिदं व्याख्याय



पारवश्यमपि प्रतिपादयति स हीति सूत्रेण । स हि परः  
पुरुषसामान्यं सर्वज्ञानशक्तिमत् सर्वकर्तृताशक्तिमन् ।  
अयस्कान्तवत् सन्निधिमात्रेण प्रेरकत्वादित्यर्थः । तदा  
चासमाप्तार्थपुरुषसन्निध्यात् तदर्थमन्वेष्टानधीनाया अपि  
प्रकृतेः प्रवृत्तिरावश्यकीति । नन्वेवमीश्वरप्रतिषेधविरोध-  
स्तत्राह । ईदृशेश्वरसिद्धिः सिद्धा । सन्निध्यमात्रेणेश्वरस्य  
सिद्धिस्तु श्रुतिस्मृतिषु सर्वसम्प्रतेत्यर्थः ।

अङ्गुष्ठमात्रः पुरुषो मध्य आत्मनि तिष्ठति ।

ईशानो भूतभव्यस्य न ततो विभुरनुते ॥

सृजते च गुणान् सर्वान् क्षेत्रज्ञस्वनुपश्यति ।

गुणान् विक्रियते सर्वानुदासीनवदीश्वरः ॥

इत्यादिश्रुतिस्मृतयश्चैतादृशेश्वरे प्रमाणमिति ॥ ५७ ॥

द्वितीयाध्यायादिमारभ्यैतावत्पर्यन्तं सूत्रव्यूहैः प्रधानदृष्टिः  
समापिता । इतः परं मोक्षोपपत्त्यर्थं प्रधानदृष्टेर्ज्ञानि-  
पुरुषं प्रत्यत्यन्तनिवृत्तिरत्यन्तलयाख्या वक्तव्या तदुपपत्त्य-  
र्थमादौ प्रधानदृष्टेः प्रयोजनं द्वितीयाध्यायस्यादिसूत्रे  
दिक्षात्रेणोक्तं विस्तरतः प्रतिपादयति ।

प्रधानदृष्टिः परार्थं स्वतोऽप्यभोक्तृत्वादुद्भक्तुमवहन-  
वत् ॥ ५८ ॥

प्रधानस्य स्वत एव दृष्टिर्यद्यपि तथापि परार्थमन्यस्य

भोगापवर्गार्थम् । यथोद्भूतस्य कुङ्कुमवहनं स्वाम्यर्थं कुतो-  
ऽभोक्तृत्वादचेतनत्वेन भोगापवर्गसम्भवादित्यर्थः । ननु-  
विमुक्तमोक्षार्थं स्वार्थं वेत्यनेन स्वार्थापि दृष्टिरुक्तेति चेत्  
सत्यम् । तथापि पुरुषार्थतां विना स्वार्थतापि न  
सिद्ध्यति । स्वार्थो हि प्रधानस्य कृतभोगापवर्गात् पुरुषा-  
दात्मविमोक्षणमिति । ननु भृत्यतुल्या चेत् प्रकृतिस्तर्हि  
कथं स्वामिनो दुःस्वार्थमपि प्रवर्तत इति चेन्न । सुस्वार्थप्र-  
वृत्त्यैव नान्तरीयकदुःखसम्भवाद्दृष्टभृत्यतुल्यत्वाद्देति ॥ ५८ ॥  
ननु प्रधानस्याचेतनस्य स्वतः दृष्टत्वमेव नोपपद्यते रथादेः  
परप्रयत्नेनैव प्रवृत्तिदर्शनादिति तत्राह ।

अचेतनत्वेऽपि क्षीरवज्जेष्टितं प्रधानस्य ॥ ५९ ॥

यथा क्षीरं पुरुषप्रयत्ननैरपेक्ष्य स्वयमेव दधिरूपेण  
परिणमते । एवमचेतनत्वेऽपि परप्रयत्नं विनापि महदादि-  
रूपपरिणामः प्रधानस्य भवतीत्यर्थः । धेनुवद्वत्त्वायेत्यनेन  
स्वत्वेणास्य न पौनरुक्त्यम् । तत्र । करणप्रवृत्तेरेव विचा-  
रितत्वात् । धेनूनां चेतनत्वाच्चेति ॥ ५९ ॥ दृष्टान्तान्तर-  
प्रदर्शनपूर्वकमुक्तार्थहेतुमाह ।

कर्मवद्दृष्टेर्वा कालादेः ॥ ६० ॥

कालादेः कर्मवद्वा स्वतः प्रधानस्य चेष्टितं सिद्ध्यति  
दृष्टत्वात् । अथैको गच्छति ऋतुरितरश्च प्रवर्तत इत्यादि-

रूपं कालादिकर्म स्वतएव भवत्येवं प्रधानस्यापि चेष्टा स्यात्  
कल्पनाया दृष्टानुसारित्वादित्यर्थः ॥६०॥ ननु तथापि ममेदं  
भोगादिसाधनमिति प्रतिसन्धानाभावान्मूढायाः प्रकृतेः  
कदाचित् प्रवृत्तिरपि न स्याद्विपरीता च प्रवृत्तिः स्यात्  
तत्राह ।

स्वाभावाच्चेष्टितमनभिसन्धानाङ्गृत्यवत् ॥ ६१ ॥

यथा प्रकृत्यवस्थस्य स्वभावात् संस्कारादेव प्रतिनिय-  
तावश्यकी च स्वामिसेवा प्रवर्तते न तु स्वभोगाभिप्रायेण  
तथैव प्रकृतेच्चेष्टितं संस्कारादेवेत्यर्थः ॥ ६१ ॥

कर्मास्तृष्टिर्नादितः ॥ ६२ ॥

वाशब्दोऽत्र समुच्चये । यतः कमानाद्यतः कर्माभराकष-  
णादपि प्रधानस्यावश्यकी व्यवस्थिता च प्रवृत्तिरित्यर्थः ॥६२॥  
तदेवं प्रधानस्य परार्थतः स्वरूपे सिद्धे परप्रयोजनसमाप्तौ  
स्वत एव प्रधाननिवृत्त्या मोक्षः सिद्धतीत्याह प्रपञ्चेन ।

विविक्तबोधात् दृष्टिनिवृत्तिः प्रधानस्य स्रष्टवत् पाके ॥६३॥

विविक्तपुरुषज्ञानात् परवैराग्येण पुरुषार्थसमाप्तौ  
प्रधानस्य दृष्टिर्निवर्तते । यथा पाके निष्पन्ने पाचकस्य  
व्यापारो निवर्तत इत्यर्थः । इयमेवात्यन्तिकप्रलय इत्यु-  
च्यते । तथा च श्रुतिः । तस्याभिध्यानाद्योजनात् तत्त्व-  
भावाङ्गुयश्चान्ते विश्वमायानिवृत्तिरिति ॥ ६३ ॥ नन्वेवमे-

कपुरुषस्योपाधौ विवेकज्ञानोत्पत्त्या प्रकृतेः सृष्टिनिवृत्तौ  
सर्वमुक्तिप्रसङ्ग इति तत्राह ।

इतर इतरवत् तद्दोषात् ॥ ६४ ॥

इतरस्तु विविक्तबोधरहित इतरवद्वज्ज्वदेव प्रकृत्या  
तिष्ठति । कुतस्तद्दोषात् । तस्य प्रधानस्यैव तत्पुरुषार्था-  
समापनाख्यदोषादित्यर्थः । तदुक्तं योगसूत्रे । कृतार्थं प्रति  
नष्टमप्यनष्टं तदन्यसाधारणत्वादिति । तथा च पूर्वसूत्रे या  
प्रधाननिवृत्तिरुक्ता सा विविक्तबोद्धपुरुषं प्रत्येवेति भावः ।  
विश्वमायाश्रुतिरपि ज्ञानिनं प्रत्येव मन्तव्या । अजामिति  
श्रुत्यैकवाक्यत्वादिति ॥ ६४ ॥ सृष्टिनिवृत्तेः फलमाह ।

----- १० ॥ १२ ॥

द्वयोः प्रधानपुरुषयोरेवौदासीन्यमेकाकिता । परस्पर-  
वियोग इति यावत् । सोऽपवर्गः । अथवा पुरुषस्यैव कैव-  
ल्यमहं मुक्तः स्यामित्येव पुरुषार्थतादर्शनादित्यर्थः ॥ ६५ ॥  
नन्येकपुरुषमुक्तावेव विवेकाकारवृत्त्या विरक्ता प्रकृतिः कथ-  
मन्यपुरुषार्थं पुनः सृष्टौ प्रवर्तताम् । न च प्रकृतेरंशभेदा-  
न्वैष दोष इति वाच्यम् । मुक्तपुरुषोपकरणैरपि पृथिव्यादि-  
भिरन्यस्य भोग्यसृष्टिदर्शनादिति तत्राह ।

अन्यसृष्ट्युपरागेऽपि न विरज्यते प्रबुद्धरज्जुतत्त्वस्यैवो-  
रगः ॥ ६६ ॥

एकस्मिन् पुरुषे विविक्तबोधाद्विरक्तमपि प्रधानं नान्य-  
स्मिन् पुरुषे सृष्ट्युपरागाय विरक्तं भवति किन्तु तं प्रति  
सृजत्येव । यथा प्रबुद्धरज्जुतत्त्वस्यैवोरगो भयादिकं न जन-  
यति सूक्ष्मं प्रति तु जनयत्येवेत्यर्थः । उरगतुल्यत्वं च प्रधा-  
नस्य रज्जुतुल्ये पुरुषे समारोपणादिति । एवंविधं रज्जु-  
सर्पादिदृष्टान्तानामाशयमबुद्धैर्बाधः । केचिद्देहान्तिब्रुवाः  
प्रकृतेरत्यन्ततुच्छत्वं मनोमात्रत्वं वा तुलयन्ति । एतेन  
प्रकृतिसत्यतावादिसाङ्ख्योक्तदृष्टान्तेन श्रुतिसृत्यर्थौ बोध-  
नीया न केवलं दृष्टान्तवत्त्वेनायमर्थः सिद्ध्यति ॥ ६६ ॥

कर्मनिमित्तयोगाच्च ॥ ६७ ॥

सृष्टौ निमित्तं यत् कर्म तस्य सम्बन्धादप्यन्यपुरुषार्थं  
सृजतीत्यर्थः ॥ ६७ ॥ ननु सर्वेषां पुरुषाणामप्रार्थकतया  
नैरपेक्ष्याविशेषेऽपि कश्चित् प्रत्येव प्रधानं प्रवर्तते कश्चित्  
प्रति निवर्तत इत्यत्र किं नियामकम् । न च कर्म नियामकं  
कस्य पुरुषस्य किं कर्मेत्यत्र नियामकाभावादिति तत्राह ।

नैरपेक्ष्येऽपि प्रकृत्युपकारेऽविवेको निमित्तम् ॥ ६८ ॥

पुरुषाणां नैरपेक्ष्येऽप्ययं मे स्वास्त्ययमेवाहमित्यविवे-  
कादेव प्रकृतिः सृष्ट्यादिभिः पुरुषानुपकरोतीत्यर्थः । तथा  
च अस्मै पुरुषायात्मानमविविच्य दर्शयितुं वासना वर्तते तं  
प्रत्येव प्रधानं प्रवर्तत इत्येव नियामकमिति भावः ॥ ६८ ॥

प्रवृत्तिस्वभावत्वात् कथं विवेकेऽपि निवृत्तिरूपपश्यतां  
तन्नाह ।

नर्तकीवत् प्रवृत्तस्यापि निवृत्तिश्चारितार्थात् ॥ ६६ ॥

पुरुषार्थमेष प्रधानस्य प्रवृत्तिस्वभावो न तु सामान्येन ।  
अतः प्रवृत्तस्यापि प्रधानस्य पुरुषार्थसमाप्तिरूपचरितार्थत्वे  
सति निवृत्तिर्युक्ता । यथा परिषद्भ्यो वृत्त्यदर्शनार्थं प्रवृत्ताया  
नर्तकास्त्वपि न निवृत्तिरित्यर्थः ॥ ६६ ॥ निवृत्तौ हेत्व-  
न्तरमाह ।

दोषबोधेऽपि नोपसर्पणं प्रधानस्य कुलबधूवत् ॥ ७० ॥

पुरुषेण परिणामित्वदुःखात्मकत्वादिदोषदर्शनादपि  
लज्जितायाः प्रकृतेः पुनर्न पुरुषं प्रत्युपसर्पणं कुलबधूवत् ।  
यथा स्वामिना मे दोषो दृष्ट इत्यवधारणेन [लज्जिता कुल-  
बधून् स्वामिनमुपसर्पति तद्वदित्यर्थः । तदुक्तं नारदीये ।

सर्विकारापि मौढ्येन चिरं मुक्ता गुणात्मना ।

प्रकृतिर्ज्ञातदोषेयं लज्जयेव निवर्तते ॥

इति । एतदेवोक्तं कारिकायापि ।

प्रकृतेः सुकुमारतरं न किञ्चिदस्तीति मे मतिर्भवति ।

या दृष्टास्तीति पुनर्न दर्शनमुपैति पुरुषस्य ॥

इति ॥ ७० ॥ ननु पुरुषार्थं चेत् प्रधानप्रवृत्तिस्तर्हि बन्ध-  
मोक्षार्थां पुरुषस्य परिणामापत्तिरिति तन्नाह ।

नैकान्ततो बन्धमोक्षौ पुंषस्याविवेकादृते ॥७१॥

दुःखयोगवियोगरूपौ बन्धमोक्षौ पुंषस्य नैकान्तत-  
स्तत्त्वतः किन्तु चतुर्थसूत्रवक्ष्यमाणप्रकारेणाविवेकादेवे-  
त्यर्थः ॥ ७१ ॥ परमार्थतस्तु यथोक्तौ बन्धमोक्षौ प्रकृतेरे-  
वेत्याह ।

प्रकृतेराश्रयात् ससङ्गत्वात् पशुवत् ॥७२॥

प्रकृतेरेव तत्त्वतो दुःखेन बन्धमोक्षौ ससङ्गत्वादुःख-  
साधनैर्धर्मादिभिर्लिप्तत्वात् । यथा पशुरज्ज्वा लिप्ततया  
बन्धमोक्षभागी तद्वदित्यर्थः । एतदुक्तं कारिकाया ।

तस्मान्न बध्यतेऽज्ञान मुच्यते नापि संसरति पुंषः ।

संसरति बध्यते मुच्यते च नानाश्रया प्रकृतिः ॥

इति । द्वयोरेकतरस्य बौदासीन्यमपवर्ग इति सूत्रे च  
यः पुंषस्यापवर्ग उक्तः स प्रतिबिम्बरूपस्य मिथ्यादुःखस्य  
वियोग एवेति ॥७२॥ तत्र कैः साधनैर्बन्धः कैर्वा मोक्ष  
इत्याकाङ्क्षायामाह ।

रूपैः सप्तभिरात्मानं बध्नाति प्रधानं कोशकारवद्विमो-  
क्षयत्येकरूपेण ॥७३॥

धर्मवैराग्यैश्चर्याधर्माज्ञानावैराग्यान्श्रवैः सप्तभीरूपै-  
र्धर्मैर्दुःखहेतुभिः प्रकृतिरात्मानं दुःखेन बध्नाति कोशका-

रवत् । कोशकारकतिर्यया स्वनिर्मितेनावसेनात्मानं  
बध्नाति तद्वत् । सैव च प्रकृतिरेकरूपेण ज्ञानेनैवात्मानं  
दुःखान्मोचयतीत्यर्थः ॥७३॥ ननु बन्धसुक्ती अविवेकादिति  
यदुक्तं तदयुक्तम् । अविवेकस्याहेयानुपादेयत्वात् । लोके  
दुःखस्य तदभावसुखादेरेव च स्वतो हेयोपादेयत्वात् ।  
अन्यथा दृष्टहानिरित्याशङ्क्य चतुर्थसूत्रोक्तं स्वयं विद्व-  
णोति ।

निमित्तत्वमविवेकस्य न दृष्टहानिः ॥७४॥

अविवेकस्य पुरुषेषु बन्धमोक्षनिमित्तत्वमेव पुरोक्तं न  
त्वविवेक एव ताविति नातो दृष्टहानिरित्यर्थः । एतच्च  
प्रथमाध्यायसूत्रेषु स्पष्टम् । अविवेकनिमित्तात् प्रकृति-  
पुरुषयोः संयोगस्तस्माच्च संयोगादुत्पद्यमानस्य प्राप्ततदुः-  
खस्य पुरुषे यः प्रतिबिम्बः स एव दुःखभोगो दुःखसम्बन्ध-  
स्तन्निवृत्तिरेव च मोक्षाख्यः पुरुषार्थ इति ॥७४॥ तदेव  
मादिसर्गमारभ्यात्यन्तिकलयपर्यन्तोऽखिलपरिणामः प्रधा-  
नतद्वकाराणामेव पुरुषस्तु कूटस्थपूर्णचिन्मात्र एवेत्यध्याय-  
द्वयेन विस्तरतो विवेचितं तस्य विवेकस्य निष्पत्त्युपायेषु  
सारभूतमभ्यासमाह ।

तत्त्वाभ्यासान्वेति नेतीति त्यागाद्विवेकसिद्धिः ॥७५॥

प्रकृतिपर्यन्तेषु जडेषु नेति नेतीत्यभिमानत्यागरूपात्



तत्त्वाभ्यासाद्विवेकनिष्पत्तिर्भवति । इतरत् सर्वमभ्यासस्या-  
ङ्गमात्रमित्यर्थः । तथा च श्रुतिः । अथात आदेशो नेति  
नेति न ह्येतच्चादिति नेत्यन्यत् परमस्ति स एष आत्मा  
नेति नेतीत्यादिरिति ।

अथक्ताद्यविशेषान्ते विकारेऽस्मिंश्च वर्णिते ।

चेतनाचेतनाभ्यस्तज्ज्ञानेन ज्ञानमुच्यते ॥

इति । यथा ।

अस्थिस्थूणं स्नायुयुतं मांसशोणितलेपनम् ।

चर्मावनद्धं दुर्गन्धिपूर्णं स्रक्पूरीषयोः ॥

जराशोकसमाविष्टं रोगायतनमातुरम् ।

रजस्वलमसन्निष्ठं भूतावासमिमं त्यजेत् ॥

नदीकूलं यथा दृक्षो दृक्षं वा शकुनिर्यथा ।

तथा त्यजन्निमं देहं कृच्छ्रादूग्राहादिसुच्यते ॥

इति । एतदेव कारिकायाप्युक्तम् ।

एवं तत्त्वाभ्यासान्नास्मिन् मे नाहमित्यपरिशेषम् ।

अविपर्ययाद्विशुद्धं केवलमुत्पद्यते ज्ञानम् ॥

इति । नास्मीत्यात्मनः कर्तृत्वनिषेधः । न मे इति सङ्ग-  
निषेधः । नाहमिति तादात्म्यनिषेधः । केवलमित्यस्य  
विवरणमविपर्ययाद्विशुद्धमिति । अतोऽन्तरा विपर्येण  
विमुक्तमित्यर्थः । इदमेव केवलत्वं सिद्धिशब्देन सूत्रे प्रोक्तम् ।

विवेकत्वातिरविज्ञप्ता हानोपाय इति योगसूत्रेणैतादृश-  
ज्ञानस्यैव मोक्षहेतुत्वसिद्धिरिति ॥७५॥ विवेकसिद्धौ विशे-  
षमाह ।

अधिकारिप्रभेदान्न नियमः ॥७६॥

मन्दाद्यधिकारिभेदसत्त्वादभ्यासे क्रियमाणेऽप्यस्मिन्नेव  
जन्मनि विवेकनिष्पत्तिर्भवतीति नियमो नास्तीत्यर्थः ।  
अत उक्तमाधिकारमभ्यासपाटवेनात्मनः सम्पादयेदिति  
भावः ॥७६॥ विवेक निष्पत्त्यैव निस्तारो मान्यथेत्याह ।

बाधितानुवृत्त्या मध्यविवेकतोऽप्यपभोगः ॥७७॥

सकृत् सम्प्रज्ञातयोगेनात्मसाक्षात्कारोत्तरं मध्यविवे-  
कावस्थो मध्यमविवेकेऽपि सति पुरुषे बाधितानामपि  
दुःखादीनां प्रारब्धवशात् प्रतिबिम्बरूपेण पुरुषेऽनुवृत्त्या  
भोगो भवतीत्यर्थः । विवेकनिष्पत्तिश्चापुनरुत्थानादसम्प्र-  
ज्ञातादेव भवतीत्यतस्तस्यां सत्यां न भोगोऽस्तीति प्रति-  
पादयितुं मध्यविवेकत इत्युक्तम् । मन्दविवेकस्तु साक्षा-  
त्कारात् पूर्वं श्रवणमननध्यानयात्ररूप इति विभागः ॥७७॥

जीवनमुक्तश्च ॥७८॥

जीवनमुक्तोऽपि मध्यविवेकावस्थ एव भवतीत्यर्थः ॥७८॥  
जीवनमुक्ते प्रमाणमाह ।

उपदेशोपदेष्टृत्वात् तत्सिद्धिः ॥ ७९ ॥

शास्त्रेषु विवेकविषये गुरुशिष्यभावप्रवणाम्जीवन्मुक्त-  
सिद्धिरित्यर्थः । जीवन्मुक्तस्यैवोपदेष्टृत्वसम्भवादिति ॥ ७९ ॥

श्रुतिश्च ॥ ८० ॥

श्रुतिश्च जीवन्मुक्तेऽस्ति ।

दीक्षयैव नरो मुच्येत सिष्ठेन्मुक्तोऽपि विग्रहे ।

कुलालचक्रमध्यस्थो विच्छिन्नोऽपि भ्रमेद्वटः ॥

ब्रह्मैव सन् ब्रह्माप्येतीत्यादिरिति । नैरदीयश्रुतिरपि ।

पूर्वाभ्यासवशात् कार्ये न लोको न च वैदिकः ।

अपुण्यपापः सर्वात्मा जीवन्मुक्तः स उच्यते ॥

इति ॥ ८० ॥ ननु अवगमात्वेनाप्युपदेष्टृत्वं स्यात् तत्राह ।

दूतरथान्धपरम्परा ॥ ८१ ॥

दूतरथा मन्दविवेकस्याप्युपदेष्टृत्वेऽन्धपरम्परापत्ति-  
रित्यर्थः । सामग्रेणालतत्त्वमन्नात्वा चेदुपदिशेत् कश्चि-  
च्चिदंशे स्वभ्रमेण शिष्यमपि भ्रान्तीकुर्व्यात् सोऽप्यन्यं सो-  
ऽप्यन्यमित्येवमन्धपरम्परेति ॥ ८१ ॥ ननु ज्ञानेन कर्मक्षये  
सति कथं जीवनं स्यात् तत्राह ।

चक्रभ्रमणवद्भुतशरीरः ॥ ८२ ॥

कुलालकर्मनिवृत्तावपि पूर्वकर्मवेगात् स्वयमेव किय-  
त्कालं चक्रं भ्रमति । एवं ज्ञानोत्तरं कर्माशुत्पत्तावपि

प्रारब्धकर्मवेगेन चेष्टमानं शरीरं धत्वा जीवन्मुक्तस्तिष्ठती-  
त्यर्थः ॥ ८२ ॥ ननु ज्ञानहेतुसम्प्रज्ञातयोगेन भोगादि-  
वासनाक्षये कथं शरीरधारणम् । न च योगस्य संस्कारा-  
भिभावकत्वे किं मानमिति वाच्यम् । व्युत्थाननिरोधसंस्का-  
रयोरभिभवप्रादुर्भावौ निरोधपरिणाम इति योगसूत्र-  
तत्त्वत्पिष्टेः । चिरकालीनस्य विषयान्तरावेशस्य विषया-  
न्तरसंस्काराभिभावकतया लोकेऽप्यनुभवाच्चेति तत्राह ।

संस्कारलेशतत्त्वत्पिष्टिः ॥ ८३ ॥

शरीरधारणहेतवो ये विषयसंस्काराक्षेपामल्पाव-  
शेषात् तस्य शरीरधारणस्य सिद्धिरित्यर्थः । अत्र चावि-  
द्यासंस्कारलेशस्य सत्ता नापेक्ष्यते । अविद्याया जन्मा-  
दिरूपकर्मविपाकारम्भमात्रे हेतुत्वात् । योगभाष्ये व्यासै-  
स्तथा व्याख्यातत्वात् । वीतरागजन्मादर्शनादिति न्यायाच्च ।  
न तु प्रारब्धफलककर्मभोगेऽपीति । यत्र च नियमेना-  
विद्यापेक्ष्यते स प्रयासविशेषरूपो भोगो मृद्वेष्टेवास्ति  
जीवन्मुक्तानां तु भोगाभास एवेति प्रागुक्तम् । यत् तु  
कश्चिदविद्यासंस्कारलेशोऽपि जीवन्मुक्तस्य तिष्ठतीत्याह  
तत्र । धर्माधर्मोत्पत्तिप्रसङ्गात् । अन्धपरम्पराप्रसङ्गात् ।  
अविद्यासंस्कारलेशसत्ताकल्पने प्रयोजनाभावाच्च । एतच्च  
ब्रह्ममीमांसाभाष्ये प्रपञ्चितमिति ॥ ८३ ॥ शास्त्रवाक्या-  
र्थमुपसंहरति ।

विवेकान्निःशेषदुःखनिवृत्तौ कृतकृत्यता नेतराब्धे-  
तरात् ॥ ८४ ॥

उक्ताया विवेकसिद्धितः परवैराग्यद्वारा सर्ववृत्तिनि-  
रोधेन यदा निशेषतो बाधिताबाधितसाधारण्येनाविल-  
दुःखं निवर्त्तते तदैव पुरुषः कृतकृत्यो भवति । नेतराब्धी-  
वन्मुक्त्यादेरपीत्यर्थः । नेतरादिति वीष्ठाध्यायसमाप्तौ ॥ ८४ ॥

अत्यन्तलयपर्यन्तः कार्योऽव्यक्तस्य नात्मनः ।

प्रोक्त एवं विवेकोऽत्र परवैराग्यसाधनम् ॥

इति विज्ञानभिक्षुनिर्मिते कापिलसाङ्ख्यप्रवचनस्य भाष्ये  
वैराग्याध्यायसृतीयः ॥

शास्त्रसिद्धाख्यायिकाजातमुखेनेदानीं विवेकज्ञानसा-  
धनानि प्रदर्शनीयानीत्येतदर्थं चतुर्थाध्याय आरभ्यते ।

राजपुत्रवत् तत्त्वोपदेशात् ॥ १ ॥

पूर्वपादशेषसूत्रस्थविवेकोऽनुवर्त्तते । राजपुत्रस्यैव  
तत्त्वोपदेशाद्विवेको जायत इत्यर्थः । अत्रेयमाख्यायिका  
कश्चिद्वाजपुत्रो गण्डर्क्षजन्मना पुराणिःसारितः शबरेण  
केनचित् पोषितोऽहं शबर इत्यभिमन्यमान आसीत् तं  
जीवन्तं ज्ञात्वा कश्चिद्मातुः प्रबोधयति न त्वं शबरो राज-  
पुत्रोऽसीति । स यथा भटित्येव चाण्डालाभिमानं त्यक्त्वा  
तात्त्विकं राजभावमेवालम्बते राजाहमस्मीति । एवमेवा-  
दिपुरुषात् परिपूर्णचिन्मात्रेणाभिव्यक्तादुत्पन्नस्त्वं तस्यांश  
इति कारुणिकोपदेशात् प्रकृत्यभिमानं त्यक्त्वा ब्रह्मपुत्र-  
त्वादहमपि ब्रह्मैव न तु तद्विलक्षणः संसारीत्येवं स्वस्व-  
रूपमेवालम्बत इत्यर्थः । तथा गारुडे ।

यथैकहेममणिना सर्वं हेममयं जगत् ।

तथैव जातमीशेन जातेनाप्यखिलं भवेत् ॥

ग्रहाविष्टो द्विजः कश्चिच्छूद्रोऽहमिति मन्यते ।

ग्रहनाशात् पुनः स्वीयं ब्राह्मण्यं मय्यते यथा ॥

मायाविष्टस्य जीवो देहोऽहमिति मन्यते ।

मायानाशात् पुनः स्वीयं रूपं ब्रह्मास्मि मन्यते ॥

इति ॥१॥ स्त्रीभूद्रादयोऽपि ब्राह्मणेन ब्राह्मणस्योप-  
देशं श्रुत्वा कृतार्थाः स्युरित्येतदर्थमाख्यायिकान्तरं दर्श-  
यति ।

पिशाचवदन्यार्थोपदेशेऽपि ॥ २ ॥

अर्जुनार्थं श्रीकृष्णेन तत्त्वोपदेशे क्रियमाणेऽपि समी-  
पस्थस्य पिशाचस्य विवेकज्ञानं जातमेवमन्येषामपि भवेदि-  
त्यर्थः ॥ २ ॥ यदि च सकृदुपदेशाज्ज्ञानं न जायते तदो-  
पदेशावृत्तिरपि कर्त्तव्येतीतिहासान्तरेणाह ।

आवृत्तिरसकृदुपदेशात् ॥ ३ ॥

उपदेशावृत्तिरपि कर्त्तव्या छान्दोग्यादौ श्वेतकेत्यादिकं  
प्रत्यारुणिप्रभृतीनामसकृदुपदेशेतिहासादित्यर्थः ॥ ३ ॥  
वैराग्यार्थं निदर्शनपूर्वकमात्मसङ्कतस्य भङ्गुरत्वादिकं  
प्रतिपादयति ।

पितापुत्रवदुभयोर्दृष्टत्वात् ॥ ४ ॥

स्वस्य पितापुत्रयोरिवात्मनोऽपि मरणोत्पत्त्योर्दृष्टत्वा-  
दनुमितत्वाद्द्वैराग्येण विवेको भवतीत्यर्थः । तदुक्तम् ।

आत्मनः पितृपुत्राभ्यामनुमेयौ भवाप्ययौ ।

इति ॥ ४ ॥ इतः परमुत्पन्नज्ञानस्य विरक्तस्य च ज्ञान-  
निष्पत्त्यङ्गान्याख्यायिकोक्तदृष्टान्तैर्दर्शयति ।

श्वेनवत् सुखदुःखी त्यागवियोगाभ्याम् ॥ ५ ॥

परिग्रहो न कर्तव्यो यतो द्रव्याणां त्यागेन लोकः  
सुखी वियोगेन च दुःखी भवति श्वेनवदित्यर्थः । श्वेनो  
हि सामिषः केनाप्यपहत्यामिषाद्वियोज्य दुःखी क्रियते  
स्वयं चेत् त्यजति तदा दुःखाद्विमुच्यते । तदुक्तम् ।

सामिषं कुररं जम्बुर्वलिनोऽन्ये निरामिषाः ।

तदामिषं परित्यज्य स सुखं समविन्दत ॥

इति । तथा मनुनाप्युक्तम् ।

नदीकुलं यथा वृक्षो वृक्षं वा शकुनिर्यथा ।

तथा त्यजन्निमं देहं लज्जशद्ग्राहाद्विमुच्यते ॥

इति ॥ ५ ॥

अहिनिर्व्वयिनीवत् ॥ ६ ॥

यथाहिर्जीर्णां त्वचं परित्यजत्यनायासेन हेयबुद्ध्या  
तथैव मुमुक्षुः प्रकृतिं बद्धकालोपभुक्तां जीर्णां हेयबुद्ध्या  
त्यजेदित्यर्थः । तदुक्तम् । जीर्णां त्वचमिवोरग इति ॥ ६ ॥  
त्यक्तं च प्रकृत्यादिकं पुनर्न स्वीकुर्यादित्यत्राह ।

छिन्नहस्तवद्वा ॥ ७ ॥



यथा छिन्नं हस्तं पुनः कोऽपि नादत्ते तथैवैतत् त्यक्तं  
पुनर्नाभिमन्येतेत्यर्थः । वाशब्दोऽप्यर्थः ॥ ७ ॥

असाधनामुचिन्तनं बन्धाय भरतवत् ॥ ८ ॥

विवेकस्य यदन्तरङ्गसाधनं न भवति स चेद्वर्मोऽपि  
स्यात् तथापि तदमुचिन्तनं तदमुष्ठाने चिन्तस्य तात्पर्यं  
न कर्तव्यं यतस्तद्वन्धाय भवति विवेकविस्मारकतया भर-  
तवत् । यथा भरतस्य राजर्वेधस्यमपि दीनानाथहरिण-  
शावकस्य पोषणमित्यर्थः । तथा च जडभरतं प्रकृत्य  
विष्णुपुराणे ।

चपलं चपले तस्मिन् दूरगं दूरगामिनि ।

आसीच्चेतः समासक्तं तस्मिन् हरिणपोतके ॥ ८ ॥

बद्धभिर्योगे विरोधो रागादिभिः कुमारीशङ्कवत् ॥ ९ ॥

बद्धभिः सङ्गो न कार्यः । बद्धभिः सङ्गे हि रागा-  
द्यभिव्यक्त्या कलहो भवति योगभ्रंशकः । यथा कुमारीह-  
स्तशङ्कानामन्योऽन्यसङ्गेन अणत्कारो भवतीत्यर्थः ॥ ९ ॥

द्वाभ्यामपि तथैव ॥ १० ॥

द्वाभ्यां योगेऽपि तथैव विरोधो भवत्यत एकाकिनैव  
स्यातव्यमित्यर्थः । तदुक्तम् ।

वासे बहूनां कलहो भवेद्द्वार्ता द्वयोरपि ।

एक एव चरेत् तस्मात् कुमार्या इव कङ्कणम् ।

इति ॥ १० ॥

आशा वै बन्धविरसे चित्ते सन्तोषवर्जिते ।

ज्ञाने वक्त्रमिवादर्थे न ज्ञानं प्रतिबिम्बति ॥

इति वचनान्विराशता योगिनामुष्ठेयेत्याह ।

निराशः सुखी पिङ्गलावत् ॥ ११ ॥

आशां त्यक्त्वा पुरुषः सन्तोषाख्यसुखवान् भूयात् पिङ्ग-  
लावत् । यथा पिङ्गलानाम वेष्ट्या कान्तार्थिनी कान्तम-  
लम्बा निर्विन्ना सती विहायाशां सुखिनी बभूव तद्वदि-  
त्यर्थः । तदुक्तम् ।

आशा हि परमं दुःखं नैराश्यां परमं सुखम् ।

यथा सञ्चिद्य कान्ताशां सुखं सुष्वाप पिङ्गला ॥

इति । नन्वाशानिवृत्त्या दुःखनिवृत्तिः स्यात् सुखं  
तु कुतः साधनाभावादिति । उच्यते । चित्तस्य सत्त्वप्रा-  
धान्येन स्वाभाविकं यत् सुखमाशया पिहितं तिष्ठति तदे-  
वाशाविगमे लब्धवृत्तिकं भवति तेजः प्रतिबद्धजलशैत्यवदिति  
न तत्र साधनापेक्षा । एतदेव चार्थं सुखमित्युच्यत इति  
॥ ११ ॥ योगप्रतिबन्धकत्वादारम्भोऽपि भोगार्थं न कर्तव्योऽ-  
न्यथैव तदुपपत्तेरित्याह ।

अनारम्भोऽपि परमृष्टे सुखी सर्पवत् ॥ १२ ॥

सुखी भवेदिति शेषः, शेषं सुगमम् । तदुक्तम् ।

गृहकारम्भो हि दुःखाय न सुखाय कथञ्चन ।

सर्पः परकृतं वेश्म प्रविश्य सुखमेधते ॥ १२ ॥

शास्त्रेभ्यो गुरुभ्यश्च सार एव शास्त्रोऽन्यथाभ्युपगमवा-  
दादिभिरंशतोऽसारभागेऽन्योऽन्यविरोधेनार्थवाञ्छित्येन चै-  
काग्रताया असम्भवादित्याह ।

वज्रशास्त्रगुरुपासनेऽपि सारादानं षट्पदवत् ॥ १३ ॥

कर्त्तव्यमिति शेषः । अन्यत् सुगमम् । तदुक्तम् ।

अणुभ्यश्च महद्भ्यश्च शास्त्रेभ्यः कुशलो नरः ।

सर्वतः सारमादद्यात् पुष्पेभ्य इव षट्पदः ॥

इति । मार्कण्डेयपुराणे च ।

सारमूतमुपासीत ज्ञानं यत् स्वार्थसाधकम् ।

ज्ञानानां वज्रता येषा योगविघ्नकरी हि सा ॥

इदं ज्ञेयमिदं ज्ञेयमिति यस्तृप्तिचरेत् ।

असौ कल्पसहस्रेषु नैव ज्ञानमवाप्नुयात् ॥

इति ॥ १३ ॥ साधनान्तरं यथा तथा भवत्वेकाग्र-  
तयैव समाधिपालनद्वारा विवेकसाक्षात्कारो निष्पादनीय  
इत्याह ।

द्रष्टुंकारवन्नैकचित्तस्य समाधिहानिः ॥ १४ ॥

यथा शरनिर्माण्यायैकचित्तस्येष्टुकारस्य पार्श्वे राक्षो

गमनेनापि न वृत्त्यन्तरनिरोधो हीयत एवमेकाग्रचित्तस्य  
सर्वथापि न समाधिहानिर्वृत्त्यन्तरनिरोधक्षतिर्भवति ।  
ततश्च विषयान्तरसञ्चाराभावे ध्येयसाक्षात्कारोऽप्यवश्यं  
भवतीत्येकाग्रतां कुर्यादित्यर्थः । तदुक्तम् ।

तदैवमात्मन्यवरुद्धचित्तो न वेद किङ्किद्वहिरन्तरं वा ।

यथेषुकारो वृपतिं व्रजन्तमिषौ गतात्मा न ददर्श पार्श्वे ॥

इति ॥ १४ ॥ सत्यां शक्तौ ज्ञानबलाच्छास्त्रकृतनि-  
यमो वृथा लङ्घ्यते तदा ज्ञानानिष्प्रत्यानर्थक्यं योगिनो भव-  
तीत्याह ।

कृतनियमलङ्घनादानर्थक्यं लोकवत् ॥ १५ ॥

यः शास्त्रेषु कृतो योगिनां नियमस्तस्योलङ्घने ज्ञान-  
निष्प्रत्याख्योऽर्थो न भवति लोकवत् । यथा लोके भैष-  
ज्यादौ विहितपथ्यादीनां लङ्घने तत्तत्प्रिष्टिर्न भवति तद्व-  
दित्यर्थः । अशक्त्या ज्ञानरक्षार्थं वा लङ्घने तु न ज्ञान-  
प्रतिबन्धः ।

अपेतव्रतकर्मा तु केवलं ब्रह्मणि स्थितः ।

ब्रह्मभूतश्चरन् लोके ब्रह्मचारीति कथ्यते ॥

इति मोक्षधर्मादिभ्यः । इति वसिष्ठादिस्मृतिभ्यश्च ।  
अत एव विष्णुपुराणादौ वृथा कर्मत्यागिन एव पापखड्ग-

तेषां निन्दिताः पुंसां जटाधारणमौण्डावतां दृष्ट्वैवेत्यादि-  
नेति ॥१५॥ नियमविस्मरणेऽप्यानर्थक्यमाह ।

तद्विस्मरणेऽपि भेकीवत् ॥१६॥

सुगमम् । भेक्याश्चैयमाख्यायिका । कश्चिद्राजा जगयां  
गतो विपिने सुन्दरीं कन्यां ददर्श । सा च राज्ञा भार्या-  
भावाय प्रार्थिता नियमं चक्रे यदा मत्तं त्वया जलं प्रद-  
र्यते तदा मया गन्तव्यमिति । एकदा तु क्रोद्ध्वा परि-  
श्रान्ता राजानं पप्रच्छ कुत्र जलमिति । राजापि समयं  
विस्मृत्य जलमदर्शयत् । ततः सा भेकराजदुहिता काम-  
रूपिणी भेकी भूत्वा जलं विवेश ततश्च राजा जालादिभि-  
रन्विष्टापि न तामविन्ददिति ॥ १६ ॥ अवणवद्गुरुवाक्य-  
भीमांसाया अप्यावश्यकत्वं दूतिहासमाह ।

नोपदेशश्रवणेऽपि हतकृत्यता परामर्शादृते विरोच-  
नवत् ॥ १७ ॥

परामर्शो गुरुवाक्यतात्पर्यनिर्णायको विचारस्तं विनो-  
पदेशवाक्यश्रवणेऽपि तत्त्वज्ञाननियमो नास्ति प्रजापतिरूप-  
देशश्रवणेऽपीन्द्रविरोचनयोर्मध्ये विरोचनस्य परामर्शाभा-  
वेन भ्रान्तत्वश्रुतेरित्यर्थः । अतो गुरुपदिष्टस्य मननमपि  
कार्यमिति । दृश्यते चेदानीमप्येकस्यैव तत्त्वमस्युपदेशस्य  
नानारूपैरर्थैः सम्भावना । अखण्डत्वमवैधर्म्यलक्षणाभेदो-

विभागश्चेति ॥१७॥ अतएव च परामर्शो दृश्यत इत्याह ।

दृष्टस्योरिन्द्रस्य ॥१८॥

तच्छब्देनोक्तोच्यमानयोः परामर्शः । तयोरिन्द्रविरो-  
चनयोर्मध्ये परामर्श इन्द्रस्य दृष्टस्येत्यर्थः ॥१८॥ सम्यग्ज्ञा-  
नार्थिना च गुरुसेवा बद्धकालं कर्त्तव्येत्याह ।

प्रणतिब्रह्मचर्योपसर्पणानि कृत्वा सिद्धिर्बद्धकालात्  
तद्वत् ॥ १९ ॥

तद्वदिन्द्रस्येवान्यस्यापि गुरौ प्रणति वेदाध्ययनसेवा-  
दीन् कृत्वैव सिद्धिस्तत्त्वार्थस्फूर्तिर्भवति नान्यथेत्यर्थः । तथा  
च श्रुतिः ।

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

इति ॥ १९ ॥

न कालनियमो वामदेववत् ॥ २० ॥

ऐहिकसाधनादेव भवतीत्यादिज्ञानोदये कालनियमो  
नास्ति वामदेववत् । वामदेवस्य जन्मान्तरीयसाधनेभ्यो  
गर्भेऽपि यथा ज्ञानोदयस्तथान्यस्यापीत्यर्थः । तथा च  
श्रुतिः । तद्वैतत् पञ्चनृषिर्वाग्देवः प्रतिपेदेऽहं मनुरभवं  
सूर्यश्चेति तदिदमप्येतर्हि य एवं वेदाहं ब्रह्मास्मीति स इदं  
सर्वं भवतीत्यादिरिति । अहं मनुरभवमित्यादिकमवैध-

सर्वलक्षणाभेदपरं सर्वव्यापकताख्यब्रह्मतापरं वा । सर्वं समाप्नोषि ततोऽसि सर्वं इत्यादिस्मरणात् । स इदं सर्वं भवतीति त्वौपाधिकपरिच्छेदस्यात्यन्तोच्छेदपरमिति ॥ २० ॥ ननु सगुणोपासनाया अपि ज्ञानहेतुत्वश्रवणात् तत एव ज्ञानं भविष्यति किमर्थं दुष्करस्तुल्ययोगचर्येति तत्राह ।

अध्यस्तरूपोपासनात् पारम्पर्येण यज्ञोपासकानामिव ॥ २१ ॥

सिद्धिरित्यनुषज्यते । अध्यस्तरूपैः पुरुषाणां ब्रह्म-विष्णुहरादीनामुपासनात् पारम्पर्येण ब्रह्मादिलोकप्राप्तिक्रमेण सत्त्वशुद्धिद्वारा वा ज्ञाननिष्पत्तिर्न साक्षात् । यथा याज्ञिकानामित्यर्थः ॥ २१ ॥ ब्रह्मादिलोकपरम्परयापि ज्ञाननिष्पत्तौ नास्ति नियम इत्याह ।

दूतरलाभेऽप्यावृत्तिः पञ्चाग्नियोगतो जन्मश्रुतेः ॥ २२ ॥

निर्गुणात्मन दूतरस्याध्यस्तरूपस्य ब्रह्मलोकपर्यन्तस्य लाभेऽप्यावृत्तिरस्ति कुतो देवयानपथेन ब्रह्मलोकं गतस्यापि द्युपर्जन्यधरामरयोषिद्रूपाग्निपञ्चके पञ्चाहुतितो जन्मश्रवणात् । छान्दोग्यपञ्चमप्रपाठके । असौ वावलोको गौतमाग्निरित्यादिनेत्यर्थः । यच्च ब्रह्मलोकादनावृत्ति-वाक्यं तत् तत्रैव प्रायेणोत्पन्नज्ञानपुरुषविषयकमिति ॥ २२ ॥ ज्ञाननिष्पत्तिर्विरक्तस्यैवेत्यत्र निदर्शनमाह ।

विरक्तस्य हेयज्ञानमुपादेयोपादानं हंसक्षीरवत् ॥ २३ ॥

विरक्तस्यैव हेयानां प्रकृत्यादीनां ज्ञानमुपादेयस्य चात्मन  
उपादानं भवति । यथा दुग्धजलयोरेकीभावापन्नयोर्मध्येऽ-  
सारजलत्यागेन सारभूतक्षीरोपादानं हंसस्यैव न तु काका-  
देरित्यर्थः ॥ २३ ॥ सिद्धपुरुषसङ्गादप्येतदुभयं भवतीत्याह ।

लब्धातिशययोगाद्वा तद्वत् ॥ २४ ॥

लब्धोऽतिशयो ज्ञानकाष्ठा येन तत्सङ्गादप्युक्तं भवति  
हंसवदेवेत्यर्थः । यथालर्कस्य दत्ताक्षेयसङ्गममात्रादेव  
स्वयं विवेकः प्रादुरभूदिति ॥ २४ ॥ रागिसङ्गो न कार्य  
इत्याह ।

न कामचारित्वं रागोपहते शुक्वत् ॥ २५ ॥

रागोपहते पुरुषे कामतः सङ्गो न कर्तव्यः शुक्वत् ।  
यथा शुक्पक्षी प्रकृष्टरूप इति कृत्वा कामचरं न करोति  
रूपलोलुपैर्बन्धनभयात् तद्वदित्यर्थः ॥ २५ ॥ रागिसङ्गे तु  
दोषमाह ।

गुणयोगाद्बद्धः शुक्वत् ॥ २६ ॥

तेषां सङ्गे तु गुणयोगात् तदीयरागादियोगाद्बद्धः  
स्यात् शुक्वदेव । यथा शुक्पक्षी व्याधस्य गुणै रञ्जु-  
र्भिर्बद्धो भवति तद्वदित्यर्थः । अथवा गुणितया गुणलोलु-  
पैर्बद्धो भवति शुक्वदित्यर्थः । अत्रैवोक्तं सौभरिणा ।



स मे समाधिर्जलवासमितमत्यस्य सङ्गात् सहसैव नष्टः ।  
परिग्रहः सङ्कृतो ममायं परिग्रहोत्याश्च महाविधित्वाः ॥  
इति ॥ २६ ॥ वैराग्यस्याप्युपायमवधारयति द्वाभ्याम् ।

न भोगाद्वागशान्तिर्मुनिवत् ॥ २७ ॥

यथा मुनेः सौभरेर्भोगान्न रागशान्तिरभूत् । एव-  
मन्येषामपि न भवतीत्यर्थः । तदुक्तं सौभरिणैव ।

आप्त्युतो नैव मनोरथानामन्तोऽस्ति विज्ञातमिदं मयाद्य ।  
मनोरथासक्तिपरस्य चित्तं न जायते वै परमार्थसङ्गि ॥

इति ॥ २७ ॥ अपितु ।

दोषदर्शनादुभयोः ॥ २८ ॥

उभयोः प्रकृतितत्कार्ययोः परिणामित्वदुःखात्मकत्वा-  
दिदोषदर्शनादेव रागशान्तिर्भवति मुनिवदेवेत्यर्थः । सौभ-  
रेर्हि सङ्गदोषदर्शनादेव सङ्गे वैराग्यं श्रूयते ।

दुःखं यदेवैकशरीरजन्म तथार्द्धसङ्ख्यं तदिदं प्रकृतम् ।

परिग्रहेण क्षितिपात्मजानां सुतरनेकैर्बहुलीकृतं तत् ॥

इति ॥ २८ ॥ रागादिदोषोपहतस्योपदेशग्रहणेऽप्यन-  
धिकारमाह ।

न मलिनचेतस्युपदेशबीजप्ररोहोऽजवत् ॥ २९ ॥

उपदेशरूपं यज्ज्ञानवृक्षस्य बीजं तस्याङ्कुरोऽपि

रागादिमलिनचित्ते नोत्पद्यते । अजवत् । यथाजनान्नि-  
वृत्ते भार्याशोकमलिनचित्ते वशिष्ठेनोक्तस्याप्युपदेशबीजस्य  
नाङ्कुर उत्पन्न इत्यर्थः ॥ २९ ॥ किं वङ्गना ।

नाभासमात्रमपि मलिनदर्पणवत् ॥ ३० ॥

आपातज्ञानमपि मलिनचेतस्यपदेशान्न जायते विष-  
यान्तरसञ्चारादिभिः प्रतिबन्धात् । यथा मलैः प्रतिबन्धा-  
न्मलिनदर्पणोऽर्थो न प्रतिबिम्बति तद्वदित्यर्थः ॥ ३० ॥ यदि  
वा कथञ्चिज्ज्ञानं जायेत तथाप्युपदेशानुरूपं न भवेदि-  
त्याह ।

न तज्जस्यापि तद्रूपता पङ्कजवत् ॥ ३१ ॥

तस्मादुपदेशाज्जातस्यापि ज्ञानस्योपदेशानुरूपता न  
भवति सामग्रेणानवबोधात् । पङ्कजवत् । यथा बीज-  
स्योत्तमत्वेऽपि पङ्कदोषाद्बीजानुरूपता पङ्कजस्य न भवति  
तद्वदित्यर्थः । पङ्कस्थानीयं शिष्यचित्तम् ॥ ३१ ॥ ननु ब्रह्म-  
लोकादिष्वैश्वर्येणैव पुरुषार्थतासिद्ध्या किमर्थमेतावता  
प्रयासेन मोक्षाय ज्ञाननिष्पादनं तत्राह ।

न भूतियोगेऽपि कृतकृत्यतोपास्यासिद्धिवदुपास्यसिद्धि-  
वत् ॥ ३२ ॥

ऐश्वर्ययोगोऽपि कृतकृत्यता कृतार्थता नास्ति क्षयाति-  
शयदुःखैरनुगमात् । उपास्यसिद्धिवत् । यथोपास्यानां

ब्रह्मादीनां सिद्धियोगेऽपि न कृतकतत्त्वता तेषामपि योगनि-  
द्रादौ योगाभ्यासश्रवणात् तथैव तदुपासनया प्राप्ततदैश्वर्य-  
स्यापीत्यर्थः । उपास्यसिद्धिवदिति वीष्णाध्यायसमाप्तौ ॥३२॥

अध्यायत्रितयोक्तस्य विवेकस्यान्तरङ्गकम् ।

आख्यायिकाभिः सम्प्रोक्तमत्राध्याये समासतः ॥

इति विज्ञानभिच्छुनिर्मिते कापिलसाङ्ख्यप्रवचनस्य  
भाष्य आख्यायिकाध्यायश्चतुर्थः ॥

स्वशास्त्रसिद्धान्तः पर्याप्त इतः परं स्वशास्त्रे परेषां  
पूर्वपक्षानपाकर्तुं पञ्चमाध्याय आरभ्यते । तत्रादावादिसिद्धि-  
त्रयेऽथशब्देन यन्मङ्गलं कृतं तद्व्यर्थमित्याक्षेपं समाधत्ते ।

मङ्गलाचरणं शिष्टाचारात् फलदर्शनात् श्रुतितर्हेति ॥ १ ॥

मङ्गलाचरणं यत् कृतं तस्यैतैः प्रमाणैः कर्तव्यतासिद्धि-  
रित्यर्थः । इति शब्दो हेत्वन्तराकाङ्क्षानिरासार्थः ॥ १ ॥  
ईश्वरासिद्धेरिति यदुक्तं तन्नोपपद्यते कर्मफलदाहृतया  
तत्सिद्धेरिति ये पूर्वपक्षिणस्तान्निराकरोति ।

नेश्वराधिष्ठिते फलनिष्पत्तिः कर्मणा तत्सिद्धेः ॥ २ ॥

ईश्वराधिष्ठिते कारणे कर्मफलरूपपरिणामस्य निष्प-  
त्तिर्न युक्ता । आवश्यकेन कर्मणैव फलनिष्पत्तिसम्भवादित्यर्थः ॥ २ ॥ ईश्वरस्य फलदाहृत्यं न घटतेऽपीत्याह सूत्रैः ।

स्वोपकारादधिष्ठानं लोकवत् ॥ ३ ॥

ईश्वराधिष्ठातृत्वे स्वोपकारार्थमेव लोकवदधिष्ठानं  
स्यादित्यर्थः ॥ ३ ॥ भवत्वोश्वरस्याप्युपकारः का क्षतिरि-  
त्याशङ्क्यह ।

लौकिकेश्वरवदितरथा ॥ ४ ॥

ईश्वरस्याप्युपकारस्वीकारे लौकिकेश्वरवदेव सोऽपि  
संसारो स्यात् । अपूर्णकामतया दुःखादिप्रसङ्गादित्यर्थः  
॥ ४ ॥ तथैव भवत्वित्याशङ्क्याह ।

पारिभाषिको वा ॥ ५ ॥

संसारसत्त्वेऽपि चेदीश्वरस्तर्हि सर्गाद्यत्यन्तपुरुषे  
परिभाषामात्रमस्याकमिव भवतामपि स्यात् । संसारित्वा-  
प्रतिहतेच्छत्वयोर्विरोधान्नित्यैश्वर्यामुपपत्तेरित्यर्थः ॥ ५ ॥  
ईश्वरस्याधिष्ठातृत्वे बाधकान्तरमाह ।

न रागादृते तत्सिद्धिः प्रतिनियतकारणत्वात् ॥ ६ ॥

किञ्च । रागं विना नाधिष्ठातृत्वं सिद्ध्यति प्रवृत्तौ  
रागस्य प्रतिनियतकारणत्वादित्यर्थः । उपकार इष्टार्थ-  
सिद्धिः । रागस्तूत्कटेच्छेति न पौनरुक्त्यम् ॥ ६ ॥ नन्वेव-  
मस्तु रागोऽपीश्वरे तत्राह ।

तद्योगेऽपि न नित्यमुक्तः ॥ ७ ॥

रागयोगेऽपि स्वीक्रियमाणे स नित्यमुक्तो न स्यात्  
ततश्च ते सिद्धान्तहानिरित्यर्थः । किञ्च । प्रकृतिं प्रत्यैश्वर्यं  
प्रकृतिपरिणामभूतेच्छादिना न सम्भवति । अन्योऽन्याश्र-  
यात् । नित्येच्छादिकं च प्रकृतौ न युक्तं श्रुतिस्मृतिसिद्ध-

साध्यावस्थानुपपत्तेः । अतः प्रकारद्वयमवशिष्यते तद्यथा ।  
ऐश्वर्यं किं प्रधानशक्तित्वेनाद्यादभिमतानामिच्छादीनां  
साक्षादेव चेतनसम्बन्धात् । किं वायस्कान्तमशिवत् सन्नि-  
धिसत्तामात्रेण प्रेरकत्वादिति ॥ ७ ॥ तत्राद्यं पञ्चं दूष-  
यति ।

प्रधानशक्तियोगाच्चेत् सद्भापत्तिः ॥ ८ ॥

प्रधानशक्तेरिच्छादेः पुरुषे योगात् पुरुषस्यापि धर्मस-  
द्भापत्तिः । तथा च स यत् तत्र पश्यत्यनन्वागतस्तेन  
भवत्यसङ्गो ह्ययं पुरुष इत्यादिश्रुतिविरोध इत्यर्थः ॥ ८ ॥  
अन्ये त्वाह ।

सत्तामात्राच्चेत् सर्वैश्वर्यम् ॥ ९ ॥

अयस्कान्तवत् सन्निधिसत्तामात्रेण चेच्चेतनैश्वर्यं तर्हि  
सर्वेषामेव तत्तत्त्वर्गेषु भोक्तृणां पुंसामविशेषेणैश्वर्यमस्याद-  
भिप्रेतमेव सिद्धम् । अखिलभोक्तृसंयोगादेव प्रधानेन  
महदादिसर्जनादिति । ततश्चैक एवेश्वर इति भवत्यिह्या-  
न्तहानिरित्यर्थः ॥ ९ ॥ स्यादेतत् । ईश्वरसाधकप्रमाणा-  
विरोधेनैतेऽसत्कर्ता एव । अन्यथैवं विधासत्कर्तृसहस्रैः प्रधा-  
नमपि बाधितुं शक्यत इति त्वाह ।

प्रमाणाभावान्न तत्सिद्धिः ॥ १० ॥

तत्सिद्धिर्नित्येश्वरे तावत् प्रत्यक्षं नास्तीत्यनुमानश-

व्दावेन प्रमाणे वक्तव्ये ते च न सम्भवत इत्यर्थः ॥ १० ॥

असम्भवमेव प्रतिपादयति सूत्राभ्याम् ।

सम्बन्धाभावाच्चानुमानम् ॥ ११ ॥

सम्बन्धो व्याप्तिः । अभावोऽसिद्धिः । तथा च महदादिकं  
सकर्तृकं कार्यत्वादित्याद्यनुमानेष्वप्रयोजकत्वेन व्याप्यत्वा-  
सिद्ध्या नेश्वरेऽनुमानमित्यर्थः ॥ ११ ॥ नापि शब्द इत्याह ।

श्रुतिरपि प्रधानकार्यत्वस्य ॥ १२ ॥

प्रपञ्चे प्रधानकार्यत्वस्यैव श्रुतिरस्ति न चेतनकारणत्व ।  
यथा ।

अजामेक्षां लोहितशुक्लरुष्णां

बह्वीः प्रजाः सृजमानां सरूपाः ।

तद्वेदं तर्ह्यव्याकृतमासीत् तन्नामरूपाभ्यां व्याक्रियते-  
त्यादिरित्यर्थः । या च तदैक्षत वज्रं स्यामित्यादिचेतन-  
कारणताश्रुतिः सा सर्गादावुत्पन्नस्य महत्तत्त्वोपाधिकस्य  
महापुरुषस्य जन्यज्ञानपरा । किं वा वज्रं भवनानुरोधात्  
प्रधान एव कूलं पिपतिषतीति वद्वगौणी । अन्यथा साक्षी  
चेता केवलो निर्गुणश्चेत्यादिश्रुत्युक्तापरिणामित्वस्य पुर-  
षेऽनुपपत्तेरिति । अयं चेश्वरप्रतिषेधं ऐश्वर्यं वैराग्यार्थ-  
मीश्वरज्ञानं विनापि मोक्षप्रतिपादनार्थं च प्रौढिवाद-  
मात्रमिति प्रागेव व्यख्यातम् । अन्यथा जीवव्यावृत्तस्ये-

श्वरनित्यत्वादेर्गौणत्वकल्पनागौरवम् । औपाधिकानां नि-  
त्यज्ञानेच्छादीनां मद्भदादिपरिणामानां चाङ्गीकारेण  
कौटस्थाद्युपपत्तेरित्यादिकं ब्रह्ममीमांसायां द्रष्टव्यमिति ॥  
१२ ॥ नाविद्यातो बन्ध इति यत् सिद्धान्तितं प्रथमपादे  
तत्र परमतं विस्तरतः प्रघट्टकेन दूषयति ।

नाविद्याशक्तियोगो निःसङ्गस्य ॥१३॥

परे प्राहुः प्रधानं नास्ति किन्तु ज्ञाननाश्यानाद्यवि-  
द्याख्या शक्तिचेतने तिष्ठति तत एव चेतनस्य खन्धस्त-  
न्नाशे च मोक्ष इति । तन्नेदमुच्यते । निःसङ्गतया चेत-  
नस्याविद्याशक्तियोगः साक्षान्न सम्भवतीति । अविद्या  
द्यस्मिंस्तदाकारता सा च विकारविशेषोऽधिकारहेतु-  
संयोगरूपं सङ्गं विना न सम्भवतीत्यर्थः ॥१३॥ नन्वविद्या-  
वशादेवाविद्यायोगो वक्तव्यः । तथा चापारमार्थिकत्वान्न  
तथा सङ्ग इति तत्राह ।

तद्योगे तत्सिद्धावन्योऽन्याश्रयत्वम् ॥१४॥

अविद्यायोगादविद्यासिद्धौ चान्योऽन्याश्रयत्वमात्मान्-  
वत्वम् । अनवस्था वेति शेषः ॥१४॥ ननु बीजाङ्कुरवदन-  
वस्था न दोषायेत्याशङ्क्याह ।

न बीजाङ्कुरवत् सादिरुंसारश्रुतेः ॥१५॥

बीजाङ्कुरवदप्यनवस्था न सम्भवति पुरुषाणां संसार-



स्याविद्याद्यखिलानर्थरूपस्य सादित्वश्रुतेः । प्रलयसुषुत्या-  
दावभावश्रवणादित्यर्थः । विज्ञानघन एवैतेभ्यो भूतेभ्यः  
समुत्थाय तान्येवानुविनश्यतीत्यादिश्रुतिभिर्हि प्रलयादौ  
बुद्धिरन्त्यभावेन तदौपाधिकाविद्याविद्याद्यखिलसंसारमूढ-  
चिन्मात्रत्वं पुरुषाणां सिद्धमिति । तस्मादविद्याप्याविद्या-  
कीति वाङ्मात्रम् ॥१५॥ नन्वस्माकमविद्या पारिभाषिकी  
न तु योगोक्तानात्मन्यात्मबुद्ध्यादिरूपा तथा च भवतां प्रधा-  
नवदेवास्माकमपि तस्या अखण्डानादितया पुरुषनिष्ठत्वे-  
ऽपि नासङ्गताहानिरित्याशङ्कायां परिकल्पितमविद्याश-  
ब्दार्थं विकल्प्य दूषयति ।

विद्यातोऽन्यत्वे ब्रह्मबाधप्रसङ्गः ॥१६॥

यदि विद्यान्यत्वमेवाविद्याशब्दार्थस्तर्हि तस्य ज्ञाननाश-  
तया ब्रह्मण आत्मनोऽपि बाधो नाशः प्रसज्यते विद्याभि-  
न्नत्वादित्यर्थः ॥१६॥

अबाधे नैष्कल्यम् ॥१७॥

यदि त्वविद्यारूपमपि विद्यया न बाध्येत तर्हि विद्या-  
वैफल्यम् । अविद्यानिवर्त्तकत्वाभावादित्यर्थः ॥१७॥ पक्षा-  
न्तरं दूषयति ।

विद्याबाध्यत्वे जगतोऽप्येवम् ॥१८॥

यदि पुनर्विद्यया चेतने बाध्यत्वमेवाविद्यात्वमुच्यते तथा

सति अगतः प्रकृतिमहदाद्यखिलप्रपञ्चस्याप्येवमविद्यात्वं  
 स्यात् । अथात आदेशो नेति नेत्यस्यूलमनखित्यादिश्रुति-  
 भिर्मिथ्याज्ञानस्यैव प्रकृत्यादेरप्यात्मनि बाधितत्वादित्यर्थः ।  
 तथा साखिलप्रपञ्चस्यैवाविद्यात्वे सत्येकस्य ज्ञानेनाविद्या-  
 नाशादग्नैरपि प्रपञ्चो न दृश्येतेति भावः । विद्यानाश्वत्वं  
 चाविद्यात्वं वक्तुं न शक्यते विद्यानाश्वत्वेन विद्यानाश्वग्रहा-  
 सम्भवादात्माश्रयादिति ॥१८॥

तद्रूपत्वे सादित्वम् ॥१९॥

भवतु वा यथाकथञ्चिद्विद्याबाध्यत्वमेवाविद्यात्वं तथापि  
 तादृशवस्तुनः सादित्वमेव पुरुषेषु न त्वनादित्वं सम्भवति ।  
 विज्ञानघन एवेत्याद्युक्तश्रुतिभिः प्रलयादौ पुरुषस्य चिन्मा-  
 त्वत्वसिद्धेरित्यर्थः । अस्मान्मते च प्रलये पुरुषस्यासंसारि-  
 त्वेऽपि स्वतन्त्रनित्यप्रधानसंयोगात् पुनर्वन्ध उपपादित-  
 स्तथा प्रधानसंयोगेऽपि प्राग्भवीयाविवेक एव वासनादृष्टा-  
 दिद्वारा निमित्तमित्यप्युक्तम् । तस्माद्योगदर्शनोक्तादन्या  
 नास्त्यविद्या सा च बुद्धिधर्म एव न पुरुषधर्म इति सिद्धम्  
 ॥१९॥ अत्रैवाध्याये कर्मनिमित्ता प्रधानप्रवृत्तिरिति यदुक्तं  
 तत्र परपर्वपक्षं समाधत्ते प्रवृत्तेन ।

न धर्मापलापः प्रकृतिकार्यवैचित्त्यात् ॥२०॥

अप्रत्यक्षतया धर्मापलापो न सम्भवति प्रकृतिकार्येषु

वैचित्त्यान्यथानुपपत्त्या तदनुमानादित्यर्थः ॥२०॥ प्रमाणा-  
न्तरमप्याह ।

श्रुतिलिङ्गादिभिस्तत्सिद्धिः ॥२१॥

पुण्यो वै पुण्येन भवति पापः पापेनेत्यादिश्रुतेः स्वर्ग-  
कामोऽश्रमेधेन यजेतेति विध्यादिरूपास्त्रिङ्गाद्योगिप्रत्यक्षा-  
दिभिश्च तत्सिद्धिरित्यर्थः ॥२१॥ प्रत्यक्षाभावाद्धर्मासिद्धि-  
रिति परस्य हेतुमाभासीकरोति ।

न नियमः प्रमाणान्तरावकाशात् ॥२२॥

प्रत्यक्षाभावाद्धस्वभाव इति नियमो नास्ति प्रमाणा-  
न्तरेणापि वस्तूनां विषयीकरणादित्यर्थः ॥२२॥ धर्मवद-  
धर्ममपि साधयति ।

उभयत्राप्येवम् ॥ २३ ॥

धर्मवदधर्मेऽप्येवं प्रमाणानीत्यर्थः ॥ २३ ॥

अर्थात् सिद्धिश्चेत् समानमुभयोः ॥ २४ ॥

ननु विध्यन्यथानुपपत्तिरूपयार्थापत्त्या धर्मसिद्धिः सा  
च नास्त्यधर्म इति कथं श्रौतलिङ्गातिदेशोऽधर्म इति चेन्न  
यतः समानमुभयोर्धर्माधर्मयोर्लिङ्गमस्ति परदारान्न गच्छे-  
दिति निषेधविध्यादेरेवाधर्मलिङ्गत्वादित्यर्थः ॥ २४ ॥ ननु  
धर्मादिकं चेत् स्वीकृतं तर्हि पुरुषाणां धर्मादिमत्त्वेन  
परिष्णामाद्यापत्तिरित्याशङ्कां परिहरति ।

अन्तःकरणधर्मत्वं धर्मादीनाम् ॥२५॥

आदिशब्देन वैशेषिकशास्त्रोक्ताः सर्व आत्मविशेषगुणा  
गृह्यान्ते । न चैवं प्रलयेऽन्तःकरणाभावाद्धर्मादिकं क  
तिष्ठत्विति वाच्यम् । आकाशवदन्तःकरणस्यात्यन्तविना-  
शाभावात् । अन्तःकरणं हि कार्यकारणोभयरूपमिति  
प्रागेव व्याख्यातम् । अतः कारणावस्थे प्रकृत्यंशविशेषेऽ-  
न्तःकरणे धर्माधर्मसंस्कारादिकं तिष्ठतीति ॥ २५ ॥ स्यादे-  
तत् । प्रकृतिकार्यवैचित्थाश्रुत्यादेश्च धर्मादिसिद्धिरिति  
यदुक्तं तदयुक्तम् । त्रिगुणात्मकप्रकृतेस्तत्कार्याणां च  
भवतां श्रुत्यैव बाधात् । साक्षी चेता केवलो निर्गुणश्च ।  
अथात आदेशो नेति नेति ।

अशब्दमस्पर्शमरूपमव्ययं तथा रसं नित्यमगन्धवच्च यत् ।  
द्रव्यादिना । न निरोधो न चोत्पत्तिः । वाचारम्भणं विकारो  
नामधेयं ज्ञप्तिकेत्येव सत्यमित्यादिना चेति । तदेतत्  
परिहरति ।

गुणादीनां च नात्यन्तबाधः ॥ २६ ॥

गुणानां सत्त्वादीनां यद्धर्माणां च सुखादीनां तत्का-  
र्याणामपि महदादीनां स्वरूपतो नास्ति बाधः किन्तु  
संसर्गत एव चेतने बाधोऽवस्थौष्यबाधवत् । तथा कालत  
एवावस्थादिभिर्बाधोगुणाद्यखिलपरिणामिन द्रव्यैर्ह्यर्थः ॥२६॥

कृतः पुनः स्वरूपत एव बाधो न भवति स्वप्नमनोरथादि-  
पदार्थवदित्याकाङ्क्षायामाह ।

पञ्चावयवयोगात् सुखसंवित्तिः ॥ २७ ॥

अत्र विशिष्य पञ्चीकरणाय विवादविषयैकदेशस्य सुख-  
मात्रस्य ग्रहणं सर्वविषयोपलक्षकम् । सुखादिसंवित्तिरिति  
पाठस्तु समीचीनः । पञ्चावयवाश्च न्यायस्य प्रतिज्ञाहेतुदा-  
हरणोपनयनिगमनानि तेषां योगान्मेलनात् सुखाद्यखि-  
लपदार्थसिद्धिरित्यर्थः । प्रयोगश्चायम् । सुखं सत् । अर्थ-  
क्रियाकारित्वात् । यद्यदर्थक्रियाकारि तत् तत् सत् । अर्थ-  
यथा चेतनाः । पुलकादिरूपार्थक्रियाकारि च सुखं तस्मात्  
सदिति । चेतनानां आविकारित्वेऽपि विषयप्रकाश एवा-  
र्थक्रियेति । नास्तिकं प्रति च व्यतिरेक्यनुमानं कर्तव्यं तत्र  
च शशशङ्कादिर्दृष्टान्त इति ॥ २७ ॥ प्रत्यक्षातिरिक्तं प्रमा-  
णमेव न भवति व्याप्यत्वाद्यसिद्धेरिति चार्वाकः पुनः  
शङ्कते ।

न सल्लदग्रहणात् सम्बन्धसिद्धिः ॥ २८ ॥

सल्लत् सञ्चारग्रहणात् सम्बन्धो व्याप्तिर्न सिद्ध्यति  
भूयस्त्वं चाननुगतम् । अतो व्याप्तिग्रहासम्भवान्मानुमाने-  
नार्थसिद्धिरित्यर्थः । ॥ २८ ॥ समाधत्ते ।

नियतधर्मसाहित्यमुभयोरेकतरस्य वा व्याप्तिः ॥ २९ ॥

धर्मसाहित्यं धर्मतायां साहित्यम् । सहचार इति यावत् । तथा चोभयोः साध्यसाधनयोरेकतरस्य साधनमात्रस्य वा नियतोऽव्यभिचरितो यः सहचारः स व्याप्तिरित्यर्थः । उभयोरिति समव्याप्तिपक्षे प्रोक्तं नियमस्यानुकूलतर्केण ग्राह्य इति न व्याप्तिग्रहासम्भव इति भावः ॥ २९ ॥ व्याप्तिर्वक्ष्यमाणशक्त्यादिरूपं पदार्थान्तरं न भवतीत्याह ।

न तत्त्वान्तरं वस्तुकल्पनाप्रसक्तेः ॥ ३० ॥

नियतधर्मसाहित्यातिरिक्ता व्याप्तिर्न भवति व्याप्ति-  
त्वाश्रयस्य वस्तुनोऽपि कल्पनाप्रसङ्गात् । अस्माभिस्तु सिद्ध-  
वस्तुन एव व्याप्तित्वमात्रं क्लृप्तमित्यर्थः ॥ ३० ॥ परमतमाह ।

निजशक्त्यङ्गवमित्याचार्याः ॥ ३१ ॥

अपरे त्वाचार्या व्याप्यस्य स्वशक्तिजन्यं शक्तिविशेषरूपं तत्त्वान्तरमेव व्याप्तिरित्याहुः । निजशक्तिमात्रं तु यावद्द्व्यवस्थायितया न व्याप्तिः । देशान्तरगतस्य धूमस्यापि वक्त्राव्याप्यत्वात् । देशान्तरगमनेन च सा शक्तिर्नाश्वत इति नोक्तलक्षणेऽतिव्याप्तिः । स्वमते ह्यत्यन्तिकालावच्छिन्नत्वेन धूमो विशेषणीय इति भावः ॥ ३१ ॥

आधेयशक्तियोग इति पञ्चशिखः ॥ ३२ ॥

बुद्ध्यादिषु प्रकृत्यादिव्याप्यताव्यवहारादाधारताशक्ति-

ध्यापकताधेयताशक्तिमत्त्वं च व्याप्यत्वमिति पञ्चशिख  
इत्यर्थः ॥ ३२ ॥ नन्वाधेयशक्तिः किमर्थं कस्यते व्याप्यस्य  
वस्तुनः स्वरूपशक्तिरेव व्याप्तिरस्तु तत्राह ।

न स्वरूपशक्तिर्नियमः पुनर्वादप्रसक्तेः ॥ ३३ ॥

स्वरूपशक्तिस्तु नियमो व्याप्तिर्न भवतिपौनरुक्त्यप्रस-  
ङ्गात् । घटः कलश इतिवद्बुद्धिर्व्याप्येत्यत्राप्यर्थाभेदेनेत्यर्थः ।  
स्वरूपमिति वक्तव्ये शक्तिपदोपादानं व्याप्ते व्याप्यधर्मतोपपा-  
दनाय ॥ ३३ ॥ पौनरुक्त्यं स्वयमेव विदुषोति ।

विशेषणानर्थक्यप्रसक्तेः ॥ ३४ ॥

पूर्वसूत्र एव व्याख्यातमायमिदम् ॥ ३४ ॥ दूषणान्तरमाह ।

पल्लवादिष्वनुपपत्तेश्च ॥ ३५ ॥

पल्लवादिषु वृक्षादिव्याप्यतासि स्वरूपशक्तिमात्रानु-  
तस्य लक्षणं न सम्भवति । किञ्चपल्लवेऽपि स्वरूपशक्तेरन-  
पायेन तदानीमपि व्याप्यतापत्तेरित्यर्थः । आधेयशक्तिस्तु  
छेदकाले विनष्टेति न तदानीं व्याप्तिरिति भावः ॥ ३५ ॥  
ननु किं पञ्चशिखेन निजशक्त्युद्भवो व्याप्तिरेव नोच्यते तर्हि  
धूमस्य वज्राधेयत्वाभावाद्वाद्याप्यतापत्तिरिति तत्राह ।

आधेयशक्तिसिद्धौ निजशक्तियोगः समानव्यायात् ॥ ३६ ॥

आधेयशक्तेर्व्याप्तिव्यतिरिक्तौ निजशक्त्युद्भवोऽपि व्याप्ति-

त्वेन सिद्ध एव समानन्यायात् । युक्तिसाम्यादित्यर्थः ।  
 अननुगमस्तु नानार्थशब्दवन् दोषाय । एवं स्वमतेऽपि  
 नानाविधसहचारा एव व्याप्तयो बोध्याः । न चैवमप्यनु-  
 मितिहेतुत्वे व्याप्तीनामननुगमः स्यादिति वाच्यम् । दृष्टा-  
 रणिमण्यादिवत् कार्यगतवैजात्याद्युपपत्तेरिति । पञ्चावय-  
 वयोगाद्गुणादिसिद्धिरिति यदुक्तं तदुपपादनाय व्याप्तिनि-  
 र्वचनेनानुमानप्रामाण्ये बाधकमपास्तम् ॥ ३६ ॥ इदानीं  
 पञ्चावयवरूपशब्दस्य ज्ञानजनकत्वोपपत्तये शब्दशक्त्यादि-  
 निर्वचनेन तदनुपपत्तिरूपं शब्दप्रामाण्ये परेषां बाधक-  
 मपास्यते ।

वाच्यवाचकभावः सम्बन्धः शब्दार्थयोः ॥ ३७ ॥

अर्थे वाच्यताख्या शक्तिः शब्दे वाचकताख्या शक्तिरस्ति  
 सैव तयोः सम्बन्धोऽनुयोगितावत् । तज्ज्ञानाच्छब्देना-  
 र्थोपस्थितिरित्यर्थः ॥ ३७ ॥ शक्तिग्राहकाख्याह ।

त्रिभिः सम्बन्धसिद्धिः ॥ ३८ ॥

आप्तोपदेशो दृढव्यवहारः प्रसिद्धपदसामानाधिकर-  
 न्यम् । इत्येतैस्त्रिभिरुक्तसम्बन्धो गृह्यत इत्यर्थः ॥ ३८ ॥

न कार्ये नियम उभयथा दर्शनात् ॥ ३९ ॥

स च शक्तिग्रहः कार्य एव भवतीति नियमो नास्ति  
 लोके कार्यवदकार्येऽपि दृढव्यवहारादिदर्शनादित्यर्थः ।



यथाहि गामानयेत्यादिकार्यपरवाक्याद्बृहत्स गवानयना-  
दिव्यवहारो दृश्यते । एवमेव पुत्रस्य जात इत्यादिसिद्ध-  
परवाक्यादपि पुलकादिव्यवहारो दृश्यत इति । सिद्धार्य-  
शब्दप्रामाण्यसिद्धौ च विवेके वेदान्तप्रामाण्यं सिद्धमित्या-  
शयः ॥ ३१ ॥ ननु भवतु लोके सिद्धे शक्तिग्रहोऽर्थप्रत्य-  
यादिदर्शनात् । वेदे तु कथं भविष्यत्यकार्यबोधनवैयर्थ्या-  
दिति तत्राह ।

लोके व्युत्पन्नस्य वेदार्थप्रतीतिः ॥ ४० ॥

लोके शब्दशक्तिव्युत्पन्नस्य पुरुषस्य तदनुसारेणैव वेदा-  
र्थप्रतीतिः । न हि लोके शक्तिर्भिन्ना वेदे च भिन्ना य  
एष लौकिकास्त एव वैदिका इति न्यायात् । अतो लोके  
सिद्धार्यपरत्वसिद्धौ वेदेऽपि तत् सिद्धतीत्यर्थः ॥ ४० ॥ अत्र  
शङ्कते ।

न त्रिभिरपौरुषेयत्वाद्देवस्य तदर्थस्यातीन्द्रियत्वात् ॥ ४१ ॥

ननु त्रिभिराप्तोपदेशादिभिर्वेदशब्देन शक्तिग्रहः सम्भ-  
वति वेदस्यापौरुषेयत्वेन तदर्थेष्व्वाप्तोपदेशान्मवात् । तथा  
वेदार्थस्यातीन्द्रियतया तत्र दृष्टव्यवहारस्य प्रसिद्धपदसा-  
मानाधिकरण्यस्य च ग्रहीतुमशक्यत्वादित्यर्थः ॥ ४१ ॥  
तत्रातीन्द्रियार्थत्वमादौ निराकरोति ।

न यन्नादेः स्वरूपतो धर्मत्वं वैशिष्ट्यात् ॥ ४२ ॥

यदुक्तं तच्च । यतो देवतोद्देशकद्रव्यत्यागादिरूपस्य  
यज्ञदानादेः स्वरूपत एव धर्मत्वं वेदविहितत्वं वैशिष्ट्यात्  
प्रकटफलकत्वात् । यज्ञादिकं चेष्टादिरूपत्वान्मातीन्द्रि-  
यम् । न तु यज्ञादिविषयकापूर्वस्य धर्मत्वं येन वेदवि-  
हितस्यातीन्द्रियता स्यादित्यर्थः । ननु तथापि देवता-  
द्यतीन्द्रियार्थघटितत्वमस्तीति चेन्न । अतीन्द्रियेष्वपि  
प्रदार्थतावच्छेदकेन सामान्यरूपेण प्रतीतेर्वक्ष्यमाणत्वा-  
दिति ॥ ४२ ॥ यच्चोक्तमपौरुषेयत्वेनाप्तोपदेशाभाव इति  
तदपि निराकरोति ।

निजशक्तिर्व्युत्पत्त्या अवच्छिद्यते ॥ ४३ ॥

अपौरुषेयत्वेऽपि वेदानां स्वाभाविकीयार्थेषु शक्ति-  
रस्ति सैवाप्तैर्दृष्टपरम्पराभिर्व्युत्पत्त्यास्य शब्दस्वायम्भवं द्रव्ये-  
वरूपया अवच्छिद्यते शिष्येभ्योऽर्थान्तराद्यावत्योपदिश्यते  
न त्वाधुनिकशब्दवत् स्वयं सङ्केत्यते येन पौरुषेयत्वापेक्षा  
स्यादित्यर्थः ॥ ४३ ॥ ननु तथाप्यतीन्द्रियदेवताफलादिषु  
कथं शक्तिग्रहो वैदिकपदानां स्यात् तत्राह ।

योग्यायोग्येषु प्रतीतिजनकत्वात् तत्सिद्धिः ॥ ४४ ॥

प्रत्यक्षाप्रत्यक्षेषु पदार्थेषु सामान्यधर्मपुरस्कारेण  
तत्सिद्धिः शक्तिग्रहो भवति साधारण्येन पदानां प्रतीतिज-  
नकत्वस्यानुभवसिद्धत्वात् । विशेषस्ततीन्द्रियोऽपूर्व एव

वाक्यार्थो न च तस्य ग्रहणं प्रागपेक्षेत इत्यर्थः ॥४४॥ शब्द-  
प्रामाण्यप्रसङ्गेनैव शब्दगतं विशेषमवधारयति ।

न नित्यत्वं वेदानां कार्यत्वश्रुतेः ॥४५॥

स तपोऽतप्यत तस्मात् तपस्तेषानात् त्रयो वेदा अजा-  
यन्तेत्यादिश्रुतेर्वेदानां न नित्यत्वमित्यर्थः । वेदनित्यता-  
वाक्यानि च सजातीयानुपूर्वीप्रवाहानुच्छेदपराणि ॥ ४५ ॥  
तर्हि किं पौरुषेया वेदा नेत्याह ।

न पौरुषेयत्वं तत्कर्तुः पुरुषस्याभावात् ॥४६॥

ईश्वरप्रतिषेधादिति शेषः । सुगमम् ॥ ४६ ॥ अपरः  
कर्त्ता भवत्वित्याकाङ्क्षायामाह ।

सुक्तासुक्तयोरयोग्यत्वात् ॥४७॥

जीवन्मुक्तधुरीणो विष्णुर्विशुद्धसत्त्वतया निरतिशय-  
सर्वज्ञोऽपि वीतरागत्वात् सच्चिदानन्दवेदनिर्माणायोग्यः ।  
असुक्तस्त्वसर्वज्ञत्वादेवायोग्य इत्यर्थः ॥४७॥ नन्वेवमपौरुषेय-  
त्वान्नित्यत्वमेवागतं तत्राह ।

नापौरुषेयत्वान्नित्यत्वमङ्कुरादिवत् ॥४८॥

स्यष्टम् ॥४८॥ नन्वङ्कुरादिष्वपि कार्यत्वेन घटादिवत्  
पौरुषेयत्वमनुमेयं तत्राह ।

तेषामपि तद्योगे दृष्टवाधादिप्रसक्तिः ॥४९॥

यत् पौरुषेयं तच्छरीरजन्यमिति व्याप्तिर्लोके दृष्टा तस्या-  
बाधादिरेवं सति स्यादित्यर्थः ॥४९॥ नन्वादिपुरुषोच्चरित-  
त्वाद्देहा अपि पौरुषेया एवेत्याह ।

यस्मिन्नदृष्टेऽपि क्षतबुद्धिरुपजायते तत्पौरुषेयम् ॥५०॥

दृष्ट इवादृष्टेऽपि यस्मिन् वस्तुनि क्षतबुद्धिर्बुद्धिपूर्वकत्व-  
बुद्धिर्जायते तदेव पौरुषेयमिति व्यवह्रियत इत्यर्थः । एत-  
दुक्तं भवति न पुरुषोच्चरिततामात्रेण पौरुषेयत्वं श्वास-  
प्रश्वासयोः सुषुप्तिकालीनयोः पौरुषेयत्वव्यवहाराभावात् ।  
किन्तु बुद्धिपूर्वकत्वेन वेदास्तु निःश्वासवदेवादृष्टवशाद्बुद्धि-  
पूर्वका एव स्वयम्भुवः सकाशात् स्वयं भवन्ति । अतो न ते  
पौरुषेयाः । तथा च श्रुतिः । तस्यैतस्य महतो भूतस्य  
निश्चसितमेतद्यद्वेद इत्यादिरिति ॥५०॥ नन्वेवं यथार्थ-  
वाक्यार्थज्ञानपूर्वकत्वाच्छकवाक्यस्येव वेदानामपि प्रामाण्यं  
न स्यात् तत्राह ।

निजशक्त्यभिव्यक्तेः स्वतः प्रामाण्यम् ॥५१॥

वेदानां निजा स्वाभाविकी या यथार्थज्ञानजननशक्ति-  
स्तस्या मन्त्रायुर्वेदादावभिव्यक्तेरुपलम्भादखिलवेदानामेव  
स्वत एव प्रामाण्यं सिद्ध्यति न वक्तृयथार्थज्ञानमूलकत्वादि-  
नेत्यर्थः । तथा च न्यायसूत्रम् । मन्त्रायुर्वेदप्रामाण्यवच्च  
तत्प्रामाण्यमिति । गुणादीनाञ्च नात्यन्तबाध इति प्रति-

आवां न्यायेन सुखादिसिद्धेरित्येको हेतुरपन्यसः प्रपञ्चि-  
तश्च ॥५१॥ साम्प्रतं तस्यामेव हेत्वन्तरमाह ।

नासतः स्थानं दृष्टवत् ॥५२॥

आसां तावत् पञ्चावयवेन सुखादिसिद्धिः । ज्ञानमा-  
त्रादपि तत्सिद्धिः । अत्यन्तासत्त्वे सुखादीनां ज्ञानमेव  
नोपपद्यते नरश्ङ्गादीनामभानादित्यर्थः । तथा च ब्रह्मा-  
सूत्रम् । नाभाव उपलब्धेरिति । शुक्तिरजतस्वप्नमनोर-  
थादौ च मनःपरिणामरूप एवार्थः प्रतीयते नात्यन्तास-  
त्त्विति वक्ष्यति ॥५२॥ नन्वेवं गुणादिरत्यन्तं सन्नेव भवतु  
तथा च नात्यन्तबाध इत्यन्तपदवैयर्थ्यमिति तत्राह ।

न सतो बाधदर्शनात् ॥५३॥

अत्यन्तसतोऽपि गुणादेर्भानं न युक्तम् । विनाशादि-  
काले बाधदर्शनात् । चैतन्ये भासमानस्य जगतश्चैतन्य एव  
बाधदर्शनाच्च । अथात आदेशो नेति नेति नेह नानास्ति  
किञ्चन यत्र देवा न देवा माता न मातेत्यादिश्रुतिभिर्न्या-  
यैश्चेत्यर्थः ॥५३॥ नन्वेवमपि सदसद्भ्यां भिन्नमेव जगद्भ-  
वतु तथाप्यत्यन्तबाधप्रतिषेधोपपत्तिरिति तत्राह ।

नानिर्वचनीयस्य तदभावात् ॥५४॥

सत्त्वेनासत्त्वेन चानिर्वचनीयं तादृशस्यापि भानं न

घटते तदभावात् । सदसद्विषयस्वप्रसिद्धेरित्यर्थः । दृष्टा-  
नुसारेणैव कल्पनाया औचित्यादिति भावः ॥५४॥ नन्वेवं  
किमन्यथाख्यातिरेवेष्टानेत्याह ।

नान्यथाख्यातिः स्वचोव्याघातात् ॥ ५५ ॥

अन्यद्वस्वन्यरूपेण भासत इत्यपि न युक्तं स्वचो व्या-  
घातात् । अन्यत्वन्यरूपस्य दृष्टद्वुत्पत्त्यत्वमन्यथा शब्देनो-  
च्यतेऽन्यथा च तस्य भानमुच्यत इति स्वच एव व्याहृतम् ।  
असतो भानासम्भवस्यान्यथाख्यातिवादिभिरपि वचनादि-  
त्यर्थः । पुरोवर्त्तिन्यसत्त्वेऽन्यत्वं तत्सत्ताया भानाप्रयोजकत्व-  
मिति भावः । न च सर्वत्वासतो भाने सामग्री न सम्भवति  
सन्निकर्षाद्यभावादित्यतः क्वचित् सत्तामात्रमपेक्ष्यत इति  
वाच्यम् । अनादिवासनाधाराया एव भ्रमहेतुत्वसम्भवा-  
दिति ॥ ५५ ॥ नात्यन्तबाध इति पूर्वोक्तं विदुष्वानः स्व-  
सिद्धान्तमुपसंहरति ।

सदसत्ख्यातिर्बाधाबाधात् ॥ ५६ ॥

सदसत्ख्यातिरेव सर्वेषां गुणादीनां कुतो बाधाबाधात्  
तत्र स्वरूपेणाबाधः सर्ववस्तूनां नित्यत्वात् संसर्गतस्तु  
बाधः सर्ववस्तूनां चैतन्येऽस्ति यथा पटादिषु लौहित्यादे-  
स्तद्वत् । तथावस्थाभिरपि बाधोऽखिलपरिणामिनः काला-  
दिष्वित्यर्थः । बाधश्च प्रतिपन्नधर्मिणि निषेधबुद्धिविषय-  
त्वम् । असत्त्वं त्वभावः सोऽप्यधिकरणस्वरूप इति । न

च सदसत्त्वयोर्विरोध इति वाच्यम् । प्रकारभेदेनावि-  
रोधात् । यथाहि लौहित्यं विस्वरूपेण सत्स्फटिक-  
गतप्रतिविस्वरूपेण चासदिति दृष्टम् । यथा वा रजतं  
वणिग्वीथीस्थरूपेण सच्छुक्लवस्तरूपेण चासत् तथैव सर्वं  
जगत् स्वरूपतः सत् चैतन्यादावध्यस्तरूपेण चासदिति ।  
तदुक्तम् ।

अर्थे ह्यविद्यमानेऽपि संवृतिर्न निवर्तते ।

ध्यायतो विषयानस्य स्वप्नेऽनर्थागमो यथा ॥

इति । एवमेवावस्थाभेदेनापि सदसत्त्वमविरुद्धम् ।  
यथाहि दृक्षादिः प्रकृदाद्यवस्थाभिः सन्नप्यङ्कुराद्यवस्था-  
भिरसन् भवति तथैव प्रकृत्यादिकं सदसदात्मकमिति ।  
तदुक्तम् ।

अव्यक्तं कारणं यत् तन्मित्यं सदसदात्मकम् ।

प्रधानं प्रकृतिश्चेति यदाहुस्तत्त्वचिन्तकाः ॥

इति । एतच्चास्माभिर्ब्रह्ममीमांसाभाष्ये योगवार्तिके  
च प्रपञ्चितमिति दिक् ॥ ५६ ॥ अयं विचारः पर्याप्त  
इदानीं शब्दविचारः प्रसङ्गागत आगन्तुकतयान्ते प्रसूयते ।

प्रतीत्यप्रतीतिभ्यां न स्फोटात्मकः शब्दः ॥ ५७ ॥

प्रत्येकवर्णोभ्योऽतिरिक्तं कलश इत्यादिरूपमखण्डमेक-  
पदं स्फोट इति योगैरभ्युपगम्यते कस्मृग्रीवाद्वयववेभ्योऽति-

रिक्तो घटाद्यवयवीव स च शब्दविशेषः पदाख्योऽर्थस्फुटी-  
करणात् स्फोट इत्युच्यते स शब्दोऽप्रामाणिकः । कुतः  
प्रतीत्यप्रतीतिभ्याम् । स शब्द किं प्रतीयते न वा । आद्ये  
येन वर्णसमुदायेनानुपूर्वीविशेषविशिष्टेन सोऽभिव्यज्यते  
तस्यैवार्थप्रत्यायकत्वमस्तु किमन्तर्गडुना तेन । अन्ये  
त्वन्नातस्फोटस्य नास्त्यर्थप्रत्यायनशक्तिरिति व्यर्था स्फोटक-  
त्पनेत्यर्थः ॥ ५७ ॥ पूर्वं वेदानां नित्यत्वं प्रतिसिद्धमिदानीं  
वर्णनित्यत्वमपि प्रतिषेधति ।

न शब्दनित्यत्वं कार्यताप्रतीतेः ॥ ५८ ॥

स एवायं गकार इत्यादिप्रत्यभिज्ञाबलाद्वर्णनित्यत्वं  
न युक्तम् । उत्पन्नो गकार इत्यादिप्रत्ययेनानित्यत्वसिद्धे-  
रित्यर्थः । प्रत्यभिज्ञा च तज्जातीयताविषयिणी । अन्यथा  
घटादेरपि प्रत्यभिज्ञया नित्यतापत्तेरिति ॥ ५८ ॥ शङ्कते ।

पूर्वसिद्धसत्त्वस्याभिव्यक्तिर्दीपेनेव घटस्य ॥ ५९ ॥

ननु पूर्वसिद्धसत्ताकस्यैव शब्दस्य ध्वन्यादिभिर्याभि-  
व्यक्तिस्तन्मात्रमुत्पत्तिः प्रतीतेर्विषयः । अभिव्यक्तौ दृष्टान्तो  
दीपेनेव घटस्येति ॥ ५९ ॥ परिहरति ।

सत्कार्यसिद्धान्तश्चेत् सिद्धसाधनम् ॥ ६० ॥

अभिव्यक्तियद्यनागतावस्थात्थागेन वर्तमानावस्थालाभ  
इत्युच्यते तदा सत्कार्यसिद्धान्तः । तादृशनित्यत्वं च सर्व-



कार्त्तव्यामेवेति सिद्धसाधनमित्यर्थः । यदि च वर्त्तमान-  
तया सत एव ज्ञानमात्ररूपिण्यभिव्यक्तिरुच्यते तदा घटा-  
दीनामपि नित्यतापत्तिः । कारणव्यापारेण ज्ञानस्यैवो-  
त्पत्तिप्रतीतिविषयत्वौचित्यादिति भावः ॥ ६० ॥ आत्मा-  
द्वैते पूर्वानुक्तमपि बाधकमुपन्यसनीयमित्येतदर्थमात्माद्वैत-  
निरासः पुनरारभ्यते ।

नाद्वैतमात्मनो लिङ्गात् तद्वेदप्रतीतेः ॥ ६१ ॥

यद्यप्यात्मनामन्योऽन्यं भेदवाक्यवदभेदवाक्यान्यपि सन्ति  
तथापि नाद्वैतं नात्यन्तमभेदः । अजादिवाक्यस्थैः प्रकृति-  
त्यागात्त्यागादिलिङ्गैर्भेदस्यैव सिद्धेरित्यर्थः । न ह्यत्यन्ता-  
भेदे तानि लिङ्गान्युपपद्यन्ते । अभेदवाक्यानि तु साम्या-  
दिश्रुत्येकवाक्यतया वैधर्म्यादिलक्षणाभेदपरतयोपपद्यन्ते ।  
अभिमानादिनिवृत्त्यन्यथानुपपत्त्यापि तत्परत्वावधारणा-  
च्चेति ॥ ६१ ॥ आत्मनामभेदे लिङ्गं बाधकमुक्तम् । आत्मै-  
वेदं सर्वं ब्रह्मैवेदं सर्वमिति श्रुत्यात्मनोऽनात्मभिरद्वैते तु  
प्रत्यक्षमपि बाधकमस्तीत्याह ।

नानात्मनापि प्रत्यक्षबाधात् ॥ ६२ ॥

अनात्मनापि भोग्यप्रपञ्चेनात्मनो नाद्वैतं प्रत्यक्षेणापि  
बाधात् । आत्मनः सर्वभोग्याभेदे घटपटयोरप्यभेदः स्यात् ।  
घटादेः पटाद्यभिन्नात्माभेदात् । स च भेदग्राहकप्रत्यक्ष-

बाधित इत्यर्थः ॥ ६२ ॥ शिष्यबुद्धिवैशद्याय प्राप्तमप्यर्थं  
विशदयति ।

नोभाभ्यां तेनैव ॥ ६३ ॥

उभाभ्यां समुच्चिताभ्यामप्यात्मनात्मभ्यां नात्यन्ताभेद-  
त्तेनैव हेतुद्वयेनेत्यर्थः ॥ ६३ ॥ नन्वेवमात्मैवेदमित्यादि-  
श्रुतीनां का गतिरिति तत्राह ।

अन्यपरत्वमविवेकानां तत्र ॥ ६४ ॥

अविवेकानामविवेकिपुरुषान् प्रति तत्राहैतेऽन्यपरत्व-  
मुपासनार्थकानुवाद इत्यर्थः । लोके हि शरीरशरीरिणो-  
र्भोग्यभोक्तोश्चाविवेकेनाभेदो व्यवह्रियतेऽहं गौरो ममात्मा  
भद्रसेन इत्यादिः । अतस्समेव व्यवहारमनूद्य तानेव  
प्रति तथोपासनां श्रुतिर्विदधाति सत्त्वशुद्धाद्यर्थमिति ।  
अत एव परमार्थदशायामुपास्यानामात्मत्वं प्रतिषेधति  
श्रुतिः

यन्मनसा न मनुते येनाङ्गुर्मनो मतम् ।

तदेव ब्रह्म त्वं विद्धि नेदं यदिदमुपासते ॥

इत्यादिनेति ॥ ६४ ॥ एकात्मवादिनां जगदुपादान-  
कारणमपि न सम्भवतीत्याह ।

नात्माविद्या नोभयं जगदुपादानकारणं निःसङ्ग-  
त्वात् ॥ ६५ ॥

केवल आत्मा आत्माश्रिता वाविद्या समुच्चितं वा  
कपालद्वयवदुभयं न जगदुपादानं सम्भवति । आत्मनोऽस-  
ङ्गत्वात् । सङ्गात्सो हि यः संयोगविशेषस्तेनैव द्रव्याणां  
विकारो भवति । अतोऽसङ्गत्वात् केवलस्यात्मनोऽद्विती-  
यस्य नोपादानत्वं नाविद्याद्वारापि सम्भवति । असङ्गत्वेना-  
विद्यायोगस्य प्रागेव निरस्तत्वात् । प्रत्येकोपादानत्ववदेवो-  
भयोपादानत्वमप्यसङ्गत्वादेवासम्भवीत्यर्थः । यदि चाविद्या  
द्रव्यरूपा पुरुषाश्रिता गगने वायुवदिष्यते तदात्माद्वैत-  
ज्ञानिः । तथा प्रकृतिरेव चेति सिद्धसाधनं च । तादृशं  
चाविभागेनाद्वैतमस्माकमपीष्टमेव । सदेव सौम्येदमग्र  
आसीदेकमेवाद्वितीयं ब्रह्मेत्यादिश्रुत्यापि चाविभागरूप-  
मेवाद्वैतं प्रतिपाद्यते । न तु तद्वितीयमस्ति ततोऽन्यद्विभक्तं  
यत् पश्येदिति श्रुत्यन्तरात् । तथा चोक्तम् ।

आसीच्चानमयोऽप्यर्थ एकमेवाविकल्पितम् ।

तयोरेकतरो ह्यर्थः प्रकृतिश्चोभयात्मिका ॥

ज्ञानं त्वन्यतमो भावः पुरुषः सोऽभिधीयते ।

इति । अविकल्पितमविभक्तम् । तस्माद्देदान्तानाम-  
खण्डात्माद्वैतं नार्थः । तथाप्याधुनिका वेदान्तिनोऽतत्त्व  
पूर्वपक्षजातमेव ब्रह्ममीमांसासिद्धान्ततया कल्पयन्ति ।  
तत् तु ब्रह्मसूत्रासुक्तत्वेन प्रत्युत तद्विरोधेन चास्माभिस्त-  
त्रैव निराकृतमिति । अत्र च ब्रह्ममीमांसासिद्धान्तो न

दृश्यते । अपितु वेदान्तेष्वापाततः सम्भावितोऽर्थ एव  
निराक्रियत इति स्मर्तव्यम् । एवमुत्तरसूत्रेष्वपि ॥ ६५ ॥  
प्रकाशस्वरूप आत्मेति स्वयं सिद्धान्तितं तत्र सत्यं विज्ञान-  
मानन्दं ब्रह्मेति श्रुतेरानन्दोऽप्यात्मनः स्वरूपमिति पूर्व-  
पक्षं निराकरोति ।

नैकस्यानन्दचिद्रूपत्वे द्वयोर्भेदात् ॥ ६६ ॥

एकवर्णिण आनन्दचैतन्योभयरूपत्वं न भवति दुःखज्ञा-  
नकाले सुखानुभवेन सुखज्ञानयोर्भेदादित्यर्थः । न च  
ज्ञानविशेषः सुखमिति वक्तुं शक्यते । आत्मस्वरूपज्ञानस्या-  
खण्डत्वात् । अत एव चैतन्यानुभवकाले सुखस्यावरणमपि  
वक्तुं न शक्यते । अखण्डत्वेनानन्दावरणे दुःखं जानामी-  
त्यनुभवानुपपत्तेः । न ह्यात्मनोऽग्रभेदोऽस्ति येनानन्दांशव-  
रणेऽपि चैतन्यांशो मायादिति । न च श्रुतिबलेनैतेऽस-  
त्तर्का इति वाच्यम् । नानन्दं न निरानन्दमित्यादि-  
श्रुत्यादुःखमसुखं ब्रह्मा भूतभव्यभवात्मकमित्यादिश्रुत्या  
आनन्दाभावस्यापि प्रतिपादितत्वेन तर्कस्यैवात्वादर्थव्यत्वा-  
दिति ॥ ६६ ॥ नन्वेवमानन्दरूपताश्रुतेः का गतिस्तत्राह ।

दुःखनिवृत्तेर्गौणः ॥ ६७ ॥

दुःखनिवृत्त्यात्मनि श्रौत आनन्दशब्दो गौण इत्यर्थः ।  
तदुक्तम् । सुखं दुःखसुखात्यय इति । न निरानन्दमिति

श्रुतिस्त्वौपाधिकानन्दपरा सत्यसङ्कल्पत्वादिश्रुतिवदिति ।  
यत् तु निरुपाधिप्रियत्वेनात्मनः सुखरूपत्वानुमानं कश्चि-  
दाह । तच्च । दुःखाभावरूपतयापि प्रेमोपपत्तेः । सुखत्वा-  
दिवदात्मत्वस्यापि प्रेमप्रयोजकत्वाच्च । अन्यथा परसुखेऽपि  
प्रेमापत्तेरिति ॥ ६७ ॥ गौणप्रयोगे बीजमाह ।

विमुक्तिप्रशंसा मन्दानाम् ॥ ६८ ॥

मन्दानश्चान् प्रति दुःखनिवृत्तिरूपामात्मस्वरूपमुक्तिं  
सुखत्वेन श्रुतिः सौति प्ररोचनार्थमित्यर्थः ॥ ६८ ॥ अन्तः-  
करणोपपत्तेः पूर्वोक्ताया आश्रयेनोपपत्तये मनोवैभवपूर्व-  
पक्षमपाकरोति ।

न व्यापकत्वं मनसः करणत्वादिन्द्रियत्वाद्वा ॥ ६९ ॥

मनसोऽन्तःकरणसामान्यस्य न विभुत्वं करणत्वात् ।  
वास्यादिवत् । वाशब्दो व्यवस्थितविकल्पे । इन्द्रियत्वाद्  
प्यन्तःकरणविशेषस्य तृतीयस्य न विभुत्वमित्यर्थः । देह-  
व्यापिन्नानादिकं तु मध्यमपरिमाणेनैवोपपद्यत इति ॥ ६९ ॥  
अत्राप्रयोजकत्वशङ्कायामनुकूलतर्कमाह ।

सक्रियत्वाद्गतिश्रुतेः ॥ ७० ॥

आत्मनो लोकान्तरगमनश्रवणेन तदुपाधिभूतस्यान्तः-  
करणस्य सक्रियत्वसिद्धेर्न विभुत्वं सम्भवतीत्यर्थः ॥ ७० ॥  
कार्यत्वोपपत्तये मनसो निरवयवत्वमपि निराकरोति ।

अ निर्भागत्वं तद्योगाद्भवत् ॥ ७१ ॥

तच्छब्दः पूर्वसूत्रस्थेन्द्रियं परावृणोति । मनसो न निरवयवत्वम् । अनेकेन्द्रियेष्वेकदा योगात् । किन्तु घटवन्मध्यमपरिमाणं सावयवमित्यर्थः । कारणावस्थं चान्तःकरणमखवेति बोध्यम् ॥ ७१ ॥ मनःकालादीनां नित्यत्वं प्रतिषेधति ।

प्रकृतिपुरुषयोरन्यत् सर्वमनित्यम् ॥ ७२ ॥

सुगमम् । कारणावस्थं चान्तःकरणाकाशादिकं प्रकृतिरेवोच्यते । न तु मनआदिकं व्यवसायाद्यसाधारणधर्माभावात् ॥ ७२ ॥ ननु ।

मायां तु प्रकृतिं विद्यान्मायिनं तु महेश्वरम् ।

अस्यावयवभूतैस्तु व्याप्तं सर्वमिदं जगत् ॥

इत्यादिश्रुतिभिः पुम्प्रकृत्योरपि सावयवत्वादनित्यत्वमिति तत्राह ।

न भागलाभो भोगिनो निर्भागत्वश्रुतेः ॥ ७३ ॥

भोगिनः पुरुषस्य प्रधानस्य चावयवो न युज्यते निरवयवत्वश्रुतेः ।

निष्कलं निष्क्रियं शान्तं निरवद्यं निरञ्जनम् ।

इत्यादिनेत्यर्थः । उक्तश्रुतिश्चाकाशजलयोरिव पिता-

पुनश्चेतनयोरिव च विभागमात्रेणांशांशिभावं बोधयतीति  
॥ ७३ ॥ दुःखनिवृत्तिर्मोक्ष इत्युक्तं तद्वधारणाय तत्र  
मोक्षे परेषां मतानि निराकरोति ।

नानन्दाभिव्यक्तिर्मुक्तिर्निर्धर्मत्वात् ॥ ७४ ॥

आत्मन्यानन्दरूपोऽभिव्यक्तिरूपश्च धर्मो नास्ति स्वरूपं  
च नित्यमेवेति न साधनसाध्यम् । अतो नानन्दाभिव्यक्ति-  
र्मोक्ष इत्यर्थः ॥ ७४ ॥

न विशेषगुणोच्छित्सिद्धत् ॥ ७५ ॥

अशेषविशेषगुणोच्छेदोऽपि न मुक्तिसिद्धत् निर्धर्म-  
त्वादेवेत्यर्थः । ननु तर्हि दुःखनिवृत्तिरेव कथं मोक्ष उक्तो  
दुःखाभावस्यापि धर्मत्वादिति चेन्न । अस्माभिर्भोग्यतास-  
म्बन्धेनैव दुःखाभावस्य पुरुषार्थतावचनादिति ॥ ७५ ॥

न विशेषगतिर्निष्क्रियस्य ॥ ७६ ॥

ब्रह्मलोकगतिरपि न मोक्षः । आत्मनो निष्क्रियत्वेन  
गत्यभावात् । लिङ्गशरीराभ्युपगमे च न मोक्षो घटत  
इत्यर्थः ॥ ७६ ॥

नाकारोपरागोच्छित्तिः क्षणिकत्वादिदोषात् ॥ ७७ ॥

क्षणिकज्ञानमेवात्मा तस्य विषयाकारता बन्धस्तद्वास-  
नाख्योपरागस्य नाशो मोक्ष इति यन्नास्तिकमतं तदपि

न क्षणिकत्वादोषेण मोक्षस्यापुरुषार्थत्वादित्यर्थः ॥ ७७ ॥  
नास्तिकस्यैव मुक्त्यन्तरं दूषयति ।

न सर्वोच्छित्तिरपुरुषार्थत्वादोषात् ॥ ७८ ॥

ज्ञानरूपस्यात्मनः सामग्रेणैवोच्छित्तिरपि न मोक्षः ।  
आत्मनाशस्य लोके पुरुषार्थत्वाददर्शनादिभ्य इत्यर्थः ॥ ७८ ॥

एवं शून्यमपि ॥ ७९ ॥

ज्ञाने ज्ञेयात्मकाखिलप्रपञ्चनाशोऽप्येवमात्मनाशेनापुरु-  
षार्थत्वान्न मोक्ष इत्यर्थः ॥ ७९ ॥

संयोगाच्च वियोगान्ता इति न देशादिलाभोऽपि ॥ ८० ॥

प्रकृष्टदेशधनाङ्गनादिस्वाम्यमपि न मोक्षो यतः ।

संयोगाच्च वियोगान्ता मरणान्तं च जीवनम् ।

इति शून्यत इत्यर्थः । तथा च विनाशित्वात् स्वाम्यं न  
मुक्तिरिति ॥ ८० ॥

न भागियोगो भागस्य ॥ ८१ ॥

भागस्यांशस्य जीवस्य भागिन्यंशिनि परमात्मनि लयो  
न मोक्षः । संयोगा हि वियोगान्ता इत्युक्तहेतोः । ईश्व-  
रानभ्युपगमाच्च । तथा स्वलयस्यापुरुषार्थत्वाच्चेत्यर्थः ॥ ८१ ॥

नाणिमादियोगोऽप्यवश्यं भावित्वात् तदुच्छित्तेरितर-  
योगवत् ॥ ८२ ॥



अणिमाद्यैश्वर्यसम्बन्धोऽपि न सुक्तिः । ऐश्वर्यान्तरस-  
म्बन्धवदेव तस्याप्युक्तेदनियमादित्यर्थः ॥ ८२ ॥

नेन्द्रादिपदयोगोऽपि तद्वत् ॥ ८३ ॥

इन्द्राद्यैश्वर्यलाभोऽपि न सुक्तिरितरैश्वर्यवत् क्षयिष्णु-  
त्वादित्यर्थः ॥ ८३ ॥ इन्द्रियाणामाहङ्कारिकत्वं यदुक्तं तत्  
परविप्रतिपत्तिं निराकरोति ।

न भूताप्रकृतित्वमिन्द्रियाणामाहङ्कारिकत्वश्रुतेः ॥ ८४ ॥

सुगमा योजना । पूर्वं चैतद्याख्यातम् ॥ ८४ ॥ शक्त्या-  
दिकमपि तत्त्वमस्तीत्याशयेन परेषां पदार्थप्रतिनियमं  
तन्मात्रज्ञानान्मुक्तिं च निराकरोति ।

न षट्पदार्थनियमसङ्कोधान्मुक्तिः ॥ ८५ ॥

द्रव्यगुणकर्मसामान्यविशेषसमवाया एव पदार्था इति  
यद्वैशेषिकाणां नियमो यच्च तज्ज्ञानान्मोक्ष इत्यभ्युपगमः ।  
सोऽप्रामाणिकः । शक्त्याद्यतिरेकात् । पृथिव्यादिनवद्रव्येभ्यः  
प्रकृतेरतिरेकाच्चेत्यर्थः । गन्धादिमत्त्वेनैव हि पृथिव्यादि-  
व्यवहारो गन्धादिश्च साम्यावस्थायां नास्ति । अतः पृथि-  
वीत्वादिजातिरपि षट्त्वादिवत् कार्यमात्रवृत्तिरिति ।  
तदुक्तम् ।

नाहो न रात्रिर्न नभो न भूमि-

र्नासीत् तमो ज्योतिरभून्न चान्यत् ।

शब्दादिवद्वाद्युपलभ्यमेकं प्राधानिकं ब्रह्म पुमांसदासीत् ॥  
इति ॥ ८५ ॥

षोडशादिष्वप्येवम् ॥ ८६ ॥

न्यायपाशुपतादिमतेषु षोडशादिष्वपि न नियमो न  
वा तन्मात्रज्ञानान्मुक्तिः । उक्तरूपेण पदार्थाधिक्यादि-  
त्यर्थः । अस्मन्मते तु नित्यं पदार्थद्वयमेव । नित्यानित्य-  
साधारणास्तु पदार्थाः पञ्चविंशतिरेवेति नियमः । पञ्च-  
विंशतिद्रव्येष्वेव गुणकर्मसामान्यशक्त्यादीनामन्तर्भाव इति  
॥ ८६ ॥ पञ्चभूतानां पूर्वोक्तकार्यत्वोपपत्त्यर्थं वैशेषिकाद्यभ्यु-  
पगतं पार्थिवाद्यणुनित्यत्वमपाकरोति ।

नाणुनित्यता तत्कार्यत्वश्रुतेः ॥ ८७ ॥

एथिव्याद्यणूनां नित्यता नास्ति तेषामणूनामपि कार्य-  
त्वश्रुतेरित्यर्थः । यद्यप्यस्माभिः सा श्रुतिर्न दृश्यते काल-  
क्षुप्तत्वादिना तथाप्याचार्यवाक्यान्मनुस्मरणाच्चाणुमेया ।  
यथा मनुः ।

अण्व्यो मात्रा विनाशिन्यो दशार्धानां च याः सृताः ।

ताभिः सार्द्धमिदं सर्वं सम्भवत्यनुपूर्वशः ।

इति । दशार्धानां एथिव्यादिपञ्चभूतानाम् । न चात्र  
वाक्येऽणुशब्देन द्यणुकाद्येव ग्राह्यमिति वाच्यम् । सङ्कोचे  
प्रमाणाभावादिति । अत्राणुशब्दो भूतपरमाणुपर एव ।

वैशेषिकाद्यभिमतं च तस्य नित्यत्वमनेन सूत्रेण निराक्रियते । न त्वणुपरिमाणद्रव्यसामान्यस्य नित्यत्वं रजोगुणस्य चाक्षल्यानुरोधेनाणुत्वसिद्धेः । मध्यमपरिमाणत्वे नित्यत्वस्य विभुत्वे च क्रियाया अनुपपत्तेरिति ॥ ८७ ॥ ननु निरवयवस्य परमाणोः कथं कार्यत्वं घटते तत्राह ।

न निर्भागत्वं कार्यत्वात् ॥ ८८ ॥

श्रुतिसिद्धकार्यत्वान्वयानुपपत्त्या ष्ठिव्याद्यणूनां न निरवयवत्वमित्यर्थः । अत एव तन्मात्राख्यसूत्राद्रव्याण्येव पार्थिव्याद्यणूनामवयवा इति पातञ्जलभाष्ये व्यासदेवैः प्रतिपादितम् । ष्ठिवीपरमाणुर्जलपरमाणुरित्यादिव्यवहारस्तु ष्ठिव्यादीनामपकर्षकान्ताभिप्रायेणैव । अतः प्रकृतिपर्यन्तमणुत्वेऽपि न क्षतिरिति । यद्यपि तन्मात्रेष्वपि गन्धाद्यस्ति तथापि तस्याप्रत्यक्षतया न ष्ठिवीत्वादिनियामकत्वम् । व्यञ्जगन्धादेरेव ष्ठिवीत्वादिसिद्धेः । अतो न तन्मात्राणि ष्ठिव्यादयः । तेषु च सूक्ष्मभूतव्यवहारो भूतसाक्षात्कारणत्वादिनैवेत्यपि बोध्यम् ॥ ८८ ॥ प्रकृतिपुरुषसाक्षात्कारो न सम्भवति रूपस्य द्रव्यसाक्षात्कारहेतुत्वादिति नास्तिकाक्षेपं निराकरोति ।

न रूपनिबन्धनात् प्रत्यक्षनियमः ॥ ८९ ॥

रूपादेव निमित्तात् प्रत्यक्षतेति नियमो नास्ति ।

धर्मादिनापि साक्षात्कारसम्भवादित्यर्थः । व्यञ्जकानियम-  
स्याञ्चनादौ दृष्टत्वेनादोषत्वात् । अतो वह्निर्द्रव्यलौकिक-  
प्रत्यक्षं प्रत्येवोद्भूतरूपं व्यञ्जकमिति भावः ॥ ८९ ॥ नन्वेवं  
किमणुपरिमाणं वक्ष्यति न वेत्याकाङ्क्षायां परिमाण-  
निर्णयं करोति ।

न परिमाणचातुर्विध्यं द्वाभ्यां तद्योगात् ॥ ९० ॥

अणु महद्दीर्घं ऋस्वमिति परिमाणचातुर्विध्यं नास्ति ।  
द्वैविध्यं तु वर्त्तत एव । द्वाभ्यां तद्योगात् ॥ द्वाभ्यामेवा-  
णुमहत्परिमाणाभ्यां चातुर्विध्यसम्भवादित्यर्थः । महत्प-  
रिमाणस्यावान्तरभेदावेव हि ऋस्वदीर्घौ । अन्यथा  
बक्रादिरूपैः परिमाणानन्त्यप्रसङ्गादिति । तत्रास्मान्नयेऽ-  
णुपरिमाणमाकाशस्य कारणं गुणविशेषं वर्जयित्वा भूते-  
न्द्रियाणां मूलकारणेषु सत्त्वादिगुणेषु मन्तव्यम् । अन्यत्र  
यथायोग्यं मध्यमादिपरममहत्त्वान्तपरिमाणानि तानि च  
महत्त्वस्यैवावान्तरभेदा इति ॥ ९० ॥ पुरुषैकत्वं सामा-  
न्येनेति कण्ठत एवोक्तं प्रकृतेरेकत्वं सामान्येनेत्यर्थादुक्तं  
तदर्थं सामान्येषु नास्तिकविप्रतिपत्तिं निराकरोति ।

अनित्यत्वेऽपि स्थिरतायोगात् प्रत्यभिज्ञानं सामान्यस्य  
॥ ९१ ॥

व्यक्तीनामनित्यत्वेऽपि स एवायं घट इति स्थिरता-

योगेन यत् प्रत्यभिज्ञानं तत् सामान्यस्य सामान्यविषयक-  
मेव तत् प्रत्यभिज्ञानमित्यर्थः ॥ ६१ ॥ तस्मान्न सामान्या-  
पलापो युक्त इत्याह ।

न तदपलापसंख्यात् ॥ ६२ ॥

सुगमम् ॥ ६२ ॥ नन्वतद्यावृत्तिरूपेणाभावेनैव प्रत्य-  
भिज्ञोपपादनीया सैव च सामान्यशब्दार्थोऽस्तु तत्राह ।

नान्यनिवृत्तिरूपत्वं भावप्रतीतेः ॥ ६३ ॥

स एवायमिति भावप्रत्ययानिवृत्तिरूपत्वं न सामान्य-  
स्येत्यर्थः । अन्यथा हि नायमघट इत्येव प्रतीयेत । किञ्चा-  
न्यव्यावृत्तिशब्दस्याघटव्यावृत्तिरित्यर्थो वाच्यः । तत्राघटत्वं  
घटसामान्यभिन्नत्वमिति सामान्याभ्युपगम एवापतित  
इति ॥ ६३ ॥ ननु सादृश्यनिबन्धना प्रत्यभिज्ञा भविष्यति  
तत्राह ।

न तत्त्वान्तरं सादृश्यं प्रत्यक्षोपलब्धेः ॥ ६४ ॥

भूयोऽवयवादिसामान्यादतिरिक्तं न सादृश्यमस्ति  
प्रत्यक्षत एव सामान्यरूपतयोपलम्भादित्यर्थः ॥ ६४ ॥ ननु  
स्वानाविकी शक्तिरेव सादृश्यमस्तु न तु तत् सामान्यमि-  
त्याशङ्कामपाकरोति ।

निजशक्त्यभिव्यक्तिर्वा वैशिष्ट्यात् तदुपलब्धेः ॥ ६५ ॥

वस्तुनः स्वाभाविकशक्तिविशेषोत्पादोऽपि न सादृश्यं  
 शक्त्युपलब्धितः सादृश्योपलब्धेर्विलक्षणत्वात् । शक्तिज्ञानं  
 हि नान्यधर्मिज्ञानसापेक्षं सादृश्यज्ञानं पुनः प्रतियोगि-  
 ज्ञानमपेक्षतेऽभावज्ञानवदिति ज्ञानयोर्वैलक्षण्यमित्यर्थः ।  
 किञ्च धर्मिणः शक्तिसामान्यं न सादृश्यं बाल्यावस्थाया-  
 मपि युवसादृश्यापत्तेः । किन्तु युवादिकालीनः शक्ति-  
 विशेषो युवादिसादृश्यमिति वक्तव्यं तथा च प्रतिव्यक्त्यनन्त-  
 शक्तिकल्पनापेक्षया सर्वव्यक्तिसाधारणैकसामान्यकल्पनैव  
 युक्तेति ॥ ६५ ॥ ननु तथापि घटादिसंज्ञकत्वमेव घटादि-  
 व्यक्तीनां सादृश्यमस्तु तत्राह ।

न संज्ञासंज्ञिसम्बन्धोऽपि ॥ ६६ ॥

यथोक्तः संज्ञासंज्ञिनोः सम्बन्धोऽपि न सादृश्यं वैशि-  
 ष्ट्यात् तदुपलब्धेरेवेत्यर्थः । संज्ञासंज्ञिभावमजानतोऽपि  
 सादृश्यज्ञानादिति ॥ ६६ ॥ अपिच ।

न सम्बन्धनित्यतोभयानित्यत्वात् ॥ ६७ ॥

संज्ञासंज्ञिनोरनित्यत्वात् सत्सम्बन्धस्यापि न नित्यता ।  
 अतः कथं तेनातीतवस्तुसादृश्यं वर्तमानवस्तुनि स्यादि-  
 त्यर्थः ॥ ६७ ॥ ननु सम्बन्धनित्यत्वेऽपि सम्बन्धो नित्यः  
 स्यात् किमत्र बाधकं तत्राह ।

नातः सम्बन्धो धर्मिशब्दकमानवाधात् ॥ ६८ ॥

कादाचित्कविभागे सत्येव सम्बन्धः सिध्यति । अन्यथा  
वक्ष्यमाणरीत्या स्वरूपेणैवोपपत्तौ सम्बन्धकल्पनानवका-  
शात् । स च कादाचित्को विभागो न सम्बन्धनित्यत्वे  
सम्भवति । अतः सम्बन्धग्राहकप्रमाणेनैव बाधान्न नित्यः  
सम्बन्ध इत्यर्थः ॥ ६८ ॥ नन्वेवं नित्ययोर्गुणगुणिनोर्नित्यः  
समवायो नोपपद्येत तत्राह ।

न समवायोऽस्ति प्रमाणाभावात् ॥ ६९ ॥

सुगमम् ॥ ६९ ॥ ननु वैशिष्ट्यप्रत्यक्षं विशिष्टबुद्धान्यथा-  
नुपपत्तिश्च प्रमाणं तत्राह ।

उभयत्वाप्यन्यथासिद्धेर्न प्रत्यक्षमनुमानं वा ॥ १०० ॥

उभयत्वापि वैशिष्ट्यप्रत्यक्षे तदनुमाने च स्वरूपेणैवा-  
न्यथासिद्धेर्न तदुभयं समवाये प्रमाणमित्यर्थः । अयं  
भावः । यथा समवायवैशिष्ट्यबुद्धिः समवायस्वरूपेणैवेव्यते-  
ऽनवस्थाभयादिति तत्र प्रत्यक्षानुमाने अन्यथासिद्धे । एवं  
गुणगुणिप्रभृतीनां विशिष्टबुद्धिरपि गुणादिस्वरूपेणैवेव्य-  
ताम् । अतस्तत्रापि प्रत्यक्षानुमाने अन्यथासिद्धे इति ।  
नन्वेवं संयोगोऽपि न सिध्यति भूतलादौ घटादिप्रत्यय-  
स्यापि स्वरूपेणैवान्यथासिद्धेरिति चेन्न । वियोगकालेऽपि  
भूतलघटयोः स्वरूपतादवस्थेन विशिष्टबुद्धिप्रसङ्गात् ।  
समवायस्थले च समवेतस्य कदापि स्वाश्रयवियोगो

नास्तीति नायं दोषः । कश्चित् तु तादात्म्यसम्बन्धेनात्र  
 समवायस्यान्यथासिद्धिमाह तन्न । शब्दमात्रभेदात् ।  
 तादात्म्यं ह्यत्र नात्यन्तं वक्तव्यम् । गुणवियोगेऽपि गुण-  
 सत्त्वात् । वैशिष्ट्याप्रत्ययाच्च । किन्तु भेदाभेदबुद्धिनिया-  
 मकः सम्बन्धविशेष एवागत्या वक्तव्यः । तथाच तस्य सम-  
 वाय इति वा तादात्म्यमिति वा नाममात्रं भिन्नम् ।  
 सम्बन्धद्वयातिरिक्तः सम्बन्धस्तु सिद्ध एवेति । यदि च  
 तादात्म्यं स्वरूपमेवोच्यते तदास्माभिरपि तदेवोक्तमिति  
 शब्दमात्रभेद इति ॥ १०० ॥ प्रकृतेः क्षोभात् प्रकृतिपुरुष-  
 संयोगस्तस्मात् दृष्टिरिति सिद्धान्तः । तत्रायं नास्तिका-  
 नामाक्षेपो नास्ति क्षोभाख्या कस्यापि क्रिया सर्वं वस्तु  
 क्षणिकं यत्रोत्पद्यते तत्रैव विनश्यतीत्यतो न देशान्तर-  
 संयोगोन्नेया क्रिया सिद्ध्यतीति तत्राह ।

नानुमेयत्वमेव क्रियाया नेदिष्ठस्य तत्तद्वतोरेवापरोक्ष-  
 प्रतीतेः ॥ १०१ ॥

न देशान्तरसंयोगादिना क्रियाया अनुमेयत्वमेव ।  
 यतो नेदिष्ठस्य निकटस्थस्य द्रष्टुः क्रियाक्रियावतोः प्रत्यक्षे-  
 णापि प्रतीतिरस्ति दृक्षक्षलतीत्यादिरित्यर्थः ॥ १०१ ॥  
 द्वितीयाध्याये शरीरस्य पाञ्चभौतिकत्वादिरूपैर्मतभेदा  
 एवोक्ता न तु विशेषोऽवष्टतः । अत्रापरपक्षं प्रतिषेधति ।

न पाञ्चभौतिकं शरीरं बह्वनामुपादानायोगात् ॥ १०२ ॥



वङ्गनां भिन्नजातीयानां चोपादानत्वं षट्पटादिस्थले  
न दृष्टमिति सजातीयमेवोपादानम् । इतरश्च भूतचतुष्ट-  
यसुषट्पन्नकमित्याशयेन पाञ्चभौतिकव्यवहारः । एकोपा-  
दानकत्वेऽपि दृष्टिव्येवोपादानं सर्वशरीरस्येति वक्ष्यति  
॥ १०२ ॥ स्थूलमेव शरीरमिति केचित् तन्निराकरोति ।

न स्थूलमिति नियम आतिवाहिकस्यापि विद्यमान-  
त्वात् ॥ १०३ ॥

इन्द्रियाश्रयत्वं शरीरत्वम् ।

यन्मूर्त्यवयवाः सूक्ष्मास्तस्येमान्याश्रयन्ति षट् ।

तस्माच्छरीरमित्याहुस्तस्य मूर्तिं मनीषिणः ॥

इति मनुवाक्यात् । एतादृशं च शरीरं स्थूलं प्रत्य-  
क्षमेवेति न नियमः । कुतः । आतिवाहिकस्याप्रत्यक्ष-  
तया सूक्ष्मस्य भौतिकस्य शरीरान्तरस्यापि सत्त्वादित्यर्थः ।  
लोकास्त्र्यलोकान्तरं लिङ्गदेहमतिवाहयतीत्यातिवाहिकम् ।  
भूताश्रयतां विना चित्तादिवद्गमनाभावस्य प्रागेवोक्तत्वात् ।  
इदं च सूत्रं तस्यैव स्पष्टीकरणमात्रार्थम् । लिङ्गस्य च  
शरीरत्वं भोगाश्रयतया पुरुष प्रतिविम्बाश्रयतया वेति  
बोध्यम् । आतिवाहिकशरीरे च प्रमाणम् ।

अङ्गुष्ठमात्रः पुरुषोऽन्तरात्मा सदा जनानां हृदये सन्निविष्टः ।

अङ्गुष्ठमात्रं पुरुषं निश्चकर्ष बलाद्यमः ।

इति श्रुतिस्मृती । न हि लिङ्गशरीरस्य सकलशरीर-  
व्यापिनः स्वतोऽङ्गुष्ठमात्रत्वं सम्भवति । अत आधारस्या-  
ङ्गुष्ठमात्रमर्थात् सिद्ध्यति । यथा दीपस्य सर्वगृहव्यापि-  
त्वेऽपि कलिकाकारत्वं तैलवर्त्यादिस्पर्शान्नाशस्य दशोपरि  
सम्पिण्डितस्य पार्थिवभागस्य कलिकाकारतया तथैव लिङ्ग-  
देहस्य देहव्यापित्वेऽप्यङ्गुष्ठपरिमाणत्वं सूक्ष्मभूतस्याङ्गुष्ठ-  
परिमाणत्वेनानुमेयमिति ॥ १०३ ॥ गोलकेभ्योऽतिरिक्ता-  
नीन्द्रियाणि प्रागुक्तानि तदुपपादनायेन्द्रियाणामप्राप्तप्रका-  
शकत्वं निराकरोति ।

नाप्राप्तप्रकाशकत्वमिन्द्रियाणामप्राप्तेः सर्वप्राप्तेर्वा ॥ १०४ ॥

स्वासम्बद्धान्यानीन्द्रियाणि न प्रकाशयन्ति । अप्राप्तेः ।  
प्रदीपादीनामप्राप्तप्रकाशकत्वादर्थनात् । अप्राप्तप्रकाशकत्वे  
व्यवहितादिसर्ववस्तुप्रकाशकत्वप्रसङ्गाच्चेत्यर्थः । अतो दूर-  
स्थसूर्यादिसम्बन्धार्थं गोलकातिरिक्तमिन्द्रियमिति भावः ।  
करणानां चार्थप्रकाशकत्वं पुरुषेऽर्थसमर्पणद्वारैव । स्वतो  
जडत्वात् । दर्पणस्य सुखप्रकाशकत्ववत् । अथवार्थप्रति-  
बिम्बोद्ग्रहणमेवार्थप्रकाशकत्वमिति ॥ १०४ ॥ नन्वेवं चक्षु-  
षसौजसत्वमेव युक्तं तेजस एव किरणरूपेणाग्नौ दूरापसर्पण-  
दर्शनादिति शङ्कां निराकरोति ।

न तेजोऽपसर्पणात् तैजसं चक्षुर्हन्ति तत्सत्त्वित्वेः ॥ १०५ ॥

तैजसोऽपसर्पणं दृष्टमिति कृत्वा तैजसं चक्षुर्न वाच्यम् ।  
 कुतः । अतैजसत्वेऽपि प्राणवदेव दृष्टिभेदेनापसर्पणोपप-  
 त्तेरित्यर्थः । यथा हि प्राणः शरीरं सन्त्यज्यैव नासाग्रा-  
 दृष्टिः कियद्दूरं प्राणनाख्यदृष्ट्यापसरति । एवमेवातैजसद्र-  
 व्यमपि चक्षुर्देहमसन्त्यज्यापि दृष्ट्याख्यपरिणामविशेषेण  
 भटित्येव दूरस्थं सूर्यादिकं प्रत्यपसरेदिति ॥ १०५ ॥  
 नन्वेवम्भूतदृष्टौ किं प्रमाणं तत्राह ।

प्राप्तार्थप्रकाशलिङ्गादृष्टिसिद्धिः ॥ १०६ ॥

सुगमम् ॥ १०६ ॥ देहमपरित्यज्यापि गमनोपपत्तये  
 दृष्टेः स्वरूपं दर्शयति ।

भागगुणाभ्यां तत्त्वान्तरं दृष्टिः सम्बन्धार्थं सर्पतीति ॥ १०७ ॥

सम्बन्धार्थं सर्पतीति हेतोश्चक्षुरादेर्भागो विस्फलिङ्ग-  
 वद्विभक्तांशो रूपादिवद्गुणश्च न दृष्टिः । किन्तु तदेक-  
 देशभूता भागगुणाभ्यां भिन्ना दृष्टिः । विभागे हि सति  
 तद्वारा चक्षुषः सूर्यादिसम्बन्धो न घटते गुणत्वे च सर्प-  
 णाख्यक्रियानुपपत्तेरित्यर्थः । एतेन बुद्धिदृष्टिरपि प्रदीप-  
 शिखावद्द्रव्यरूप एव परिणामः स्वच्छतयार्थाकारतोद्-  
 ग्राही निर्मलवस्त्ववदिति सिद्धम् ॥ १०७ ॥ नन्वेवं दृष्टीनां  
 द्रव्यत्वे कथमिच्छादिरूपबुद्धिगुणेषु दृष्टिव्यवहारस्तत्राह ।

न द्रव्यनियमसद्योगात् ॥ १०८ ॥

वृत्तिर्द्रव्यमेवेति निश्चयो नास्ति । कुतः । तद्योगात् । तत्र वृत्तौ योगार्थसम्भवात् । वृत्तिर्वर्तनजीवन इति हि यौगिकोऽयं शब्दः । जीवनं च स्वस्थितिहेतु-  
व्यापारः । जीववक्ष्यमाणधारणयोरित्यनुशासनात् । वै-  
श्ववृत्तिः शूद्रवृत्तिरित्यादिव्यवहाराच्च । तत्र यथा द्रव्य-  
रूपया वृत्त्या बुद्धिर्जीवति तथेष्टादिभिरपीति तेऽपि  
वृत्तयः सर्वनिरोधेनैव चिन्तमरणादित्यर्थः ॥ १०८ ॥ इन्द्रि-  
याणां भौतिकत्वस्यापि अवणात् कदाचिन्नोक्तविशेषभेदेन  
श्रुतिव्यवस्था शङ्केत तत्राह ।

न देशभेदेऽप्यन्योपादानतास्मादादिवन्निश्चयः ॥ १०९ ॥

न ब्रह्मलोकादिदेशभेदतोऽपीन्द्रियाणामहङ्कारातिरि-  
क्तोपादानकत्वं किन्त्वस्मादादीनां भूर्लोकस्थानामिव सर्वेषा-  
मेवाहङ्कारिकत्वनियमः । देशभेदेनैकस्यैव लिङ्गशरीरेऽस्य  
सञ्चारमात्राववणादित्यर्थः ॥ १०९ ॥ नन्वेवं भौतिकत्व-  
श्रुतिः कथमुपपद्यतां तत्राह ।

निमित्तव्यपदेशात् तद्व्यपदेशः ॥ ११० ॥

निमित्तेऽपि प्राधान्यविषयव्योपादानत्वव्यपदेशो भवति ।  
यथेन्धनादग्निरिति । अतो भूतोपादानत्वव्यपदेश इत्यर्थः ।  
तेज आदिभूतोपष्टम्भेनैव हि तदनुगताहङ्काराच्चक्षुरादी-  
न्द्रियाणि सम्भवन्ति । यथा पार्थिवोपष्टम्भेन तदनुग-

तात् तेजसोऽग्निर्भवतीति । अन्नमयं हि सौम्य मन  
इत्यादिश्रुतिसादुक्तयुक्तिश्चात्र प्रमाणम् ॥ ११० ॥ स्थूल-  
शरीरगतं विशेषं प्रसङ्गादवधारयति ।

अण्डजाण्डजजरायुजोद्धिज्जसाङ्गल्पिकसांसिद्धिकं चेति  
न नियमः ॥ १११ ॥

तेषां खल्वेषां भूतानां त्रीण्येव बीजानि भवन्ति ।  
अण्डजं जीवजमुद्धिज्जमिति श्रुतावण्डजादिरूपं शरीर-  
त्रैविध्यं प्रायिकाभिप्रायेणोक्तं न तु नियमः । यत अण्ड-  
जादि षड्विधमेव शरीरं भवतीत्यर्थः । तत्रोष्मजा  
इन्द्रशूकादयः । अण्डजाः पक्षिसर्पादयः । जरायुजा  
मनुष्यादयः । उद्धिज्जा वृक्षादयः । सङ्गल्पजाः सनकादयः ।  
सांसिद्धिका मन्त्रतपश्चादिसिद्धिजाः । यथा रक्तबीजशरी-  
रोत्पन्नशरीरादय इति ॥ १११ ॥ शरीरस्यैकमात्रभूतो-  
पादानकत्वं पूर्वोक्तमनेनैव प्रसङ्गेन विशिष्याह ।

सर्वेषु इधिव्युपादानमसाधारण्यात् तद्यपदेशः पूर्व-  
वत् ॥ ११२ ॥

सर्वेषु शरीरेषु इधिव्येवोपादानम् । असाधारण्यात् ।  
आधिकादिभिरुत्कर्षात् । अत्रापि शरीरे पञ्चचतुरादि-  
भौतिकत्वव्यपदेशः पूर्ववत् । इन्द्रियाणां भौतिकत्ववदुप-  
पन्नकत्वमात्रेणेत्यर्थः ॥ ११२ ॥ ननु प्राणश्च शरीरे प्राधा-  
न्यात् प्राण एव देहारम्भकोऽस्तु तत्राह ।

न देहारम्भकस्य प्राणत्वमिन्द्रियशक्तितस्तत्पिष्टेः ॥११३॥

प्राणो न देहारम्भकः । इन्द्रियं विना प्राणानवस्था-  
नेनान्वयव्यतिरेकाभ्यामिन्द्रियाणां शक्तिविशेषादेव प्राण-  
सिद्धेः प्राणोत्पत्तेरित्यर्थः । अयं भावः । करणवृत्तिरूप  
प्राणः करणवियोगे न तिष्ठति । अतो हतदेहे करणा-  
भावेन प्राणाभावान्न प्राणा देहारम्भक इति ॥ ११३ ॥  
नन्वेवं प्राणस्य देहाकारणत्वे प्राणं विनापि देह उत्प-  
द्येत तत्राह ।

भोक्तुरधिष्ठानाङ्गो गायतननिर्माणमन्यथा पूतिभाव-  
प्रसङ्गात् ॥ ११४ ॥

भोक्तुः प्राणिनोऽधिष्ठानाद्यापारादेव भोगायतनस्य  
शरीरस्य निर्माणं भवति । अन्यथा प्राणव्यापाराभावे शुक्र-  
शोणितयोः पूतिभावप्रसङ्गात् । हतदेहवदित्यर्थः । तथा  
च रससञ्चारादिव्यापारविशेषैः प्राणो देहस्य निमित्तका-  
रणं धारकत्वादिति भावः ॥ ११४ ॥ ननु प्राणस्यैवाधिष्ठा-  
नत्वं सम्भवति व्यापारवत्त्वात् । न प्राणिनः कूटस्थत्वात् ।  
निर्व्यापारस्याधिष्ठाने प्रयोजनाभावाच्चेति तत्राह ।

मृत्युद्वारा स्वाम्यधिष्ठितिनैकान्तात् ॥ ११५ ॥

देहनिर्माणे व्यापाररूपमधिष्ठानं स्वामिनश्चेतनस्यैका-  
न्तात् साक्षान्नास्ति किन्तु प्राणरूपमृत्युद्वारा । यथा

राक्षः पुरनिर्माण इत्यर्थः । तथा च प्राणस्याधिष्ठातृत्वं साक्षात् पुरुषस्याधिष्ठातृत्वं प्राणसंयोगमात्रेणेति सिद्धम् । कुलालादीनां घटादिनिर्माणेष्वप्येवम् । विशेषस्त्वयं तत्र चेतनस्य बुद्ध्यादेर्वायुपयोगोऽस्ति बुद्धिपूर्वकवृष्टित्वादिति । यद्यपि प्राणाधिष्ठानादेव देहनिर्माणं तथापि प्राणद्वारा प्राणिसंयोगोऽप्यपेक्ष्यते पुरुषार्थमेव प्राणेन देहनिर्माणादित्याशयेन भोक्तुरधिष्ठानादित्युक्तम् ॥ ११५ ॥ विमुक्तमोक्षार्थं प्रधानस्येत्युक्तं प्राक् तत्र कथमात्मा नित्यमुक्तो बन्ध-मुक्तो बन्धदर्शनादिति परेषामाक्षेपे नित्यमुक्तिसुपपादयितुमाह ।

समाधिसुषुप्तिमोक्षेषु ब्रह्मरूपता ॥ ११६ ॥

समाधिरसम्प्रज्ञातावस्था । सुषुप्तिश्चात्र समग्रसुषुप्तिः । मोक्षश्च विदेहकैवल्यम् । आस्ववस्थासु पुरुषाणां ब्रह्मरूपता बुद्धिवृत्तिविलयतत्सदौपाधिकपरिच्छेदविगमेन स्वस्वरूपपूर्णतयावस्थानम् । यथा घटध्वंसे घटाकाशस्य पूर्णतेत्यर्थः । तदेतदुक्तम् । तन्निवृत्तावुपशान्तोपरागः स्वस्थ इति । तथा च ब्रह्मत्वमेव पुरुषाणां स्वभावो नैमित्तिकत्वाभावात् स्फटिकस्य शैल्यमिव । बुद्धिवृत्तिसम्बन्धकाले तु परिच्छिन्नचिद्रूपत्वेनाभिव्यक्त्या परिच्छेदाभिमानः । तथा वृत्तिप्रतिबिम्बवशाद्दुःखादिमालिन्यमिव च भवतीति तत् सर्वमौपाधिकमेव । उपाध्याख्यनिमित्तान्वयव्यतिरेका-

सुविधानात् स्फटिकलौहित्यवदिति भावः । तथा च योग-  
सूत्रम् । वृत्तिसारूप्यमितरत्रेति । अस्माच्छास्त्रे च ब्रह्म  
शब्द औपाधिकपरिच्छेदमाश्लिष्यादिरहितपरिपूर्णचेतन  
सामान्यवाची न तु ब्रह्ममीमांसायामिवैश्वर्योपलक्षितपुरु-  
षमात्रवाचीति विवेक्तव्यम् । अत्रैते श्लोकाः शिष्यव्युत्पत्त्य-  
र्थमुच्यन्ते ।

चिदाकाशेऽनभिव्यक्ते नानाकारैरितस्ततः ।  
धीरटन्ती सह व्यक्त्या चिदटन्तीं प्रदर्शयेत् ॥  
वस्तुतस्तु सदा पूर्णमेकरूपं च चिन्मयः ।  
वृत्तिभूत्यप्रदेशेषु दृश्याभावान्न पश्यति ॥  
अक्षयो रूपवत् पुंसो दृश्या वृत्तिर्हि नेतरत् ।  
समाध्यादौ च सा नासीत्यतः पूर्णः पुमांसदा ॥

॥ ११६ ॥ तर्हि कः सुषुप्तिसमाधिभ्यां मोक्षस्य विशेष-  
स्तादृ ।

द्वयोः सबीजमन्यत्र तद्वृत्तिः ॥ ११७ ॥

द्वयोः समाधिसुषुप्तयोः सबीजं बन्धबीजसहितं ब्रह्म-  
त्वमन्यत्र मोक्षे बीजस्याभाव इति विशेष इत्यर्थः । ननु  
चेत् समाध्यादौ बन्धबीजमस्ति तर्हि तेनैव परिच्छेदात्  
कथं ब्रह्मत्वमिति चेन्न । बन्धबीजस्य कर्मादेस्तदानीमु-  
पाधावेवावस्थानात् । न तु चेतनेषु पुरुषे च तेषाम-



प्रतिबिम्बनादिति । जाग्रदाद्यवस्थायां तु बुद्धिदृष्टिप्रति-  
बिम्बवशादौपाधिको बन्ध इत्यसद्भावेदितम् ॥ ११७ ॥  
ननु पातञ्जले तद्भाष्ये चासम्पन्नातयोगो निर्बीज उक्तः ।  
अत्र कथं सर्बीज उच्यत इति चेन्न । असम्पन्नाते क्रमेण  
बीजक्षयो भवतीत्याशयेनैव तत्र निर्बीजत्ववचनात् ।  
अन्यथा सर्वासामेवासम्पन्नातव्यक्तीनां निर्बीजत्वे व्युत्पा-  
नानुपपत्तेरिति ॥ ११७ ॥ ननु समाधिसुषुप्तौ दृष्टे सो  
मोक्षे तु किं प्रमाणमिति नास्तिकाक्षेपं परिहरति ।

द्वयोरिव त्वस्यापि दृष्टत्वान्न तु द्वौ ॥ ११८ ॥

समाधिसुषुप्तिदृष्टान्तेन मोक्षस्यापि दृष्टत्वादनुमित-  
त्वान्न तु द्वौ सुषुप्तिसमाधौ एव । किन्तु मोक्षोऽप्यस्ती-  
त्यर्थः । अनुमानं चेत्त्यम् । सुषुप्त्यादौ यो ब्रह्मभावस्तन्माग-  
धित्तागताङ्गागादिदोषवशादेव भवति । स चेद्दोषो ज्ञानेन  
नाधितस्तर्हि सुषुप्त्यादिसदृशस्यैवावस्था स्थिरा भवति सैव  
मोक्ष इति ॥ ११८ ॥ ननु वासनास्त्वबीजसत्त्वेऽपि वैराग्या-  
दिना वासनाकौण्ड्यादर्याकारा दृष्टिः समाधौ मा भवतु  
सुषुप्ते तु वासनाप्राबल्यादर्थज्ञानं भविष्यत्येवेति न सुषुप्तौ  
ब्रह्मरूपता युक्तेति तत्राह ।

वासनयानर्थव्यापनं दोषयोगेऽपि न निमित्तस्य प्रधान-  
बाधकत्वम् ॥ ११९ ॥

यथा वैराग्ये तथा निद्रादोषयोगेऽपि सति वासनया

न स्वार्थव्यापनं स्वविषयस्मारणं भवति । यतो न निमित्तस्य गुणीभूतस्य संस्कारस्य बलवन्तरनिद्रादोषबाधकत्वं सम्भवतीत्यर्थः । बलवन्तर एव हि दोषो वासनां दुर्बलां स्वकार्यकुण्ठां करोतीति भावः ॥ ११८ ॥ संस्कारलेशतो जीवन्मुक्तस्य शरीरधारणमिति तृतीयाध्याये प्रोक्तम् । तत्रायमाक्षेपः । जीवन्मुक्तस्य शब्ददेकस्मिन्नप्यर्थेऽस्मादादीनामिव भोगो दृश्यते सोऽनुपपन्नः प्रथमं भोगमुत्पाद्यैव पूर्वसंस्कारनाशात् संस्कारान्तरस्य च ज्ञानप्रतिबन्धेन कर्मवदमुदयादिति तत्राह ।

एकः संस्कारः क्रियानिर्वर्तको न तु प्रतिक्रियं संस्कारभेदा बहुकल्पनाप्रसक्तेः ॥ १२० ॥

येन संस्कारेण देवादिशरीरभोग आरब्धः स एक एव संस्कारस्तच्छरीरसाध्यस्य आरब्धभोगस्य समापकः । स च कर्मवदेव भोगसमाप्तिनाश्वो न तु प्रतिक्रियं प्रतिभोगव्यक्तिं संस्कारनानात्वं बहुव्यक्तिकल्पनागौरवप्रसङ्गादित्यर्थः । कुलालचक्रभ्रमणस्थलेऽप्येवं वेगाख्यः संस्कार एक एव भ्रमणसमाप्तिपर्यन्तस्थायी बोध्यः ॥ १२० ॥ उद्भिज्जं शरीरमस्तीत्युक्तं तत्र बाह्यबुद्धभावाच्छरीरत्वं नास्तीति नास्तिकाक्षेपमपाकरोति ।

न बाह्यबुद्धिनियमो दृक्षगुल्लालतौषधिवनस्पतितृणवीरुधादीनामपि भोक्तृभोगायतनत्वं पूर्ववत् ॥ १२१ ॥

न वाच्यज्ञानं यत्वास्ति तदेव शरीरमिति नियमः किन्तु  
वृक्षादीनामन्तःसंज्ञानामपि भोक्तृभोगायतनत्वं शरीरत्वं  
मन्तव्यम् । यतः पूर्ववत् पूर्वोक्तो यो भोक्तृविष्ठानं विना  
मनुष्यादिशरीरस्य पूतिभावस्तद्वदेव वृक्षादिशरीरेष्वपि  
शुष्कतादिकमित्यर्थः । तथा च श्रुतिः । अस्य यदेकां  
शाखां जीवो जहात्यथ सा शुष्यतीत्यादिरिति । न वाच्य-  
बुद्धिनियम इत्यंशस्य पृथक्सूत्रत्वेऽपि सूत्रद्वयमेकीकृत्येत्य-  
मेव व्याख्येयम् । सूत्रभेदस्तु दैर्घ्यं भयादिति बोध्यम् ॥१२१॥

श्रुतेश्च ॥ १२२ ॥

शरीरजैः कर्मदोषैर्याति स्थावरतां नरः ।

वाचिकैः पक्षिचरगतां मानसैरन्त्यजातिताम् ॥

इत्यादिश्रुतेरपि वृक्षादिषु भोक्तृभोगायतनत्वमित्यर्थः  
॥१२२॥ ननु वृक्षादिष्वप्येवं चेतनत्वेन धर्माधर्मोत्पत्तिप्र-  
सङ्गस्तत्वाह ।

न देहमात्रतः कर्माधिकारित्वं वैशिष्ट्यश्रुतेः ॥१२३॥

न देहमात्रेण धर्माधर्मोत्पत्तियोग्यत्वं जीवस्य । कुतः ।  
वैशिष्ट्यश्रुतेः । ब्राह्मणादिदेहविशिष्टत्वेनैवाधिकारश्रवणा-  
दित्यर्थः ॥१२३॥ देहभेदेनैव कर्माधिकारं दर्शयन् देह-  
त्वैविध्यमाह ।

त्रिधा तयाणां व्यवस्था कर्मदेहोपभोगदेहोभयदेहाः ॥१२४॥

तथाणासुत्तमाधममध्यमानां सर्वप्राणिनां त्रिप्रकारौ  
देहविभागः । कर्मदेहभोगदेहोभयदेहा द्वितीयर्थः । तत्र  
कर्मदेहः परमर्षीणां भोगदेह इन्द्रादीनामुभयदेहश्च राज-  
र्षीणामिति । अत्र प्राधान्येन त्रिधा विभागः । अन्यथा  
सर्वस्यैव भोगदेहत्वापत्तेः ॥ १२४ ॥ चतुर्थमपि शरीर-  
माह ।

न किञ्चिदप्यनुशयिनः ॥ १२५ ॥

विद्यादनुशयं हेयं पञ्चात्तापानुतापयोः ।

इतिवाक्यादनुशयो वैराग्यम् । विरक्तानां शरीरमै-  
तत्तयविलक्षणमित्यर्थः । यथा दत्तात्रेयजडभरतादीना-  
मिति ॥ १२५ ॥ उक्तस्येश्वराभावस्य स्थापनाय पराभ्युपगतं  
ज्ञानेच्छाकृत्यादिनित्यत्वं प्रतिषेधति ।

न बुद्ध्यादिनित्यत्वमाश्रयविशेषेऽपि वङ्गिवत् ॥ १२६ ॥

बुद्धिरत्वाश्रयसायाख्या वृत्तिः । तथा च ज्ञानेच्छा-  
कृत्यादीनामाश्रयविशेषे परैरीश्वरोपाधितयाभ्युपगतेऽपि  
नित्यत्वं नास्ति । अस्मादादिबुद्धिदृष्टान्तेन सर्वेषामेव बुद्धी-  
च्छादीनामनित्यत्वानुमानात् । यथा लौकिकवङ्गिदृष्टा-  
न्तेनावरणतेजसोऽप्यनित्यत्वानुमानमित्यर्थः ॥ १२६ ॥ आस्तां  
तावज्ज्ञानेच्छादेर्नित्यत्वं तदाश्रय ईश्वरोपाधिरेवासिद्ध  
ईश्वरस्यासिद्धेरित्यत आह ।

आश्रयासिद्धेः ॥१२७॥

सुगमम् ॥१२७॥ नन्वेवं ब्रह्माण्डादिसर्जनसमर्थं सर्व-  
श्रत्वादि कथं जन्यं सम्भाष्येतापि लोके तपसादिभिरेव-  
मैश्वर्यादर्शनादिति तत्राह ।

योगसिद्धयोऽप्यौषधादिसिद्धिवन्नापलपनीयाः ॥१२८॥

औषधादिसिद्धिदृष्टान्तेन योगजा अप्यग्निमादिसिद्धयः  
वृद्धाद्युपयोगिन्यः सिद्धान्तीत्यर्थः ॥१२८॥ पुरुषसिद्धिप्रति-  
कूलतया भूतचैतन्यवादिनं प्रत्याचष्टे ।

न भूतचैतन्यं प्रत्येकादृष्टेः सांख्येऽपि च सांख्येऽपि  
च ॥ १२९ ॥

संहतभावावस्थायामपि पञ्चभूतेषु चैतन्यं नास्ति विभा-  
गकाले प्रत्येकं चैतन्यादृष्टेरित्यर्थः । तृतीयाध्याये चेदं  
स्वसिद्धान्तविधयोक्तम् । अत्र च परमतनिराकरणायेति  
न पौनरुक्त्यं दोषायेति । वीष्ठाध्यायसमाप्ति ॥१२९॥

स्वसिद्धान्तविरुद्धार्थभाषिणो ये कुवादिनः ।

पञ्चमे तान् निराहृत्य स्वसिद्धान्तो दृढीकृतः ॥

इति विज्ञानभिन्नुनिर्मिते कापिलसाङ्ख्यप्रवचनस्य भाष्ये  
परपक्षनिर्जयाध्यायः पञ्चमः ।

अध्यायचतुष्केण समस्तशास्त्रार्थं प्रतिज्ञाय पञ्चमाध्याये  
परपक्षनिराकरणेन प्रसाध्येदानीं तमेव सारभूतशास्त्रार्थं  
षष्ठाध्यायेन सङ्कलयन्नुपसंहरति । उक्तार्थानां हि पुनस्त-  
न्माख्ये विस्तरे कृते शिष्याणामसन्दिग्धाविपर्ययो दृढतरौ  
बोध उत्पद्यत इत्यतः स्थूणानिखननन्यायादनुक्तयुक्त्याद्य-  
पन्यासाच्च नात्र पौनरुक्त्यं दोषाय ।

अस्त्यात्मा नास्तित्वसाधनाभावात् ॥ १ ॥

जानामीत्येवं प्रतीयमानतया पुरुषः सामान्यतः सिद्ध  
एवास्ति बाधकप्रमाणाभावात् । अतस्त्वद्विवेकमात्रं कर्त्त-  
व्यमित्यर्थः ॥ १ ॥ तत्र विवेके प्रमाणद्वयमाह सूत्राभ्याम् ।

देहादिव्यतिरिक्तोऽसौ वैचित्थात् ॥ २ ॥

असावात्मा द्रष्टा देहादिप्रकृत्यन्तेभ्योऽत्यन्तं भिन्नो  
वैचित्थात् । परिणामित्वापरिणामित्वादिवैधर्म्यादित्यर्थः ।  
प्रकृत्यादयस्तावत् प्रत्यक्षाशुमानागमैः परिणामितयैव  
सिद्धाः पुरुषस्यापरिणामित्वं तु सदा ज्ञातविषयत्वाद्बु-  
मीयते । तथाहि यथा चक्षुषो रूपमेव विषयो न सन्नि-  
कर्षसाभ्येऽपि रसादिरेवं पुरुषस्य स्वबुद्धिदृष्टिरेव विषयो

न तु सन्निकर्षसाध्येऽप्यन्यद्वस्त्विति फलवत्त्वात् कृतम् ।  
बुद्धिदृष्ट्याकूटतयैव त्वन्यङ्गोऽयं भवति पुरुषस्य न स्वतः ।  
सर्वदा सर्वभानापत्तेः । ताच्च बुद्धिदृष्टयो नाज्ञातास्ति-  
ष्ठन्ति ज्ञानेच्छासुखादीनामज्ञातसत्तास्वीकारे तेष्वपि  
घटादाविव संशयादिप्रसङ्गादहं अहं जानामि न वा सुखी  
न वेत्यादिरूपेण । अतस्तेषां सदा ज्ञातत्वात् तददृष्टा  
चेतनोऽपरिणामीत्यायातम् । चेतनस्य परिणामित्वे कदा-  
चिदान्यपरिणामेन सत्या अपि बुद्धिदृष्टेर्दर्शनेन संशया-  
द्यापत्तेरिति । एवं पारार्थ्यापारार्थादिकमपि पूर्वोक्तं  
वैधर्म्यजातं बोध्यम् ॥ २ ॥

षष्ठीव्यपदेशादपि ॥ ३ ॥

ममेदं शरीरं ममेयं बुद्धिरित्यादेर्विदुषां षष्ठीव्यपदे-  
शादपि देहादिभ्य आत्मा भिन्नः । अत्यन्ताभेदे षष्ठ्यनुप-  
पत्तेरित्यर्थः । तदुक्तं विष्णुपुराणे ।

त्वं किमेतच्छिरः किन्तु शिरस्तव तयोदरम् ।

किन्तु पादादिकं त्वं वै तवैतद्वि महीपते ॥

समस्तावयवेभ्यस्त्वं पृथग्भूय व्यवस्थितः ।

कोऽहमित्यत्र निष्ठुणो भूत्वा चिन्तय मर्त्यिव ॥

इति । न च स्यूखोऽहमित्यादिरपि विद्वद्यपदेशोऽस्तीति  
वाच्यम् । श्रुत्या वाक्षिततया ममात्मा भद्रयेन इतिषद्-

गौणत्वेनैव तदुपपत्तेरिति ॥ ३ ॥ ननु पुरुषस्य चैतन्यं  
राज्ञोऽग्निरः शिलापुत्रस्य शरीरमित्यादिव्यपदेशवदयमपि  
भवतु तत्राह ।

न शिलापुत्रवद्धर्मिग्राहकमानवाधात् ॥ ४ ॥

शिलापुत्रस्य शरीरमित्यादिवदयं षष्ठीव्यपदेशो न  
भवति शिलापुत्रादिव्यपदेशे धर्मिग्राहकप्रमाणेन बाधाहिक-  
ल्पमात्रम् । मम शरीरमिति व्यपदेशे तु प्रमाणबाधो नास्ति  
देहात्मताया एव बाधादित्यर्थः । यस्तु शास्त्रेषु ममकार-  
प्रतिषेधः स स्वात्मस्थानित्यतया वाचारम्भणमात्रत्वेनास-  
त्त्यतापर एवेति भावः । पुरुषस्य चैतन्यमित्यत्राप्यस्ति  
धर्मिग्राहकमानवाधः । अनवस्थाभयेन लाघवाच्च देहा-  
दिव्यतिरिक्ततयात्मसिद्धौ चैतन्यस्वरूपतावगाहनादिति ॥  
४ ॥ देहादिव्यतिरिक्ततया पुरुषमवधार्य तन्मुक्तिमवधा-  
रयति ।

अत्यन्तदुःखनिवृत्त्या कृतकृत्यता ॥ ५ ॥

सुगमम् ॥ ५ ॥ ननु दुःखनिवृत्त्या सुखस्यापि निवर्त्तनात्  
तुल्यायव्ययत्वेन न सा पुरुषार्थ इति तत्राह ।

यथा दुःखात् क्रोधः पुरुषस्य न तथा सुखादभिलाषः ॥ ६ ॥

विषयविधया हेतुतायां पञ्चम्यौ क्रोधश्चात्र द्वेषः । यथा  
दुःखे द्वेषो बलवन्तरो नैवं सुखेऽभिलाषो बलवन्तरोऽपि तु



तदपेक्षया दुर्बल इत्यर्थः । तथा च सुखाभिलाषं बाधित्वापि दुःखद्वेषो दुःखनिवृत्तावेवेच्छां जनयतीति न तुल्यायथ्यत्वमिति । तदुक्तम् ।

अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ।

इति । या तु नरकादिदुःखदर्शनेऽपि क्षुद्रसुखप्रवृत्तिः सा रागादिदोषवशादेवेति ॥ ६ ॥ सुखापेक्षया दुःखस्य वज्रलत्वादपि दुःखनिवृत्तिरेव पुरुषार्थ इत्याह ।

कुत्रापि कोऽपि सुखीति ॥ ७ ॥

अनन्तदण्डचपशुपक्षिमनुष्यादिमध्ये स्वल्पो मनुष्यदेवादिरेव सुखी भवतीत्यर्थः । इतिहेतौ ॥ ७ ॥ तदपि कादाचित्कं काचित्कसुखं मधुविषसम्पृक्तान्मवद्विचारकाणां हेयमेवेत्याह ।

तदपि दुःखशबलमिति दुःखपक्षे निःक्षिपन्ते विवेचकाः ॥ ८ ॥

तदपि पूर्वसूत्रोक्तं सुखमपि दुःखमिश्रितमित्यतो दुःखकोटौ सुखदुःखविवेचका निःक्षिपन्त इत्यर्थः । तदुक्तं योगसूत्रेण ।

परिणामतापसंस्कारदुःखैर्गुण-

वृत्तिविरोधाच्च सर्वमेव दुःखं विवेकिन ।

इति । विष्णुपुराणेऽपि ।

वद्यत् प्रीतिकरं पञ्चां वस्तु मैत्रेय जायते ।

तदेव दुःखदृष्टस्य बीजत्वमुपगच्छति ॥

इति ॥८॥ केवला दुःखनिवृत्तिर्न पुरुषार्थः किन्तु सुखो-  
परक्तेति मतमपाकरोति ।

सुखलाभाभावादपुरुषार्थत्वमिति चेन्न द्वैविध्यात् ॥९॥

सुखलाभाभावान्मोक्षाख्यदुःखाभावस्यापुरुषार्थत्वमिति  
चेन्न । पुरुषार्थस्य द्वैविध्यात् । द्विप्रकारत्वात् । सुखत्वदुः-  
खाभावत्वाभ्यामित्यर्थः । सुखी स्यां दुःखी न स्यामिति हि  
पृथगेव लोकानां प्रार्थना दृश्यत इति ॥९॥ शङ्कते ।

निर्गुणत्वमात्मनोऽसङ्गत्वादिश्रुतेः ॥१०॥

नन्वात्मनो निर्गुणत्वं सुखदुःखमोहाद्यखिलगुणशून्य-  
त्वं नित्यमेव सिद्धम् । असङ्गत्वश्रुतेः । विकारहेतुसंभो-  
गाभावश्रवणात् । तं विना च गुणाख्यविकारासम्भवात् ।  
अतो न दुःखनिवृत्तिरपि पुरुषार्थो घटत इत्यर्थः । ननु  
संयोगं विना स्वयमेव विकारो भवत्विति चेन्न ।

दाहाय नानलो वङ्गेर्नापः क्लेदाय चान्मसः ।

तद्द्रव्यमेव तद्द्रव्यविकाराय न वै यतः ॥

किञ्च स्वयं विकारित्वे मोक्षो नैवोपपद्यते ।

स्वयं मोहविकारेण पुनर्बन्धप्रसङ्गतः ॥

इति । तथा चोक्तं कौर्मै ।

यद्यात्मा मलिनोऽस्वच्छो विकारौ स्यात् स्वभावतः ।

न हि तस्य भवेन्मुक्तिर्जन्मान्तरगतैरपि ॥

इति ॥ १० ॥ समाधत्ते ।

परधर्मत्वेऽपि तत्सिद्धिरविवेकात् ॥ ११ ॥

सुखदुःखादिगुणानां चित्तधर्मत्वेऽपि तत्रात्मनि सिद्धिः  
प्रतिबिम्बरूपेणावस्थितिः । अविवेकान्निमित्तात् । प्रकृति  
पुरुषसंयोगद्वारेत्यर्थः । एतच्च प्रथमाध्याये प्रतिपादितम् ।  
निमित्तत्वमविवेकस्य न दृष्टहानिरिति तृतीयाध्यायसूत्रे  
चेति । तथा च स्फटिके लौहित्यमिव पुरुषे प्रतिबिम्ब-  
रूपेण दुःखसत्त्वात् तन्निवृत्तिरेव पुरुषार्थः । प्रतिबिम्ब-  
द्वारकदुःखसम्बन्धस्यैव भोगतया प्रतिबिम्बरूपेणैव दुःखस्य  
हेयत्वादिति ॥ ११ ॥ अविवेकमूलः पुरुषे गुणबन्धोऽविवे-  
कस्तु किन्मूलक इत्याकाङ्क्षायामाह ।

अनादिरविवेकोऽन्यथा दोषद्वयप्रसक्तेः ॥ १२ ॥

अगृहीतासंसर्गकमुभयविषयकज्ञानमविवेकः । स च  
प्रवाहरूपेणानादिचित्तधर्मः प्रलये वासनारूपेण तिष्ठति ।  
अन्यथा तस्य सादित्वे दोषद्वयप्रसङ्गात् । सादित्वे हि स्वत  
एवोत्पादे मुक्तस्यापि बन्धापत्तिः । कर्मादिजन्यत्वे च कर्मा-  
दिकं प्रत्यपि कारणत्वेनाविवेकान्तरान्धेषणोऽनवस्थेत्यर्थः ।  
अयं चाविवेको वृत्तिरूपः प्रतिबिम्बात्मना पुरुषधर्म इव

भवतीत्यतः पुनरप्यस्य बन्धप्रयोजक इति प्रागेवोक्तं वक्ष्यते  
च ॥१२॥ ननु चेदनादिस्तर्हि नित्यः स्यादिति तत्राह ।

न नित्यः स्यादात्मवदन्यथानुच्छिन्तिः ॥१३॥

आत्मवन्धित्योऽखण्डानादिर्न भवति किन्तु प्रवाहरूपे-  
णानादिः । अन्यथानादिभावस्योच्छेदानुपपत्तेरित्यर्थः ॥१३॥  
बन्धकारणमुक्त्वा मोक्षकारणमाह ।

प्रतिनियतकारणनाश्वत्वमस्य ध्वान्तवत् ॥१४॥

अस्य बन्धकारणस्याविवेकस्य शुक्तिरजतादिस्थले प्रति  
नियतं यन्माशकारणं विवेकसन्नाश्वत्वं तमोवत् । अन्ध-  
कारो हि प्रतिनियतेनालोकेनैव नाश्वते नान्यसाधनेने-  
त्यर्थः । तदुक्तं विष्णुपुराणे ।

अन्धन्तम इवाज्ञानं दीपवच्चेन्द्रियोद्भवम् ।

यथा सूर्यस्तथा ज्ञानं यद्विप्रर्षे विवेकजम् ॥

इति ॥१४॥ विवेक्तेनैवाविवेको नाश्वत इति प्रतिनिय-  
मस्य ग्राहकमप्याह ।

अत्रापि प्रतिनियमोऽन्वयव्यतिरेकात् ॥१५॥

ध्वान्तालोकयोरिव प्रकृतेऽपि प्रतिनियमः शुक्तिरज-  
तादिष्वन्वयव्यतिरेकाभ्यामेव ग्राह्य इत्यर्थः । अथैवं व्या-  
ख्येयम् । ननु विवेकस्यापि किं प्रतिनियतं कारणं तत्राह ।

अत्रापि विवेकेऽपि कारणनियमोऽन्वयव्यतिरेकाभ्यामेव सिद्धः । अवयवमनननिदिध्यासनरूपमेव कारणं न तु कर्मादीति । कर्मादिकं तु बहिरङ्गमेवेत्यर्थः ॥१५॥ बन्धस्य स्वाभाविकत्वादिकं न सम्भवतीति प्रथमपादोक्तं स्मारयति ।

प्रकारान्तरासम्भवादविवेक एव बन्धः ॥१६॥

बन्धोऽत्र दुःखयोगाख्यबन्धकारणम् । शेषं सुगमम् ॥१६॥ ननु मुक्तेरपि कार्यतया विनाशापत्त्या पुनर्बन्धः स्यादिति तत्राह ।

न मुक्तस्य पुनर्बन्धयोगोऽप्यनाटन्तिश्रुतेः ॥१७॥

भावकार्यस्यैव विनाशितया मोक्षस्य नाशो नास्ति न स पुनरावर्तत इति श्रुतेरित्यर्थः । अपिशब्दः पूर्वसूत्रोक्तार्थसमुच्चये ॥१७॥

अपुरुषार्थत्वमन्यथा ॥१८॥

अन्यथा मुक्तस्यापि पुनर्बन्धे प्रलयवदेव मोक्षस्यापुरुषार्थत्वं परमपुरुषार्थत्वाभावो वा स्यादित्यर्थः ॥१८॥ अपुरुषार्थत्वे हेतुमाह ।

अविशेषापत्तिरभयोः ॥१९॥

भाविबन्धत्वसाम्ये नोभयोर्मुक्तबन्धयोर्विशेषो न स्यात् ।

ततश्चापुरुषार्थत्वमित्यर्थः ॥ १९ ॥ नन्वेवं बन्धमुक्तयोर्विशेषा-  
भ्युपगमे नित्यमुक्तत्वं कथमुच्यते तत्राह ।

मुक्तिरन्तरायध्वस्तेर्न परः ॥ २० ॥

वक्ष्यमाणान्तरायस्य ध्वंसादतिरिक्तः पदार्थो न मुक्ति-  
रित्यर्थः । यथाहि स्वभावशुक्लस्य स्फटिकस्य जपोषाधिनि-  
मित्तं रक्तत्वं शौक्लावरकरूपं विघ्नमात्रं न तु जवोपधानेन  
शौक्लं नश्यति जवापाये चोत्पद्यते । तथैव स्वभावनिर्दुः-  
खस्यात्मनो बुद्ध्युपाधिकं दुःखप्रतिबिम्बं तदावरकरूपं विघ्न-  
मात्रं न तु बुद्ध्युपधानेन दुःखं जायते तदपाये च नश्य-  
तीति । अतो नित्यमुक्त आत्मा बन्धमोक्षौ तु व्यावहारि-  
कावित्यविरोध इति ॥ २० ॥ नन्वेवं बन्धमोक्षयोर्मिथ्यात्वे  
मोक्षस्य पुरुषार्थताप्रतिपादकश्रुत्यादिविरोध इत्याह ।

तत्राप्यविरोधः ॥ २१ ॥

तत्राप्यन्तरायध्वंसस्य मोक्षत्वेऽपि पुरुषार्थत्वाविरोध  
इत्यर्थः । दुःखयोगवियोगावेव हि पुरुषे कल्पितौ न तु  
दुःखभोगोऽपि । भोगश्च प्रतिबिम्बरूपेण दुःखसम्बन्ध इत्यत  
प्रतिबिम्बरूपेण दुःखनिवृत्तिर्यथार्थैव पुरुषार्थः । स एवा-  
न्तरायध्वंसः । तादृशश्च मोक्षो यथार्थ एवेति भावः ॥ २१ ॥  
नन्वन्तरायध्वंसमात्रं चेन्मुक्तिस्तर्हि अवगणमात्रेणैव तत्सि-  
द्धिः स्यात् । अज्ञानप्रतिबद्धकण्ठचामीकरसिद्धिवदिति  
तत्राह ।

अधिकारित्वैविध्याच्च नियमः ॥ २१ ॥

उत्तममध्यमाधमास्त्रिविधा ज्ञानाधिकारिणः । तेन अवणमात्रानन्तरमेव मानससाक्षात्कारः सर्वेषामिति न नियम इत्यर्थः । अतो मन्दाधिकारदोषाद्विरोचनादीनां अवणमात्राच्चित्तविलायनक्षमं मानसज्ञानं नोत्पन्नम् । न तु अवणस्य ज्ञानजननासामर्थ्यादिति ॥ २२ ॥ न केवलं अवणमात्रं ज्ञाने दृष्टकारणमन्यदपीत्याह ।

दाढ्यार्थमुत्तरेषाम् ॥ २३ ॥

अवणादुत्तरेषां मनननिदिध्यासनादीनामन्तरायध्वंस-  
स्यात्यन्तिकत्वरूपदाढ्यार्थं नियम इत्यनुषज्यते ॥ २३ ॥

उत्तराख्येव साधनान्याह ।

स्थिरसुखमासनमिति न नियमः ॥ २४ ॥

आसने पद्मासनादिनियमो नास्ति । यतः स्थिरं सुखं च यत् तदेवासनमित्यर्थः ॥ २४ ॥ मुख्यं साधन-  
माह ।

ध्यानं निर्विषयं मनः ॥ २५ ॥

वृत्तिशून्यं यदन्तःकरणं भवति तदेव ध्यानं योगश्चित्त-  
वृत्तिनिरोधरूपः इत्यर्थः । एतत्साधनत्वेन ध्यानस्य वक्ष्य-  
माणत्वादिति ॥ २५ ॥ ननु योगायोगयोः पुरुषस्यैक-  
रूप्यात् किं योगेनेत्याशङ्क्य समाधत्ते ।

उभयथाप्यविशेषश्चैवमुपरागनिरोधाद्विशेषः ॥ २६ ॥

उपरागनिरोधादृत्तिप्रतिबिम्बापगमाद्योगावस्थायाम-  
योगावस्थातो विशेषः पुरुषस्येति सिद्धान्तदलार्थः । शेषं  
व्याख्यातप्रायम् ॥ २६ ॥ ननु निःसङ्गे कथमुपरागस्तत्राह ।

निःसङ्गेऽप्युपरागोऽविवेकात् ॥ २७ ॥

निःसङ्गे यद्यपि पारमार्थिक उपरागो नास्ति तथा-  
प्युपराग इव भवतीति कृत्वा प्रतिबिम्ब एवोपराग इति  
व्यवह्रियते उपरागविवेकिभिरित्यर्थः ॥ २७ ॥ एतदेव  
विवृणोति ।

जवास्फटिकयोरिव नोपरागः किन्त्वभिमानः ॥ २८ ॥

यथा जवास्फटिकयोर्नोपरागः किन्तु जवाप्रतिबिम्ब-  
वशादुपरागाभिमानमात्रं रक्तः स्फटिक इति तथैव बुद्धि-  
पुरुषयोर्नोपरागः । किन्तु बुद्धिप्रतिबिम्बवशादुपरागा-  
भिमानोऽविवेकवशादित्यर्थः । अत उपरागतुल्यतया  
दृत्तिप्रतिबिम्ब एव पुरुषोपराग इति सूत्रद्वयपर्यवसितो-  
ऽर्थः । स एव च दुःखात्मकवृत्तेरुपरागो दुःखनिवृत्त्या-  
ख्यमोक्षस्यान्तरायस्तस्य च ध्वंसश्चित्तलयात् सोऽपि च  
चित्तदृत्तिनिरोधाख्येनासम्प्रज्ञातयोगेनेत्यतो योगादेवा-  
न्तरायध्वंसो भवतीति योगशास्त्रस्यापि सिद्धान्तः ॥ २८ ॥



ध्यानं निर्विषयं मन इति योग उक्तस्तस्य साधनान्याच-  
क्षाण एव यथोक्तोपरागस्य निरोधोपायमाह ।

ध्यानधारणाभ्यासवैराग्यादिभिस्तन्निरोधः ॥ २१ ॥

समाधिद्वारा ध्यानं योगस्य कारणं ध्यानस्य च कारणं  
धारणा तस्याश्च कारणमभ्यासश्चित्तस्थैर्यसाधनागुष्ठान-  
मभ्यासस्यापि कारणं विषयवैराग्यं तस्यापि दोषदर्शनयम-  
नियमादिकमिति पातञ्जलोक्तप्रक्रियया तन्निरोध उपराग-  
निरोधो भवति चित्तवृत्तिनिरोधाख्ययोगद्वारेत्यर्थः ॥ २१ ॥  
चित्तनिष्ठध्यानादिना पुरुषस्योपरागनिरोधे पूर्वाचार्यसिद्धं  
द्वारं दर्शयति ।

लयविच्छेपयोर्ध्यादृत्त्येत्याचार्याः ॥ २० ॥

ध्यानादिना चित्तस्य निद्रावृत्तेः प्रमाणादिवृत्तेश्च  
निवृत्त्या पुरुषस्यापि दृत्युपरागनिरोधो भवति । विम्ब-  
निरोधे प्रतिविम्बस्यापि निरोधादिति पूर्वाचार्या आह-  
रित्यर्थः । यथा पतञ्जलिर्योगश्चित्तवृत्तिनिरोधस्तदा द्रष्टुः  
स्वरूपेऽवस्थानं वृत्तिसारूप्यमितरत्रेति सूत्रत्रयेणैतदेवाह ।  
तथा ।

नित्यः सर्वत्रगो ज्ञात्वा बुद्धिसन्निधिमत्तया ।

यथा यथा भवेद्बुद्धिरात्मा तद्वदिहेष्यते ॥

इत्यादिस्मृतयोऽप्येतदाहुरिति । तदेवमसम्प्रज्ञातयो-

गादेव मोक्षान्तरायध्वंस इति प्रवृत्त्यर्थः ॥३०॥ ध्यानादौ  
गुहादिस्थाननियमो नास्तीत्याह ।

न स्थाननियमश्चित्तप्रसादात् ॥ ३१ ॥

चित्तप्रसादादेव ध्यानादिकम् । अतस्तत्र न गुहादि-  
स्थाननियम इत्यर्थः । शास्त्रे त्वौत्सर्गिकाभिप्रायेणैवा-  
रक्षगिरिगुहादिस्थानं योगस्योद्दिष्टमिति । अत एव  
ब्रह्मसूत्रमपि । यत्रैकाग्रता तत्राविशेषादिति ॥ ३१ ॥  
समाप्तो मोक्षविचार इदानीं पुरुषापरिणामित्वाच्च जग-  
त्कारणं विचारयति ।

प्रकृतेराद्योपादानतान्येषां कार्यत्वश्रुतेः ॥ ३२ ॥

महदादीनां कार्यत्वश्रवणात् तेषां मूलकारणतया  
प्रकृतिः सिद्ध्यतीत्यर्थः ॥ ३२ ॥ पुरुष एवोपादानं भवतु तत्राह

नित्यत्वेऽपि नात्मनो योगत्वाभावात् ॥ ३३ ॥

गुणवत्त्वं सङ्गित्वं चोपादानयोग्यता तयोरभावात् पुरु-  
षस्य नित्यत्वेऽपि नोपादानत्वमित्यर्थः ॥ ३३ ॥ ननु बन्धीः  
प्रजाः पुरुषात् सम्प्रसृता इत्यादिश्रुतेः पुरुषस्य कारण-  
त्वावगमाद्विवर्त्तादिवादा आश्रयणीया इत्याशङ्क्याह ।

श्रुतिविरोधाच्च कृतकार्पासदस्त्रात्मलाभः ॥ ३४ ॥

पुरुषकारणतायां ये ये पक्षाः सम्भावितास्ते सर्वे

श्रुतिविरुद्धा इत्यतस्तदभ्युपगमनं कुतार्किकाद्यधमाना-  
मात्यस्वरूपज्ञानं न भवतीत्यर्थः । एतेनात्मनि सुखदुःखा-  
दिगुणोपादानत्ववादिनोऽपि कुतार्किका एव तेषामध्यात्म-  
यथार्थज्ञानं नास्तीत्यवगन्तव्यम् । आत्मकारणताश्रुत-  
यच्च शक्तिशक्तिमदभेदेनोपासनार्था-एव । अजामेकामि-  
त्यादिश्रुतिभिः प्रधानकारणतासिद्धेः । यदि चाकाशस्या-  
भ्राद्यधिष्ठानकारणतावदात्मनः कारणत्वमुच्यते तदा तत्र  
निराकुर्मः परिणामस्यैव प्रतिषेधादिति ॥ ३४ ॥ स्यावर-  
जङ्गमादिषु पृथिव्यादीनामेव कारणत्वदर्शनात् कथं  
प्रकृतेः सर्वोपादानत्वं तत्राह ।

मारम्भ्येऽपि प्रधानादुत्तिरशुचत् ॥ ३५ ॥

स्यावरादिषु परम्परया कारणत्वेऽपि तेषु प्रधानस्यानु-  
मानादुपादानत्वमक्षतम् । यथाक्षुरादिद्वारकत्वेऽपि स्याव-  
रादिषु पार्थिवद्वयपूनासमुगमादुपादानत्वमित्यर्थः ॥ ३५ ॥  
वनन्यायेन प्रकृतेर्व्यापकत्वे प्रमाणमाह ।

सर्वत्र कार्यदर्शनाद्बिभुत्वम् ॥ ३६ ॥

अव्यवस्थया सर्वत्र विकारदर्शनात् प्रधानस्य बिभुत्वम् ।  
यथाणोर्घटादिव्यापित्वमित्यर्थः । एतच्च प्रागेव व्याख्या-  
तम् ॥ ३६ ॥ ननु परिच्छिन्नत्वेऽपि यत्र कार्यमुत्पद्यते तत्र  
मण्ड्यतीति वक्तव्यं तत्राह ।

गतियोगेऽप्याद्यकारणताहानिरणुवत् ॥ ३७ ॥

गतिस्वीकारेऽपि परिच्छिन्नतया मूलकारणत्वाभावः  
पार्थिवाद्यणुदृष्टान्तेनेत्यर्थः । अथवेत्यं व्याख्येयम् । ननु  
त्रिगुणात्मकप्रधानस्यान्योऽन्यसंयोगार्थं श्रुतिस्मृतिषु क्रिया  
सोभाख्या श्रूयते क्रियावत्त्वाच्च तन्वादिदृष्टान्तेन मूलकार-  
णत्वाभाव इत्याशङ्क्य परिहरति । गतियोगेऽप्याद्यकार-  
णताहानिरणुवत् । गतिः क्रिया तत्त्वत्वेऽपि मूलकारण-  
ताया अहानिर्यथा वैशेषिकमते पार्थिवाद्यणूनामित्यर्थः ।  
॥ ३७ ॥ ननु पृथिव्यादीनां नवानामेव द्रव्याणां दर्शनात्  
कथं पृथिवीत्वादिशून्यं प्रधानाख्यं द्रव्यं घटेत । न च  
प्रधानं द्रव्यमेव मास्त्विति नाप्यम् । संयोगविभागपरि-  
णामादिभिर्द्रव्यत्वसिद्धेरिति तत्राह ।

प्रसिद्धाधिक्यं प्रधानस्य न नियमः ॥ ३८ ॥

प्रसिद्धनवद्रव्याधिक्यमेव प्रधानस्यातो नवैव द्रव्याणीति  
न नियम इत्यर्थः । अष्टानामेव कार्यत्वश्रवणं ज्ञात तर्क  
इति भावः ॥ ३८ ॥ किं सत्त्वादयो गुणा एव प्रकृति-  
रथवा गुणत्रयरूपद्रव्यत्रयाधारभूता प्रकृतिरिति संशयेऽव-  
धारयति ।

सत्त्वादीनामतद्धर्मत्वं तद्रूपत्वात् ॥ ३९ ॥

सत्त्वादिगुणानां प्रकृतिधर्मत्वं नास्ति प्रकृतिस्वरूपत्वा-

दित्यर्थः । यद्यपि श्रुतिस्मृतिषूभयमेव श्रूयते तथापि तर्कतः  
स्वरूपत्वमेवावधार्यते न तु धर्मत्वम् । तथाहि सत्त्वादित्यं  
किं प्रकृतेः कार्यरूपो धर्मोऽथवाकाशस्य वायुवत् संयोगमा-  
त्रेण नित्य एव धर्मः स्यात् । आद्ये एकस्या एव प्रकृते-  
र्द्रव्यान्तरसङ्गं विना विचित्रगुणत्रयोत्पत्त्यसम्भवः । दृष्ट-  
विरुद्धकल्पनानौचित्यं च । अन्ये नित्येभ्य एव सत्त्वादि-  
भ्योऽन्योऽन्यसङ्गेन विचित्रसकलकार्योपपत्तौ तदतिरिक्त-  
प्रकृतिकल्पनावैयर्थ्यमिति सत्त्वादीनां प्रकृतिकार्यत्वादि-  
वचनानि चांशतः प्रकाशादिकार्योपहिततयाभिव्यक्त्यादि-  
कमेव बोधयन्ति । यथा षष्ठिवीतो द्वीपोत्पत्तिरिति ॥३६॥  
प्रधानप्रवृत्तेः प्रयोजनमवधारयति निष्प्रयोजनप्रवृत्त्यभ्युप-  
गमे मोक्षानुपपत्तेरिति ।

अनुपभोगेऽपि पुमर्थं दृष्टिः प्रधानस्योद्भूतकुम्भवहन-  
वत् ॥ ४० ॥

तृतीयाध्यायस्य प्रधानदृष्टिः परार्थेत्यादिसूत्रे व्याख्या-  
तमिदम् ॥ ४० ॥ विचित्रदृष्टौ निमित्तकारणमाह ।

कर्मवैचित्यात् दृष्टिवैचित्यम् ॥ ४१ ॥

कर्म धर्माधर्मौ सुगममन्यत् ॥ ४१ ॥ ननु भवतु प्रधा-  
नात् दृष्टिः प्रलयस्तु कस्यात् । न ह्येकस्यात् कारणाद्विरु-  
द्धकार्यद्वयं घटते तत्राह ।

सास्यवैषम्याभ्यां कार्यद्वयम् ॥ ४२ ॥

सत्त्वादिगुणत्रयं प्रधानं तेषां च वैषम्यं न्यूनातिरिक्त-  
भावेन संहननं तदभावः सास्यं ताभ्यां हेतुभ्यामेकस्यादेव  
दृष्टिप्रलयरूपं विरुद्धकार्यद्वयं भवतीत्यर्थः । स्थितिस्तु  
दृष्टिमध्ये प्रविष्टेत्याशयेन तत्कारणत्वं प्रधानस्य न पृथग्वि-  
चारितम् ॥ ४२ ॥ ननु प्रधानस्य दृष्टिस्वाभाव्यान्ज्ञानोत्तर-  
मपि संसारः स्यात् तत्राह ।

विमुक्तबोधान्न दृष्टिः प्रधानस्य लोकवत् ॥ ४३ ॥

विमुक्ततया पुरुषसाक्षात्काराद्धेतोः प्रधानस्य तत्पुरु-  
षार्थं पुनः दृष्टिर्न भवति । कृतार्थत्वात् । लोकवत् ।  
वथा लोका अमात्यादयो राज्ञोऽर्थं सम्पाद्य कृतार्था सन्तो  
न पुनः राजार्थं प्रवर्तन्ते तथैव प्रधानमित्यर्थः । विमु-  
क्तमोक्षार्थं हि प्रधानप्रवृत्तिरित्युक्तम् । स च ज्ञानान्नि-  
ष्यन्न इति भावः ॥ ४३ ॥ ननु प्रधानस्य दृष्ट्युपरमो  
नास्ति । अज्ञानां संसारदर्शनात् । तत्रा च प्रधानदृष्ट्या-  
मुक्तस्यापि पुनर्वन्ध स्यात् तत्राह ।

नान्योपसर्पणेषुपि मुक्तोपभोगो निमित्ताभावात् ॥ ४४ ॥

कार्यकारणसङ्घातादिदृष्ट्यान्वान् प्रति प्रधानस्योप-  
सर्पणेषुपि न मुक्तस्योपभोगो भवति । निमित्ताभावात् ।  
उपभोगे निमित्तानां स्लोपाधिसंयोजनविशेषतत्कारणाविदे-

कादीनामभावादित्यर्थः । इदमेव हि सुक्तं प्रति प्रधान-  
सूत्रपरमो यत् तद्गोचरोऽसौः स्वोपाधिपरिणामविशेषस्य  
अवस्थायास्तत्पादनमिति ॥ ४४ ॥ नन्वियं व्यवस्था तदा  
घटेत यदि पुरुषवृत्तत्वं स्यात् तदेव त्वात्माद्वैतश्रुतिवधि-  
तमित्याशङ्काह ।

पुरुषवृत्तत्वं व्यवस्थातः ॥ ४५ ॥

ये तद्विदुरव्यतास्ते भवन्त्यथेतरे दुःखमेवापियन्तीत्या-  
दिश्रुत्यक्तः बन्धमोक्षव्यवस्था एव पुरुषवृत्तत्वं सिद्धतीत्यर्थः  
॥ ४५ ॥ ननूपाधिभेदाद्वन्धमोक्षव्यवस्था स्यात् तत्राह ।

उपाधिचेत् तत्सिद्धौ पुनर्द्वैतम् ॥ ४६ ॥

उपाधिचेत् स्वीक्रियते तर्ह्युपाधिसिद्धौ पुनरद्वैत-  
भङ्ग इत्यर्थः वस्तुतस्तूपाधिभेदेऽपि व्यवस्था न सम्भवतीति  
प्रथमाध्याय एव प्रपञ्चितम् ॥ ४६ ॥ ननूपाधयोऽप्याविद्यका  
इति न तैरद्वैतभङ्ग इत्याशङ्कायामाह ।

हाभ्यामपि प्रमाणविरोधः ॥ ४७ ॥

पुरुषोऽविद्येति हाभ्यामप्यङ्गीकृताभ्यामद्वैतप्रमाणस्य  
श्रुतेर्विरोधस्तदवस्थ एवेत्यर्थः ॥ ४७ ॥ अपरमपि दूषण-  
हयमाह ।

हाभ्यामप्यविरोधान्न पूर्वमुत्तरं च साधकाभावात् ॥ ४८ ॥

हाभ्यामप्यङ्गीकृताभ्यां हेतुभ्यां पूर्वं पूर्वपक्षो भवतां

न घटते । अस्माभिरपि प्रकृतिः पुरुषश्चेति द्वयोरेवाङ्गी-  
कारात् । विकारस्थानित्यतया वाचारम्भणमात्रताया  
अस्माभिरपीष्टत्वात् । ननु पुरुषनानात्वस्वीकारात् प्रकृ-  
तेर्नित्यत्वस्वीकाराच्चास्त्येवास्माद्विरोध इत्याशङ्क्य दूषणान्त-  
रमाह । उत्तरं चेत्यादिना । अद्वैतवादिनामुत्तरं सिद्धा-  
न्तश्च न घटते । आत्मसाधकप्रमाणस्याभावात् । तदङ्गी-  
कारे च तेनैवाद्वैतज्ञानिरिति जितं नैरात्म्यवादिभिरित्यर्थः  
॥ ४८ ॥ ननु स्वप्रकाशतआत्मा सेत्स्यति तत्राह ।

प्रकाशतस्त्विष्ट्वौ कर्मकर्तृविरोधः ॥ ४९ ॥

चैतन्यरूपप्रकाशतश्चैतन्यसिद्धौ कर्मकर्तृविरोध इत्यर्थः ।  
प्रकाशप्रकाशसम्बन्धे हि प्रकाशनमालोकादिषु दृष्टं स्वस्य  
साक्षात् स्वस्मिन् सम्बन्धश्च विरुद्ध इति । असम्बन्धे तु  
बुद्धिदृष्ट्यात्म्यप्रमाणाङ्गीकारात् तद्वारा प्रतिबिम्बरूपस्य  
स्वस्य बिम्बरूपे स्वस्मिन् सम्बन्धो घटते । यथा सूर्ये जल-  
द्वारा प्रतिबिम्बरूपस्वसम्बन्ध इति भावः । आत्मनः  
स्वप्रकाशत्वश्रुतिस्त्वनन्योपाधिकप्रकाशादिपरा बोध्या ॥ ४९ ॥  
ननु नास्ति कर्मकर्तृविरोधः स्वनिष्ठप्रकाशधर्मद्वारा स्वस्य  
स्वसम्बन्धसम्भवात् । यथा वैशेषिकाणां स्वनिष्ठज्ञानद्वारा  
स्वस्य स्वयं विषय इति तत्राह ।

जडव्यावृत्तौ जडं प्रकाशयति चिद्रूपः ॥ ५० ॥



चेतने प्रकाशरूपधर्मः सूर्यादिष्विव नास्ति किन्तु  
चित्स्वरूप एव पदार्थो जडं प्रकाशयति । यतो जडव्यावृ-  
त्तिमात्रेण चिदित्युच्यते न तु जडविलक्षणधर्मवत्तयेत्यर्थः ।  
अत एव निर्धर्मतया स एष नेति नेतीत्येव श्रुत्योपदिश्यते  
न तु विधिमुखतयेति । तथा च श्रुतिरपि ।

इदं तदिति निर्देष्टुं गुरुणापि न शक्यते ।

इति । जडव्यावृत्ताविति पाठेऽपि हेतौ सप्तम्यायमे-  
वार्थः । अस्मिंश्च सूत्रे जडमेव प्रकाशयति चिद्रूपो नत्वा-  
त्मानमिति नार्थः । तथा सति हि तस्याच्चेयत्वेन साधका-  
भारूपं बाधकं परेषूपन्यासानर्हम् । स्वस्यापि तुल्यन्याय-  
त्वादिति ॥ ५० ॥ नन्वेवं प्रमाणाद्यगुरोधेन द्वैतसिद्धावद्वैत-  
श्रुतेः का गतिस्तत्राह ।

न श्रुतिविरोधो रागिणां वैराग्याय तत्सिद्धेः ॥ ५१ ॥

अद्वैतश्रुतिविरोधस्तु नास्ति रागिणां पुरुषातिरिक्ते  
वैराग्यायैव श्रुतिभिरद्वैतसाधनात् । पुरुषज्ञान इव द्वैता-  
भावज्ञाने स्वतन्त्रफलान्तराश्रयणात् । तच्च वैराग्यं सदद्वै-  
तेनैवोपपद्यते सत्त्वं च कूटस्थत्वमित्यर्थः । अत एव श्रुति-  
रपि सदद्वैतमेव छान्दोग्ये प्रतिपादितवतीति भावः ॥ ५१ ॥  
न केवलमुक्तयुक्त्यैवाद्वैतवादिनो हेया अपितु जगदसत्यता-  
याहकप्रमाणाभावेनापीत्याह ।

जगत्सत्यत्वमदुष्टकारणजन्यत्वाद्वाधकाभावात् ॥ ५२ ॥

निद्रादिदोषदुष्टान्तःकरणादिजन्यत्वेन स्वाप्प्रविषयश-  
ङ्कपीतिमादीनामसत्यत्वं लोके दृष्टं तच्च महदादिप्रपञ्चे  
नास्ति । तत्कारणस्य प्रकृतेर्हिरण्यगर्भवृक्षेच्चादुष्टत्वात् ।  
यथापूर्वमकल्पयदित्यादिश्रवणात् । ननु नेह नानास्ति  
किञ्चनेत्यादिश्रुत्या बाधितत्वेना विद्यादिनामा कश्चनाना-  
दिर्दोषः कल्पनीयस्तत्राह । बाधकाभावादिति । अयं  
भावः । नेह नानास्ति किञ्चनेत्यादिश्रुतयो याः परैः प्रप-  
ञ्चबाधकतयाभिप्रेयन्ते ताः प्रकरणानुसारेण विभागादि-  
प्रतिषेधिका एव न तु प्रपञ्चात्यन्ततुच्छतापराः । स्वस्यापि  
बाधापत्त्या स्वार्थासाधकत्वप्रसङ्गात् । न हि स्वप्रकालीन-  
शब्दस्य बाधे तज्ज्ञापितोऽप्यर्थः पुनर्न सन्दिह्यत इति ।  
तस्मादात्माविषातकतया श्रुतयो न प्रपञ्चस्यात्यन्तबाधपरा  
इति । तत्र नेह नानास्ति किञ्चनेत्यादिश्रुतेर्बह्वविभक्तं  
किमपि नास्तीत्यर्थः । सर्वं समप्रोषि ततोऽसि सर्वे इत्या-  
दिश्रुत्येकवाक्यत्वात् । वाचारम्भणं विकारो नामधेयं  
अन्तिकेत्येव सत्यमित्यादिश्रुतेस्तु नित्यतारूपपारमार्थि-  
कसत्ताविरहोऽर्थः अन्यथा अन्तिकादुष्टान्तासिद्धेः न हि  
लोके अन्तिकाविकाराणामत्यन्ततुच्छत्वं सिद्धं येन दृष्टा-  
न्तता स्यादिति ।

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥

इत्यादिश्रुतेस्वात्मातिरिक्तस्य कुटस्थनित्यतारूपातिपरमार्थसत्ताविरहोऽर्थः । किञ्चात्मनो निरोधाद्यभावोऽर्थः । अन्यथैतादृशज्ञानस्य मोक्षफलकत्वप्रतिपादनविरोधात् । न हि मोक्षो मिथ्येति प्रतिपाद्य मोक्षस्य फलत्वमप्रमत्तः प्रतिपादयतीति । याज्ञात्मैक्यश्रुतयस्मास्तु प्रथमाध्याय एव व्याख्याताः । ब्रह्ममीमांसाभाष्ये चैता अन्याश्च श्रुतयोऽस्याभिधियाख्याता इति दिक् ॥ ५२ ॥ न केवलं वर्तमानदशायामेव प्रपञ्चः सन्नपितु सदैवेत्याह ।

प्रकारान्तरासम्भवात् सदुत्पत्तिः ॥ ५३ ॥

पूर्वोक्तवृत्तिभिरसदुत्पादासम्भवात् सूक्ष्मरूपेण सदेवोत्पद्यतेऽभिध्यक्तं भवतीत्यर्थः ॥ ५३ ॥ कर्तृत्वभोक्तृत्वयोर्वैयधिकरण्येऽपि व्यवस्थामुपपादयति सूत्राभ्याम् ।

अहङ्कारः कर्ता न पुरुषः ॥ ५४ ॥

अभिमानवृत्तिकमन्तःकरणमहङ्कारः स एव कृतिमान् । अभिमानोत्तरमेव प्रायशः प्रवृत्तिदर्शनात् । न तु पुरुषोऽपरिणामित्वादित्यर्थः । पूर्वं च धर्मादिकं बुद्धेरिति यदुक्तं तदेकस्यैवान्तःकरणस्य वृत्तिमात्रभेदाशयेन ॥ ५४ ॥

चिदवसाना भुक्तिसात्कर्माजितत्वात् ॥ ५५ ॥

अहङ्कारस्य कर्तृत्वेऽपि भोगस्त्वित्येव पर्यवसन्नो भवति ।  
 अहङ्कारस्य संहतत्वेन परार्थत्वात् । नन्वेवमन्यनिष्ठकर्म-  
 शान्यस्य भोगे पुरुषविशेषनियमो न स्यात् तत्राह ।  
 तत्कर्मार्जितत्वादिति । अहङ्कारेणासञ्चितं तस्याश्चितो  
 यत् कर्म तज्जन्यत्वाद्भोगस्येत्यर्थः । तथा च योऽहङ्कारो यं  
 पुरुषमादायाचेतनेऽहं ममेति वृत्तिं करोति तस्याहङ्कारस्य  
 कर्म तस्यात्मन उच्यते । तेनैव च कर्मणा तत्रात्मनि भोगो-  
 ऽर्ज्यत इति नातिप्रसङ्ग इत्याशयः ॥ ५५ ॥ ब्रह्मलोकान्तग-  
 तिभिर्नास्ति निष्कृतिरिति पूर्वोक्ते कारणं दर्शयति ।

चन्द्रादिलोकेऽप्यावृत्तिर्निमित्तसङ्गावात् ॥ ५६ ॥

निमित्तमविवेककर्मादिकम् । सुगममन्यत् ॥ ५६ ॥ ननु  
 तत्तत्त्वोक्तवासिजनोपदेशादनावृत्तिः स्यात् तत्राह ।

लोकस्य नोपदेशात् सिद्धिः पूर्ववत् ॥ ५७ ॥

यथा पूर्वस्य मनुष्यलोकस्योपदेशमात्राच्च सिद्धिर्ज्ञान-  
 निष्पत्तिरेवं तत्तत्त्वोक्तस्यलोकस्योपदेशमात्रात् तद्गतानां  
 ज्ञाननिष्पत्तिर्न नियमेन भवतीत्यर्थः ॥ ५७ ॥ नन्वेवं ब्रह्मलो-  
 कादनावृत्तिरिति श्रुतेः का गतिस्तत्राह ।

पारम्पर्येण तत्सिद्धौ विमुक्तिश्रुतिः ॥ ५८ ॥

ब्रह्मलोकादिगतानां श्रवणमननादिपरम्परया प्रायशो  
 ज्ञानसिद्धौ सत्यां विमुक्तिश्रवणम् । न तु साक्षाद्गतिमा

त्रेणेत्यर्थः । प्रायिकत्वादग्न्यलोकाद्विशेष इति ॥ ५८ ॥ परि-  
पूर्णत्वेऽप्यात्मनो गतिश्रुतिसुपपादयति ।

गतिश्रुतेऽपि व्यापकत्वेऽप्युपाधियोगाङ्गे गदेशकाललाभो  
व्योमवत् ॥ ५० ॥

व्यापकत्वेऽप्यात्मनो गतिश्रवणातुरोधेन भोगदेशस्य  
कालनशास्त्राभः सिद्ध्यति । व्योमवदुपाधियोगेनेत्यर्थः ।  
यथा ह्याकाशस्य पूर्णत्वेऽपि देशविशेषगतिर्घटाद्युपाधयो-  
गाद्यवच्छ्रियते तथैवेति । तथा च श्रुतिः ।

घटसंघतमाकाशं नीयमानि घटे यथा ।

घटो नीयेत नाकाशं तद्वज्जीवो नभोपमः ॥

इति ॥ ५९ ॥ भोक्तुरधिष्ठानाङ्गो गायतननिर्माणमिति  
यदुक्तं तत् प्रपञ्चयति सूत्राभ्याम् ।

अनधिष्ठितस्य पूतिभावप्रसङ्गान्न तत्सिद्धिः ॥ ६० ॥

भोक्तानधिष्ठितस्य शुक्रादेः पूतिभावप्रसङ्गान्न पूर्वोक्त-  
भोगायतनं सिद्धिरित्यर्थः ॥ ६० ॥ नन्वधिष्ठानं विनैवाह-  
टद्वारा भोक्तृभ्यो भोगायतननिर्माणं भवतु तत्राह ।

अहटद्वारा चेदसम्बद्धस्य तदसम्बन्धाज्जलादिवद-  
क्लृप्ते ॥ ६१ ॥

शुक्रादौ साक्षादसम्बद्धस्याहटस्य शरीरादिनिर्माणे

भोक्तृद्वारत्वासम्भवाद्दीक्षासम्भवात् चलादीनामङ्करोत्पत्तौ  
कर्षकादिद्वारत्ववदित्यर्थः । अतः स्वाश्रयसंयोगसम्बन्धेनै-  
वादृष्टसम्बन्धः शुक्रादिषु वक्तव्यः । तथा च सिद्धमदृष्टवदा-  
त्मसंयोगरूपेणाधिष्ठानस्य भोगोपकरणनिर्माणहेतुत्वमिति  
भावः ॥ ६१ ॥ वैशेषिकादिनयनेनादृष्टस्य सम्बन्धघटकतया-  
त्मनोऽधिष्ठातृत्वं स्थापितं त्वसिद्धान्ते त्वदृष्टादीनामात्मधर्म-  
त्वाभावात् तद्वारा भोक्तुर्हेतुत्वमेव न सम्भवतीत्याह ।

निर्गुणत्वात् तदसम्भवादङ्कृद्धारधर्मा ह्येते ॥ ६२ ॥

भोक्तुर्निर्गुणत्वेनादृष्टासम्भवाच्च नादृष्टद्वारकत्वम् । हि  
वस्त्रादेतेऽदृष्टादयोऽङ्कृद्धारस्थान्तःकरणसामान्यस्यैव धर्मा  
इत्यर्थः । तथा चास्मान्मते द्वारनैरपेक्ष्येण संयोगमात्रेण  
साक्षादेव भोक्तुरधिष्ठानं सिद्धतीति भावः ॥ ६२ ॥ ननु  
चेत् पुरुषो व्यापकस्तर्हि

बालाग्रशतभागस्य शतधाकल्पितस्य च ।

भागो जीवः स विज्ञेयः स चानन्त्याय कल्पते ॥

इति श्रुतिप्रतिपादितं जीवपरिच्छिन्नत्वमनुपपन्नम्  
तथेश्वरप्रतिषेधात् पुरुषाणां चैकरूप्याज्जीवात्मपरमात्म-  
विभागोऽपि शास्त्रीयोऽनुपपन्न इति । ताभिस्सामान्यङ्कां  
परिहर्तुमाह ।

विशिष्टस्य जीवत्वसम्भवव्यतिरेकात् ॥ ६३ ॥

जीवबलप्राणधारणयोरिति व्युत्पत्त्या जीवत्वं प्राणित्वं  
तच्चाहङ्कारविशिष्टपुरुषस्य धर्मो न तु केवलपुरुषस्य । कुतः ।  
अन्वयव्यतिरेकात् । अहङ्कारवतामेव सामर्थ्यातिशयप्राण-  
धारणयोर्दर्शनात् । तच्छून्यानां च चित्तवृत्तिनिरोधस्यैव  
दर्शनात् । प्रवृत्तिहेतुरागोत्यादकस्याहङ्कारस्याभावादि-  
त्यर्थः । तथा चान्तःकरणोपाधिकं जीवस्य परिच्छिन्नत्वं  
परमात्माख्यात् केवलपुरुषाङ्गित्वं चेति भावः । अनेन  
सूत्रेण विशिष्टस्य भोक्तृत्वं वा त्वमहमत्ययमोचरत्वं वा  
नोक्तम् । साक्षात्काररूपस्य भोगस्याहङ्कारधर्मत्वाभावात् ।  
त्वमहन्मर्भिपुरस्कारेण विवेकानुपपत्तेश्च । किन्तु ।

यदा त्वभेदविज्ञानं जीवात्मपरमात्मनोः ।  
भवेत् तदा मुनिश्रेष्ठाः प्राशङ्क्येदो भविष्यति ॥  
आत्मानं द्विविधं प्राहुः परापरविभेदतः ।  
परस्तु निर्गुणः प्रोक्त अहङ्कारद्युतोऽपरः ॥

इत्यादिवाक्यशतोक्तो जीवात्मपरमात्मविभाग एव प्रद-  
र्शितः । तत्र जीवतायामहङ्कार उपलक्षणमेवेति ॥ ६३ ॥  
इदानीं महदहङ्कारयोः कार्यभेदं प्रतिपिपादयिषुरादाव-  
हङ्कारकार्यमाह ।

अहङ्कारकर्तृधीना कार्यसिद्धिर्नेश्वराधीना प्रमाणा-  
भावात् ॥ ६४ ॥

अहङ्काररूपो यः कर्ता तदधीनैव कार्यसिद्धिः दृष्टिसं-  
 हारनिवृत्तिर्भवति । तादृशबलस्याहङ्कारकार्यत्वात् । अन-  
 हङ्गतेषु तत्त्वामर्थ्यादर्शनात् । न तु वैशेषिकाद्युक्तानहङ्गत-  
 परमेश्वराधीना । अनहङ्गतस्त्वष्टृत्वे नित्येश्वरे च प्रमाणा-  
 भावादित्यर्थः । अहं बद्धं स्यां प्रजायेर्येति ह्यहङ्कारपूर्वि-  
 कैव दृष्टिः श्रूयते तत्तादृशब्दस्यानुकरणमात्रत्वे प्रमाणाभाव-  
 इति । अनेन सूत्रेणाहङ्कारोपाधिकं ब्रह्मरूपद्वयोः  
 दृष्टिसंहारकर्तृत्वं श्रुतिसिद्धिसिद्धमपि प्रतिपादितम्  
 ॥ ६४ ॥ ननु भवत्वहङ्कारोऽन्येषां कर्ताहङ्कारस्य तु कः कर्ता  
 तत्राह ।

अदृष्टोद्भूतिवत् समानत्वम् ॥ ६५ ॥

यथा सर्गादिषु प्रकृतिक्षोभककर्माभिव्यक्तिः कालविशे-  
 षमात्राद्भवति तदुद्बोधककर्मान्तरस्य कल्पनेऽनवस्थाप्रस-  
 ज्ञात् तथैवाहङ्कारः कालमात्रनिमित्तादेव जायते न तु  
 तस्यापि कर्तृन्तरमस्तीति समानत्वमावयोरित्यर्थः ॥ ६५ ॥

महतोऽन्यत् ॥ ६६ ॥

अहङ्कारकार्यात् दृष्ट्यादेर्यदन्यत् पालनादिकं तन्माह-  
 तत्त्वाद्भवति । विष्णुद्वयस्य तयाभिमानरागाद्यभावेन परा-  
 नुग्रहमात्रप्रयोजनकत्वादित्यर्थः । अनेन च सूत्रेण महत्त-  
 त्वोपाधिकं विष्णोः पालकत्वमुपपादिम् । महत्तत्त्वोपाधि-



कत्वात् तं विष्णुर्महान् परमेश्वरो ब्रह्मेति च गीयते  
तदुक्तम् ।

यदाहुर्वासुदेवाख्यं चित्तं तन्महदात्मकम् ।

इति । अत्र शास्त्रे कारणब्रह्म तं पुरुषसामान्यं  
निर्गुणमेवेष्ट्यते । ईश्वरानभ्युपगमात् । तत्र च कारणशब्दः  
स्वशक्तिप्रकृत्युपाधिको वा निमित्तकारणतापरो वा पुरुषा-  
र्थस्य प्रकृतिप्रवर्तकत्वादिति मन्तव्यम् ॥ ६६ ॥ अविवेक-  
निमित्तकः प्रकृतिपुरुषयोर्भोग्यभोक्तृभाव इति प्रागुक्तम् ।  
तत्राविवेक एव किञ्चिन्मित्तक इत्याकाङ्क्षायामविवेकधारा-  
कल्पनेऽनवस्थापत्तिरित्याशङ्कायाः प्रामाणिकत्वेन परि-  
हारः सर्ववादिसाधारण इत्याह ।

कर्मनिमित्तः प्रकृतेः स्वस्वामिभावोऽप्यनादिर्वीजाङ्कुर-  
वत् ॥ ६७ ॥

येषां साङ्ख्यैकदेशिनां प्रकृतेः पुरुषस्य च स्वस्वामिभावो  
भोग्यभोक्तृभावः कर्मनिमित्तकस्तन्मतेऽपि स प्रवाहरूपेणा-  
नादिरेव । बीजाङ्कुरवत् प्रामाणिकत्वादित्यर्थः । आक-  
स्मिकत्वे मुक्तस्यापि पुनर्भोगापत्तेरिति ॥ ६७ ॥ अविवेक-  
निमित्तकत्वमतेऽप्येतदनादित्वं समानमित्याह ।

अविवेकनिमित्तो वा पञ्चशिखः ॥ ६८ ॥

अविवेकनिमित्तो वा स्वस्वामिभाव इति पञ्चशिख

आह । तन्मतेऽप्यनादिरित्यर्थः । एतदेव स्वमतं प्रागुक्त-  
त्वात् । अविवेकश्च प्रलयेऽपि कर्मवदेवास्ति वासनारूपे-  
णेति । विवेकप्रागभावोऽविवेक इति मते तु बीजाङ्कुरव-  
दनादित्वं न घटते । अखण्डप्रागभावस्यैवाखिलभोगहेतु-  
त्वादिति ॥ ६८ ॥

लिङ्गशरीरनिमित्तक इति सनन्दनाचार्यः ॥ ६९ ॥

सनन्दनाचार्यस्तु लिङ्ग शरीरनिमित्तकः प्रकृतिपुरुष-  
योर्भोग्यभोक्तृभाव इत्याह । लिङ्गशरीरद्वारैव भोगादिति ।  
तन्मतेऽप्यनादिः स इत्यर्थः । यद्यपि प्रलये लिङ्गशरीरं  
नास्ति तथापि तत्कारणमविवेककर्मादिकं पूर्वसर्गीयलिङ्ग-  
शरीरजन्यमस्ति तद्वारा बीजाङ्कुरतुल्यत्वं स्वस्वामिभावलि-  
ङ्गशरीरयोरित्याशयः ॥ ६९ ॥ शास्त्रवाक्यार्थमुपसंहरति ।

यद्वा तद्वा तदुच्छिन्तिः पुरुषार्थस्तदुच्छिन्तिः पुरु-  
षार्थः ॥ ७० ॥

कर्मनिमित्तो वाविवेकादिनिमित्तो वा भवतु प्रकृति-  
पुरुषयोर्भोग्यभोक्तृभावः सर्वथाप्यनादितया दुरुच्छेद्यस्य  
तस्योच्छेदः परमपुरुषार्थ इत्यर्थः । तदेतदादौ प्रतिज्ञातं  
त्रिविधदुःखात्यन्तनिवृत्तिरत्यन्तपुरुषार्थ इति । नन्वत्र  
दुःखदुःखसाधारणभोगनिवृत्तिः पुरुषार्थ उच्यते तत्र  
दुःखमात्रनिवृत्तिरिति कथं तत्रोक्तस्यासौपसंस्कार इति चेन्न ।

शब्दभेदेऽप्यर्थाभेदात् । सुखं हि तावद्दुःखपक्षे निश्चितमिति  
सुखभोगोऽपि दुःखभोग एव दुःखभोगोऽपि प्रतिविम्बरूपेण  
पुरुषे दुःखसम्बन्ध एव स्वतो नित्यनिर्दुःखत्वेन च  
प्रथमसूत्रेऽपि प्रतिविम्बरूपेणैव दुःखनिवृत्तिर्विचिन्तितेत्येक  
एवार्थ उपक्रमोपसंहारसूत्रयोरिति । ब्रह्मलांशस्य विरा-  
ट्पत्तिः शास्त्रसमाप्त्यर्था ॥ ७० ॥

शास्त्रमुख्यार्थविक्षारसन्नाख्येऽनुक्तपूरणैः ।

कृष्णध्याये कृतः पञ्चाङ्गाध्यार्थोपसंहृतः ॥

तदिदं साङ्ख्यशास्त्रं कपिलम् भगवान्त्व विष्णु-  
रखिललोकहिताय प्रकाशितवान् यत् तत्र वेदान्तिभुवः  
कश्चिदाह । साङ्ख्यप्रणेता कपिलो न विष्णुः । किमवगम्य-  
वतारः कपिलान्तरम् ।

अग्निः स कपिलो नाम साङ्ख्यशास्त्रप्रवर्त्तकः ।

इति सूत्रेति । तल्लोकव्यामोहनमात्रम् ।

एतन्मे जन्मलोकेऽस्मिन् सुमुच्युणां दुराशयात् ।

प्रसङ्गानाय तत्त्वानां सम्प्रतायात्मदर्शनम् ॥

इत्यादिसूत्रिषु विष्णुवतारस्य देववृत्तिपुत्रस्यैव  
साङ्ख्योपदेष्टृत्वावगमात् । कपिलद्वयकल्पनागौरवाच्च । तत्र  
आग्निशब्दोऽग्न्याख्यशक्त्यावेशादेव प्रयुक्तः । यथा

कालोऽस्मि लोकक्षयकृत् प्रवृद्धः ।



इति श्रीलक्षणावाक्य कालशतत्रयावेशादेव कालशब्दः ।  
अन्यथा विश्वरूपप्रदर्शकलक्षणास्यापि विष्णुवतारलक्षणाङ्गे-  
दापत्तेरिति दिक् ।

साङ्ख्यकुल्याः समापूर्वं वेदान्तमथिताचतैः ।  
कपिलर्विघ्नानवेन्नष्टपीनापाययत् पुरा ॥  
तद्वचःश्रद्धया तस्मिन् गुरौ च स्थिरभावतः ।  
तत्प्रसादलवेनेदं तच्छास्त्रं विवृतं मया ॥  
इति श्रीविघ्नानभिषुविरचिते कापिलसाङ्ख्यप्रवचनस्य  
भाष्ये तन्माध्यायः षष्ठः ॥

॥ इति साङ्ख्यप्रवचनभाष्यं समाप्तम् ॥

# THE FOLLOWING IS THE LIST OF

## PROFESSOR TARKAVACHASPATI'S WORKS & PUBLICATIONS.

			Rs.	As.
1.	Asubodham Vyakaranam.	...	3	4
2.	Dhaturupadarsha.	...	2	"
3.	Sabdastoma Mahanidhi.	...	10	"
4.	Sidhantakoumudi with Sarala.	...	11	"
5.	Sidhantavindusara.	...	"	8
6.	Tuladanadipadhati.	...	4	"
7.	Gaya Shradhadipadhati.	...	1	"
8.	Sabdartharatna.	...	"	12
9.	Vakyamanjari.	...	"	4
10.	Vrittaratnakara and Chhandomanjari with notes.	...	"	10
11.	Venisanhara with a Commentary.	...	1	"
12.	Mudarrakshasa.	Ditto	1	8
13.	Ratnavali	Ditto	1	8
14.	Malavikagnimitra.	Ditto	1	8
15.	Dhananjayavijaya.	Ditto	"	4
16.	Mahaviracharita.	Ditto	1	8
17.	Sankhyatatwakoumudi.	Ditto	2	8
18.	Veiyakarana Bhusanasara.	...	2	"
19.	Lilavati....	...	"	12
20.	Vijaganita.	...	1	"
21.	Sishupalabadha with Mallinatha.	...	6	"
22.	Kiratarjuniya.	Ditto	2	8
23.	Kumarasambhava Purvakhandam.	Ditto	1	"
24.	Kumarasambhava Uttarakhanda.	...	"	8
25.	Panini Sutras.	...	"	12
26.	A comprehensive Sanscrit Dictionary ( In the Press )	...	60	"
27.	Kadambari with a commentary.	...	4	"
28.	Rajaprasasti.	...	"	2
29.	Anumanachintamani and Anumanadidhiti.	...	4	"
30.	Sarvadarshanasangraha.	...	2	"
31.	Bhaminibilasha with notes.	...	1	"
32.	Hitopodesha with notes.	...	1	"
33.	Bhasha parichheda and Muktavali.	...	1	"
34.	A discourse on Hindu polygamy.	...	"	4
35.	Dashakumaracharita with notes.	...	1	8
36.	Paribhashendusekhara.	...	1	8

37. Kavikalpadruma. ....	8
38. Chakradatta. ....	2 8
39. Unadisutra with a commentary. ....	2 "
40. Medini Kosha. ....	2 8
41. Panchatantra of Vishnusharma. ....	2 8
42. Bidwanmodatarangini. ....	" 8
43. Madhavachampu. ....	" 6
44. Tarkasangraha with an English translation. ....	" 8
45. Prasannaraghava of Jayadeva. ....	1 8
46. Vivekachuramani. ....	" 6
47. Kavyasangraha (complete work.) ....	5 "
48. Panini on Genders with a commentary. ....	" 4
49. Ritusanhara with a commentary....	" 6
50. Vikramorvasi with a commentary. ....	1 8
51. Vasantatilaka. ....	" 6
52. Gayitri explained. ....	" "
53. Sankyappravachanabhāṣya ....	2 "
54. Bhojaprabandha ....	" 12
55. Nalodaya with commentary. ....	" 10
56. Isa, Kena, Katha, Prasna, Munda, Mandukya Upanishads with the commentary of Sankarāchārya. Anandagiri. ....	5 "
57. Chandogya Upanishad with the commentary of Ditto. ....	5 "
58. Taittiriya and Aitareya Upanishads Ditto. Ditto. ....	2 "
59. Brihadaranyaka Upanishad. Ditto. Ditto. ....	10 "
60. Sushruta. ....	4 "
61. Sarangadhara ....	2 8
62. Vetālpānchavīṅśatī and thirty-two Singhasana. ....	1 8
63. Pāṇjaldarshana with commentary. ....	4 "
64. Atmatatvabibeka. ....	2 "
65. Upamānachintamani. ....	" 4
66. Mukṭikopaniṣhāda. ....	" 2

Apply to Pandit Jibananda Vidyasagara B. A.

The 20th September  
1872.

}

Govt. Sanskrit College.  
CALCUTTA.